

حَسَنَاتُ قَلْبِكُمْ

35

جَهَنَّمَ تَعَذُّرَتْ لَهُ شَرِيكَةُ دُنْيَا حَمَلَتْ بِهِ زَلْزَلَتْ



پیر طریقت، رہبر شریعت، مفکر اسلام

- قلب کی خدمت
- قلب خیم
- قلب سیم
- شریعت کے اسباب
- تحسینوں پر خطر
- دوستِ مختران کے آنکھوں والے
- مدایت یعنی نعمت ہے

حضرت مولانا پیر ذوالفقار احمد نقشبندی مجدد

223 سنت پورہ، فضیل آباد

+92-041-2618003

مَكَّةُ بَنَةِ الْفَقِيرِ

بِسْمِ اللّٰهِ الرَّحْمٰنِ الرَّحِيْمِ

فہرست

عنوانات		صفحہ نمبر
عرض ناشر ●		17
پیش لفظ ●		19
عرض مرتب ●		21
۱۔ قلب کی اقسام		27
تین نعمتیں ●		27
(۱) قلب ●		27
(۲) عقل ●		27
(۳) نفس ●		28
دماغ کی حیثیت ●		28
جیسے دل کے جذبات ویسے خیالات ●		30
انجیا اور اولیا نے دلوں پر محنت کی ●		30
قلوب مختلف ہوتے ہیں ●		31
قلب کی حقیقت ●		31
قلب کی تین قسمیں ●		33
پہلی قسم: قلب میت (مردہ دل) ●		33
مردہ دل کی پہچان ●		35
قلب میت کی تین علامات ●		36

عنوانات

صفحہ نمبر

36	(۱) گناہ کرنے میں جھجک (شرم) نہ ہونا ﴿
37	(۲) نیکی بوجھ لگانا ﴿
37	(۳) نصیحت کا برآگنا ﴿
38	دل سویا ہوا یا مویا ہوا ﴿
38	مجاہسِ علام کی اہمیت ﴿
39	دوسری قسم: قلب مریض ﴿
40	دل کے روگی ﴿
41	قلب مریض کی علامات ﴿
41	قلب مریض کا اعلان ﴿
42	تیسرا قسم: قلب سلیم ﴿
43	قلب سلیم کی علامات ﴿
43	(۱) اللہ کے لیے محبت رکھنا ﴿
44	(۲) اللہ کے لیے دشمنی رکھنا ﴿
46	(۳) اللہ کے لیے دینا ﴿
47	(۴) اللہ کے لیے منع کرنا ﴿
50	قلب عبداللہ عرش اللہ ﴿
51	اللہ کو صاف دل پسند ہے ﴿
52	دل اللہ کے لیے وقف ہے ﴿
53	دل کو اللہ کا گھر کیوں کہا؟ ﴿
53	دل کے ابر بہ پر لا الہ کی تکریاں ﴿
54	قلب سلیم کی کچھ اور علامات ﴿

صفحہ نمبر	عنوانات
56	دل کے مزے ﴿۱﴾
57	خلاصہ کلام ﴿۲﴾
59	قلب سقیم ﴿۳﴾
61	آج کا موضوع ﴿۴﴾
61	دل مریض کیسے بنتا ہے؟ ﴿۵﴾
62	نفس و شیطان کے حملوں میں فرق ﴿۶﴾
65	دل کے چار زہر (سوم القلب) ﴿۷﴾
65	پہلا زہر: فضول گوئی ﴿۸﴾
66	امام اعظم ابوحنیفہ رضی اللہ عنہ کی خاموش رہنے کی عادت ﴿۹﴾
66	سید زوار حسین شاہ صاحب رضی اللہ عنہ کی خاموشی ﴿۱۰﴾
67	حضرت ابن عمر رضی اللہ عنہ کا فرمان ﴿۱۱﴾
68	زبان..... جہنم یا جنت تک پہنچادینے والی ﴿۱۲﴾
69	فضول گوئی اللہ تعالیٰ کے اعراض کا نتیجہ ہوتی ہے ﴿۱۳﴾
69	زبان کے الفاظ کی اہمیت ﴿۱۴﴾
71	مشائخ کی کلام میں احتیاط ﴿۱۵﴾
72	ایک بچی کی نصیحت ﴿۱۶﴾
72	عفتگش خصیت کا پتہ دیتی ہے ﴿۱۷﴾
73	خاموشی کا فیض ﴿۱۸﴾
73	زبان ہودل کی رفتی ﴿۱۹﴾
75	دوسراء زہر: بد نظری ﴿۲۰﴾

عنوانات

صفہ نمبر

76 آنکھ پر قابو میں دل کا قابو ہے
76 نورِ فراست کی نعمت
77 مولانا احمد علی لاہوری <small>رحمۃ اللہ علیہ</small> کا نورِ فراست
78 حضرت مرزا جان جانتاں <small>رحمۃ اللہ علیہ</small> کا نورِ فراست
78 حضرت عبد المالک صدیقی <small>رحمۃ اللہ علیہ</small> کی مقبولیت
80 حضرت عبد المالک صدیقی <small>رحمۃ اللہ علیہ</small> کی احتیاط
79 حضرت عبد المالک صدیقی <small>رحمۃ اللہ علیہ</small> کا نورِ فراست
82 حضرت علاء الدین شاہ صاحب <small>رحمۃ اللہ علیہ</small> کا نورِ فراست
84 حضرت مولانا تاج محمود امر وٹی <small>رحمۃ اللہ علیہ</small> کا نورِ فراست
85 جنید بغدادی <small>رحمۃ اللہ علیہ</small> کا نورِ فراست
86 بدنظری سے جی نہیں بھرتا
87 بدنظری کے نقصانات
87 بدنظری کی وجہ سے ایمان سے محرومی
88 مرنے کے بعد دل کا حال
89 تیسرا ہر: فضول الطعام
89 دین اسلام میں رزق حلال کی اہمیت
90 خوراک کا تلب پر اثر :
90 مخرج کی وجہ سے مخل کا علم
94 رزقی حرام کی نحوس
95 اکابر کی رزقی حلال میں احتیاط

صفحہ نمبر	عنوانات
97	مشتبہ مال سے گھر میں بے برکتی ﴿
97	اولاد کی نافرمانی کی وجہ، مشتبہ مال ﴿
98	رزقی حلال راہ سلوک کی شرط ہے ﴿
99	لقدہ حرام کی ظلمت چالیس روز تک ﴿
100	بے نمازی کے کھانے سے پرہیز ﴿
102	باوضو کھانے کی برکت ﴿
103	کھانا پکاتے ہوئے صحابیات کی قرآن پڑھنے کی عادت ﴿
103	مشتبہ کھانے کا دل کی نورانیت پر اثر ﴿
105	پیٹ بھر کر کھانے کی ظلمت ﴿
106	اکابر کی مثال اور ہمارا حال ﴿
106	پیٹ بھرنے کا پیانہ حدیث کی روشنی میں ﴿
107	آج کل پیٹ بھرنے کی عادت ﴿
108	نبی ﷺ کا معمول ﴿
108	ایک عابد کی نصیحت ﴿
109	کم کھانے کے فوائد ﴿
110	خوب کھا اور خوب عبادت کر ﴿
110	زیادہ کھانے کی اصلاح کیسے ہوتی ﴿
111	ہم کتنا کھائیں؟ ﴿
112	چوچا زہر: فضول المخالفات ﴿
112	(۱) غذا کی مانند مجالس ﴿

صفحہ نمبر	عنوانات
113	نامی گرامی ڈاکو اللہ کا ولی کیسے بنے؟ ﴿
117	(۲) دوا کی مانند مجلس ﴿
118	(۳) داء کی مانند مجلس ﴿
118	(۴) زہر کی مانند مجلس ﴿
119	دو مجلس کو اختیار کریں، دو کو ترک کریں ﴿
119	تال کسیگئی سنگ نہ کریے ﴿
123	<p style="text-align: center;">قلب سلیم</p>
125	آج کا عنوان ﴿
125	جسم کی غذا اور قلب کی غذا ﴿
126	جسم کے مزے اور دل کے مزے ﴿
127	جسم کی موت اور دل کی موت ﴿
128	دل کی شفا اور زندگی کے اسباب ﴿
128	پہلا سبب: اللہ تعالیٰ کا ذکر ﴿
129	ذکر مومن کے لیے ایسے جیسے محفلی کے لیے پانی ﴿
130	ذکر کے فوائد ﴿
133	ذکرِ قلبی کیا ہے؟ ﴿
134	دل کا ونڈوز پروگرام ﴿
135	ایک لمحہ کی موت ﴿
136	نکر کی گندگی ذکر سے دور ہوتی ہے ﴿
136	ذکر..... شیطان کے خلاف مؤثر ہتھیار ﴿

صفحہ نمبر	عنوانات
137	شیطان کا داؤ کن لوگوں پر نہیں چلتا ﴿۱﴾
139	شیطان سے حفاظت کے لیے یکورٹی گارڈ ﴿۲﴾
140	اللہ کا ذکر کرشما اور مخلوق کا ذکر کہیا رہی ہے ﴿۳﴾
140	سب سے بڑا عمل ہے ﴿۴﴾
141	ذکر سے غفلت نماز سے غفلت کا پیش خیمہ ہے ﴿۵﴾
141	نماز میں جمعیت کیسے حاصل ہو؟ ﴿۶﴾
143	اللہ کا بندے کو یاد کرنے کا مفہوم ﴿۷﴾
146	دوسرے سبب: تلاوت قرآن مجید ﴿۸﴾
147	تقریب کا بہترین نسخہ تلاوت قرآن ﴿۹﴾
148	قرآن کے عاشق ﴿۱۰﴾
151	قرآن پاک سے مناسبت نہ ہونے کی وجہ ﴿۱۱﴾
152	تیسرا سبب: استغفار کی کثرت ﴿۱۲﴾
153	چوتھا سبب: دعا کی کثرت ﴿۱۳﴾
154	علمی فکر ﴿۱۴﴾
155	پانچواں سبب: درود شریف کی کثرت ﴿۱۵﴾
156	درود شریف کی برکت ﴿۱۶﴾
158	بخل شخص کون؟ ﴿۱۷﴾
159	درود شریف نبی ﷺ کے قرب کا ذریعہ ﴿۱۸﴾
159	چھٹا سبب: تہجد کی نماز ﴿۱۹﴾
160	گناہوں کی وجہ سے تہجد سے محروم ﴿۲۰﴾

160	راتوں کو جا گئے کی لذت ﴿١﴾
163	شرح صدر کے اسباب ﴿٢﴾
165	شرح صدر کی نعمت ﴿٣﴾
166	شرح صدر حاصل ہونے کے اسباب ﴿٤﴾
166	پہلا سبب: ایمان ﴿۵﴾
167	دو طرح کے بندے ﴿۶﴾
167	مومن کا اعزاز ﴿۷﴾
168	اللہ کی مومن سے محبت کی دلیل ﴿۸﴾
170	ایمان سب سے اعلیٰ نعمت ﴿۹﴾
171	آج کے دور میں ایمان کی تاقدروی ﴿۱۰﴾
172	نبی ﷺ کی ایمان پر ثابت قدی کی نصیحت ﴿۱۱﴾
173	ایک تابعی کی ایمان پر استقامت ﴿۱۲﴾
173	ابو مسلم خولانی رضی اللہ عنہ کی استقامت ﴿۱۳﴾
175	ایمان سیکھنے سے آتا ہے ﴿۱۴﴾
175	ایمان کی قدر قربانی سے آتی ہے ﴿۱۵﴾
176	ایمان کی حقیقت تکواریں کے سامنے میں ﴿۱۶﴾
177	ایمان دنیا کے ثبات کا ذریعہ ہے ﴿۱۷﴾
177	ایمان کی حقیقت ﴿۱۸﴾
178	غمبوط ایمان دلیل نہیں مانگتا ﴿۱۹﴾
179	ایمان کی ایک نشانی ﴿۲۰﴾

صفحہ نمبر	عنوانات
179	ایمان ضائع ہونے کی تین وجوہات ﴿
180	ایمان کیسے محفوظ رہے؟ ﴿
181	دوسرا سبب: علم حاصل کرنا ﴿
181	علم ایک نور ہے ﴿
183	علم حاصل ہونے کی علامت ﴿
183	علمی سوال پر مغفرت ﴿
184	تیسرا سبب: دل میں محبت الٰہی کا ہونا ﴿
185	محبت الٰہی کہاں سے ملتی ہے؟ ﴿
185	و محبتیں ایک ساتھ نہیں ہو سکتیں ﴿
186	شک برداشت نہیں ﴿
187	بتوں کو توڑ جنگل کے ہوں یا پھر کے ﴿
188	مخلوق سے محبت بھی اللہ کے لیے ہو ﴿
189	چھپتی چیزیں ﴿
189	﴿ شکر پر نعمت میں زیادتی یقینی ﴿
189	﴿ صبر پر اجر یقینی ﴿
189	﴿ توبہ پر معافی یقینی ﴿
190	﴿ استغفار پر رزق میں برکت یقینی ﴿
190	﴿ دعا کی قبولیت یقینی ﴿
190	﴿ صدقے پر مال میں اضافہ یقینی ﴿
191	چوتھا سبب: ذکر اللہ کی کثرت کرنا ﴿

عنوانات

صفہ نمبر

- | | |
|-----|---|
| 192 | اللہ تعالیٰ کی خوشی اور ناراضیگی کی پہچان ●●●●● |
| 193 | عملی ذکر کی چار صورتیں ●●●●● |
| 194 | بندے کا ذکر اللہ کے دو ذکروں کے درمیان ●●●●● |
| 194 | پانچواں سبب: مخلوق سے احسان کرنا ●●●●● |
| 195 | سب سے بری بیماری دل آزاری ●●●●● |
| 196 | اللہ والوں کا امتیازی وصف ●●●●● |
| 198 | شرح صدر کا نور ●●●●● |
| 199 | نفس پر بھاری دو الفاظ ●●●●● |

۵ نعمتوں کا شکر

- | | |
|-----|---|
| 201 | اللہ رب العزت کی بے شمار نعمتوں ●●●●● |
| 203 | شکر کے کہتے ہیں ●●●●● |
| 205 | شکر گزار تھوڑے ہیں ●●●●● |
| 205 | شکر گزاری، فرمانبرداری میں ہے ●●●●● |
| 206 | انبیاء اللہ کے شکر گزار ●●●●● |
| 206 | شکرِ الہی میں انسان کی کوتا ہی ●●●●● |
| 207 | ناشکری کفر ہے ●●●●● |
| 208 | غفلت اور زوال نعمت ●●●●● |
| 208 | نعمت کا شکر زبان سے ●●●●● |
| 209 | نعمت کا شکر مشکل ہے ●●●●● |
| 210 | نعمت کی قیمت کلمہ شکر میں ہے ●●●●● |
| 212 | |

صفحہ نمبر	عنوانات
213	ایک خوبصورت اصول ﴿
214	احساسِ نعمت ﴿
215	ایک مصیبت زدہ شکرگزار کی سرگزشت ﴿
217	بندوں کا شکر ﴿
218	شکریہ کی عادت بہترین عادت ﴿
219	والدین کے شکر کی اہمیت ﴿
219	سب سے زیادہ شکرگزار بندہ ﴿
220	آج کے دور میں نعمتوں کی فراوانی ﴿
221	نبی ﷺ اور صحابہؓ کی بھوک کی کیفیت ﴿
221	شکران نعمت کیلئے دعا کی تعلیم ﴿
228	ادائے شکر کی توفیق مانگنی چاہیے ﴿
229	ناقدری نعمت چھن جانے کا سبب بنتی ہے ﴿
231	ناشکری کا عبرت انگیز واقعہ ﴿
232	ناقدری کا انجام ﴿
235	﴿ روزِ محشر انسان کے آٹھ گواہ ﴾
237	اللہ تعالیٰ کے بے شمار نعمتیں ﴿
238	عقل کی نعمت ﴿
238	آنکھ کی نعمت ﴿
239	زبان کی نعمت ﴿
239	ہاتھوں کی نعمت ﴿

صفحہ نمبر	عنوانات
240	نافرمانی سے باطنی شکل منع ہو جاتی ہے
241	حضرت مولانا احمد علی لاہوری <small>رحمۃ اللہ علیہ</small> کا کشف
241	حضرت شاہ عبدالعزیز <small>رحمۃ اللہ علیہ</small> کا کشف
242	نافرمانوں کی مثالی صورت
243	فرمانبرداروں پر اللہ کی رحمت
243	حضرت مولانا احمد علی لاہوری <small>رحمۃ اللہ علیہ</small> پر اللہ کی رحمت
244	تفوی کا شر
246	روزِ قیامت آٹھ گواہ
246	پہلی گواہی: مکان
247	دوسری گواہی: زمان
247	تیسرا گواہی: لسان
248	چوتھی گواہی: ارکان
249	پانچویں گواہی: مکان
250	چھٹی گواہی: دیوان
250	ساتویں گواہی: نبی انس و جان
254	آٹھویں گواہی: الرحمن
255	توبہ کا عہد
257	ہدایت بڑی نعمت ہے
259	قرآن مجید کتاب ہدایت ہے
259	ہدایت انسان کی بنیادی ضرورت

260 ہدایت اللہ کے ہاتھ میں ہے ﴿
260 طلب ضروری ہے ﴿
261 آن ہدایت آسان ہے ﴿
262 بیت اللہ شریف کو دیکھ کر ہدایت ملی ﴿
265 تلاوت قرآن ہدایت کا ذریعہ بنی ﴿
266 خواب ہدایت کا ذریعہ بنا ﴿
267 دسویں حصہ عمل پر پورا اثواب ﴿
268 ایک گناہ گار کو توبہ کی توفیق ﴿
269 آخر وقت میں ایمان کی حفاظت ﴿





﴿وَنُقْلِبُ أُفْئِدَتَهُمْ وَأَبْصَارَهُمْ كَمَا لَمْ يُوْمِنُوا﴾

(الانعام: ١٠)

قلب کی اقسام

بيان: محبوب العلماء والصلحاء، زبدۃ السالکین، سراج العارفین

حضرت مولانا ناصر پیر ذوالفقار احمد نقشبندی مجددی دامت برکاتہم

تاریخ: 6 نومبر 2004ء ۲۳ شعب رمضان ۱۴۲۵ھ

مقام: نور مسجد لوسا کازی بیبا (افریقیہ)

موقع: خصوصی مجلس برائے اعتکاف

اقتباس

مختلف لوگوں کے دلوں میں مختلف طرح کے دل
ہوتے ہیں۔ مثال کے طور پر:
بعض اوقات انسان کا دل ایسا ہوتا ہے کہ وہ خدا کو ہی
نہیں مانتا، دین کو ہی نہیں مانتا، ایسے بندے کو دھریہ کہتے
ہیں۔
..... یا خدا کو مانتا ہے، رسالت کو نہیں مانتا، ایسے بندے کو
کافر کہتے ہیں۔
..... یا خدا کو تو مانتا ہے لیکن اور خداوں کو بھی مانتا ہے، ایسے
بندے کو مشرک کہتے ہیں۔
..... یا ظاہر میں لوگوں کے اندر دین کو مانتا ہے اور
تھائیوں میں جا کر دین کے خلاف باتیں کرتا ہے، ایسے
بندے کو منافق کہتے ہیں۔

(حضرت مولانا پیر ذوالفقار احمد نقشبندی مجددی مدظلہ)

قلب کی اقسام

الْحَمْدُ لِلّٰهِ وَكَفٰي وَسَلَامٌ عَلٰی عِبَادَةِ الَّذِينَ اصْطَفَی اَمَا بَعْدُ:
 فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 ۝ وَ كَذٰلِكَ يَطْبَعُ اللّٰهُ عَلٰی قَلْبِ كُلِّ مُتَكَبِّرٍ جَبَارٍ ۝
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰی الْمُرْسَلِينَ ۝ وَالْحَمْدُ
 لِلّٰهِ رَبِّ الْعُلَمَاءِ ۝
 اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَبَارِكْ وَسِلِّمْ

تین نعمتیں:

اللہ رب العزت نے انسان کو تین نعمتوں سے نوازا ہے، ایک انسان کا دل اور دوسرا انسان کا دماغ اور تیسرا انسان کا نفس، یہ تین الگ الگ نعمتیں ہیں، نعمتوں کی اپنی اپنی شناخت ہے۔

(۱) قلب:

قلب جذبات کا مقام ہے، بہادری کا جذبہ، بزدلی کا جذبہ، محبت کا جذبہ، نفرت کا جذبہ، یہ تمام جذبات الگ الگ ہیں۔ اسی لیے جو بہادر ہوتا ہے، کہتے ہیں کہ بڑا شیر دل انسان ہے، گویا دل کی طرف بہادری کو منسوب کیا جاتا ہے۔

(۲) عقل:

انسان کی عقل خیالات کا مقام ہے۔ جتنے بھی خیالات انسان کے اندر پیدا

ہوتے ہیں ان کا تعلق دماغ سے ہے۔ کیا پروگرام بنانا ہے، کہاں جانا ہے، نفع کیے حاصل کرنا ہے، نقصان سے کیسے بچنا ہے، ہر قسم کے خیالات دماغ میں آتے ہیں۔

(۳) نفس:

اور انسان کا نفس خواہشات کا مقام ہے، جتنی خواہشات انسان کے جسم میں پیدا ہوتی ہیں وہ نفس سے اٹھتی ہیں۔ یہ خواہشات اچھی بھی ہو سکتی ہیں اور بری بھی ہو سکتی ہیں۔ اچھی خواہش یہ کہ میں حافظ قرآن بن جاؤں، میں عالم دین بن جاؤں، میں دین کا داعی بن جاؤں، میں تہجدگزار بن جاؤں، میں لوگوں کا خدمت گار بن جاؤں۔ یہ سب اچھی خواہشات ہیں اور بری خواہش یہ کہ لوگ مجھے پہچانے لگ جائیں، مجھے میر ا مقام ملنا چاہیے، میں سب سے بہتر ہوں اللہ امیر امشورہ قبول ہونا چاہیے، یہ سب باقیں جن کا تعلق میں سے ہے، دنیا سے ہے، یہ سب بری خواہشات ہیں۔

دماغ کی حیثیت:

دماغ کی حیثیت ایسی ہے جیسے کمپیوٹر کے اندر ایک میکرو کو پروسیسر ہوتا ہے اس پروسیسر کو آپ کوئی بھی Question (سوال) دے دیں وہ اسے حل کر کے جواب حاضر کر دے گا۔ اسی طرح آپ دماغ کو کوئی خیال دے دیں، یہ اسی خیال کے تابے بننے شروع کر دے گا۔ اس خیال کو بنیاد بنا کر اسی پر سوچنا شروع کر دے گا۔ آپ نے دیکھا ہو گا کہ کئی مرتبہ دماغ میں ایک خیال آتا ہے اور پھر انسان شیخ چلی کی طرف، ایک کہانی ہی سوچنا شروع کر دیتا ہے۔ اچھے خیال بھی ہوتے ہیں اور برے بھی ہوتے ہیں۔ مثلاً گناہوں کے خیال برے خیال ہیں اور نیکی کے خیال، اچھے خیال ہیں۔ مگر دماغ کو جو خیال دے دیں گے وہ اسی کو پروسیس کرنا شروع کر دے گا۔ اللہ تعالیٰ نے دماغ کو ایسا بنایا کہ اس میں ہٹ ہٹ کر خیال آتے رہتے ہیں۔

یہ بہت ہٹ کر خیال کا آنا یہ اللہ تعالیٰ کی بڑی نعمت ہے۔ اگر یہ نعمت نہ ہوتی اور آپ کو گھروالے کہتے کہ جی سبزی لائیں اور سبزی لینے آپ گھر سے نکلتے، راستے میں کوئی بچپن کا کلاس فیلم جاتا تو دل چاہتا کہ چلوں بیٹھ کر چائے پیں۔ اب چونکہ اس کا مکان قریب ہے، آپ چائے پینے کے لیے وہاں چلے جاتے ہیں مگر اس ساری بات کے دوران آپ کو تھوڑی تھوڑی دیر کے بعد خیال آتا ہے کہ میں سبزی لینے آیا ہوں، دیر ہو رہی ہے، اگر یہ سلسلہ نہ ہوتا اور آپ چائے پینے میں دوست کی باتوں میں لگ جاتے اور وہیں شام کر دیتے تو پھر شام کو واپس جا کر آپ کھانا دیکھتے، یا گانا دیکھتے؟ گھر میں طوفان مچا ہوتا، گھروالے کہتے: آپ نکتے ہیں تو بچھلے تو مر جاتے ہیں آپ کی انتظار میں۔ تو یہ اللہ تعالیٰ کی رحمت ہے کہ انسان کسی بھی کام میں معروف ہو تو اس کو تھوڑی تھوڑی دیر کے بعد وہ خیال خود بخود آتا رہتا ہے۔ یہ اللہ تعالیٰ کا خود کا نظام (Built in system) ہے، یہ اس کی رحمت ہے۔

خیالات کا آنا بر انہیں ہوتا، خیال کالانا اور دل میں جانا، یہ برا ہوتا ہے۔ نیک لوگوں کو بھی اچھے خیالات بھی آتے ہیں اور برے خیالات بھی آتے ہیں۔ جیسے ایک چورا ہے کے اوپر ٹریفک ہوتی ہے، کبھی کار آرہی ہے، تو کبھی ٹرک آرہا ہے، کبھی ٹریلر آرہا ہے، جیسی بھی گاڑی آرہی ہے، پولیس والے کا کام ہوتا ہے ادھر کو ادھر جانے والے، ادھر کو ادھر جانے والے، گاڑی کو رکنے والے۔ اسی طرح مومن کے دل میں کبھی نیکی کا خیال، کبھی برائی کا خیال آتا رہتا ہے مگر اس دماغ کو چورا ہبنائے اور اس کو چلنے والے، آئے اور جائے، نکلنے نہ پائے۔ اگر ٹریفک جام ہو جائے تو پولیس کی وردی اتنا روئیتے ہیں کہ تو نے اپنا فرض پورا نہیں کیا۔ اسی طرح اگر انسان کے دماغ میں گناہ کی ٹریفک جام ہو جائے، اللہ تعالیٰ اپنی ولایت کا لباس اتنا ریتے ہیں۔ چنانچہ

گندے خیالات کو دماغ میں جنئے نہیں دینا چاہیے، اول تو آئیں نہیں، آئیں تو جائیں، لکھنے نہ پائیں۔ اس طرح خیال کے آنے کا موآخذہ نہیں ہوگا۔ ہاں اس کے جانے پر اس سے لطف اندوڑ ہونے پر بندے سے موآخذہ ہوگا۔ کیونکہ یہ انسان اپنی چواں سے کرتا ہے۔

جیسے دل کے جذبات و یہے خیالات:

عام طور پر دیکھا ہے کہ جیسے دل میں جذبات ہوتے ہیں ویسے بندے کے خیالات ہوتے ہیں۔ اگر دل میں نیکی کا جذبہ ہے تو خیالات نیکی والے ہوں گے اور اگر دل میں کسی غیر کی محبت کا جذبہ ہے تو خیالات اُسی طرح کے ہوئے۔ وہ خیالات بندے کی جان ہی نہیں چھوڑتے، دن رات بندے کے دماغ پر مسلط ہو جاتے ہیں۔ کئی مرتبہ بندہ چاہتا ہے کہ مجھے خیال نہ آئیں، اسے پھر بھی آتے ہیں۔ تو جیسے جذبات و یہے ہی خیالات۔ چونکہ جذبات خیالات کے تابع ہوتے ہیں، مثلاً: ایک آدمی اگر خوش ہوگا تو خیال بھی خوشی کے آئیں گے اور اگر غم زدہ ہوگا تو خیال بھی ویسے ہی آئیں گے۔ یہ کبھی نہیں ہو سکتا کہ دل برا خوش ہو اور خیالات غم کے آرہے ہوں یا دل غم زدہ ہو اور خیالات خوشیوں کے آرہے ہوں، ایسا نہیں ہوتا، جیسے جذبات و یہے خیالات۔ اس سے معلوم ہوا کہ دماغ انسان کے قلب کے تابع ہے۔

انبیاء اور اولیائے دلوں پر محنت کی:

چنانچہ انبیاء کرام نے دنیا میں آ کر لوگوں کے دلوں کو محنت کا میدان بنایا۔ وہ اس بات سے واقف تھے کہ جب دل بدل گئے اور نیکی پر آگئے تو سوچیں خود بخود ٹھیک ہو جائیں گی، سوچیں، خود بخود پاک ہو جائیں گی۔ جب دل کی گندگی دور ہو جائے گی

تو کفر کی گندگی بھی دور ہو جائے گی۔ جب دل پاک ہو جائے گا تو پھر خیالات بھی پاک ہو جائیں گے۔ چنانچہ انبیاء کرام نے دلوں پر محنت کی۔ اولیائے کرام بھی انسانوں کے دلوں پر محنت کرتے ہیں، دلوں کو سنوارتے ہیں، دلوں کو بناتے ہیں۔ ان کی محنت کا میدان بھی انسان کا دل ہوتا ہے، تاکہ دل سنور جائے اور اللہ رب العزت کی محبت سے بھر جائے۔

قلوب مختلف ہوتے ہیں:

مختلف لوگوں کے دلوں میں مختلف طرح کے دل ہوتے ہیں۔

مثال کے طور پر:

بعض اوقات انسان کا دل ایسا ہوتا ہے کہ وہ خدا کو ہی نہیں مانتا، دین کو ہی نہیں مانتا، ایسے بندے کو دھریہ کہتے ہیں۔

..... یا خدا کو مانتا ہے، رسالت کو نہیں مانتا، ایسے بندے کو کافر کہتے ہیں۔

..... یا خدا کو تو مانتا ہے لیکن اور خداوں کو بھی مانتا ہے، ایسے بندے کو مشرک کہتے ہیں۔

..... یا ظاہر میں لوگوں کے اندر دین کو مانتا ہے اور تنہائیوں میں جا کر دین کے

خلاف باتیں کرتا ہے، ایسے بندے کو منافق کہتے ہیں۔

تو لوگوں کے قلب کی مختلف یقینیتیں ہوتی ہیں۔

قلب کی حقیقت:

انسان کے سینے میں با میں جانب گوشت کا ایک لٹکڑا ہے۔ عربی کی زبان میں اس کو مضخہ کہتے ہیں۔ نبی ﷺ نے ارشاد فرمایا:

«إِنَّ فِي جَسِيدٍ يَنْبُتُ أَدَمَ لَمُضْغَةً»

بی آدم کے جسم میں ایک گوشت کا لوٹھڑا ہے۔

«إِذَا فَسَدَتْ فَسَدَ الْجَسَدُ كُلُّهُ وَإِذَا صَلُحَتْ صَلُحَ الْجَسَدُ كُلُّهُ»

وہ بگڑ گیا تو پورے جسم کے اعمال بگڑ جاتے ہیں اور وہ سنور جاتا ہے تو پورے جسم کے اعمال سنور جاتے ہیں۔

«أَلَا وَهِيَ الْقُلُبُ»

جان لوکہ وہ انسان کا دل ہے۔

تو اس مقام کا نام مضغہ اور قلب ہے، یہ قلب بمنزلہ مکان کے ہے ایک اس کے اندر روح ہے جو اس کی مکین ہے اس کو فؤاد کہتے ہیں۔ جیسے قرآن مجید میں فرمایا گیا:

﴿إِنَّ السَّمْعَ وَالْبَصَرَ وَالْفُوَادَ كُلُّ أُولُئِنَّكَ مَكَانٌ عَنْهُ مَسْتُوْلًا﴾

(الاسراء: ۳۶)

”بے شک کان آنکھ اور دل ہر ایک سے باز پرس ہو گی“

یہاں قلب کا لفظ نہیں آیا فواد کا لفظ آیا۔

﴿وَنَقِيلُ بُلْفِيْدَتَهُمْ وَأَبْصَارَهُمْ كَمَا لَمْ يُوْمِنُوا﴾ (الانعام: ۱۰)

”اور ہم پھیر دیں گے ان کے دلوں کو جیسے کہ وہ ایمان نہیں لائے“

﴿نَارُ اللَّهِ الْمُوْقَدَةُ ۝ الَّتِي تَطْلُعُ عَلَى الْأُفْيَدَةِ ۝﴾ (ہمزة: ۳)

”وہ اللہ کی بھڑکائی ہوئی آگ ہے جو دلوں تک جا پہنچتی ہے“

تو یہ افسیدہ اور فواد کا جو نام لیا گیا یہ اس مکان کے اندر جو مکین ہے اس کا تذکرہ کیا گیا۔ تاہم کبھی کبھی مکان کا بھی نام لے لیتے ہیں۔

مثال کے طور پر کسی ملک کا تذکرہ کرنا ہو تو اس ملک کے دارالخلافہ کا نام لے لو کہ فلاں اپنا رویہ ٹھیک کر لے۔ حالانکہ وہ تو شہر کا نام ہے مگر مقصود ہوتا ہے کہ اس شہر میں رہنے والے ارباب اقتدار اپنا رویہ ٹھیک کر لیں۔ تو اسی طرح قلب کی طرف اشارہ کر دیا جاتا ہے، حالانکہ اصل مقصود اس قلب کے اندر اس کا وہ فؤاد وہ فہم ہوتا ہے۔

قلب کی تین قسمیں:

بنیادی طور پر قلوب تین قسم کے ہوتے ہیں۔

- (۱) قلب میت
- (۲) قلب مریض
- (۳) قلب سلیم

قلب کی پہلی قسم

قلب میت (مردہ دل)

کفار کے سینوں میں جو دل ہوتا ہے اس کو قلب میت کہتے ہیں، یعنی مرا ہوا دل۔ دل کا لوہڑا اتو زندہ ہوتا ہے لیکن اس لوہڑے کے اندر جو فہم ہوتی ہے، جو قوت اور اک ہوتی ہے، وہ نہیں ہوتی۔ فہم و فراست کا فرق ہوتا ہے، وہی قلب زندہ ہوتا ہے اور وہی مردہ ہوتا ہے۔ وہی قلب بینا ہوتا ہے اور وہی قلب نایبنا ہوتا ہے، اس کے اندر اگر فراست آگئی تو وہ بینا ہو گیا، فراست چھن گئی تو نایبنا ہو گیا۔ قرآن مجید میں ارشاد فرمایا:

﴿لَهُمْ قُلُوبٌ يَعْقِلُونَ بِهَا أَوْ أَذْانٌ يَسْمَعُونَ بِهَا﴾

”کاش ان کے دل ہوتے انہیں عقل سکھاتے یا ان کے کان ہوتے جن سے
یہ پدایت کی بات سنتے۔“

﴿إِنَّهَا لَأَتَعْمَى الْأَبْصَارُ وَلَكِنْ تَعْمَى الْقُلُوبُ الَّتِي فِي الصُّدُورِ﴾

”پیشک آنکھیں اندر نہیں ہوتیں، یہ تو سینوں کے اندر دل اندر ہوتے
ہیں۔“

تو انسان کے سینے میں کئی مرتبہ دل انداھا ہوتا ہے۔ خواہشات کی پٹی بندھ جاتی
ہے۔ جیسے بندے کی آنکھوں پر پٹی بندھ دو تو وہ انداھا ہو جاتا ہے، اسی طرح
خواہشات کی پٹی آنکھوں پر آ جاتی ہے تو بندے کا دل اس وقت صحیح کام نہیں کرتا۔ تو وہ
خواہشات کے پیچھے بھاگتا ہے۔ تو کافر کا دل، مردہ دل ہوتا ہے۔

تو ایسا دل حقیقت میں توسل ہوتا ہے۔ اس کے بارے میں قرآن مجید میں فرمایا:

﴿ثُمَّ قَسَّتْ قُلُوبُكُمْ مِنْ بَعْدِ ذَالِكَ فَهِيَ كَالْجِهَارَةِ أَوْ أَشَدُّ قَصْوَةً وَ
إِنَّ مِنَ الْجِهَارَةِ لَمَا يَتَفَجَّرُ مِنْهُ الْأَنْهَرُ وَإِنَّ مِنْهَا لَمَا يَشْقَقْ فِي خُرُجِ
مِنْهُ الْمَاءُ وَإِنَّ مِنْهَا لَمَا يَبْهِطُ مِنْ خَشْيَةِ اللَّهِ﴾ (آل عمران: ۲۷)

”پھر اس کے بعد تمہارے قلوب سخت ہو گئے، یہ پھر کی مانند ہو گئے یا پھروں
سے بھی زیادہ سخت ہو گئے، پیشک پھروں سے تو نہیں نکلتی ہیں اور بے شک
پھر پھٹتے ہیں اور ان میں سے پانی نکل آتا ہے اور بعض پھرا ایسے ہوتے ہیں
جو اللہ تعالیٰ کے خوف سے کانپتے ہیں۔“

اے انسان! جب تیرا دل سخت ہوتا ہے، یہ خوف خدا سے نہیں کانپتا، پھر یہ
پھروں سے بھی پرے پار ہو جاتا ہے۔

مردہ دل کی پہچان:

مردہ دل کی کیا پہچان کہ ایسے دل کو اللہ تعالیٰ کی جانب کوئی کھنقاً و محسوس نہیں ہوتا، اس کے دل میں آخرت کی طرف رجحان ہی پیدا نہیں ہوتا۔ بس وہ دنیا کے جھمیلوں میں لگا ہوتا ہے، اس کے لیے کوشش، اسی دنیا کی زندگی میں انجوائے کرنے میں مگن۔

﴿ذلِكَ مَبْلَغُهُمْ مِنَ الْعِلْمِ﴾ (ابقرۃ: ۳۰)

”ان کے علم کی رسائی بس تینیں تک ہے“

اتی ہی ان کی دوڑ ہوتی ہے۔ لذات کے پچاری، شہوات کے پچاری بنے ہوتے ہیں، اس بندے کے قلب کو قلب میت کہتے ہیں۔ خواہش پوری ہو گئی تو یہ خوش ہو گیا، خواہش پوری نہ ہوئی تو یہ غم زدہ ہو گیا۔ خواہش کے پورے ہونے کو یہ کامیابی سمجھتا ہے اور خواہش کے پورے نہ ہونے کو یہ ناکامی سمجھتا ہے۔ ایسا دل رکھنے والے بندے کی زندگی جہالت میں گزر رہی ہوتی ہے۔ اگرچہ ظاہر میں دنیا کا بڑا علم ہو، بہت سمجھدار ہو مگر وہ جاہل ہوتا ہے۔ جیسے ایک آدمی بڑا سمجھدار ہو، غصے میں آکر باب پ کھالی گالی دے دے تو اس کو ہر بندہ کہئے گا کہ بڑا جاہل ہے۔ حالانکہ اس نے ایم اے کیا ہوا ہے۔

تو یہ قلب میت ہے، اس کا امام اس کی شہوت ہوتی ہے۔ اس امام کے پیچھے یہ چل رہا ہوتا ہے، زندگی گزار رہا ہوتا ہے۔ ادھر خواہش پوری ہوتی نظر آئی ادھر لپک پڑا، ادھر خواہش پوری ہوتی نظر آئی ادھر لپک پڑا۔ نہ اس کے ہاں عزت کا کوئی مقام نہ ایمان کا کوئی مقام نہ غیرت کا کوئی مقام۔ مثلاً میں آپ نے سنی ہوں گی: کفار کے ملک میں اکٹھی ڈانس کی مغلیس ہوتی ہیں تو وہ موٹا موٹا لکھ کے لگاتے ہیں۔

We like music

ہم میوزک پسند کرتے ہیں۔

We like Sharing

ہم شرکت پسند کرتے ہیں۔

We like freedom

ہم آزادی پسند کرتے ہیں۔

شرکت (Sharing) کا کیا مطلب ہوتا ہے؟ کہ مل کر ناچو، جو عورت جس مرد کے ساتھ مرضی ناچے، بیویوں کو شیر کرتے ہیں، اتنی آزادی پسند ہے انہیں۔ یہ کیا ہے یہ مردہ دل ہے، بس یہ دنیا کی زندگی میں لطف اندوز ہونا چاہتے ہیں، انجوانے کرننا چاہتے ہیں۔

قلب میت کی تین علامات

ایے قلب کی تین علامتیں ہیں:

① گناہ کرنے میں جھجھک (شرم) نہ ہونا:

پہلی علامت کہ جس کا دل مردہ ہوا سے گناہ کرنے سے جھجھک (شرم) محسوس نہیں ہوتی۔ مومن گناہ بھی کرے گا تو اس کے دل میں جھجھک ہوگی، ندامت ہوگی۔ لیکن اگر کافر کوئی گناہ کرے گا تو بڑے اعتقاد (Confidence) کے ساتھ کرے گا، اس کو کوئی عار نہیں ہوگی۔ تو یہ پہلی علامت دل مردہ ہونے کی کہ اس بندے کے اندر سے گناہ کی شرم ختم کر دی جاتی ہے۔ مسلمان نوجوان غیر محروم سے بات کرنا بھی چاہے گا تو طبیعت میں جھجھک ہوگی، مردہ دل والے میں یہ حیا نہیں ہوتی۔ اس کے لیے غیر محروم سے بات چیت کرنا، افیسر چلانا آسان، غیبت کرنا آسان، جھوٹ بولنا آسان، دوسروں کے ساتھ دعا بازی کرنا آسان۔ بڑے آرام سے دوسرے کامال منگوالیا اور جب کنٹیٹر پہنچ گیا تو نامنظور (Reject) کر دیا۔ اس وقت بھیجنے والا جانتا

ہے کہ اس پر کیا گزرتی ہے جب کہ اس کو پرواہ نہیں ہوتی، تو یہ مردہ دل کھلاتا ہے۔

۲ نیکی بوجھ لگتی ہے:

دوسری علامت یہ ہے کہ نیک کام کرنا ایسے بندے کو مصیبت نظر آتا ہے۔ آپ اس کو ادھر ادھر کی جس محفل میں چاہیں لے جائیں، ذر انام تو لیں کہ نیک بندے سے ملتا ہے یا نیک محفل میں جانا ہے، اس کے اوپر مصیبت ٹوٹ پڑے گی، اس کو وحشت ہو گی، اس کا دل ہی نہیں چاہے گا جانے کو۔ یہ وحشت کا ہونا دل کے مردہ ہونے کی علامت ہے۔

۳ فضیحت کا برالگنا:

اور تیسرا علامت یہ کہ اس کو فضیحت کی بات بڑی لگتی ہے۔ آپ اس کو فضیحت کر کے دیکھیں وہ برا مناء گا۔ کہے گا: آپ کون ہوتے ہیں مجھے فضیحت کرنے والے؟ آپ نے یہ بات کی ہی کیوں ہے؟ آپ کو یہ بات کرنے کی جرأت کیسے ہوئی؟

میں اسے سمجھوں ہوں دشمن جو مجھے سمجھائے ہے

جو اسے سمجھاتا ہے، یہ اسے دشمن سمجھتا ہے۔ ماں باپ سمجھائیں تو وہ بھی دشمن نظر آتے ہیں۔ یہ دل مردہ ہوتا ہے، قلب میت ہوتا ہے۔ اسی کو علامہ اقبال نے کہا:

— دل مردہ دل نہیں ہے اپنے زندہ کر دوبارہ

کہ یہی ہے امتوں کے مرضِ کہن کا چارہ

مرضِ کہن کہتے ہیں پرانی مرض کو اور چارہ کہتے ہیں دوا کو، یعنی امتوں کے پرانے مرض کا یہی علاج ہے کہ اب تم اپنے مردہ دل کو زندہ کرلو۔

— دل گلستان تھا تو ہرشے سے پیکتی تھی بہار

یہ بیاباں کیا ہوا عالم بیاباں ہو گیا



دل سویا ہوا یا مویا ہوا:

ایک شخص حسن بصری عَزِيز اللہ کے پاس آیا، کہنے لگا کہ حضرت! پتہ نہیں ہمیں کیا ہو گیا کہ ہمارے دل سیاہ ہو گئے۔ تو انہوں نے پوچھا کہ بھی کیا ہوا؟ کہنے لگا کہ حضرت آپ درسِ قرآن دیتے ہیں اور ہمارے دل پر کوئی اثر ہی نہیں ہوتا، لگتا ہے کہ ہمارے دل سیاہ ہو گئے ہیں، سخت ہو گئے ہیں۔ حضرت نے یہ سنات تو فرمایا کہ بھی! یوں نہ کہو کہ دل سیاہ ہو گیا بلکہ یوں کہو کہ ہمارے دل مر گئے۔ یہ نہ کہو کہ ہمارے دل سو گئے بلکہ یہ کہو کہ ہمارے دل مو گئے، مر گئے۔ وہ بڑا حیران ہوا کہ حضرت! مر کیسے گئے؟ تو حضرت نے آگے سے عجیب جواب دیا، فرمایا کہ دیکھو! جو سویا ہوا ہوتا ہے اسے جھنجوڑا جائے تو وہ جاگ اٹھتا ہے، جو جھنجوڑنے سے بھی نہ جاگے وہ سویا ہوانہیں وہ مویا ہوا ہے۔ اس لیے کہ اللہ کا قرآن سنائیں اور جھنجوڑیں پھر دل نہ جاگے تو یہ دل سویا ہوا نہیں یہ دل مویا ہوا ہے۔ ایسے ہی مردہ دل والے لوگ، یہ بھی چلتی پھرتی انسانیت کی قبریں ہوتی ہیں۔ ان کی لاش ایک گھر ہے، قبر ہے، جس کے اندر مردہ پڑا ہوا ہے۔

majlis علماء کی اہمیت:

اسی لیے نبی علیہ السلام نے فرمایا:

«عَلَيْكُمْ بِمَجَالِسِ عُلَمَاءٍ وَسِمَاعٍ كَلَامُ الْحُكَمَاءِ»

”تمہارے لیے علماء کی مجالس کو اختیار کرنا اور داناوں (اہل اللہ) کی یاتوں کو سننا لازم ہے“

«وَإِنَّ اللَّهَ تَعَالَى يُحِيِّ الْقُلُوبَ الْمَيِّتَ كَمَا يُحِيِّ الْأَرْضَ الْمَيِّتَ مِنْ مَاءِ الْمَطَرِ»

”بیشک اللہ تعالیٰ مردہ دل کو (ان بزرگوں کی باتوں سے) اس طرح زندہ کرتے ہیں جیسے کہ بارش کے برنسے سے اللہ تعالیٰ مردہ زمین کو زندہ کر دیا کرتے ہیں۔“

جس طرح بخربز میں پر بارش بر سے تو کھیتی اگ آتی ہے، اس بخربد دل کے اندر جب نصیحت کی بات پڑتی ہے تو اس کے اندر سے بھی خیر کے جذبے ابھر آتے ہیں۔

دوسری قسم

قلبِ مريض

ایک دل اس سے کچھ نسبتاً بہتر ہوتا ہے اس کو قلبِ المريض کہتے ہیں۔ بیمار دل۔ زندہ ہے مگر بیمار ہوتا ہے۔ یہ کس کا دل ہوتا ہے؟ یہ مومن گناہ گار کا دل ہوتا ہے۔ مومن گناہ گار کا دل بیمار دل ہوتا ہے، وہ مريض دل ہوتا ہے۔ ہوتا زندہ ہے مگر مريض ہوتا ہے۔ اسی لیے قرآن مجید میں فرمایا: اے نبی ﷺ کی بیویو! ﴿فَلَا تَخْضُعْ بِالْقَوْلِ﴾ اگر کسی ناحرم سے بات کرنی پڑے تو تم ذرا مناسب انداز سے گفتگو کرو آواز کے اندر نرمی نہ ہو، لوح نہ ہو۔ کیوں؟ ایسا نہ ہو کہ

﴿فَيَطْمَعَ الَّذِي فِي قَلْبِهِ مَرَضٌ﴾ (آلہزادہ: ۳۲)

”طبع کرے وہ بندہ جس کے دل میں مرض ہے۔“

طبع کرنے کا کیا مطلب؟ یہ کہ اس کے دل میں تمہاری طرف خواہش اور میلان پیدا ہو جائے گا۔ اس کے دل میں یہ خیال پیدا ہو جائے گا کہ کتنی نرم بات کی، کتنے اچھے انداز سے بات کی، وہ تم سے ملنے کی راہیں ڈھونڈنا شروع کر دے گا۔ تو یہ کون شخص ہو گا؟ ﴿فِي قَلْبِهِ مَرَضٌ﴾ جس کے دل کے اندر بیماری ہے۔ توجہ دل

میں شہوات غالب ہوتی ہیں تو وہ دل بیمار ہوتا ہے۔
اسی طرح فاسق کا دل، منافق کا دل وہ بھی مریض ہوتا ہے۔ منافقوں کے
بارے میں اللہ تعالیٰ فرماتے ہیں:

(فِي قُلُوبِهِمْ مَرَضٌ فَزَادَهُمُ اللَّهُ مَرَضًا) (البقرة: ۱۰)

”ان کے دلوں میں بیماری ہے، اللہ ان کی بیماری کو اور بڑھاتا ہے“

دل کے روگی:

کئی مرتبہ بندہ ہوتا تو مومن ہے مگر روگ پال لیتا ہے۔ روگ پالنا کے کہتے
ہیں؟ کسی مورتی کو اندر بھالینا، لوگ اس کو عشق کا نام دیتے ہیں حالانکہ یہ پاکش ہوتا
ہے۔ نفسانی محبتیں، شیطانی محبتیں، تمام کی تمام روگ پالنے والی باشیں ہیں۔ اب جتنے
نوجوانوں نے بھی روگ پالا ہوتا ہے وہ دل کے مریض ہوتے ہیں، ان کے دل کا
علاج ضروری ہے۔ یہ بے چارے اپنے دل کے ہاتھوں مجبور ہوتے ہیں، ادھر نظر
پڑی تو یہ بھی مل جائے، ادھر نظر پڑی تو وہ بھی مل جائے:

اس دل کے نکٹرے ہزار ہوئے کوئی یہاں گرا کوئی وہاں گرا

ایک سے چینگ ختم کی بالکل وہی لیٹر اب دوسرا کو ای میل کر دیا۔ ایک لیٹر لکھا
اس کی پانچ کا پیاس اور پانچ ای میل ایڈریسز پہ جا رہی ہیں۔ اس کو بھی کہا تیرے بغیر
گزار نہیں، اس کو بھی کہا تیرے بغیر گزار نہیں اور آخری کو کہا کہ تیرے بغیر تو مر رہی
جاوں گا اور کوئی بھی نہ ملے تو مرتا پھر بھی نہیں۔

تو ایسے دل کو قلب مریض کہا جاتا ہے۔ افسوس کہ آج کا انسان اپنے گھر کو چکا
کر رکھتا ہے، گھر کے بیت الخلا کو چکا کر رکھتا ہے، جو تے کی نوک کو چکا کر رکھتا ہے،
اس کو اپنے دل کو چکانے کی فکر کوئی نہیں۔

قلب مریض کی علامات:

تو ایسے دل کی پہچان یہ کہ اس میں ایمان بھی ہوتا ہے لیکن اس میں حرص بھی ہے، حسد بھی ہے، تکبر بھی ہے، عجب بھی ہے، بخل بھی ہے، یہ ساری کی ساری باطنی بیماریاں بھی اس میں ہوتی ہیں۔ چنانچہ ایک لمحے اس پر رحمن کی محبت غالب آئے گی اور دوسرے لمحے اس پر شیطان کی خواہش غالب آئے گی۔ کبھی کبھی تو اولیا والی کیفیت ہو گی، میٹھے رو رہے ہیں، مانگ رہے ہیں، اللہ کے بڑے قریب ہیں۔ اور کبھی فرض نماز پڑھنے کی چیزوں جاتی ہیں۔ مسجد میں ہیں تو بڑی اعلیٰ کیفیت ہے۔ سجحان ربی العظیم اور سجحان ربی الاعلیٰ زبان سے نکل رہا ہے۔ ذرا مسجد سے باہر قدم رکھا تو بس سڑکوں پر گزرنے والی شکلوں کو دیکھنا شروع کر دیا۔ وہ مسجد کی کیفیت ختم، یعنی کیفیت شروع، یہ قلب مریض کی علامت ہے۔ مرض فوراً ابھر آتی ہے۔ اس بندے کی مثال دیا سلائی کی طرح ہوتی ہے، جیسے دیا سلائی کے اندر آگ ہر وقت چپھی ہوتی ہے، رگڑ لگی آگ ابھر آتی۔ اسی طرح اس بیمار کو شیطان خیال کی رگڑ لگاتا ہے اور شہوت ابھر آتی ہے۔ تو یہ دل کے مریض ہونے کی علامت ہے۔

قلب مریض کا علاج:

جس طرح بیمار آدمی اپنی جسمانی بیماریوں کا علاج کروائے تو صحت پالیتا ہے، اسی طرح اگر ایسا انسان روحانی بیماریوں کا علاج کروائے تو یہ قلب بھی صحت پالیتا ہے۔

◎ جو جسمانی بیماریوں کے سپیشلٹ ہوتے ہیں ان کو ڈاکٹر کہتے ہیں اور جو روحانی بیماریوں کے سپیشلٹ ہوتے ہیں، ان کو شیخ کہتے ہیں۔

⦿ جسمانی بیماری کے لیے جہاں مریض جا کر رہتے ہیں اس کو ہسپتال کہتے ہیں۔ روحانی بیماریوں کے علاج کے لیے جہاں جا کر رہتے ہیں اس کو خانقاہ کہتے ہیں۔

⦿ جسمانی بیماریوں کا علاج بسا اوقات شعاوں کے ذریعے سے کیا جاتا ہے۔ جیسے کینسر کا علاج شعاوں سے کرتے ہیں۔ پھری اگر ہے تو شعاوں سے توڑ دیتے ہیں۔ اسی طرح روحانی بیماریوں کا علاج نگاہوں سے کیا جاتا ہے۔

تیرا علاج نظر کے سوا کچھ اور نہیں

⦿ جسمانی بیماریوں سے صحت یاب ہو کر انسان قوی ہو جاتا ہے اسی طرح روحانی بیماریوں سے صحت یاب ہو کر انسان اللہ کا ولی ہو جاتا ہے۔

⦿ جسمانی بیماریوں کے علاج میں ستیٰ کی توزیادہ سے زیادہ انسان موت کے منہ میں چلا جائے گا، روحانی بیماریوں کے علاج میں ستیٰ کی توانسان جہنم کے منہ میں چلا جائے گا۔

تیری قسم

قلب سلیم

قلب کی ایک سب سے بہتر قسم ہے اس کو قلب سلیم کہتے ہیں۔ سلامتی والا دل، زندہ دل، نور سے بھرا ہو ادل، ایمان سے بھرا ہو ادل، محبتِ الہی سے بھرا ہو ادل۔ قلب سلیم کا کیا مطلب کہ ماسوا کی محبت سے وہ بچا ہو اہو، محفوظ ہو۔ ماسوا کہتے ہیں کہ اللہ تعالیٰ کے علاوہ جو کچھ بھی ہے وہ ماسوا ہے۔ تو ماسوا کی محبت سے جو دل محفوظ ہو ایسے دل کو قلب سلیم کہتے ہیں۔ جو شیطان کے حملوں سے، نفسانی خواہشات سے،

گناہوں کے ارادوں سے سلامتی میں ہو، اس کو قلبِ سلیم کہتے ہیں۔

اب جس بندے کا نامِ سلیم ہو وہ تو براخوش ہو رہا ہو گا کہ سب سے اچھا دل تو میرا ہے۔ بھی! قلبِ سلیم کی بات ہو رہی ہے تو یہ کسی بندے سلیم کا دل نہیں ہے، بلکہ وہ دل جو گناہوں کے اثرات سے سلامتی میں ہو۔ اس کو قلبِ سلیم کہتے ہیں۔ اور یہی چیز اللہ تعالیٰ بندے سے مانگتے ہیں۔ قرآن مجید میں ارشاد فرمایا:

﴿يَوْمَ لَا يَنْفَعُ مَالٌ وَّ لَا بَنُونٌ إِلَّا مَنْ أَتَى اللَّهَ بِقُلْبٍ سَلِيمٍ﴾
(الثغر: ۸۸)

”قیامت کے دن نہ مال کام آئے گا، نہ بیٹے کام آئیں گے، جو انسان قلبِ سلیم لا یا، وہ دل اسے کام آئے گا“

تو ہر مومن کے دل کی تمنا یہ ہونی چاہیے، اے اللہ! ہمارے قلب کو قلبِ سلیم بن دے۔ قلبِ سلیم جو غیر کی بندگی سے سلامتی میں ہو یا جس دل کے اندر محبت ہو، انبات الی اللہ، خشوع الی اللہ، اخلاصِ عمل ہو تو اس قلب کو قلبِ سلیم کہتے ہیں۔

قلبِ سلیم کی علامات

اس قلب کی کچھ نشانیاں ہیں۔

① اللہ کے لیے محبت ہونا:

حدیثِ پاک میں ہے فرمایا گیا:

«مَنْ أَحَبَّ لِلَّهِ»

کہ جو محبت کرے تو اللہ کے لیے کرے۔

اللہ کے لیے محبت کے واقعات تو کئی سین ہوں گے۔ نبی ﷺ نے صحابہ کے

درمیان مباحثات بھائی چارہ کروایا، تو مہاجرین کو انصار میں کسی ایک کا بھائی بنادیا، اللہ کے لیے یہ ایسی محبت ہوتی کہ لوگوں نے اپنا آدھا کاروبار ہجرت کر کے آنے والے بھائی کو دے دیا۔ اس میں ایسی بھی مثال ہے کہ کسی کی دو بیویاں تھیں، ان میں سے ایک کو طلاق دے کر آزاد کر دیا اور بھائی سے اس کا نکاح کر دیا۔ ایک دوسرے کی وفات کے بعد چالیس چالیس سال تک اس کی بیوہ اور تیکیوں کی انہوں نے پوشش کی، بغیر کسی دنیا کی غرض کے۔ یہ اللہ کی محبت کی انمول مثالیں ہیں۔

اسی لیے اللہ کے لیے محبت اتنا اچھا عمل ہے کہ حدیث پاک میں آتا ہے کہ قیامت کے دن سات بندے عرش کے سامنے میں ہوں گے، ان سات میں سے دو بندے وہ ہوں گے۔

((هُمْ مَتَحَابُونَ فِي الْلَّهِ))

جو اللہ کے لیے ایک دوسرے کے ساتھ محبت کرتے ہوں گے۔

مثال کے طور پر یہ جو دینی محبتیں ہوتی ہیں ناسلے کے لوگ ہوں، ذکر کے لوگ ہوں، یا تبلیغی جماعت والے لوگ ہوں، علم والے لوگ ہوں، دین کے کسی شعبے میں کام کرنے والے ہوں، ان میں آپس میں محبتیں ہوتی ہیں۔ یہ محبتیں دین کی بنیاد پر ہوتی ہیں اللہ کی نسبت سے ہوتی ہیں اس لیے یہ تمام محبتیں رکھنے والے لوگ قیامت کے دن عرش کے سامنے کے نیچے ہوں گے۔

۲ اللہ کے لیے دشمنی ہونا:

دوسرافرمایا:

((وَأَبْغَضَ لِلَّهِ))

”اوربغض رکھتے تو بھی اللہ کے لیے بغض رکھتے“

اس سے کیا مراد؟ مثال کے طور پر: ایک مومن کے دل میں کفر یا کافری سے بعض ہونا چاہیے۔ ہمیں کفار کے طور طریقے اچھے نہیں لگتے، ہمیں نبی ﷺ کی مبارک سنتوں سے عمل کرنا اچھا لگتا ہے۔ اب ان طریقوں کی ناپسندیدگی یہ بعض فی اللہ کی مدین شامل ہے۔ ہماری ان سے کوئی ذاتی لڑائی تو نہیں، کوئی جائیداد تو تقسیم نہیں کرنی، ہم کیوں ان طریقوں کو ناپسند کرتے ہیں؟ اللہ تعالیٰ کی نسبت سے ناپسند کرتے ہیں، اسے بعض فی اللہ کہتے ہیں۔ جیسے الحب فی اللہ ضروری ہے، البعض فی اللہ بھی ضروری ہے۔

مثال:

نبی ﷺ کی زوجہ محترمہ ام المؤمنین ام حبیبة رضی اللہ عنہا نے کلمہ پڑھ لیا، نبی ﷺ کے حرم میں آگئیں اور بھرت کر کے مدینہ شریف آگئیں۔ کافی عرصہ گزر گیا، ایک مرتبہ ابو سفیان کو مدینہ طیبہ آنے کا موقعہ ملا تو اس کا دل بیٹی کو ملنے کو چاہ رہا تھا، مدت ہو گئی تھی بیٹی سے پھر ہے ہوئے۔ تو وہ پوچھتا پاچھتا ام حبیبة رضی اللہ عنہا کے بھرے میں آگیا۔ باپ تھا، یہ جب اچانک گھر میں آگیا تو ام حبیبة رضی اللہ عنہا بھی اپنے والد کو دیکھ کر حیران ہو گئیں، یہ چونکہ سفر سے آئے ہوئے تھے، تھکے ہوئے تھے، ایک چار پائی پر بستر بچھا ہوا تھا، یہ وہاں بیٹھنے لگے۔ ام حبیبة رضی اللہ عنہا ذرا آگے بڑھیں اور انہوں نے جلدی سے بستر اس چار پائی سے لپیٹ لیا اور والد کو کہا کہ آپ چار پائی پر بیٹھ جائیں۔ اب یہ بھی سردار تھا، سمجھدار تھا، کہنے لگا: بیٹی! باپ کے آنے پر بستر بچھاتے ہیں، بستر اٹھاتے تو نہیں ہیں، تو نے بستر کیوں اٹھایا؟ میں بستر کے قابل نہیں تھا یا بستر میرے قابل نہیں تھا؟ تو ام حبیبة رضی اللہ عنہا صاف کہہ دیا کہ یہ اللہ رب العزت کے سچے محبوب ﷺ کا بستر ہے اور اللہ کے قرآن نے کہا: مشرک نجس ہوتے ہیں۔ ایک نجس بندہ پاک

نبی ﷺ کے بستر پر بیٹھنیں سکتا۔ تو باپ بیٹی کا تعلق ایک الگ چیز ہے لیکن اللہ کے تعلق کو پہلے دیکھا۔ اس کو کہا جائے گا البغض فی الله۔

سیدنا صدیق اکبر رضی اللہ عنہ کے ایک بیٹے تھے جو غزوہ بدرا میں مسلمان نہیں ہوئے تھے بعد میں مسلمان ہوئے تھے۔ گھر میں بیٹھے ہوئے تھے تو آپ میں گفتگو ہونے لگی تو بیٹے نے کہا کہ ابو بدر والے دن آپ دو فتح میری تلوار کی زد میں آئے لیکن میں نے آپ کو ابو سمجھ کر چھوڑ دیا، ابو بکر صدیق رضی اللہ عنہ اس کی طرف متوجہ ہو کر فرمانے لگے: بیٹا! اللہ کی قسم اگر تو اس دن میری تلوار کی زد میں آتا تو میں تجھے اپنا بیٹا سمجھ کر کبھی معاف نہ کرتا۔ اس کو کہتے ہیں وَ أَبْغَضُ لِلَّهِ۔

۳ اللہ کے لیے دینا:

((وَ أَعْطِي لِلَّهِ))

اگر کسی کو کچھ دے تو اللہ کے لیے دے۔

نام و نمود کے لیے نہ دے کہ لوگوں میں میرے چرچے ہوں، لوگوں میں میری تعریفیں ہوں۔ نہیں، فقط اللہ کی رضا کے لیے دے۔

مثال:

ابو عمر نجیر ایک بزرگ گزرے ہیں، ان کو وقت کے حاکم نے کہا کہ جی میں نے ایک فلاہی کام کرنا ہے اور خزانے میں فڈ نہیں ہے آپ اس کے لیے کچھ ڈویشن (عطیہ) دیں۔ انہوں نے اس زمانے میں دو لاکھ دینار اس کام کے لیے دے دیے۔ دینار سونے کا بنا ہوا سکہ ہوا کرتا تھا، تو دو لاکھ سکے سونے کے بنے ہوئے تھے، بہت بڑی رقم تھی۔ اللہ تعالیٰ کی شان کہ اس حاکم نے اگلے دن کچھ لوگوں کو بلا یا اور وہ

چاہتا تھا کہ جو بقا یار قم ہے وہ دوسرے لوگ ڈال دیں تاکہ میں کام کر سکوں۔ مگر بات کرتے ہوئے اس نے یہ بات کھول دی کہ دیکھو کہ ابو عمر نجیر نے تو مجھے دولا کھدینار دیے ہیں۔ اب جب سب لوگوں کے سامنے تذکرہ ہوا تو توہر بندے نے حیرانی کی نظر سے ابو عمر نجیر کو دیکھا کہ اتنا بڑا مال اس نے صدقہ کر دیا۔ جب سب نے اس کو رشک کی نظر سے دیکھا تو ابو عمر نجیر کھڑے ہو گئے اور امیر کو کہنے لگے کہ جی آپ کو میں نے رقم تو دی مگر میں نے اپنی والدہ سے مشورہ نہیں کیا، الہذا وہ رقم آپ مجھے واپس کر دیں۔ انہوں نے رقم واپس مانگ لی، امیر نے واپس دے دی۔ اب جب واپس دی تو لوگوں نے اب ان کو غصے کی نظر سے دیکھنا شروع کر دیا کہ یہ کیسا بندہ ہے؟ حتیٰ کہ اسی پر محفل کا اختتام ہو گیا اور لوگ دل میں غصہ بھرے اپنے اپنے گھروں کو چلے گئے۔ جب رات کافی گزر گئی، لوگ چلے گئے، یہ اکیلے رہ گئے تو یہ آئے اور انہوں نے وقت کے حاکم کو وہ دولا کھدینار دوبارہ دے دیے اور کہا کہ اللہ کے بندے تو لوگوں کے سامنے تذکرہ کر کے مجھے ہلاک کرنا چاہتا تھا، میں نے اس خیلے سے اپنے آپ کو ہلاک ہونے سے بچایا، اللہ کی رضا کے لیے پھر دوبارہ دیتا ہوں۔ اب کسی کے سامنے نام نہ لینا، یہ ہوتا ہے واعطیٰ للہ کہ اگر دے تو اللہ کے لیے دے۔

﴿اللَّهُ كَيْلَ مِنْعَ كِرْنَا﴾

«وَمَنْعَ لِلَّهِ»

اور اگر منع کرے تو اللہ کے لیے منع کرے۔

مثال:

عمر بن عبد العزیز رض کی بیوی فاطمہ تھی، بادشاہ کی بیٹی، بادشاہ کی بہن، اور

پادشاہ کی بیوی۔ اس عورت نے اپنی زندگی میں تین محرم مردوں کو تاج کی حالت میں دیکھا، تو وہ کتنی ناز و نعمت کی پلی عورت ہو گی؟ اس کے والدے اس کو شادی کے موقع پر خزانے سے بہت قیمتی ہیرے اور موٹی دیے تھے۔ جب عمر بن عبد العزیز رض خلیفہ بنے اور انہوں نے فاطمہ کو بلا یا اور کہا: اب تک دوسرا بندہ اس کا ذمہ دار تھا، اب میں بن گیا ہوں، میری نظر میں یہ مال بیت المال کا مال ہے، اگر تو اس کو اپنے پاس رکھنا چاہتی ہے تو پھر مجھ سے جدا ہونا پڑے گا، میرے ساتھ رہنا چاہتی ہے تو اس مال کو جدا کر دے! میں اسے اپنے گھر میں نہیں دیکھ سکتا۔ بیوی نے کہا کہ یہ مال کیا میں اس سے کئی گناز یادہ مال آپ کے قدموں پر ڈال دیتی ہوں۔ چنانچہ انہوں نے وہ مال لے لیا اور واپس بیت المال میں لوٹا دیا۔

بیت المال سے وہ بہت تھوڑا اونٹیفہ لیتے تھے، بالکل معمولی۔ ایک مرتبہ انہوں نے بیٹی کو بلا یا تو بیٹی نے آنے میں دیر کر دی۔ تو دوسری مرتبہ ذرا غصے سے کہا کہ آتی کیوں نہیں؟ تو اس کی جگہ بیوی آئی، کہنے لگی کہ آپ غصے نہ ہوں، اس بیٹی کا لباس کہیں سے پھٹ گیا ہے اور اس کے پاس دوسرا لباس ہی نہیں، وہ کمرے میں بند ہو کر اس لباس کو اتار کے سی رہی ہے۔ جب تک وہ سی کے پہن نہ لے وہ کہاں آپ کے پاس آسکتی ہے۔ وقت کے حاکم ہیں، خلیفہ ہیں اور ان کی بیٹی کے پاس پہننے کے لیے دوسرا لباس ہی نہیں۔ ان کے رشتہ دار ان کو کہتے تھے کہ ہمیں بیت المال سے یہ دے دو، یہ دے دو، لیکن نہیں دیتے تھے۔ اب یہ جوانہوں نے اپنے رشتہ داروں سے مال کو روکا منع کیا تو کس کے لیے کیا؟ اللہ کے لیے منع کیا۔

ایک مرتبہ ان کی بیوی کی بچپن کی سہیلی تھی، اس نے سنا کہ فاطمہ کا خاوند تو خلیفہ بن گیا ہے۔ کہنے لگی کہ چلتی ہوں اور جا کر فاطمہ سے کہتی ہوں کہ خاوند سے سفارش

کر کے مجھے بھی کچھ دلوائے۔ وہ آئی اور فاطمہ کے پاس بیٹھ گئی۔ اس نے کیا دیکھا کہ گھر میں کچھ تغیر ہو رہی تھی اور ایک مزدور جو اپنے سر پر گارا کھ کر لے جا رہا تھا، وہ آتے جاتے فاطمہ کو بڑی نرم نگاہوں سے دیکھتا تھا۔ عورت پھر عورت ہوتی ہے، وہ بڑھیا پہچان گئی کہ اس نوجوان مزدور اس آتے جاتے نظر ملکہ پر پڑتی ہے اور وہ تھی بھی بہت خوبصورت۔ اس نے فاطمہ سے لہا کہ میری خلیفہ سے ملاقات کروادو اس نے کہا کہ وہ کام میں مشغول ہیں فارغ ہوں گے تو ملاقات ہو گی۔ اس نے کہا: اچھا مجھے جلدی جانا ہے میں واپس جاتی ہوں لیکن خلیفہ آئیں تو ان کو کہنا کہ یہ جو مزدور ہے اس کی چھٹی کروادیں، مجھے اس کی نیت میں فرق نظر آتا ہے۔ ت وجہ اس نے یہ کہا تو فاطمہ مسکراتی اور کہنے لگی کہ یہ مزدور نہیں یہی تو میرے میاں خلیفہ وقت عمر بن عبد العزیز ہیں۔ اب یہ خلیفہ وقت ہیں اور مزدوری کر رہے ہیں۔ انہوں نے جو اپنے آپ کو دنیا کی نعمتوں سے روکا تو کس لیے روکا؟ اللہ کے لیے۔ اس کو کہتے ہیں وَمَنْعَ لِلّٰهِ۔

ان کی کوئی ایک رشتہ میں اماں دادی تھی، بوڑھی تھی۔ کئی بڑھیا عورتوں پر تو بڑھاپے میں اللہ کی رحمت ہو جاتی ہے اور کئی ماشاء اللہ تیز ہو جاتی ہیں۔ اب وہ بڑھیا آگئی اور اس نے حضرت کو مجبور کرنا شروع کر دیا کہ تم مجھے بیت المال سے اتنا اتنا دے دو۔ انہوں نے بڑا سمجھایا کہ یہ جائز نہیں، درست نہیں، مگر وہ کہاں مانے۔ کبھی تو بوڑھوں کو بات سمجھنے نہیں آتی اور کبھی وہ سمجھنا ہی نہیں چاہتے، تو وہ بھی ایسی ہی تھی کہ سمجھنا ہی نہیں چاہتی تھی۔ ع

مرد ناداں پہ کلام نرم و نازک بے اثر
اور جب انہوں نے اس کو بہت سمجھایا مگر وہ سمجھی تو عمر بن عبد العزیز رض نے

اپنے خادم سے کہا کہ جاؤ اور گھر سے کچا گوشت لاؤ! وہ کچا گوشت لا یا تو انہوں نے قریب آگ جل رہی تھی اس پر گوشت کو جو رکھا تو اس کے جلنے کی بوآئی۔ جب بوزیادہ آئی تو بڑھیا نے کہا کہ یہ کیا کر رہے ہو؟ اتنی بومچار ہے ہو؟ کہنے لگے کہ اماں! میں آپ کو دکھارتا ہوں کہ اگر میں بیت المال کے پیسے میں ناجائز تصرف کروں گا تو جس طرح تم اس گوشت کو آگ میں جلتا دیکھ رہی ہو، ایک وقت آئے گا کہ عمر بن عبد العزیز عَزِیْز اللہ کے گوشت کو جہنم کی آگ میں جلتا ہوا دیکھو گی۔ بڑھیا سمجھ گئی کہ یہ پکا بندہ ہے، وہ وہاں سے چل گئی، اس کو کہتے ہیں وَمَنْعَ لِلَّهِ اللَّهُ كے لیے منع کرنا۔

((مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنْعَ لِلَّهِ فَقَدِ اسْتُكْمَلَ الْإِيمَانَ))

جو محبت کرے تو فقط اللہ کے لیے، غصہ کرے تو اللہ کیلئے، دے تو اللہ کے لیے اور منع کرے تو اللہ کے لیے۔ ان اوصاف کے آجائے سے اس کا ایمان مکمل ہو جاتا ہے۔

تو یہ زندہ دل کی قلب سلیم کی نشانیاں ہوتی ہیں۔

قلب عبد اللہ عرش اللہ:

دل انسان کے جسم کا سب سے اہم عضو ہے، یہ پورے جسم کا صدر مقام ہے۔ اس کو حدیث پاک میں اللہ تعالیٰ نے اپنا گھر کہا۔ قلب عبد اللہ اس کو عرش اللہ کہا ہے فرمایا:

لَا يَسْعِنِي أَرْضِي وَلَا سَمَاءِي

نہ میں زمینوں میں ساتا ہوں نہ آسمانوں میں ساتا ہوں،
میں مومن بندے کے دل میں ساتا ہوں۔

— تو دل میں تو آتا ہے سمجھ میں نہیں آتا

میں جان گیا کہ بس تیری پچان یہی ہے

— ارض و سما کہاں تیری وسعت کو پا سکے

اک میرا دل ہی ہے کہ جہاں تو سما سکے

توجب اس مومن کا دل منور ہوتا ہے تو یہ اللہ تعالیٰ کا گھر بن جاتا ہے۔

اللہ کو صاف دل پسند ہے:

بھی! ہر بندہ چاہتا ہے کہ گھر صاف ہو۔ عورت کا معمولی خاوند بھی ہو تو وہ بھی تقاضا کرتا ہے کہ میرے گھر کا آنگن صاف رہنا چاہیے۔ تو اللہ تعالیٰ بھی چاہتے ہیں کہ میرا گھر صاف رہنا چاہیے۔ تو ہمیں چاہیے کہ ہم اپنے دلوں کو اللہ کے لیے صاف کر لیں۔

اگر ایک مکان کسی کو کرائے پر دیا ہو یا ادھار دیا ہو تو مالکِ مکان کیسے خوش ہوتا ہے؟ مکان کو گندہ رکھنے پر یا مکان کو صاف رکھنے پر۔ جتنا مکان کو وہ صاف رکھے گا مالکِ مکان اتنا زیادہ خوش ہو گا۔ اسی طرح یہ دل بھی اللہ کی ملک ہے، ہمارے پاس ادھار کا مال ہے، ہم اسے جتنا صاف کر لیں گے، اللہ رب العزت اتنا زیادہ ہم سے خوش ہوں گے۔ لوگ مہمانوں کے آنے پر گھروں کو صاف کرتے ہیں۔ اگر ہم چاہتے ہیں کہ اللہ تعالیٰ ہمارے دل میں مہمان آئیں تو ہمیں بھی دل کے گھر کو صاف رکھنا پڑے گا۔

یہاں اگر کوئی یہ اشکال پیش کرے کہ جی اللہ تعالیٰ اگر صاف دل کو پسند کرتے ہیں تو خود ہی صاف کر دیں، تو علمانے اس کا جواب دیا کہ اللہ رب العزت کی حیثیت

مہمان کی ہے اور بندے کی حیثیت میزبان کی ہے۔ گھر کی صفائی مہمان کے ذمے نہیں ہوتی میزبان کے ذمے ہوتی ہے۔ تو ہمیشہ ہم اس دل کو صاف رکھیں۔

دل اللہ کے لیے وقف ہے:

اللہ تعالیٰ نے قرآن مجید میں ایک جگہ فرمایا:

﴿إِنَّ اللَّهَ أَشْتَرَى مِنَ الْمُؤْمِنِينَ أَنفُسَهُمْ وَأَمْوَالُهُمْ بِأَنَّ لَهُمْ
جَنَّةً﴾ (التوبۃ: ۱۱۱)

”اللہ تعالیٰ نے مومنوں سے ان کے مالوں کو اور ان کی جانوں کو جنت کے بد لے خرید لیا ہے“

توجنت کے بد لے دوچیزوں کو خریدا، ﴿أَمْ وَاللَّهُمْ﴾ ان کے مالوں کو اور ﴿أَنفُسَهُمْ﴾ اور ان کے نفوس کو۔ تو یہاں طالب علم کے ذہن میں سوال پیدا ہوتا ہے کہ مال کو بھی خریدا اور نفوس کو بھی خریدا، حالانکہ سب سے پہلے خریدنے والا تو مکان خریدتا ہے۔ تو اللہ تعالیٰ نے دل کا تذکرہ تو کیا ہی نہیں کہ میں مومن سے اس کا دل خریدتا ہوں۔ تو دل کا تذکرہ کیوں نہیں کیا گیا؟ یہاں مفسرین نے ایک نکتہ لکھا وہ فرماتے ہیں: دل اللہ رب العزت نے اپنے لیے خاص کر لیا، دل کی مثال وقف کی جائیداد کے ماندہ ہوتی ہے اور کوئی وقف کی جائیداد بن جائے تو اسے بیچا اور خرید انہیں جاتا۔ یہ دل کیونکہ وقف کی جائیداد ہے، اللہ کے لیے وقف ہو چکا، اس لیے اللہ نے اس کا تذکرہ نہیں کیا۔ اس کے سوابندے کے پاس مال اور جان تھی، اللہ نے جنت کے بد لے اس کو بھی خرید لیا ہے۔ میرے بندے دل کا تذکرہ کیا کرنا یہ تو ہے ہی وقف کامال، یہ تو ہے ہی میرے لیے۔

دل کو اللہ کا گھر کیوں کہا؟

اچھا بھی! بیت اللہ اللہ کا گھر ہے، تو کیا اللہ تعالیٰ معاذ اللہ اس کو سٹھنے کے اندر رہتے ہیں؟ پھر کیوں اس کو بیت اللہ کہتے ہیں؟ اس کو بیت اللہ اس لیے کہتے ہیں کہ اس پر اللہ تعالیٰ کی تجلیات ذاتیہ وارد ہوتی ہیں۔ تو اللہ تعالیٰ کی تجلیات ذاتیہ کے وارد ہونے کی وجہ سے اس کو اللہ کا گھر کہتے ہیں۔ اسی طرح مومن جب اس دل کو سنوارتا ہے تو یہ دل بھی اللہ کی گزرگاہ بن جاتا ہے، اس پر بھی اللہ تعالیٰ کی تجلیات ذاتیہ کا ورود ہوتا ہے، یہ پھر اللہ کا گھر بن جاتا ہے۔

دل کے ابرہہ پر لا الہ کی کنکریاں:

جب اللہ کے گھر پر ابرہہ نے ہاتھی لے کر چڑھائی شروع کی تھی تو پھر اس لشکر کو اللہ نے کس کے ذریعے سے مردا یا تھا؟

﴿تَرْمِيْهُمْ بِعِجَارَةٍ مِّنْ سِجِّيلٍ﴾ (الفیل: ۲)

پرندوں نے کنکریاں پھینکیں اور ان کنکریوں نے اس ابرہہ کے لشکر کو کھائے ہوئے بھس کی طرح بنا دیا۔ بالکل اسی طرح آج کے دور میں بھی شیطان کی مثال ابرہہ کی مانند ہے اور یہ اس بیت اللہ کو ہم سے چھیننا چاہتا ہے، اللہ والو! اب تم اس کے اوپر لا الہ الا اللہ کی کنکریوں کی ایسی بارش کر دو کہ اس شیطان کو کھائے ہوئے بھس کی طرح کر دے۔ اس لیے مشانخ کہتے ہیں: یہ لا الہ الا اللہ کیا ہوتا ہے؟ شیطان کو کنکریاں پڑ رہی ہوتی ہیں۔ تو اس گھر کی حفاظت رب کریم نے پرندوں سے کر لی تھی اور ان گھروں کی حفاظت اللہ تعالیٰ اپنے بندوں کے ذریعے فرماتے ہیں۔ ان پرندوں نے کنکریاں ماری تھیں اور یہ بندے لا الہ الا اللہ کی ضربوں سے اس شیطان کے اوپر پھر اور کنکریوں کو پھینک رہے ہوتے ہیں۔

قلبِ سلیم کی کچھ اور علامات:

اس صحت مند قلب کی علامات علمانے کتابوں میں لکھی ہیں۔ کچھ علامات تو بتائی گئیں اب اور بھی علامات سن لیجیے۔

بِنِي مَلَكٍ شَرِيكَهُ نَفْرَمَا يَا كَمُونَ كَمِي يَهْبَچَانَ هَيْهَ :

○ أَكْتَبْجَا فِي عَنْ دَارِ الْغُرُورِ

یہ دنیا جو دھوکے کا گھر ہے اس سے بندے کا دل اچاٹ ہو جاتا ہے۔

○ وَالْإِنَابَةُ إِلَى دَارِ الْخُلُودِ

ہمیشہ رہنے والے گھر کی طرف اس کا رجوع زیادہ ہو جاتا ہے۔

○ وَالْإِسْتِعْدَادُ الْمَوْتِ قَبْلَ النُّزُولِ

اور موت کے آنے سے پہلے اس کی تیاری میں لگ جاتا ہے۔

یہ تینوں نشانیاں اس زندہ دل کی ہوا کرتی ہیں۔

یہ نشانیاں بھی لکھی ہیں کہ انسان کا دل جب زندہ ہوتا ہے تو

○ وَيَسْتَغْنِي بِحُبِّهِ عَنْ حُبِّ مَا سِوَا

اللہ رب العزت کی محبت کی وجہ سے، مساوا کی محبت سے دل کو الگ کر لیتا ہے۔

○ وَبِذِكْرِهِ عَنْ ذُكْرِ مَا سِوَا

اللہ کے ذکر کی وجہ سے باقی ذکروں سے اپنے آپ کو الگ کر لیتا ہے۔

○ وَبِخِدْمَتِهِ عَنْ خِدْمَةِ مَا سِوَا

اور اللہ تعالیٰ کی خدمت کی وجہ سے باقی تمام کاموں سے اپنے آپ کو فارغ کر لیتا ہے۔

ہر وقت اللہ کے دین کے کام میں یہ بندہ آپ کو لگا نظر آئے گا۔

○..... ایک اس کی علامت یہ بھی ہے کہ اگر اس کے وظائف اور اعمال فوت ہو جائیں تو اس بندے کو اس طرح افسوس اور دکھ ہوتا ہے جس طرح حریص آدمی کو اپنے مال کے ضائع ہونے پر دکھ ہوا کرتا ہے۔ تکمیر اولیٰ فوت ہو جائے تو دکھ ہوتا ہے، کوئی اور درد وظیفہ رہ جائے تو دکھ ہوتا ہے، دل کو غم ہوتا ہے۔ جس طرح بھوکے پیاسے انسان کو روئی کی ضرورت محسوس ہوتی ہے اسی طرح قلب سلیم رکھنے والے انسان کو عبادت کی طلب محسوس ہوتی ہے۔

○..... ایک اس کی پہچان یہ کہ ایسا دل رکھنے والا انسان اپنے وقت کو اس طرح احتیاط سے خرچ کرتا ہے، جس طرح بخیل انسان اپنے مال کو احتیاط سے خرچ کرتا ہے۔

چنانچہ امام رازی رض فرماتے تھے کہ مجھے اللہ کی قسم اس وقت کے گزرنے پر بھی افسوس ہوتا ہے جو کھانے میں لگ جاتا ہے کہ اس وقت میں، میں کتابوں کا مطالعہ نہیں کر سکتا۔ یعنی جو کھانے میں پانچ منٹ لگتے تھے اس پر بھی ان کو افسوس ہوتا تھا کہ یہ میرا وقت مطالعے کے بغیر کیوں گزر گیا؟

مولانا تاجی رض کے دل میں خیال آیا کہ سردی کے موسم میں کبھی دھوپ میں بیٹھ کر گناچوں میں گے تو فرصت کی انتظار میں رہے، سترہ سال گزر گئے ان کو گناچوں سے کی فرصت نہ ملی۔

○..... ایک ان کی علامت یہ ہوتی ہے کہ نماز میں داخل ہوتے ہی دنیا کے غم ختم اور دل کا سرو شروع ہو جاتا ہے۔ بس اللہ اکبر کہا، تو اللہ اکبر کہتے ہی دنیا کے جھگڑے ختم اور اللہ تعالیٰ کے ساتھ وصل کی ایک نئی دنیا شروع ہو جاتی ہے۔ اس لیے ایسے لوگوں کو

نماز میں لطف ملتا ہے، یہ نماز سے انجوائے کر رہے ہوتے ہیں۔
○ عبد اللہ بن مبارک رض فرماتے تھے کہ جس بندے کا دل زندہ ہوتا ہے اس بندے کی پیچان یہ کہ اس کو عمل سے زیادہ عمل کی نیت کی فکر ہوا کرتی ہے کہ میں کس نیت سے عمل کر رہا ہوں۔

○ اور ایک بزرگ فرماتے ہیں کہ زندہ دل کی علامت یہ ہے کہ اللہ تعالیٰ کا احسان ملتا ہے اور عبادتیں کر کے بھی یوں کہتا ہے:

مَا عَبَدْنَاكَ حَقَّ عِبَادَتِكَ وَمَا عَرَفْنَاكَ حَقَّ مَعْرِفَتِكَ

”اے اللہ جیسی تیری عبادت کا حق تھا میں اونہیں کر سکا، جیسے تیری معرفت کو پانا چاہیے تھا میں پانہیں سکا“

تو یہ زندہ قلب کی علامتیں ہوتی ہیں۔ لہذا ہمیں چاہیے کہ ہم کوشش کریں کہ ہمارے یہاں دل کا علاج ہو جائے اور ہمارا دل زندہ دل بن جائے۔

دل کے مزے:

ایک بات سمجھنے کی کوشش فرمائیں! انسان کے مختلف اعضاء ہیں، ہر ایک ساتھ کچھ لذتیں وابسطہ ہیں۔ کچھ لذتیں دیکھنے سے ملتی ہیں، انسان خوبصورت شخصیت کو دیکھئے، لباس کو دیکھئے، مکان کو دیکھئے، سینزی کو دیکھئے، پھول کو دیکھئے، دل خوش ہو جاتا ہے۔ دیکھنے سے لذت ملتی ہے۔

..... کچھ لذتیں انسان کو کان کے ذریعے سے ملتی ہیں، جیسے کوئی اچھا قرآن پڑھے تو کانوں میں رس گھل جاتا ہے، دل میں سرور آ جاتا ہے، تو کانوں کے ذریعے بھی لذت ملتی ہے۔

..... ناک کے ذریعے سے بھی لذت ملتی ہے، مشک کی خوشبو کوئی بندہ سو نگھے، کستوری

کی خوشبو کوئی سو نگھے تو دل خوش ہو جاتا ہے۔

..... زبان سے بھی مزے ملتے ہیں، مثلاً یہاں جب تراویح پڑھنے کے بعد کر آئسکریم ملتی ہے، تو نئی نئی فلیور دیکھ کر مزہ ہی آ جاتا ہے۔ کل آئسکریم دیکھ کر ایک صاحب کہہ رہے تھے کہ دل چاہتا ہے کہ پورا سال ہی اعتکاف میں بیٹھے رہیں۔ تو کچھ مزے انسان کو زبان سے ملتے ہیں۔

..... اسی طرح کچھ مزے انسان کی شرم گاہ سے وابستہ ہیں اور سب بالغ مرد لطف جانتے ہیں کہ وہ ایسے مزے ہیں کہ بسا اوقات وہ انسان کو بے بس کر دیتے ہیں۔ یہ تمام مزے ان اعضا کے مزے ہیں جو دل کے ماتحت ہیں۔ جب ماتحت اعضا سے ایسے مزے ملتے ہیں تو جوان سب اعضا کا حاکم اور سردار انسان کا دل ہے، اس سے جو مزے ملیں گے وہ کتنے عظیم ہوں گے۔ اس لیے جس کو دل کے مزے ملنے شروع ہو جاتے ہیں، اس کے لیے دنیا کے مزے بے رونق ہو جاتے ہیں۔ یہ زلف فتنہ گر پھر اللہ والوں کی نظر میں دم خربن جاتی ہے۔ بس مسئلہ یہ ہے کہ ابھی ہمیں وہ مزے ملنے ہمیں شروع ہوئے۔

دو عالم سے کرتی ہے بیگانہ دل کو
عجب چیز ہے لذتِ آشنائی

یہ آشنائی کی لذت بھی بڑی عجیب ہے، بس ذرا ایک مرتبہ دل کے مزے ملنے شروع ہو جائیں، ذکرِ قلبی کے مزے شروع ہو جائیں پھر انسان دنیا کی لذتوں کی طرف آنکھ اٹھا کر بھی نہیں دیکھتا۔

خلاصہ کلام:

تو قلب کی تین قسمیں مردہ دل، بیمار دل اور زندہ دل۔ اب اسی عنوان کو ذرا

آگے بھی چلا سیئے گے کہ دل پر ظلمت کن وجہ سے آتی ہے؟ دل بیمار کس وجہ سے ہوتا ہے؟ اس کا علاج کیا ہے؟ تاکہ یہاں ہمارے مل بیٹھنے کا ٹھوں فائدہ ہو۔ تاکہ ہم ایسا دل بنانے کے لیے ہم کچھ اعمال کر سکیں، کچھ محنت کر سکیں تاکہ کل قیامت کے دن اللہ رب العزت کے سامنے اس دل کو پیش کر سکیں۔ جب قرآن مجید میں فرمادیا کہ قیامت کے دن اللہ تعالیٰ کسی اور چیز کو نہیں دیکھے گا، فقط دل کو دیکھے گا، فرمایا:

((إِنَّ اللَّهَ لَا يَنْظُرُ إِلَى صُورٍ كُمْ وَلَا إِلَى أُمُوَالِكُمْ))

”اللہ تعالیٰ نہیں دیکھتا تمہاری شکلوں کو اور تمہارے اموال کو“

و تمہاری ظاہری خوبصورتی اور مال پیسے کو نہیں دیکھتا۔

((وَلَكِنْ يَنْظُرُ إِلَى قُلُوبِكُمْ وَأَعْمَالِكُمْ)) (صحیح مسلم: رقم ۲۶۵۱)

”وہ دیکھتا ہے تمہارے دلوں کو اور تمہارے اعمال کو“

تو جیسے دفتروں میں باس یا افسرنے جس چیز کو دیکھنا ہوتا ہے تو اس کو ذرا سجا کر پیش کرتے ہیں۔ کوئی فائل دیکھنی ہو تو تو فائل کو بھی ذرا لٹھیک شاک کر کے پیش کرتے ہیں۔ تو جب قیامت کے دن اللہ نے ہے ہی ہمارے دل کو دیکھنا تو آج ہمیں چاہیے کہ آج ہم اس چیز کو صاف کرنے کی محنت کر لیں تاکہ قیامت کے دن ہماری نجات ہو جائے، اللہ تعالیٰ کے ہاں ہماری قبولیت ہو جائے۔ دعا ہے کہ اللہ تعالیٰ ہمیں قلب سلیم عطا فرمائے۔

وَأَخْرُ دَعَوْنَا أَنِ الْحَمْدُ لِلَّهِ رَبِّ الْعَالَمِينَ





﴿فِي قُلُوبِهِمْ مَرَضٌ فَزَادَهُمُ اللَّهُ مَرَضًا﴾
(البقرة: 10)

قلب سقیم

بيان: محبوب العلماء والصلحاء، زبدة السالكين، سراج العارفين
حضرت مولانا پیرزادہ الفقار احمد نقشبندی مجددی دامت برکاتہم

تاریخ: 7 نومبر 2004ء ۱۴۲۵ شعبو رمضان

مقام: نور مسجد لوسا کازی بیبا (افریقہ)

موقع: خصوصی مجالس برائے اعکاف

اقتباس

چار ایسی چیزیں ہیں جو انسان کے دل کے لیے زہر کی
مانند ہیں، ہر گناہ کا و بال ہوتا ہے مگر ان کا و بال بہت ہی
زیادہ ہے۔ ان کو سوم القلب یعنی دل کا زہر کہتے ہیں۔
ان میں بتلا ہونے سے انسان کا دل مردہ ہو جاتا ہے اور
ان کے چھوٹنے سے انسان کا دل زندہ ہو جاتا ہے۔

(حضرت مولانا پیر ذوالفقار احمد نقشبندی مجددی مدظلہ)

قلب سقیم

الْحَمْدُ لِلّٰهِ وَكَفٰي وَسَلَامٌ عَلٰی عِبَادٍ الَّذِینَ اصْطَفَی امَّا بَعْدُ:
فَأَعُوذُ بِاللّٰهِ مِنَ الشَّيْطَانِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
﴿فِي قُلُوبِهِمْ مَرَضٌ فَزَادَهُمُ اللّٰهُ مَرَضًا﴾ (ابقرة: ۱۰)

وَقَالَ اللّٰهُ تَعَالٰی فِي مَقَامِ آخَرْ

﴿وَيَطْعَمُ الَّذِي فِي قُلُوبِهِ مَرَضٌ﴾ (آل‌ازٰب: ۳۲)

سُبْحَانَ رَبِّكَ رَبِّ الْعَزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝
وَالْحَمْدُ لِلّٰهِ رَبِّ الْعَلَمِينَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی أٰلِ سَيِّدِنَا مُحَمَّدٍ وَبَارِكْ وَسِّلِّمْ

آج کا موضوع:

گزشتہ روز قلب کی اقسام کے بارے میں گفتگو ہوئی کہ ایک مردہ دل ہوتا ہے ”قلب میت“ دوسرا ”قلب مریض“ ہوتا ہے۔ جس کے اندر بیماری ہوتی ہے ان دونوں کو آپ قلب سقیم کہہ سکتے ہیں اور ایک قلب سلیم ہوتا ہے، سلامت دل، صحیح دل۔ یہ قلب سقیم کیوں ہوتا ہے؟ اس کی مختلف وجہات ہیں آج کی گفتگو کا عنوان یہ

- ۶ -

دل مریض کیسے بنتا ہے؟

ہمارے دو دشمن ہیں، ایک اندرورنی دشمن اور ایک بیرونی دشمن۔

بیرونی دشمن کا نام شیطان

اور اندر ورنی دشمن کا نام نفس ہے۔

یہ دونوں مل کر انسان سے گناہ کرواتے ہیں اور ان گناہوں کی وجہ سے انسان کا دل مریض ہوتا ہے۔

نفس و شیطان کے حملوں میں فرق:

ان دونوں کے حملے کا انداز مختلف ہے۔

شیطان انسان کو کسی ایک گناہ کا خیال ڈالتا ہے، اگر بندہ وہ گناہ کر لے تو بھیکر ہے، اگر نہیں کرتا تو پھر دوسرے گناہ کا خیال ڈال دیتا ہے۔ اگر وہ بھی نہ کرے تو بھر تیسرے گناہ کا خیال ڈال دیتا ہے۔ یعنی وہ چاہتا ہے کہ کسی نہ کسی گناہ میں یہ پھنس جائے۔ نفس کا معاملہ اور ہے۔ اس کی مثال ضدی بچوں کی سی ہے، اس کے اندر انانیت اور ہٹ دھرمی ہے۔ اس کے اندر جو کسی گناہ کی خواہش پیدا ہوتی تو وہ ڈٹ جاتا ہے کہ میں نے یہی کرنا ہے تو یہیں سے فرق ہو جاتا ہے۔ اگر کسی انسان کے دل میں کسی گناہ کا خیال آئے اور اس گناہ سے بچنے پر کسی دوسرے گناہ کا خیال آجائے تو معلوم ہو جاتا ہے کہ یہ وسوسا شیطان کی طرف سے ہے اور اگر اسی ایک ہی گناہ کا خیال بار بار دل میں سارہا ہو تو سمجھ لیں کہ یہ میرے نفس کی شرارت ہے۔

عام طور پر شیطان کے جو وساوس ہوتے ہیں وہ شبہات سے تعلق رکھتے ہیں، یعنی شیطان کے جو حملے ہیں، ان کا تعلق شبہات سے زیادہ ہے اور نفس کے حملوں کا تعلق شبہات سے زیادہ ہے۔ شیطان انسان کے ذہن میں شبہ ڈالتا ہے، وضو ہے یا نہیں، اب جسم بندے کے اندر یقین ہی نہیں، تو وہ عبادت کیا کرے گا۔ پتہ نہیں میری نماز ہوئی یا نہیں، یہ شک اور وہم کی بیماری یا انتہائی خطرناک ہے۔ آپ نے



دیکھا کچھ لوگوں کو، بار بار وضو کرتے ہیں، ان کی تسلی نہیں ہوتی کہ طہارت ہوئی یا نہیں۔ میری نماز کی ادائیگی ہوئی یا نہیں ہوئی، وہ شیطان ہوتا ہے جو ان کو اس طرح سے شک میں ڈالتا ہے۔

ایسا خیال ڈالے گا کہ سنت کو ہلکا کر کے پیش کرے گا، کہے گا سنت ہی تو ہے، فرض واجب تو نہیں اور بدعت کو خوبصورت بنا کر پیش کرے گا، تو بندہ اس پر عمل کر کے کہے گا: جی اس میں حرج ہی کیا ہے؟ تو اس کو بدعت میں کوئی حرج نظر نہیں آئے گا اور سنت ضروری نظر نہیں آئے گی۔ یہ شبہات سے تعلق رکھنے والے گناہ ہیں اور شیطان یہ کام کروائے گا، حتیٰ کہ یہ شبہات بڑھتے بڑھتے با اوقات انسان کو اپنے ایمان کے بارے میں بھی شک ہو جاتا ہے۔ پھر اس کے ذہن میں رسالت کے بارے میں وسو سے آنے شروع ہو جاتے ہیں، اللہ تعالیٰ کی ذات کے بارے میں وسو سے آنے شروع ہو جاتے ہیں۔ چنانچہ کتنے دوست آکر اپنی حالت بیان کرتے ہیں کہ جی اللہ تعالیٰ کے بارے میں ہمارے ذہن میں الٹے سیدھے سوالات پیدا ہوتے ہیں۔ یہ شیطان ہوتا ہے جو ان کو اکھاڑنا چاہتا ہے کہ وہ ایمان کے اوپر پکے اور مضبوط ہیں تو وہ اکھڑ جائیں۔ ان کی چوہیں ڈھیلی ہو جائیں، ان کے پیچ ڈھیلے ہو جائیں۔

نفس انسان کے اندر شہوات کے ذریعے سے جملہ آور ہوتا ہے، شہوت کا لفظ اشتها سے ہے، کھانے پینے کی اشتها، اچھے کپڑے پہننے کی اشتها، جنسِ مختلف کے ساتھ ملاپ کی اشتها یاد نیا میں کوئی عہدہ حاصل کرنے کی اشتها، تو وہ اشتها کے راستے سے انسان پر جملہ کرتا ہے۔

شیطان کئی مرتبہ ایسے ایسے وسو سے ڈالتا ہے، کیونکہ شبہات سے کام لیتا ہے

کیونکہ تیرے کاروبار میں نقصان ہوا تو لگتا ہے کسی نے کچھ کر دیا ہے۔ کیا دنیا میں ہر ایک کو نفع ہی ہوتا ہے؟ نقصان کسی کو نہیں ہوتا؟ بھتی! یوں تو نفع نقصان کی زندگی ہے اور چلتی رہتی ہے، بیٹھی کا رشتہ نہیں آرہا، یا آتا ہے پورا نہیں ہوتا۔ لگتا ہے جی کسی نے میری بیٹھی کا رشتہ باندھ دیا۔ اب اس کو عاملوں کے پاس لے جائے گا، کالے علم والوں کے پاس لے جائے گا، تاکہ ایمان ہی ان کے دلوں سے نکل جائے۔ تو شیطان شبهات کے راستے سے انسان سے ایمان کو لوٹا چاہتا ہے، انسان کو ایمان کی دولت سے محروم کر دینا چاہتا ہے اور نفس شہوات کے ذریعے سے اپنے مزے اڑانا چاہتا ہے۔

نفس جو ہے اس کی کیفیت یہ ہے کہ بس مزے اڑاؤ۔ انسان گناہ بھی کر رہا ہوتا ہے اور اپنے آپ کو جسمی فائی بھی کر رہا ہوتا ہے۔ چنانچہ دو بندوں کے درمیان نفسانی شیطانی شہوانی محبتیں ہوتی ہیں اور وہ ایک دوسرے کو دلاسا بھی دے رہے ہوتے ہیں کہ جی لوگوں کی محبتیں گندی ہوتی ہیں، ہماری محبت پاکیزہ ہے اور ہوتے وہ غیر محرم ہیں۔ تو گناہ کو مزین کر کے پیش کرنا یہ شیطان کا ایک بڑا کارنامہ ہے۔

﴿وَقَيْضَنَا لَهُمْ قُرْنَاءَ فَرِيزَنَا لَهُمْ مَا بَيْنَ أَيْدِيهِمْ وَمَا خَلْفَهُمْ وَحَقَّ عَلَيْهِمُ الْقَوْلُ فِي أُمُّمٍ قَدْ خَلَتْ مِنْ قَبْلِهِمْ مِنْ الْجِنِّ وَالْإِنْسِ إِنَّهُمْ كَانُوا حَاسِدِينَ﴾ (حمدہ: ۲۵)

”ہم نے شیطانوں کو ان کا اہم نشیں مقرر کر دیا اور انہوں ان کو ان کے اگلے اور پچھلے اعمال مزین کر دکھائے اور جن و انس کی جو جماعتیں پہلے گزر چکیں ان پر بھی اللہ کا وعدہ پورا ہوا، بے شک یہ نقصان اٹھانے والے ہیں“
اس لیے یہ بخش القرین ہے، بہت برا ساختی ہے۔

دل کے چار زہر (سیوم القلب)

چار ایسی چیزیں ہیں جو انسان کے دل کے لیے زہر کی مانند ہیں، ہر گناہ کا و بال
ہوتا ہے مگر ان کا و بال بہت ہی زیادہ ہے۔ ان کو سیوم القلب یعنی دل کا زہر کہتے
ہیں۔ ان میں بتلا ہونے سے انسان دل مردہ ہو جاتا ہے اور ان کے چھوڑنے سے
انسان کا دل زندہ ہو جاتا ہے۔

پہلا زہر

فضول گوئی

جن چیزوں سے قلب مردہ یا بیمار ہوتا ہے۔ ان میں سب پہلی چیز فرمایا:

فضول الكلام
فضول بولنا، فالتو گفتگو کرنا ہے۔

یہ بہت ہی خطرناک اور مہلک گناہ ہے۔ جب کہ ہم اس کو گناہ ہی نہیں سمجھتے، ہر
وقت ٹرٹر لگائے رکھتے ہیں اور اس کی وجہ سے کیسے ہوئے عملوں کو بسا اوقات ضائع کر
دیتے ہیں۔ جتنی زبان زیادہ چلے گی اتنی انسان غلطیاں زیادہ کرے گا۔ تو اس راستے
سے شیطان حملہ آور ہوتا ہے، خوب با تیں کرواتا ہے۔ کچھ لوگوں کو تو باتوں کا چرکا
ہوتا ہے۔ اگر تو خیر کی بات ہو، دین کی بات ہو، دعوت کی بات ہو وہ تو پھر نور ہے لیکن
اگر بس تذکرہ حالات ہو، تو بسا اوقات وہ سراسر غیبت ہوتی ہے۔ کبھی کسی آدمی کی
غیبت، کبھی کسی عورت کی غیبت، کبھی کسی شہر والوں کی غیبت اور کبھی ارباب اقتدار کی
غیبت۔ تو گفتگو میں کہیں نہ کہیں نہ غیبت چلتی ہے، جو کبیرہ گناہ ہے۔ اس لیے ہمارے

اکابر گفتگو میں بہت احتیاط فرماتے تھے۔

امام اعظم ابوحنیفہ علیہ السلام کی خاموش رہنے کی عادت:

امام اعظم ابوحنیفہ علیہ السلام کے بارے میں آتا ہے کہ اللہ تعالیٰ نے ان کو اتنا علم دیا تھا کہ سمندر کی مانند ان کے پاس علم تھا۔ لیکن عادتاً وہ خاموش رہتے تھے، مغل میں لوگ بیٹھے ہیں، تب بھی خاموش رہتے۔ ہاں جب ان سے کوئی سوال پوچھتا تھا تو پھر وہ جوبات شروع کرتے تھے تو ذرا چھیریے، پھر تو بولتے ہی چلے جاتے تھے۔

ہمارے اکابر کی گفتگو جواب ہوا کرتی تھی کیونکہ وہ جواب دینے میں شرعاً پابند ہیں، عالم اس بات میں شرعاً پابند ہے کہ اس سے کوئی آدمی سوال پوچھنے تو وہ جواب دے، اگر نہیں دے گا تو علم کو چھپانے والا ہو گا، تو یہ بھی گناہ ہے۔ کیونکہ وہ شرعاً مامور تھے، جواب دینے پر اس لیے بات کر لیتے تھے۔

سید زوار حسین شاہ صاحب علیہ السلام کی خاموشی:

ہم نے اپنے مشائخ کو دیکھا اس عاجز کے شیخ اول حضرت سید زوار حسین شاہ صاحب علیہ السلام بہت بڑے فقیہ تھے۔ ان کے پاس ہم لوگ بعض اوقات ایک ایک گھنٹہ بیٹھے رہتے، اس دوران ہم بھی خاموش اور وہ بھی خاموش، ایک گھنٹہ کوئی گفتگو نہیں..... اور جہاں کسی نے کوئی سوال پوچھا، اب جتنا بھی نماز ہونے تک وقت ہوتا، ایک گھنٹہ دو گھنٹے اس میں وہ جواب ہی چلتا چلا جاتا۔ ایک مرتبہ ہمارے ایک ساتھی نے ان سے ایک سوال پوچھ لیا کہ جی اذانِ جوک کا مسئلہ کیا ہے؟ آج کل تو سا وٹ ستم ہے، ایک ہی جگہ اذان دیں تو ہر جگہ پہنچ جاتی ہے پہلے وقت میں تو بڑی مسجدیں ہوتی تھیں ان میں تو ایک بندے کی آواز پہنچتی ہی نہیں تھی۔ تو طریقہ یہ تھا کہ وقت

معین پر کئی موزن ہوتے تھے۔ تو کوئی اس منارے پر، کوئی اس منارے پر، کوئی ادھر کوئی ادھر اور سب مل کر اذان دیتے تھے۔ اس کواذان جوک کہا جاتا ہے۔ ہم سمجھتے تھے کہ اس کا جواب دو منٹ کی بات ہو گی، اس بات پر ہم حیران ہوئے کہ انہوں ڈیڑھ گھنٹہ اذان جوک کے مسائل کی جزئیات ہمیں سنائیں۔ تو مزہ تو اس خاموشی کا ہے کہ ایسا علم ہوا اور پھر بندہ خاموش رہے۔

— کہہ رہا ہے شویر دریا سے سمندر کا سکوت
جتنا جس کا ظرف ہے اتنا وہ خاموش ہے

حضرت ابن عمر رضی اللہ عنہ کا فرمان:

چنانچہ ابن عمر رضی اللہ عنہ کی روایت ہے:

لَا تَكُثِرْ كَلَامًا بِغَيْرِ ذِكْرِ اللَّهِ فَإِنَّ كَثْرَةَ الْكَلَامِ بِغَيْرِ ذِكْرِ اللَّهِ
قُسْوَةٌ لِلْقُلُوبِ وَإِنَّ أَبْعَدَ النَّاسِ مِنَ اللَّهِ قُلْبُ الْكَافِرِينَ
”تم زیادہ باتیں مت کرو اللہ تعالیٰ کے ذکر کے علاوہ، بے شک اللہ کے ذکر
کے بغیر کلام کی کثرت دل کی سختی کا باعث ہے۔“

یعنی وہ بات جو دین کی ہو وہ تو سارا دن ساری رات کرو، جیسے نوح عليه السلام نے کہا:

﴿رَبِّ إِنِّي دَعَوْتُ قَوْمِي لَيْلًا وَ نَهَارًا﴾ (نوح: ۵)

”اے اللہ! میں نے اپنی قوم کو دن اور رات میں اللہ کی طرف بلا�ا۔“

یہاں جس کلام سے روکا وہ دنیا کا کلام ہے۔ جیسے ہم ایک دوسرے کے ساتھ بیٹھتے ہیں، تو پوچھتے ہیں سناؤ کیا حالات ہیں؟ یہ اس قسم کی باتیں، تو فرماتے ہیں کہ ذکر اللہ کے بغیر کلام کی کثرت کرنا، یہ دل کے سخت ہونے کی علامت ہے۔ اور اللہ تعالیٰ سے سب سے زیادہ دور وہ انسان ہوتا ہے جس کا دل سخت ہوا کرتا ہے۔

زبان..... جہنم یا جنت تک پہنچا دینے والی:
عمر بڑی اللہ عنہ فرمایا کرتے تھے کہ جس بندے کا کلام زیادہ ہوگا اس بندے کی لغزشیں
زیادہ ہوں گی۔

وَمَنْ كَثُرَ ذُنُوبَهُ كَانَ فِي النَّارِ أَوْلَى بِهِ

اور جس کے گناہ زیادہ ہوں گے تو پھر آگ اس کے لیے زیادہ بہتر مٹھکا نہ ہے
ابو ہریرہ رضی اللہ عنہ فرمایا کرتے تھے کہ انسان دو وجہ سے جہنم میں زیادہ جائیں گے۔

الْفُمُ وَالْفَرَجُ

ایک منہ (زبان) کی وجہ سے، اور ایک اپنی شرم گاہ کی وجہ سے۔

زبان کا غلط استعمال اور شرم گاہ کا غلط استعمال یہ زیادہ جہنم میں جانے کا سبب
ہے۔ اس لیے ایک حدیث پاک میں نبی ﷺ نے فرمایا:

”جو آدمی مجھے اپنی زبان اور اپنی شرم گاہ کے صحیح استعمال کی ضمانت دے دے
میں اس شخص کو جنت میں جانے کی ضمانت دیتا ہوں۔“

حضرت ابو ہریرہ رضی اللہ عنہ سے روایت ہے نبی ﷺ نے فرمایا:

«مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلَيَقُلْ خَيْرًا أَوْ لِيَصُمُّتْ»

”جو اللہ تعالیٰ اور قیامت کے دن پر یقین رکھتا ہے اس کو چاہیے کہ خیر کی بات
کہے ورنہ خاموش رہے۔“

اسی لیے عمر بڑی اللہ عنہ نے ایک دن دیکھا کہ ابو بکر صدیق رضی اللہ عنہ اپنی زبان کو پکڑ کر
کھینچتے تھے۔ انہوں کہا: امیر المؤمنین! کیا کر رہے ہیں؟ فرمایا: یہی زبان ہی تو ہے جو
انسان کو فتنوں میں ڈالنے کا سبب بنتی ہے۔

ہمارے مشائخ نے کہا:

جِرْمَةُ صَغِيرٌ وَ جِرْمَةُ كَبِيرٌ

”اس کا سائز چھوٹا ہوتا ہے لیکن اس سے ہونے والا گناہ بڑا موٹا ہوتا ہے“

فضول گوئی اللہ تعالیٰ کے اعراض کا نتیجہ ہوتی ہے:

چنانچہ حسن بصری رحمۃ اللہ علیہ فرمایا کرتے تھے:

مِنْ عَلَامَةِ أَعْرِاضِ اللَّهِ تَعَالَى مِنَ الْحَقِّ أَنْ يَجْعَلَ شُغْلَهُ فِيمَا لَا يَعْنِيهُ

”بندے کے اللہ تعالیٰ سے اعرض کرنے کی علامت یہ ہے کہ اللہ تعالیٰ اس کو فضول کلامی میں لگادیتے ہیں،“

تو جس بندے کو آپ فضول کلامی کے اندر لگا دیکھیں، آپ سمجھیں لیں کہ اللہ تعالیٰ نے اس سے اعراض کر لیا ہے۔ اس لیے غیبت زبان سے، چغل خوری زبان سے، جھوٹ زبان سے، فخش کلامی زبان سے، گالی گلوچ زبان سے، مذاق تمخر اڑانا زبان سے ہوتا ہے۔ قرآن مجید میں منع کیا:

﴿لَا يَسْخِرُ قَوْمٌ مِنْ قَوْمٍ عَسَى أَنْ يَكُونُوا خَيْرًا مِنْهُ﴾ (الجرات)

”کوئی قوم کسی قوم سے مشخرنہ کرے ہو سکتا ہے وہ ان سے بہتر ہو،“

اور بعض لوگوں کو لطیفوں کے چسکے، لطیفے نائے جار ہے ہیں، جتنا انسان زیادہ ہفتا ہے اتنا ہی انسان کا دل جلدی مردہ ہو جاتا ہے۔

زبان کے الفاظ کی اہمیت:

انسان کی زبان سے نکلے ہوئے الفاظ اللہ تعالیٰ کے ہاں بڑی اہمیت رکھتے ہیں۔ آپ خود غور کریں کہ جب میاں بیوی کا نکاح ہوتا ہے تو کوئی ورزش تو نہیں کرنی

پڑتی، نہ سر کے اوپر کوئی بوجھ اٹھانا پڑتا ہے، ایک غیر محروم عورت جس کی طرف دیکھنا بھی حرام تھا، وہ کیسے حلال ہو گئی؟ زبان سے کہا: قِبْلَتُ میں نے اس کو قبول کر لیا۔ تو فقط زبان کے ایک لفظ قِبْلَتُ کے ذریعے وہ جو پرانی لڑکی تھی وہ اپنی بن گئی، بلکہ تمام اپنوں سے بھی بڑی اپنی بن گئی۔ تو ایک لفظ کا اللہ تعالیٰ کے ہاں کتنا مقام ہے؟ اور وہی جوز ندگی کی ساتھی تھی، یہ بچوں کی ماں تھی، یہ شریک حیات تھی، اسی کو ایک بندے نے کہا اُنْقَلَقْتُ تجھے میں نے طلاق دی تو پھر وہ پرانی ہو گئی۔ تو ایک لفظ سے وہ اپنی بن گئی اور ایک لفظ سے پرانی بن گئی۔

مومن کی زبان سے نکلے ہوئے ایک ایک لفظ کا اللہ کے ہاں کتنا بڑا مقام ہے۔ اسی لیے کسی بندے نے سوال کفر و شرک میں گزارے ہوں اور وہ آکر کلمہ پڑھ لے تو فقط کلمہ کے پڑھ لینے پر اس کے سوال کے گناہوں کو اللہ تعالیٰ معاف فرمادیتے ہیں۔ کلمہ پڑھنے کے علاوہ تو کچھ نہیں پڑھتا، علمایہ تو نہیں بتاتے کہ یہ کفار اور مشرک اسلام میں آنے کے لیے اتنی مرتبہ عمل کرے اور اتنے مرتبہ عمل کرے۔ کچھ نہیں کرنا پڑتا، فقط زبان سے کلمہ پڑھ کر اقرار کر لے اللہ تعالیٰ زبان کے الفاظ پر سوال کی زندگی کے گناہوں معاف فرمادے گا۔ تو مومن کی زبان سے نکلے ہوئے الفاظ اللہ کے ہاں اتنی اہمیت رکھتے ہیں۔ ہم بے پرواہ ہو جاتے ہیں اور زبان سے پتہ نہیں کیا کیا نکالتے رہتے ہیں۔

چنانچہ روایت میں آتا ہے کہ ایک آدمی نیک عمل کرتے کرتے جنت کے بالکل قریب پہنچ جاتا ہے، زبان سے ایک ایسا برا لفظ کہہ دیتا ہے کہ جنت سے ستر سال کی مسافت وہ دور پھینک دیا جاتا ہے۔

اس لیے اللہ تعالیٰ نے زبان کو دانتوں کی دیواروں کے اندر بند کر دیا جو قیمتی چیز

ہوتی ہے اسے بند کر کے رکھتے ہیں۔ مال و دولت ہو تو اس کو سنجھاں کر رکھتے ہیں، عورتوں کے پاس جیولری ہو تو اس کو بند کر کے رکھتی ہیں، اس لیے اللہ تعالیٰ نے اس اہم عضو کو دانقوں کے اندر بند کر دیا، بلکہ پہلے ہونٹوں سے بند کیا، پھر دانقوں سے بند کیا، (Double Core) دو ہرے پردے میں رکھا، تاکہ انسان اس کو استعمال کرنے سے پہلے سوچے کہ کہیں یہ الفاظ مجھے اللہ رب العزت سے دور نہ کر دیں۔

مشائخ کی کلام میں احتیاط:

اس لیے ہمارے مشائخ نے اپنی زبان کو بہت سوچ سمجھ کر استعمال کیا۔ عام آدمی محفل میں بیٹھا ہوا سوچے گا کہ جی میں تو بڑی محتاط گفتگو کرتا ہوں، لیکن گھر میں ذرا غصے میں آئے تو پھر دیکھو اس کی باتیں کیا ہوتی ہیں؟ بیوی کو کیا کیا لفظ بولتا ہے۔ کسی بھائی کے ساتھ غصے میں آجائے تو آپ دیکھیں کہ پھر کیا کیا الفاظ زبان سے نکلتے ہیں؟ تو زبان کے استعمال کا پتہ ہی غصے کی حالت میں لگتا ہے۔ اللہ والے کسی حال میں بھی اپنی زبان کو غلط استعمال نہیں کرتے تھے۔ بلکہ عبد اللہ ابن مبارک رحمۃ اللہ علیہ نے ایک واقعہ لکھا: **الْمَرْأَةُ مُتَكَلِّمَةٌ بِالْقُرْآنِ** (وہ ایک عورت جو قرآن کی آیات کے ذریعے سے گفتگو کرتی تھی)۔

ہم نے اس عورت کو تو نہیں دیکھا لیکن ہم نے اپنے پیر و مرشد حضرت مرشد عالم رحمۃ اللہ علیہ کو دیکھا کہ اپنی محفل میں اکثر ویشتر سوالات یا باتوں کے جوابات قرآن پاک کی آیات سے دیتے تھے۔ ہمارا اندازہ یہ ہے کہ ان کی گفتگو کی آیات کو جمع کیا جاتا تو دوسرے تین پاروں کی تلاوت تو گفتگو میں ہو جاتی تھی، اتنا قرآن پڑھتے تھے۔ اور اس کے بال مقابل ہم لوگوں کو سمجھ ہی نہیں لگتی کہ ہم کیا کہہ رہے ہیں؟ بلکہ اگر

کوئی احساس دلانے کے یا رآپ نے یہ بات کیسی کی؟ آگے سے کہتے ہیں کہ میں نے تو کچھ نہیں کہا۔ تو زبان ایسی بے لگام ہو کر چلتی ہے کہ خود کو بھی نہیں پتہ ہوتا کہ منہ سے کیا انکل رہا ہے؟ کسی بزرگ نے کہا:

— کہے ایک جب سن لے انسان دو
خدا نے زبان ایک دی اور کان دو
اللہ تعالیٰ نے دو کان دیے تو دو باتیں سننے کے بعد ایک زبان سے ایک بات کی
جائے۔

ایک بچی کی نصیحت:

حسن بصری رض فرماتے تھے کہ مجھے ایک بچی نے نصیحت کی جو مجھے بھولتی نہیں ہے۔ کسی نے پوچھا: حضرت! وہ کیا؟ فرماتے ہیں کہ بارش کی وجہ سے پھسلن تھی تو میں مسجد کی طرف جا رہا تھا، سامنے سے ایک بچی دکان سے سو دا خرید کر اپنے گھر کی طرف جا رہی تھی، آٹھ نو سال کی بچی تھی، کہتے ہیں کہ جب وہ میرے ذرا قریب ہوئی تو میں نے ذرا شفقت کی بنا پر اس کو کہا کہ بچی! ذرا سنبھل کر چلنا کہیں پھسل نہ جانا! تو بچی آگے سے کہنے لگی کہ حضرت! میں پھسل گئی تو میں گروں گی اور میرا نقصان ہو گا، آپ سنبھل کر چلیے گا کہ آپ پھسل گئے تو قوم کا کیا بنے گا؟ تو جو امام ہوں، دین کے دائی ہوں، ذکر اذکار کرنے والے لوگ ہوں ان لوگوں کو تو بہت محتاط زندگی گزارنی چاہیے۔ اس لیے کہ ان کی چھوٹی سی لغوش پر کتنی دور تک اس کے اثرات پڑتے ہیں۔

گفتگو شخصیت کا پتہ دیتی ہے:

جس طرح طبیب حضرات زبان کو دیکھتے ہیں تو ان کو بیماری کا پتہ چل جاتا ہے،

ہمارے باں جو حکمت کا علاج ہے، اس میں اکثر و بیشتر مریض آتا ہے تو حکیم کہتا ہے کہ زبان دکھاؤ! تو زبان دیکھ کر اس کو بیماری کا پتہ چل جاتا ہے۔ بالکل اسی طرح مشائخ جب کسی بندے کی گفتگو سنتے ہیں، ان کو اس کی روحانی بیماری کا پتہ چل جاتا ہے۔ حضرت علیؓ فرمایا کرتے تھے:

”آدمی اپنی زبان کے پتھرے چھپا ہوتا ہے“
اسی لیے بزرگ فرماتے تھے۔ ذرا تم بولو کہ پتھرانے جاؤ!

خاموشی کا فیض:

حضرت خواجہ باقی باللہ عزیز اللہ بہت کم بولتے تھے، اکثر خاموش رہتے تھے، کسی خادم نے ان سے کہا کہ حضرت! آپ کچھ نصیحت کیا کریں، لوگوں کو فائدہ ہوتا ہے۔

﴿وَذِكْرُ فِيَّ الَّذِي كُرِيَ تَنْفُعُ الْمُؤْمِنِينَ﴾ (الذاريات: ۵۵)

حضرت کو تو خاموش رہنے کی عادت تھی لیکن ادھر سے اصرار تھا کہ حضرت! آپ کچھ گفتگو کریں لوگوں کو فائدہ ہو۔ تو حضرت نے آگے سے عجیب جواب دیا، فرمایا: ”جس نے ہماری خاموشی سے کچھ نہیں پایا وہ ہماری باتوں سے بھی کچھ نہیں پائے گا“

زبان ہودل کی رفیق:

انسان اگر زبان سے بولے تو ہمیشہ بچ بولے، تصوف کی دنیا میں یہ دو چیزیں بڑی اہم ہیں، ایک رزق حلال اور ایک صدق مقاول۔ یہ دو چیزیں جب بندے نے حاصل کر لیں تو یہ دو پر ہیں، ان دو پروں کے ذریعے انسان اللہ تعالیٰ کی طرف پرواز کرتا چلا جائے گا۔ رزق حلال اور صدق مقاول یعنی بات چیت میں بچ بولنا اور رزق

حلال کمانا۔

ہزار خوف ہوں لیکن زبان ہو دل کی رفیق

پہی رہا ہے ازل سے قلندرؤں کا طریق

ایک ہندی کا شعر ہے:

— رام رام چپیاں میری جبیا گھس گئی

رام نہ دل وچ وسیا اے کی دھاڑ پئی

یعنی رام رام، (اللہ، اللہ) کرتے کرتے میری زبان ہی گھس گئی اور رام دل

میں نہیں بسا، یہ کیا مصیبت بن گئی!

— گل وچ مala کاٹھ دی تے منکے لے پرو

دل وچ گھنڈی پاپ دی رام چپیاں کی ہو

تم نے گلے میں تو منکے ڈال لیے لیکن تمہارے دل میں جب گناہ کی گھنڈی

موجود ہے تو اب رام جپنے سے کیا بنے گا؟

تو ہماری محتنوں کا اثر اس لیے ظاہر نہیں ہوتا کہ کچھ گناہ ایسے ہوتے ہیں جن کو ہم

نہیں چھوڑتے، جیسے مجنوں کو باپ نے کہا تھا کہ توبہ کرو تو اس نے کہا:

اللَّهُ تُبُّتُ مِنْ كُلِّ الْمُعَاصِي

وَلِكُنْ حُبْ لِيَلَى لَا أَتُوبُ

”اللہ ہر گناہ سے توبہ کرتا ہوں لیکن لیلیٰ کی محبت سے توبہ نہیں کرتا“

اور آج کل کے نوجوان، دیکھیں کہ یہ بھی توبہ کرتے ہیں لیکن لیلیٰ سے توبہ نہیں

کرتے، ہر ایک، کی لیلیٰ مختلف ہوتی ہے۔

دوسرا زہر

فضول نظری

دوسرا چیز جو دل پر اثر انداز ہوتی ہے، فرمایا:

فضول النظر بد النظری

یہ بھی دل کے لیے زہر قاتل کی طرح ہے۔ یہ میں دروازہ ہے جس کے ذریعے سے انسان کے قلب میں ظلمت داخل ہوتی ہے۔ اس لیے نبی ﷺ نے ارشاد فرمایا:

«النَّظَرُ سَهْمٌ مَسْمُومٌ مِنْ سِهَامِ إِبْلِيسِ»

”نظر تو شیطان کے زہر لیے تیروں میں سے ایک تیر ہوتا ہے“

مَنْ غَضَّ بَصَرَةَ لِلَّهِ أَوْ رَبِّهِ حَلَاوةَ الْإِيمَانِ يَجِدُهَا فِي قُلُوبِهِ إِلَى يَوْمِ يَلْقَى

”جس نے اللہ کے لیے اپنی نگاہوں کو نیچا کر دیا اللہ تعالیٰ اس کو حلاوتِ ایمان عطا کرتا ہے جس کو وہ اس دن تک محفوظ کرتا ہے جس دن وہ اپنے رب سے ملاقات کرے گا۔“

تو آنکھوں کے کنٹروں سے انسان کو عبادت میں لذت ملتی ہے۔ جو احباب کہتے ہیں کہ نماز میں دھیان ہی نہیں جنتا، ادھر ادھر کے وساوں آتے ہیں، ادھر ادھر کے خیال آتے ہیں تو وہ ان باتوں پر غور فرمائیں، اپنی نگاہوں کو کنٹروں کرنے کی کوشش کریں، اللہ رب العزت اس کے بد لے عبادت کی حلاوت عطا فرمائیں گے۔

اسی لیے اللہ تعالیٰ نے ارشاد فرمایا:

﴿قُلْ لِلْمُؤْمِنِينَ يَغْضُبُوا مِنْ أَبْصَارِهِمْ وَيَحْفَظُوا فِرْوَاجَهُمْ﴾

”ایمان والوں کو کہہ دیجئے! اپنی نگاہوں کو نیچار کھیں اور اپنی ناموس کی حفاظت کریں۔“

تو یہاں مفسرین نے لکھا کہ نگاہوں کی حفاظت ابتدا اور شرم گاہ کی حفاظت انتہا ہے۔ نگاہوں کے بے احتیاطی سے کام شروع ہوتا ہے اور عزت و ناموس کے ختم ہونے پر جا کر رکتا ہے۔

آنکھ پر قابو میں دل کا قابو ہے:

امام ربانی حضرت مجدد الف ثانی عَلِيٰ عَلِيٰ فرماتے ہیں:

”آنکھ دیکھتی ہے اور دل طلب کرتا ہے اور شرم گاہ اس کی تصدیق کر دیتی ہے،“
دوسرے الفاظ میں یوں سمجھیں جس کا آنکھ پر قابو نہیں اس کا دل پر قابو نہیں اور
جس کا دل پر قابو نہیں اس کا شرم گاہ پر قابو نہیں۔ تو اس لیے اس کو پہلے قدم پر ہی روکنا
چاہیے۔ انسان آنکھ ہی ادھر ادھرنہ اٹھائے۔

نویر فراست کی نعمت:

ہمارے بزرگوں نے کہا کہ
مَنْ عَمَرَ ظَاهِرَةً يَإِتَّبَاعَ السُّنَّةِ

جس نے اپنے ظاہر کو نبی ﷺ کی سنت سے آباد کر لیا۔

وَبَأِطْنَهُ بِذَوِّ اِلْمَرَاقِبِهِ
اور باطن کو اللہ تعالیٰ کی یادداشت کے ساتھ مزین کر دیا۔

وَغَضَّ بَصَرَةً مِنَ الْسَّحَارِمِ
اور اس لے غیر محرم سے اپنی آنکھوں کو بند کر دیا۔

وَكَفَّ نَفْسَةً عَنِ الشُّبُهَاتِ

اور اس نے اپنے جی کو شہابت سے روک لیا۔

وَإِذْ قَضَىٰ بِالْحَلَالِ

اور اس نے حلال غذا کو استعمال فرمایا:

لَمْ تُخْطِلْهُ فِرَاسَتًا

اس کی فراست کبھی خطاب نہیں ہوا کرتی۔

یعنی اس کو اللہ تعالیٰ ایسا نور فراست عطا فرماتا ہے کہ اس کی فراست اس کو دھوکا نہیں دیتی۔ تو ہمیں چاہیے کہ ہم بھی یہ تمام صفتیں اپنے اندر پیدا کریں۔ یہ نور فراست ایک عجیب نعمت ہے! اس سے انسان کو پتہ چل جاتا ہے حق اور باطل کا، نفع اور نقصان دینے والی چیز کا، یہ ایک نور ہوتا ہے بندے کے اندر جس سے اس کو پتہ چل جاتا ہے۔

حضرت مولانا احمد علی لاہوری رحمۃ اللہ علیہ کا نور فراست:

چنانچہ مولانا احمد علی لاہوری رحمۃ اللہ علیہ فرماتے تھے کوئی عالم میرے پاس آئے اور چالیس دن وہ غذا کھائے جو میں کھوں اور چالیس دن کے اندر اس کا دل بیدار نہ ہو تو میرا نام بدل دینا۔ وہ لوگوں کو بتا دیتے تھے کہ فلاں دکان پر جو فلاں پھل پڑا ہے نادہ حلال ہے یا حرام۔ وہ فرماتے تھے کہ میرے سامنے کھانے کی چیزیں آتی ہیں تو ایسے جیسے کوئی بول کے بتا دیتا ہے ان چیزوں کی کیفیت مجھے بتا دیتی ہے کہ ہم حرام طریقے سے آتی ہیں یا حلال طریقے سے۔

علامہ عبدالوہاب شعرانی رحمۃ اللہ علیہ فرماتے ہیں کہ ہمارے اکابر جب کوئی چیز خریدا کرتے تو سات ہاتھ تک دیکھا کرتے تھے کہ اس کی بیع حلال طریقے سے ہوئی کہ نہیں۔ اب فرماتے ہیں کہ کمزوری کا وقت آگیا اب ہم ایک ہاتھ تک بیع دیکھتے ہیں کہ ٹھیک ہے یا نہیں، ہمیں تو پتہ نہیں چلتا وہ نور فراست نہیں ہوتا۔

حضرت مرزا جان جاناں عَزِيز اللہِ یہ کا نورِ فراست:

حضرت مرزا جان جاناں عَزِيز اللہِ یہ ان کے پاس ایک آدمی انگور لے کر آیا، حضرت! کھائیئے، حضرت نے انگور توڑا منہ کے قریب لائے اور پھر رکھ دیا، اس نے کہا: کھائیں حضرت! مزے دار ہیں، اچھے ہیں، انہوں کہا کہ میں نہیں کھا سکتا۔ اس لیے کہ ان انگوروں سے مردوں کی بُو آرہی ہے۔ وہ بڑا حیران، حضرت! میں تو ایک بندے سے خرید کر لایا ہوں اور وہ بڑا نیک آدمی ہے۔ آپ نے فرمایا کہ میں اس بات سے انکار تو نہیں کر رہا کہ تو خرید کر نہیں لایا، یا وہ نیک بندہ نہیں ہے، میں تو یہ کہہ رہا ہوں کہ مجھے ان میں سے مردوں کی بُو آرہی ہے، چنانچہ وہ تحقیق کرنے کے لیے چلا۔ جس بندے سے خریدا اس سے پوچھا کہ بھی! تجھے یہ انگور کہاں سے ملے؟ اس نے کہا کہ مجھے فلاں بندے نے آ کر بیچے ہیں۔ جب جا کر اس بندے کو دیکھا تو اس نے قبرستان میں انگور کی بیلیں اگائی ہوئی تھیں۔ تو قبرستان میں انگور کی بیل اگی اور وہ انگور حضرت کے پاس آئے تو فرماتے ہیں کہ مجھے یہاں سے مردوں کی بُو آتی ہے، یہ نورِ فراست ہے۔

حضرت عبدالمالک صدیق عَزِيز اللہِ یہ کی مقبولیت:

اس عاجز کے سر محترم حضرت عبدالمالک صدیق عَزِيز اللہِ یہ کو بھی اللہ رب العزت نے ایسا ہی نورِ فراست عطا فرمایا تھا، عجیب شخصیت تھے۔ اسی لیے ان کو امام العلماء و اصلحاء کہا جاتا ہے۔ تقسیم ہند کے بعد بڑے بڑے علمانے حضرت مدفن عَزِيز اللہِ یہ کو خط لکھا کہ پہلے تو ہم آپ کی صحبت میں آ جاتے تھے، مسائل کے معاملے میں رجوع کرتے تھے، آپ کی مجلس سے فائدہ اٹھاتے تھے، اب ملک تقسیم ہو گیا تو اب کیا

کریں؟ تو حضرت نے چند آدمیوں کے نام لکھے، فرمایا کہ ان کی صحبت میں بیٹھو گے تو ان سے تمہیں نور نصیب ہوگا، اس میں ان کا بھی نام شامل تھا۔ وہ ایسی شخصیت تھے۔ ان کے حالاتِ زندگی میں لکھا ہے کہ حضرت اقدس تھانوی عزیز اللہ یہ کو ایک مرتبہ ملنے کے لیے تشریف لے گئے تو حضرت تھانوی عزیز اللہ یہ نے اس دن اپنی مدرسی و تعلیم کا جتنا بھی نظام تھا سارا ایک طرف رکھ دیا، حالانکہ وہ ایسا نہیں کرتے تھے۔ اور انہوں نے وہ دن ان کے ساتھ مل کر گزارا۔ اور جب حضرت صدیقی عزیز اللہ یہ رخصت ہونے لگے تو حضرت تھانوی عزیز اللہ یہ نے یوں فرمایا: مولا نا! قیامت کے دن ہمیں بھی یاد رکھنا۔ یہ حضرت تھانوی عزیز اللہ یہ کے ان کے بارے میں الفاظ تھے۔ اور وہ جب دارالعلوم دیوبند کے اندر کبھی کبھی طلباء کو حلقة کروایا کرتے تھے تو حضرت مولا نا انور شاہ کشمیری عزیز اللہ یہ ان کو دیکھا کرتے تھے اور خوش ہو کر فرمایا کرتے تھے کہ یہ وہ لوگ ہیں جن کے بارے میں آیا ہے:

اذا رؤوا ذکر الله "ان کو دیکھو تو تمہیں اللہ یاد آجائے"

ان کی عادت تھی کہ دارالعلوم دیوبند میں ہمیشہ ایک ہفتہ ٹھبرا کرتے تھے۔ ایک مرتبہ تین دن کے بعد انہوں نے واپس آنا چاہا تو تیاری کر لی۔ جب تیاری کر لی تو کیا دیکھا کہ دورہ حدیث کے طلباء جو دارالضیوف بناتے تھے اس کے دروازے پر آ کر بیٹھ گئے۔ اتنے میں حضرت مدفنی عزیز اللہ یہ بھی ملنے کے لیے آگئے تو حضرت صدیقی عزیز اللہ یہ سمجھے کہ شاید حضرت مدفنی عزیز اللہ یہ الوداعی ملاقات کے لیے تشریف لائے ہیں۔ مگر حضرت مدفنی عزیز اللہ یہ نے آ کر انہیں کہا کہ حضرت! آپ کا معمول ایک ہفتہ یہاں رہنے کا ہوتا تھا، اس مرتبہ آپ تین دن کے بعد جا رہے ہیں، مجھے پتہ چلا تو میں نے درس وہیں موقوف کر لیا۔ طلباء دروازے پر بیٹھے ہیں، میں یہاں بیٹھا ہوں، جب تک ایک ہفتہ رکنے کا ارادہ نہیں فرمائیں گے ہم دارالحدیث واپس نہیں جائیں گے۔ چنانچہ

حضرت نے باوجود کسی عذر مجبوری کے ایک ہفتہ قیام فرمایا پھر وہاں سے تشریف لائے۔ تو پاکستان کے پونے تین سو بڑے بڑے علماء مفتی شیخ الحدیث ہمہ تم عالم یہ ان کے خلافاً میں سے ہیں، اس لیے ان کو امام العلماء والصلحاء کہتے ہیں۔

حضرت عبد المالک صدیقی رحمۃ اللہ علیہ کی اختیاط:

ان کی غیر محرم سے نظر بچانے کی یہ حالت تھی کہ سردی گری ایک چھتری ہاتھ میں رکھا کرتے تھے، کچھ لوگ سمجھتے تھے کہ ان کو چھتری رکھنے کیعادت ہے۔ لیکن ان کے ایک قریبی خادم نے جوان کے خلیفہ بھی تھے، ان سے پوچھا کہ حضرت گرمیوں میں تو چلو چھتری رکھنے کی بات سمجھ میں آتی ہے، سردیوں میں بھی آپ ہمیشہ رکھتے ہیں، اس کی کیا وجہ؟ تب حضرت نے بتایا کہ میں چھتری اس لیے یہ رکھتا ہوں کہ اگر دائیں طرف سے غیر محرم آتی ہے تو میں اس کو آگے کر کے پردہ کر لیتا ہوں اور اگر بائیں طرف سے آتی ہے تو میں ادھر سے پردہ کر لیتا ہوں تاکہ آنکھ اٹھنے کی نوبت ہی نہ آئے، اتنی آنکھ کی حفاظت فرماتے تھے، پھر ان کو یہ نور نسبت ملا۔

حضرت عبد المالک صدیقی رحمۃ اللہ علیہ کا نورِ فراست:

چنانچہ یہ دو واقعات یہ عاجز آپ کو سنانا چاہتا ہے، ایک واقعہ تو ہمارے حضرت مرشد عالم رحمۃ اللہ علیہ نے خود سنایا۔ پاکستان میں ایک پہاڑی علاقہ ہے وہاں نمک کی کانیں بہت ہوتی ہیں، علاقے کا نام ہے کھیوڑ، تو حضرت وہاں آتے جاتے تھے اور پورے شہر میں حضرت کا تعارف تھا۔ فرماتے ہیں کہ ایک مرتبہ میں اپنے شیخ کے ہمراہ اس شہر کی طرف چلا، حضرت پہاڑ کے اوپر پہنچے تو نیچے شہر تھا، حضرت نے پورے شہر پر نظر دوڑائی تو پوچھا کہ غلام حبیب! یہاں بھی کوئی صاحب نسبت رہتے ہیں؟ تو حضرت مرشد عالم رحمۃ اللہ علیہ فرمانے لگے کہ نہیں اس شہر میں کوئی صاحب نسبت نہیں

رہتے۔ تو پھر دوبارہ پوچھا کہ کوئی نہیں رہتا؟ میں نے کہا کہ حضرت میں پورے شہر کے لوگوں سے واقف ہوں میرا کثرت سے یہاں آنا جانا ہے، یہاں کوئی بھی صاحب نسبت نہیں ہے۔ حضرت خاموش ہو گئے، کہنے لگے کہ حیرت اس بات پر ہوئی کہ جب ہم اپنے میزبان کے گھر پہنچے تو ہم نے کیا دیکھا کہ ایک صاحب نسبت بزرگ ان کے ہاں مہمان آئے ہوئے ہیں، یہ نسبت کا ذر کہلاتا ہے جس کو اہل نظر دیکھتے ہیں۔

اور ایک واقعہ ان کے بڑے صاحبزادے حضرت مولانا عبدالرحمٰن قاسمی عَلَيْهِ السَّلَامُ نے اس عاجز کو سنایا۔ کہنے لگے کہ حضرت مرشد عالم عَلَيْهِ تَبَلِّغُ سفر پر تشریف لے گئے تھے، پیچھے حضرت صدیق عَلَيْهِ تَبَلِّغُ سفر سے ہوتے ہوئے اچانک ہمارے گھر تشریف لے آئے۔ کہنے لگے میں حضرت کے آنے پر بہت خوش ہو گیا، بڑی عمر کا تھا، جوان تھا، میں نے حضرت کو بھایا اور عرض کیا کہ جی ابا جی تو تشریف لے گئے ہیں مگر آپ یہاں نہ ہی رہیں، کھانا کھائیں، آرام فرمائیں، پھر آگے سفر پر تشریف لے جائیں۔ فرمانے لگے کہ ہاں میں اسی لیے یہاں آیا ہوں۔ کہنے لگے کہ جب میں نے ان کے سامنے دستِ خوان لگایا تو حضرت! ایسے غور سے پورے کھانے کو دیکھ رہے ہیں مگر ہاتھ آگے نہیں بڑھاتے، میں نے ہاتھ دھلوائے تھے، میں نے کہا کہ حضرت کھانا نوش فرمائیں۔ تو حضرت نے میری طرف دیکھ کر غصے سے فرمایا کہ تمہارے گھر میں یہ سور کیسے داخل ہوا؟ کہنے لگے کہ میرے تو پسینے چھوٹ گئے۔ میں بھاگا اندر آیا، میں نے اماں جی کو کہا کہ اماں جی! حضرت تو کھانے کی طرف ہاتھ ہی نہیں بڑھا رہے اور فرمارہے ہیں کہ تمہارے گھر میں یہ سور کہاں سے داخل ہوا؟ یہ کہنا تھا کہ اماں جی کی آنکھوں میں آنسو آگئے، یہ میری غلطی ہے، یہ میرے ہمسائے کی عورت اتنی قریب کی عورت ہے، یہ اتنے عرصے سے میرے پیچھے گلی ہوئی تھی کہ جب تمہارے پیر صاحب آئیں گے تو کبھی مجھے بھی کھانا پکانے کی خدمت کا موقع دینا۔ تو پڑوسیوں کی مرودت

میں میں نے اس کو کھانا پکانے کی اجازت دے دی، مجھے نہیں پتہ تھا کہ ان کے مال کے اندر سود شامل ہوتا ہے، تو اماں جی نے اپنے گھر کا کھانا بنایا، جب میں یہ لے کر پہنچا تو حضرت صدیقی حَفَظَ اللَّهُ عَنْهُ نے نوش فرمایا۔ یہ نور فراست ہوتا ہے اللہ والوں کو مل جاتا ہے۔

حضرت علاؤ الدین شاہ صاحب حَفَظَ اللَّهُ عَنْهُ کا نور فراست:

ایک واقعہ اس عاجز کی اپنی زندگی میں بھی پیش آیا۔ کیونکہ یہ اس موقع کے متعلق ہے، ورنہ اس عاجز کو عادت نہیں ہے واقعات سنانے کی۔ بہت ابتدا میں جب حضرت نے اجازت دی، اس وقت عمر بھی ذرا جوانی کی تھی تو اس کے کچھ عرصہ بعد ایک ہمارے ساتھی تھے جس کے ساتھ اس عاجز کا محبت اور اصلاحی تعلق ہو گیا۔ ہمیں ایک جگہ شرکت کے لیے جانا تھا۔ گاڑی میں یہ عاجز تھا اور وہ صاحب ڈرائیور کر رہے تھے۔ ہم لوگ مغرب کی نماز پڑھ کر نکلے، ایک جگہ شہر آتا تھا، تو میں نے ان سے کہا کہ اگر آپ مناسب سمجھیں تو آپ کو میں ایک اللہ والے کی زیارت کرواتا ہوں مگر ایک شرط ہے کہ جب ہم وہاں پہنچیں گے تو نہ آپ نے جوتے اٹھانے ہیں، نہ آپ نے پیچھے چلا ہے، نہ بات چیت میں یہ پتہ چلوانا ہے کہ ان میں ایک استاد ہے اور ایک شاگرد ہے، ہم ایسے جائیں گے جیسے دودوست ہوتے ہیں اور میں اپنی پڑی اتار کے ٹوپی پہن لوں گا تاکہ ہم ان اللہ والوں کی زیارت کریں، ان سے فائدہ اٹھائیں اور آگے چلے جائیں۔ وہ کہنے لگے جی ٹھیک ہے۔

یہ ہمارے قشبندیہ سلسلہ کے ایک بزرگ تھے حضرت خواجہ علاؤ الدین شاہ صاحب حَفَظَ اللَّهُ عَنْهُ ان کی خانقاہ تھی۔ ہماری کوشش تھی کہ عشا وہاں پڑھ لیں، عشا کے بعد حلقة ہو گا، بیان ہو گا تو ہمیں زیارت کا موقع تو کم از کم لہی جائے گا۔ ہم جب وہاں

پہنچ تو عام معمول کے مطابق مسجدوں میں عشا کی نماز کو آدھا گھنٹہ گزر چکا تھا۔ ہم نے گاڑی کھڑی کی، گپڑی اتاری، ٹوپی رکھی، رومال بھی رکھ دیا اور ہم دونوں مسجد کے اندر گئے۔ اندر جا کر حیران ہوئے کہ پوری مسجد نمازوں سے بھری ہوئی ہے اور وہ سب صفوں میں بیٹھے ہوئے ہیں۔ ہمیں سمجھنے لگی کہ بھی! نماز پڑھ کر فارغ ہو گئے یا دیسے ہی بیٹھے ہیں، ہم نے آرام سے پچھے جوتے اتارے، جب آخری صفائی کے قریب پہنچ تو مصلیٰ پڑھت تشریف فرماتھ، حضرت نے اوپنی آواز سے پوچھا: ہمہاں تشریف لے آئے؟ کوئی بیس صفوں سے زیادہ صفوں میں لوگ بیٹھے تھے ایک آدمی کہتا ہے کہ جی آگئے۔ فرمائے گئے کہ ان کو اگلی صفائی میں بھیج دو۔ سب نے راستہ بنایا ہم دونوں کو کہا کہ جی حضرت کا حکم ہے آگے تشریف لے جاؤ، ہم اگلی صفائی میں چلے گئے۔ لیکن اس عاجز کو پھر بھی احساس کہ ہمارا ظاہر تو ایسا ہے جیسے عام نوجوان ہوتے ہیں، اس لیے ہم بس ملیں گے اور آگے چلے جائیں گے۔ حضرت نے نماز پڑھائی اور نماز کے بعد مراقبہ ہوا اور پھر متوجہ ہو کر بیٹھ گئے۔ تعارف کیا، کہاں سے آئے؟ کہاں جا رہے ہیں؟ تو بتایا جی فلاں جگہ سے آئے ہیں، فلاں جگہ جا رہے میں۔ دو باتیں کہنے کے بعد فرمائے گئے کہ آپ چھپاتے کیوں ہیں؟ بتاتے کیوں نہیں کہ آپ کو اجازت اور خلافت کن سے ہے؟ مسجد کے اندر بیٹھا ہوں، مجھے اس وقت پسینہ آگیا کہ یا اللہ! یا اللہ والے جو اسیں القلوب ہوتے ہیں، یہ دلوں کے ایسے جاسوس ہوتے ہیں کہ ظاہر میں پہچان کی کوئی صورت نہیں تھی، کیسے انہوں نے پہچان لیا؟ اس وقت میں نے کہا کہ جی ہاں حضرت مرشد عالم حَفَظَ اللَّهُ عَنْهُ چکوال میں ہیں اور انہوں نے اس عاجز کو اجازت دی ہے۔ فرمائے گئے کہ تم چاہے چھپاؤ، میں یہاں عشا کی نماز پڑھنے کے لیے جب کھڑا ہوا، تو میرے ایک دوست نے اقامت کہنی

شروع کر دی، اس وقت میرے دل میں الہام ہوا کہ دو مہمان نماز کے لیے آنا چاہتے ہیں، تم ان کا انتظار کرو، کہنے لگے میں وہیں بیٹھ گیا۔ آدھے گھنٹے سے امام مقتدی سارے لوگ بیٹھے ہیں، اب آپ لوگ آئے ہیں تو ہم نے نماز پڑھی۔ اس سے اندازہ لگائیے کہ نور فراست کی کیانعمت ہوا کرتی ہے؟

حضرت مولانا تاج محمود امر و فی حجۃ اللہیہ کا نور فراست:

بالکل اسی طرح کا واقعہ ہمارے حضرت فضل علی قریشی حجۃ اللہیہ کے ساتھ بھی پیش آیا۔ ایک مرتبہ حضرت ایک علاقے میں تھے اور اس علاقے میں حضرت مولانا تاج محمود امر و فی حجۃ اللہیہ بھی تھے، دین پور شریف کا علاقہ تھا۔ حضرت کا خیال ہوا کہ میں حضرت کی زیارت بھی کرلوں، پھر خیال ہوا کہ میرے ساتھ مریدین کی جماعت ہے اور اللہ والوں کے سامنے اس طرح پیر بن کے جانا ادب کے خلاف ہے تو اس لیے جانا ٹھیک نہیں۔ تو حضرت قریشی حجۃ اللہیہ اکثر باتوں میں حضرت عبد الملک صدیقی حجۃ اللہیہ جوان کے اجل خلیفہ تھے ان سے مشورہ فرماتے تھے۔ چنانچہ انہوں نے حضرت صدیقی حجۃ اللہیہ سے بات کی۔ حضرت خواجہ عبد الملک حجۃ اللہیہ بڑے زیرک اور سمجھا رہ تھا، انہوں نے کہا کہ حضرت آپ تشریف لے جائیں مگر اسی کا طریقہ یہ ہو کہ یہ آپ کی جماعت میں کئی پٹھان لوگ ہیں تو اتنے گورے پڑے نورانی چہروں والے آپ کے خلافاً بھی پیر لگتے ہیں۔ تو آپ اپنا امامہ کسی کو دے دیں، جیکٹ اتار کے کسی کو دے دیں اور ان حضرات کو جو آپ کے خلاف ہیں منور چہرے والوں کو آگے چلا کیں تاکہ وہ پیر نظر آئیں اور آپ ان کے درمیان میں چلیں، یہ جماعت جائے اور حضرت کا دیدار کر کے مصانعہ کر کے اور واپس آجائے۔

حضرت حجۃ اللہیہ نے اس بات کو پسند فرمایا۔

چنانچہ ایسے ہی ہوا، تو حضرت قریشی رحمۃ اللہ علیہ نے ٹوپی پہن لی اور چھپ کے درمیان میں۔ اور وہ حضرات جن میں سے کوئی شیخ الحدیث تھے، کوئی مہتمم تھے، بہت منور شخصیتیں تھیں، وہ آگے آگے۔ کہتے ہیں جب یہ پوری جماعت دین پوریستی کے باہر پہنچی تو کیا دیکھتے ہیں کہ حضرت دین پوری رحمۃ اللہ علیہ اپنے مقامی لوگوں کی جماعت کو لے کر وہاں استقبال کے لیے کھڑے ہوئے تھے۔ تو جب یہ جماعت کے لوگ آگے گئے تو جیسے جیسے یہ قریب پہنچتے رہے تو حضرت دین پوری رحمۃ اللہ علیہ یوں ہٹاتے رہے۔ جو آگے پہنچتے گئے وہ ہٹتے گئے، ہٹتے گئے، جب حضرت فضل علی قریشی رحمۃ اللہ علیہ پہنچے تو انہوں نے گلے لگالیا۔ اس پر حضرت کا ایک عاشق صادق پنجابی نوجوان مرید تھا، اس کو حال پڑ گیا اور اس نے حال میں یہ کہنا شروع کر دیا۔

پیرا تو چھنائ وی چا ہویں تے چھپ نہیوں سکدا
”میرے مرشد! آپ چھپنا بھی چا ہیں تو چھپ نہیں سکتے“
تو یہ نورِ فراست تھا۔

حضرت جنید بغدادی رحمۃ اللہ علیہ کا نورِ فراست:

کہتے ہیں کہ جنید بغدادی رحمۃ اللہ علیہ بیٹھے ہوئے تھے، ایک نوجوان آیا وہ شکل و صورت سے بہت منور شخصیت نظر آتی تھی، گورا چٹا، داڑھی بھی رکھی ہوئی، عمامہ بھی باندھا ہوا، جیہے بھی پہنا ہوا، حضرت کے پاس آیا اور آکر کہنے لگا کہ حضرت! یہ جو حدیث پاک ہے۔

﴿إِتَّقُواْ فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ﴾
”مومکن کی فراست سے ڈروہ اللہ کے نور سے دیکھتا ہے۔“

اس کا کیا مطلب ہے؟ تو جیسے اس نے یہ بات کہی تو حضرت جنید بغدادی رحمۃ اللہ علیہ

نے اس کا چہرہ دیکھا، فرمایا کہ اونصرانی کے بیٹے! اس کا مطلب یہ کہ تو کلمہ پڑھ لے اور مسلمان ہو جا۔ اس نوجوان کو پسینہ آگیا، کہنے لگا کہ واقعی میں عیسائی ہوں، عیسائیوں نے مجھے کہا کہ تم یہ وضع قطع بنا کر جاؤ اور اس کا مفہوم پوچھنا اور جب وہ سمجھائیں تو کہنا کہ آپ کو تو اتنی بھی فراست نہیں کہ پوچھنے والا مسلمان ہے کہ نہیں، میں تو امتحان کی غرض سے آیا تھا، آپ نے مجھے پہلے ہی پہچان لیا، اب آپ مجھے کلمہ پڑھا کر مسلمان کر لیں۔

تو یہ نور فراست ہوتا ہے۔ لیکن یہ ملتا ہے جب انسان ظاہری نظر کی احتیاط کرتا ہے پھر اللہ تعالیٰ باطنی نظر عطا فرمادیتے ہیں۔

بدنظری سے جی نہیں بھرتا:

یاد رکھیں بدنظری سے کبھی سیری نہیں ہوتی، کبھی دل نہیں بھرتا، جتنی زیادہ کرتا چلا جائے گا اتنا اور کرنے کو دل چاہے گا۔ یہ خارش والی جگہ کی طرح ہوتی ہے، کئی لوگوں کو خارش ہوتی ہے نا وہ جتنا کھجلا ہیں، اتنا زیادہ کھجلا نے کو دل کرتا ہے، یہ بد نظری کا گناہ ایسا ہی گناہ ہے۔ شیطان دل میں ڈالتا ہے، چلو تم ایک دفعہ کرو پھر نہ کرنا۔ حالانکہ ایک دفعہ کر کے پھر کتنی دفعہ اور کرنے کو دل چاہتا ہے۔ بد نظری انسان کے دل پر گہرا زخم لگاتی ہے۔ بد نظری سے بوڑھے بھی محفوظ نہیں رہتے۔ اس لیے کہ باقی گناہ کرتے ہوئے تو بندے کو ڈر ہوتا ہے، کوئی صوفی صاحب ہیں، کوئی عالم صاحب ہیں، کوئی حاجی صاحب ہیں، جھوٹ بولتے ہوئے ڈریں گے کہ جھوٹ کا پتہ چل گیا تو بدنامی ہو گی۔ چوری کرتے ہوئے ڈریں گے، پتہ چل گیا تو بدنامی ہو گی۔ اور کوئی اثاثا کام کرتے ہوئے ڈریں گے، لیکن بد نظری ایسا گناہ ہے کہ اس کو کرنے سے بدنامی کا کوئی ڈر ہی نہیں۔ بد نظری کر کے بھی حاجی صاحب حاجی صاحب ہیں۔ کسی کو کیا پتہ؟

کوئی ساتھ لگا تھوڑی دیکھ رہا ہوتا ہے۔ تو بدنظری کا سوائے اللہ کے کسی کو پتہ نہیں چل سکتا۔ اس لیے اس سے بوڑھے بھی محفوظ نہیں۔

بدنظری کے نقصانات:

- ہمارے اکابر نے فرمایا: ”بدنظری فساد کا نتیجہ ہے“
- بعض بزرگوں نے کہا: بدنظری زنا کی سیڑھی ہے۔
- بدنظری سے عمل کی توفیق چھین لی جاتی ہے، کئی مرتبہ آدمی دیکھتا ہے ناکہ نماز پڑھنے کو دل نہیں کرتا، تلاوت کرنے کو دل نہیں کرتا، یہ نہیں ہے کہ بندے کا دل نہیں کرتا، اصل میں اس سے توفیق چھین لی جاتی ہے۔
- بدنظری سے قوتِ حافظہ کمزور ہو جاتی ہے۔
- بدنظری کرنے والے شخص سے شیطان پر امید رہتا ہے۔
- شیطان کو امید لگی رہتی ہے کہ یہ ادھر ادھر دیکھتا رہتا ہے کبھی نہ کبھی یہ قابو میں آجائے گا۔
- ہمارے مشائخ نے لکھا کہ بدنظری کرنے والے انسان کے جسم سے بوآتی ہے۔ جس کو اہل نظر پہچان جاتے ہیں۔
- بدنظری کرنے والے انسان کے چہرے پر سیاہی ہوتی ہے۔ جس کو اہل نظر پہچان لیتے ہیں۔

بدنظری کی وجہ سے ایمان سے محرومی:

بدنظری سے اللہ رب العزت کی غیرت کو جوش آتا ہے کیونکہ یہ بدنظری ایسا گناہ ہے کہ بسا اوقات ایک بدنظری کرنے پر آدمی ایمان سے بھی محروم ہو جاتا ہے۔

ایسے کتنے ہی واقعات ہیں کہ ایک بدنظری پر ایمان جاتا رہتا ہے۔ تو اس پر علامے بڑی تفصیل لکھی ہے کہ چوری کرنے پر ایسا نہیں ہوتا، ذاکر مارنے پر ایسا نہیں ہوتا، زنا کرنے پر ایسا نہیں ہوتا، شراب پینے پر ایسا نہیں ہوتا، یہ بدنظری اتنا برا گناہ کیسے ہو گیا کہ اس کے کرنے سے ایمان سے بھی محروم ہو جاتے ہیں۔ تو پھر علامے اس کا جواب لکھا، وہ فرماتے ہیں کہ اصل بات یہ ہے کہ باقی کام تو گناہ ہیں لیکن یہ بدنظری گناہ بھی ہے اور گناہ کے ساتھ ساتھ اللہ تعالیٰ کی غیرت کا بھی معاملہ ہے۔ پروردگار کو غیرت آتی ہے کہ او بندے! میں نے کیا کیا نعمتیں تجھے دیں، تو اب میری ذات کو چھوڑ کر محبت کی نظریں میرے غیر کی طرف اٹھاتا ہے۔ تو اللہ تعالیٰ اس غیرت کی وجہ سے ایمان کی دولت سے سے محروم فرمادیتے ہیں، اس لیے یہ بہت خطرناک گناہ ہے۔ اہن جوزی ﷺ نے باقاعدہ واقعہ لکھا ہے اور وہ بڑے محتاط لکھنے والے ہیں۔ ایک آدمی نے ایک مرتبہ بدنظری کی اور اس کی وجہ سے وہ ایمان سے محروم ہو گیا۔ اس لیے یہ بدنظری انسان کے دل کے لیے زہر کی مانند ہے تو چاہیے کہ اس زہر سے انسان اپنے آپ کو بچائے۔

مرنے کے بعد دل کا حال:

حافظ ابن قیم حفظہ اللہ علیہ نے ایک عجیب بات لکھی، فرماتے تھے:
 حَالُ الْعَيْدِ فِي الْقَبْرِ كَحَالِ الْقُلُوبِ فِي الصَّدْرِ
 ”کہ انسان کا قبر میں وہی حال ہو گا جو حال سینے میں اس کے دل کا ہوا کرتا ہے۔“

کہ انسان کے سینے میں جو کیفیت اس کے دل کی ہوگی، وہی کیفیت قبر میں جا کر بندے کی بنے گی۔ اللہ تعالیٰ ہمیں ہر طرح کے عذابوں سے محفوظ فرمائے۔

تیراز ہر

فضول الطعام

انسان کے قلب کے لیے جو چیزیں زہر کی حیثیت رکھتی ہیں جن چیزوں سے
دل مریض بنتا ہے ان میں تیری چیز ہے:

فضولُ الطَّعَام

فضول کھانا، مشکوک کھانا

کھانا انسان کی ضرورت ہے لیکن اگر اس میں بے احتیاطیاں ہوں تو یہ چیز
انسان کے قلب کے لیے ظلمت کا سبب بن جاتی ہے۔

وہیں اسلام میں رزق حلال کی اہمیت:


وہیں اسلام نے رزق حلال کو فَرِيْضَةٌ مِنْ بَعْدِ الْفَرِائِض (فرائض کے بعد
ایک فرض) کہا۔ لہذا جو آدمی اپنے کام کا ج کے لیے جاتا ہے، محنت مشقت کرتا ہے،
اس کو نفلیں پڑھنے والے سے زیادہ ثواب ملتا ہے۔

حدیث پاک میں آتا ہے کہ ایک صحابی نبی ﷺ کی خدمت میں حاضر ہوئے۔

جب آپ ﷺ نے مصافحہ فرمایا تو ان کا ہاتھ بہت سخت تھا۔ نبی ﷺ نے پوچھا کیہ کیا
ہے؟ اس نے کہا کہ اے اللہ کے نبی ﷺ میں پھر تو ڈتا ہوں میرا کام ایسا ہے کہ
میرے ہاتھ سخت ہو گئے، گئے پڑ گئے ہیں تو نبی ﷺ نے اس کے ہاتھ کو دیکھ کر فرمایا:

الْكَابِسُ حَبِيبُ اللَّهِ

ہاتھ سے مزدوری کرنے والا اللہ تعالیٰ کا دوست ہوتا ہے۔



تو جو انسان رزقِ حلال کے لیے محنت کر رہا ہوتا ہے وہ اس فریضہ کو پورا کرنے کے لیے کوشش کر رہا ہوتا ہے۔

خواراک کا قلب پر اثر:

اگر رزقِ حلال خود بھی کھائے، اہل خانہ کو بھی کھائے اور بچوں کو بھی کھائے تو اس کی برکتیں اس کے گھر میں ظاہر ہو جاتی ہیں۔ آج یا تور زقِ حلال کمانے میں کوتا ہی ہوتی ہے، یا رزقِ حلال کماتے ہیں اور بے احتیاطی اور غفلت سے اس میں حرام شامل کر بیٹھتے ہیں۔ دودھ کا پیالہ ہو تو پیشاب کا ایک قطرہ اس کو ناپاک بنانے کے لیے کافی ہوتا ہے۔ اور سود کی حرمت تو اس پیشاب سے بھی زیادہ ہے۔ تو اس بارے میں احتیاط نہیں کرتے، محتاج نہیں ہوتے، جس کی وجہ سے اس کے اثرات پھر قلب میں آ جاتے ہیں۔

مخرج کی وجہ سے مدخل کا علم:

یہ طے شدہ بات ہے کہ جو مال حرام طریقے سے کمایا جاتا ہے، وہ وہ حرام جگہوں پر ہی لگا کرتا ہے۔ چنانچہ سفیان ثوری رض فرماتے تھے کہ ہمیں چیزوں کے مخرج کی وجہ سے ان کے مدخل کا پتہ چل جاتا ہے۔ بندے کا پیسہ جہاں خرچ ہو رہا ہوتا ہے اس سے پتہ چل جاتا ہے کہ آئیسے رہا ہے؟ کسی نے پوچھا کہ حضرت! آپ نے اتنی بڑی بات کیسے کر دی؟ فرمائے گئے: یہ لو دس دینار اور بازار میں جو بندہ تھیں ایسا نظر آئے کہ مستحق نہیں ہے یہ اس کو دے دینا۔ یعنی تمہاری نظر میں جو آدمی صدقہ لینے کا مستحق ہے، ہی نہیں اس کو دے دیں۔ کیونکہ راوی لکھنا کہ یہ خرچ کہاں کرتا ہے؟ یہ دس دینار لے کر گیا اور شہر میں اس کو ایک آدمی نظر آیا، بہت خوبصورت، بڑی اچھی اس کی



پر سعیلیٰ، بڑا اچھا بالباس اور وہ اپنے ہاتھ میں کچھ لے کر جا رہا تھا، تو اس آدمی کے دل میں خیال آیا کہ یہ آدمی بالکل صدقے کا مستحق نہیں، میں اس کو دے دیتا ہوں۔ اس نے اس کو دس دینار دے دیے۔ اس اللہ کے بندے نے جب دس دینار لے لیے پہلے گھر کی طرف جا رہا تھا، پھر بازار کی طرف جانا شروع کر دیا۔ یہ بھی پیچھے پیچھے چل پڑا۔ اس کو کیا پتہ کہ یہ میرے پیچھے پیچھے آ رہا ہے۔ تو اس بندے نے آگے جا رہا دھیلا پھینک دیا اور دکان سے جا کر سبزی خریدی، گوشت خریدا، دس دینار کا کھانے پینے کا سامان خریدا اور ایک گھر میں داخل ہو گیا۔ اب اس نے تو پوری تحقیق کرنی تھی، کسی بندے سے کہا کہ یا رجھے اس کا حال معلوم کر کے دو! تو پڑوی نے کہا کہ میری ان کے ساتھ بے تکلفی ہے، چنانچہ اس نے ان کا دروازہ ٹکٹکھایا اور پوچھا کہ آج آپ کے ساتھ کیا حالات پیش آئے؟ اس نے کہا میں سید گھرانے سے ہوں، ہمارے گھر میں آج چوتھا دن فاقہ کا تھا، نہ گھر کی عورتوں نے کچھ کھایا، نہ میں نے کچھ کھایا اور آج ہمارے اوپر حرام کھانا بھی جائز بن گیا۔ میں گھر سے نکلا کہ میں کچھ لے کر آتا ہوں تو مجھے راستے میں سے کوئی مری ہوئی بکری ملی، تو میں نے اس کا گوشت کاٹ کے اس تھیلے میں لیا کہ گھروں کو کہتا ہوں کہ یہ پکا اور کھاؤ، راستے میں آرہا تھا کہ مجھے اللہ کا کھانا حرام تھا تو اس کو میں نے پھینک دیا۔ اور دس دینار کا میں گوشت لیا، آٹالیا، سبزی لی اور گھر لایا۔ آج ہمارے گھر میں اس صدقے کے پیسے کا کھانا پکا اور ہم کھار ہے ہیں اور جس نے دیا اس اللہ کے بندے کو دعا میں دے رہے ہیں۔ وہ بڑا تیران ہوا، اس نے آکر سفیان ثوری عہدہ کو پورا واقعہ سنایا۔

اس نے کہا کہ اب ایسا کرو کہ اپنے دس دینار لے کر آؤ اور پورے شہر میں جو

سب سے زیادہ مستحق بندہ نظر آتا ہو کہ اس سے زیادہ تو اور کوئی صدقے کا محتاج ہے نہیں، اس کو دے دو۔ اب وہ دس دینار لے کر نکلا، دیکھتے دیکھتے اس کو ایک جگہ لنگڑا آدمی نظر آیا اور وہ مانگ بھی رہا تھا۔ اس کے ذہن میں خیال آیا کہ اس زیادہ معذور بندہ کون ہو گا؟ جو کما ہی نہیں سکتا اور مانگ بھی رہا ہے اس نے دس دینار اس کو دے دیے۔ وہ دینار لے کر وہاں سے چلا یہ بھی اس کے پیچھے پیچھے، تو وہ لنگڑا ایک ایسی دکان پر پہنچا، جہاں پر نشے کی چیزیں ملتی تھیں، پہلے تو اس نے کچھ پیسوں سے نشے کی چیزیں خریدیں۔ اور پھر وہاں سے جو نکلا تو ایک اور طرف، اب یہ بھی کچھ فاصلہ رکھ کر پیچھے پیچھے رہا۔ یہ حیران ہوا کہ دیکھا کہ یہ جوان لنگڑا طریقہ پیسے لے کر ایک طوائف کے گھر داخل ہو گیا اور وہاں زنا کاری کا مرکب ہوا۔ تو اس کے پیسے جو حرام طریقے سے کمائے ہوئے تھے اس نے اپنی طرف سے مستحق بندے کو دیے اس نے بھی حرام چیزوں پر لگائے اور جو حلال طریقے سے آئے ہوئے پیسے تھے وہ دینے والے نے غیر مستحق کو دیے مگر وہ بھی بہترین جگہ پر خرچ ہو گئے۔ تو سفیان ثوری رحمۃ اللہ علیہ نے فرمایا کہ جیسا مال ہوتا ہے اللہ تعالیٰ اسی جگہ پر لگوادیا کرتے ہیں۔ اس لیے ہر بندے کی نسب کی بات نہیں ہوتی، مسجد بنانا، مدرسہ بنانا، نیک کاموں میں لگانا بڑا مشکل ہوتا ہے۔

واقعہ ۲:

مجھے یاد ہے یہ کوئی ۱۹۸۶ کے قریب کا زمانہ تھا تو امریکہ میں کسی جگہ ایک مسجد اور مدرسہ بنانا تھا، تو اللہ تو کل ہم نے ابتدا کر دی۔ وہاں کی کمیونٹی کے لوگ بڑے جوش جذبے میں تھے کہ بھی جلدی سے جلدی اللہ کا گھر بنائیں، کیونکہ اس سے پہلے ہم چرچ کا ہال کرائے پر لے کر چرچ میں تراویح پڑھا کرتے تھے۔ اب وہاں سے جب

نکل کے آتے تو کچھ کمروں میں ہمیں سورتیاں نظر آتیں تو ہمارا بڑا دل کڑھتا اور ہم دعا نئیں مانگتے کہ اے اللہ! ہمیں اپنا گھر دے دے۔ اللہ کی شان کر ایک ختم قرآن کے موقع پر دعا مانگتے ہوئے اس عاجز کی زبان سے یہ لفظ نکلا، اے اللہ! آئندہ سال تو اپنے گھر میں تراوتھ کی توفیق عطا فرم اور واقعی اللہ تعالیٰ کی ایسی رحمت ہوئی کہ اگلے رمضان سے پہلے اللہ تعالیٰ نے وہ گھر دے دیا اور وہاں پر تراوتھ اور نماز جمعہ سب کچھ باقاعدہ شروع ہو گیا۔

جن دنوں میں کام شروع ہو رہا تھا ایک صاحب میرے پاس آئے، کہنے لگے: حضرت صاحب! بس آپ میرا پر دہ رکھ لینا، میرے حالات بالکل اچھے نہیں ہیں اور میں تو سوڈا الردینے کا بھی اہل نہیں ہوں، لوگوں کی نظر میں میرا وقار بنا ہوا ہے، اب اگر میں کہوں گا میں دے سکتا تو سارے مجھے طعن کریں گے، تو آپ میرا پر دہ اس طرح سے رکھ لینا کہ مجھے جو کہے گا دو! میں کہوں گا میں نے حضرت صاحب کو دے دیا۔ اور آپ بھی کہہ دینا کہ جی اس نے مجھے دے دیا۔ اس نے سوڈا المسجد کے لیے دیے میں نے سوچا کہ بندے کے حالات اچھے نہیں، مجھے کیا غرض کسی کو بتانے کی کہ کس نے کتنا دیا؟ خیر اس نے بڑے کامیاب طریقے سے سوڈا الردے کے لوگوں میں اپنا وقار اسی طرح بحال رکھا۔ جو پوچھتا آپ نے کتنا دیا؟ او جی میں نے جو دینا تھا میں جا کے دے آیا، ہم بھی چپ رہے ایک مومن کی ستر پوشی اچھی چیز ہے۔ خیر مسجد اللہ نے بنانی تھی وہ بن گئی، مگر چار مہینے کے بعد مجھے حیرت اس بات پر ہوئی کہ وہ اللہ کا بندہ ایک مرتبہ نماز پڑھ کر نکل رہا تھا اور میرے پاس یونیورسٹی کا ایک نوجوان آیا تھا جو تین چار دن پہلے اپنی غفلت بھری زندگی سے توبہ تائب ہوا تھا۔ وہ اسے دیکھ کر مجھے کہنے لگا کہ حضرت! تین چار دن پہلے یہاں پر ایک کوئی بڑی انڈیں گلو کارہ (گانا

گانے والی) آئی تھی اور اس کی نکت ایک ہزار ڈالر فی پرسن رکھی گئی تھی، میں بھی اس میں گیا تھا اور یہ جو بندہ ہے یہ سب سے پہلے لائن میں کھڑا تھا اور اس نے اپنے گھر کے بارہ بندوں کی نکشیں خریدیں تھیں۔ اندازہ لگا کیسیں جو بندہ مجھے کہہ رہا ہے کہ میں مسجد میں ایک سو ڈالر بھی نہیں لگا سکتا، وہ ایک فلمی گانے والی کامگانانہ کے لیے اپنے گھر کے بارہ بندوں کی نکشیں بارہ ہزار ڈالر میں خرید رہا ہے۔ مجھے اس دن بہت رونا آیا میں نے کہا: اللہ! بندہ خرچ نہیں کرتا آپ چاہتے ہیں تو قبول کر لیتے ہیں بندے کے بس کی بات نہیں۔

تو ہوتا یہ ہے کہ جو بندہ حلال طریقے سے حاصل کرتا ہے، اللہ تعالیٰ اس کے مال کو بھی جگہوں پر لگاتے ہیں، جہاں مدتؤں اس کو صدقہ جاریہ ملتا رہتا ہے اور جو ادھرا وھر کا معاملہ ہوتا ہے تو اس کا انعام بھی ویسا ہی ہوتا ہے۔

رزقِ حرام کی خوست:

تو پہلی کوشش تو سالک کو یہ کرنی چاہیے کہ چاہے تھوڑا ہی ہو لیکن رزق حلال ہو۔ اس لیے کہ جس نے حلال حرام کا خیال چھوڑ کر فقط پیسے سینئے کی کوشش کی وہ اپنے گھر میں پیسے کا انبار تو لگائے گا لیکن اپنی بیوی اپنی اولاد کو نافرمان بنائے گا۔ اکثر اوقات اولادوں کے نافرمان ہونے کی وجہ رزق حرام ہوتا ہے۔ ہمارے مشائخ نے یہ کھا کہ جو بچہ حرام مال سے پلتا ہے اس کا جو شور حرام مال سے پیدا ہوا اس ٹشو میں گد گدی ہوتی رہتی ہے، جب تک کہ وہ حرام کا مرتبہ نہ ہو جائے۔ خواہ مخواہ پھر اپنی بیویوں کو ڈانتے ہیں، بیٹیوں کو ڈانتے ہیں، بچوں کو ڈانتے ہیں، جب تم نے ان کو حرام کھلایا تو ان کو گناہ کیے بغیر چینی ہی نہیں آتا۔ اب وہ کیسے تمہاری عزت کا خیال رکھیں؟ بیٹا ہے تو راتیں باہر گزریں گی، بیٹی ہے تو وہ چھپ چھپ کر ایسی حرکتیں کرے گی جو خاندان کی

ناک کٹوانے کا باعث بنیں گی۔ انسان سمجھتا ہے کہ اولاد نے مجھے بر باد کر دیا حالانکہ اس نے اپنے آپ کو بھی اور اپنی اولاد کو خود بر باد کر دیا۔ یہ سبب بنا جو اپنے گھر میں حرام کو لے کر آیا۔

حرام اور حلال کے بارے میں بندے کی طبیعت بالکل صاف ہونی چاہیے۔ آپ دیکھتے ہیں کچھ لوگوں کے بچے بڑے ادب والے احیل ہوتے ہیں، کیوں ہوتے ہیں؟ رزقِ حلال کی برکت ہوتی ہے، اللہ تعالیٰ ان بچوں کے دل میں ماں باپ کی عظمت، محبت، ادب ڈال دیتے ہیں۔

اکابر کی رزقِ حلال میں اختیاط:

اس لیے ہمارے اکابر رزقِ حلال کے بارے میں بہت زیادہ محتاط رہتے تھے۔

امام اعظم ابو حنیفہ عَلَیْهِ السَّلَامُ کپڑے کی دکان کرتے تھے، جوانی کی عمر تھی، مگر اس امت میں تجارت یا صدیق اکبر رَبِّ الْعَالَمِینَ نے کر کے دکھائی یا امام اعظم عَلَیْهِ السَّلَامُ نے کر کے دکھائی۔ کیا پیاری تجارت تھی!

⦿..... ایک دفعہ عصر کے وقت دکان بند کر کے آرہے ہیں، کسی نے کہا: انعام! آپ تو مغرب کے وقت دکان بند کرتے تھے، آج جلدی کیوں کروی؟ کہنے لگے کہ آسمان پر بادل آگئے اور جب آسمان پہ بادل ہوں تو کپڑے کی کوالٹی کا ٹھیک اندازہ نہیں ہوتا، میں نے دکان بند کر دی کہ کوئی آدمی کم قیمت کپڑے کو قیمتی سمجھ کر مجھ سے وھوکا نہ کھا لے۔

⦿..... چنانچہ ایک کپڑے کا ایک تھان تھا جس کے اوپر کچھ داغ لگ ہوا تھا، آپ نے اپنے کام کرنے والے بندے کو کہا کہ جو بندہ یہ خریدنا چاہے تو اس کو بتا دینا کہ بھی اس پر یہ داغ لگا ہوا ہے، پھر جتنی رقم وہ طے کرے اس پر اس کو دے دینا۔ آپ کسی

کام کے لیے چلے گئے، جب واپس آئے تو اس سے پوچھا کہ وہ تھان نظر نہیں آ رہا؟ اس نے کہا کہ جی کوئی بندہ لے گیا، کیا اسے بتا دیا تھا اس داعنگ کے بارے میں؟ جی میں تو بھول گیا تھا۔ کتنے میں تھان بیچا؟ اس نے قیمت بتائی، مثال کے طور پر سود بینار میں بیچا، آپ نے کہا: اس کی رقم مجھے دو، آپ نے پوچھا کہ اس کی شکل صورت کیسی تھی؟ لباس کیسا تھا؟ اس نے بتایا کہ جی ایسا ایسا تھا، اور اس گلی میں یوں گیا ہے؟ اس زمانے میں بڑے شہر تو ہوتے نہیں تھے، حضرت اس کے پیچھے گئے، دو چار گلیوں کے بعد وہ بندہ مل گیا۔ جب بندہ ملا تو آپ نے اس کو کہا کہ معاف کرنا وہ کام کرنے والا پیچہ بھول گیا اور آپ کو بتانہ سکا کہ کپڑے کے اوپر تو ایک داعنگ لگا ہوا تھا آپ جس کپڑے کو اچھا سمجھ کے لے جا رہے ہیں وہ ولیٰ کو الٹی کا نہیں ہے۔ میں آپ کی قیمت لے کر آیا ہوں اس میں آپ جتنے پیسے واپس لینا چاہیں آپ لے لیں اور جو آپ دینا چاہیں وہ پیسے دے دیں۔ اس نے امام اعظم کا چہرہ دیکھا، اس وقت تو وہ نعمان بن ثابت تھے، ابھی امام اعظم نہیں بنے تھے۔ اس نے ساری رقم لے لی اور اتنی رقم اس نے دوسرا جیب سے نگال کے اور دے دی، آپ نے پوچھا کہ یہ تم نے کیا کیا؟ کہنے لگا: نوجوان! تم نے تج بولنے کی انتہا کر دی اور تمہاری دیانت سے میں بہت متاثر ہوا ہوں۔ میں بھی تمہیں کھوٹے پیسے دے کر آ رہا تھا، میں نے کھوٹے پیسے لے کر تمہیں کھرے پیسے دے دیے۔

◎..... سیدنا صدیق اکبر رضی اللہ عنہ کو ان کے غلام نے ایک مرتبہ کھانے کو کوئی روٹی دی آپ نے نوش فرمائی۔ غلام نے بعد میں بتایا کہ جی میں تو ایک مرتبہ کسی قوم کے پاس گیا تو کوئی جھاڑ پھونک کوئی سحر کا عمل کیا تھا جس سے انہیں فائدہ ہوا۔ انہوں نے اس کی وجہ سے مجھے کچھ پیسے دیدیے تو اس کمائی کے پیسوں سے میں نے یہ روٹی لی تھی۔

صدیق اکبر اللہ عزیز کو پتہ چلا تو آپ نے پانی پیا اور اپنے حلق میں انگلی ڈالی اور قہ کر دی، جو لقے کھائے تھے سارے کے سارے باہر نکال دیے۔ کسی نے کہا کہ حضرت! آپ نے دو چار لقموں کی خاطراتی تکلیف اٹھائی، فرمانے لگے کہ اگر مجھے یہ پتہ چل جاتا کہ میری جان نکلنے کے ساتھ یہ نکلیں گے تو میں پھر بھی نکالنے سے پچھے نہ ہٹتا۔

مشتبہ مال سے گھر میں بے برکتی:

اس لیے ہمارے اکابر معاملات کا بڑا ہی خیال رکھتے تھے، رزق حلال گھروں میں لا تے تھے، گھروں میں برکتیں آتی تھیں۔ آج حرام کے مل جانے کی وجہ سے وہ برکتیں ختم ہو گئیں۔ چنانچہ گھر کے جتنے لوگ ہوتے ہیں کئی جگہوں پر سارے کے سارے کمانے والے ہوتے ہیں خرچے پھر بھی پورے نہیں ہوتے۔ پیسہ آنے کا تو پتہ چلتا ہے جانے کا پتہ ہی نہیں چلتا، یہ بے برکتی کیوں؟ یہ اس لیے کہ حلال نہیں ہوتا اس لیے حلال اور حرام کے بارے میں مومن کا ذہن بالکل صاف ہونا چاہیے۔ چاہے تھوڑے پیسے ہوں گے، وہ حلال کے ہوں گے تو ان میں برکت ہوگی، وہ ہماری ضرورتوں کے لیے کافی ہو جائیں گے۔ اگر مشتبہ مال ہو گا ہماری ضرورتیں وہ کبھی پوری نہیں کر سکے گا۔

ولاد کی نافرمانی کی وجہ، مشتبہ مال:

مشتبہ مال سے ایک تو بے برکتی ہو جاتی ہے اور دوسری صورت یہ کہ انسان کی اولاد اس کا کھانا کھاتی ہے تو وہ اولاد نافرمان ہو جاتی ہے۔ وہ رب کی بھی نافرمان مال باپ کی بھی نافرمان بنتی ہے۔ نہیں کرو کہ تم نماز پڑھو! نماز میں ان کا دل نہیں گئے

گا اور اشترنیٹ پر پانچ گھنٹے بھادو بیٹھے رہیں گے، اشترنیٹ پران کا بڑا دل لے گا۔ تو یہ بہت اہم ہے کہ جو بندہ چاہتا ہے کہ میرا دل زندہ رہے اس کو چاہیے کہ لقمہ حلال کا کھائے۔

رزق حلال راہِ سلوک کی شرط ہے:

رزقِ حلال یہ تصوف کے راستے کی شرط ہے، اس لیے حدیث پاک میں آتا ہے کہ جس بندے کی غذا حرام ہو، وہ غلافِ کعبہ کو پکڑ کر بھی دعا میں مانگے تو اللہ تعالیٰ اس بندے کی دعا کو بھی قبول نہیں فرماتے۔

تو رزقِ حلال کو تو اپنی زندگی کا ایک مقصد بنالیں، یہ نہیں ہوتا کہ بس جو چیز آگئی ڈالو پیٹ میں۔ پیٹ کو ٹریش کین بنایا ہوا ہے کہ ہر چیز اس میں ڈالتے جاؤ۔ ہمارے حضرات دیکھتے تھے، تحقیق کرتے تھے، پھر اس کے بعد لقمہ لیتے تھے۔
امام غزالی رحمۃ اللہ علیہ نے لقمنے کے کچھ حقوق لکھے ہیں۔

ان میں سے اس کا پہلا حق یہ ہے کہ کھانے والا تحقیق کرے کہ میں حلال کھا رہا ہوں یا نہیں۔

بھی حلال میں کچھ حرام شامل ہوتا ہے، مشتبہ مال بن جاتا ہے وہ بھی رو جانیت کو برپا دکرنے کے لیے کافی ہوتا ہے، تو مشتبہ مال سے بھی انسان پچے یہ تقویٰ ہے۔

الْحَلَالُ بَيْنَ وَالْحَرَامُ بَيْنَ وَمَا بَيْنَهُمَا مُشْتَبَهَاتُ

حلال بھی واضح ہے، حرام بھی واضح ہے، اس کے درمیان میں مشتبہات ہیں۔

جو ان کو بھی اللہ کی رضا کے لیے چھوڑ دیتا ہے، وہ انسان اللہ کا قریبی بندہ بن جاتا ہے، مقرب بندہ بن جاتا ہے۔

دعا میں قبول نہ ہونے کی وجہہ:

حجاج بن یوسف کو پتہ چلا کہ اس وقت چالیس حضرات ایسے ہیں کہ جن کی دعا میں قبول ہوتی ہیں۔ کسی نے کہا، ایسا نہ ہو کہ ان میں سے کوئی تمہارے متعلق بددعا کر دے۔ اس نے کیا کیا؟ کہ ایک حیلے بھانے سے مشتبہ مال ان سب کو کھلا دیا، جب وہ کے سے کھلا دیا تو کہنے لگا کہ اب میں ان کی بددعا سے میں مامون ہو گیا۔ اب ان کی بددعا سے میرا کچھ نہیں بگاڑے گی۔

یہ وجہ ہوتی ہے کہ ساری دنیا کے مسلمان دعا میں کر رہے ہوتے ہیں لیکن اثرات ظاہر نہیں ہوتے، ہم سمجھتے ہیں کہ اللہ تعالیٰ مدد نہیں کرتے۔ نہیں! ہمارے اپنے اندر ہی کی ہوتی ہے، اگر ایک جگہ پانی سو فٹ سے نکلتا ہے تو آپ پچاس پچاس فٹ کے ایک لاکھ بورنکال لیں تو کسی میں سے بھی پانی نہیں نکلے گا اور اگر آپ ایک بور بھی سو فٹ کا کر دیں گے تو اس میں سے پانی نکل آئے گا۔ اسی طرح اللہ تعالیٰ کے ہاں ایمان کا ایک معیار ہے جس پر اللہ تعالیٰ کی مدد اتر آتی ہے، جب اس ایمان والے معیار پر اتنے لوگ آ جائیں گے، اللہ تعالیٰ کی مدد اتر آئے گی۔

لقمہ حرام کی ظلمت چالیس روز تک:

حضرت غلام علی دہلوی رحمۃ اللہ علیہ ہمارے سلسلہ کے ایک بڑے بزرگ تھے۔ حکیم الامت حضرت تھانوی رحمۃ اللہ علیہ نے ان کو تیرہ ہویں صدی کا مجدد کہا ہے۔ وہ فرماتے ہیں کہ قربی عزیز دوں کی ایک دعوت تھی، تو مجھے وہاں کھانا کھانا پڑ گیا اور مال صحیح حلال نہیں تھا۔ کہتے ہیں کہ میری تو ساری کیفیات ختم ہو گئیں۔ میں نے آکر حضرت مرزا جان جاناں رحمۃ اللہ علیہ کو پوری بات بتا دی۔ کہ صدر حجی کی وجہ سے مجھے کچھ کھانا پڑ گیا اور

میری تو کیفیات ہی ختم ہو گئیں۔ حضرت نے فرمایا کہ اب تمہیں پھر توجہات لینی پڑیں گی۔ کہتے ہیں کہ میں اپنے شخ کے پاس روزانہ جاتا وہ روزانہ میرے دل پر توجہ ڈالتے۔ چالیس دن متواتر توجہات لینے کے بعد ایک مرتبہ مشتبہ کھانے کی ظلمت زائل ہوئی۔ اور چالیس دن کس نے توجہات دیں؟ مرتضیٰ امظہر جانجاناں عَزَّوَجَلَّ جن کے بارے میں شاہ ولی اللہ محدث دہلوی عَزَّوَجَلَّ نے لکھا کہ اللہ تعالیٰ نے مجھے ایسا کشف عطا کیا کہ میں پوری دنیا کو اس طرح دیکھتا ہوں جس طرح کہ کوئی ہاتھ کی لکیروں کو دیکھتا ہے۔ یہ شاہ ولی اللہ عَزَّوَجَلَّ نے لکھا اور یہ لکھنے کے بعد فرمایا: اس کشف کو حاصل ہونے کے بعد میں یہ کہتا ہوں کہ اس وقت پوری دنیا میں مرتضیٰ امظہر جان جانان عَزَّوَجَلَّ جیسی روحانیت والا بزرگ مجھے کہیں نظر نہیں آتا۔ ایسے بزرگ نے چالیس دن توجہات دیں تب ایک کھانے کی ظلمت دل سے دور ہوئی۔ تو اس لیے کھانے کے معاملے میں حرام سے بھی بچنا چاہیے، مشتبہ مال سے بھی۔

بے نمازی کے کھانے سے پرہیز:

پھر ایک قدم اور آگے، مشتبہ مال سے بھی ایک قدم اور آگے اور وہ کیا؟ کہ بے نمازی عورت کے ہاتھ سے پکے کھانوں سے بھی پرہیز کرنا۔ ہمارے اکابر بھی اس چیز کی پابندی کرتے تھے کہ پکانے والی عورت بے نمازی نہیں ہونی چاہیے۔ کیونکہ حدیث پاک میں آتا ہے کہ ایک بے نمازی عورت کی نحودت چالیس گھروں تک جاتی

۔۔۔

ہمارے حضرت خواجہ فضل علی قریشی عَزَّوَجَلَّ بے نمازی آدمی کا پکا ہوا کھانا بالکل نہیں کھاتے تھے۔ یہ تقویٰ کا بہت اونچا معیار ہے، ہم لوگوں کی بچپن سے بہت اوپر ہے۔ لیکن بتا اس لیے رہا ہوں کہ جن کو اللہ نے اتنا اونچا روحانی مقام دیا وہ کتنی احتیاط

کیا کرتے تھے۔ تو ان کے خلیفہ خواجہ عبد المالک چوک قریشی والے جوان کے ساتھ ہوتے تھے عام طور پر وہی ان کا کھانا بھی بناتے تھے۔ حضرت اپنا گھی بھی ساتھ رکھتے تھے، چاول بھی ساتھ رکھتے تھے، آٹا بھی ساتھ رکھتے تھے، بس اسی کی کبھی روٹی بنا دیتے کبھی کھجڑی سی بنادیتے اور حضرت تھوڑی سی وہی کھایتے۔

وہ فرماتے ہیں کہ ایک مرتبہ میں نے حضرت کے لیے کھانا بنا کے رکھ دیا، ایک بندہ جو نیا تھا حضرت کو ملنا چاہتا تھا اور دعاوں کے لیے کھانا چاہتا تھا، وہ میرے پیچے پڑ گیا کہ حضرت سے مجھے ملاوی میں نے دعا کروانی ہے، کوئی لسوہڑا تاپ آدمی تھا، ایسا چپکا کہ مجھے کہنا پڑا اچھا بھائی آؤ میں تمہاری بات کرواتا ہوں۔ ہم آکر جب بیٹھے تو اس نے بات کی، حضرت نے اس کو کچھ بتایا، دعا کر دی تو وہ جانے لگا۔ اتنے میں میں دسترخوان بچانے لگا، اس اللہ کے بندے نے جاتے جاتے وہ پکی ہوئی ہنڈیا اٹھا کر اس دسترخوان کے قریب رکھ دی اور چلا گیا، میں نے دھیان ہی نہیں دیا۔ میں نے جب کھانا سامنے رکھا، تو حضرت نے کہا کہ نہیں میں نے نہیں کھانا، میں جیران ہوا میں نے کہا: حضرت! کھانا میں نے ہی تیار کیا ہے آپ کھا لیجیے، فرمائے گئے کہ تمہیں پتہ نہیں کہ میں جس کھانے کو بے نمازی کا ہاتھ لگا ہو وہ کھانا ہی نہیں کھاتا۔ میں نے کہا: حضرت! کسی نے ہاتھ نہیں لگایا، فرمایا میرے سامنے جھوٹ بھی بولتے ہو، کہنے لگے کہ میرے تو پاؤں کے نیچے سے زمین ہی نکل گئی، حضرت! مجھے تو نہیں سمجھ لگ رہی کہ میں نے کہاں غلطی کی آپ بتا دیجیے۔ فرمایا: تمہارے سامنے تو اس بے نمازی آدمی نے کھانا اٹھا کر دسترخوان پر رکھا تھا۔ کہنے لگے کہ میں فاتتے سے رہوں گا، کھانا نہیں کھاؤں گا۔ کہنے لگے کہ میری آنکھوں سے آنسو آگئے، میں بھی وہیں سو گیا اور حضرت بھی سو گئے۔ کوئی دو گھنٹے کے بعد حضرت لا الہ الا اللہ پڑھتے ہوئے اٹھ بیٹھے، میں بھی

اٹھ بیٹھا، کہنے لگے: عبد الملک! میں نے ابھی خواب دیکھا ہے کہ کہنے والا کہتا ہے کہ کچھ تقویٰ والے ایسے ہوتے ہیں، ہوتے تو اولیا ہیں لیکن اللہ ان کو انبا
والا تقویٰ عطا فرمادیتا ہے۔ اسی وجہ سے یہ وہ لوگ تھے کہ جن کی زبان سے بات نکلتی
تھی دوسرے کے دل میں اتر جاتی تھی، لوگ ان کا چہرہ دیکھ کر کلمہ پڑھ لیا کرتے تھے۔
ان کے ہاتھ اٹھتے تھے اللہ تعالیٰ دنیا کے جغرافیہ کو بدل دیتے تھے۔

باوضو کھانے کی برکت:

لیکن ہم اپنے گھروں میں یہ تعلیم تدوے سکتے ہیں ناکہ ہماری بیویاں، ہماری
بیٹیاں گھروں میں جو کھانا بنا سکیں تو باوضو ہو کر بنا سکیں۔ اچھا آپ تجربہ کر لیں، یہوی
بیٹی کو گھر میں کہیں کہ جو کھانا بنا سکیں وہ باوضو بنا سکیں اور کھانے کے دوران وہ ذکرِ الہی
کرتی ہیں، لا الہ کا ذکر کرتی رہیں، کوئی سورۃ قرآن مجید کی یاد ہے تو وہ پڑھتی رہیں۔ تو
باوضوتلاوت قرآن کرتے ہوئے جو کھانا وہ پکانا شروع کریں گی چند دنوں کے اندر
آپ کے گھر کی بے برکتی ختم ہو کر آپ کا گھر اللہ کی رحمتوں کا محور بن جائے گا۔ صرف
گھر کی عورتیں باوضو کر کے ساتھ کھانا پکانا شروع کر دیں۔

جو عورتیں کہتی ہیں کہ ہمارے خاوند کردار کے اچھے نہیں، توجہ نہیں دیتے، یہ نہیں
کرتے، ان عورتوں کے لیے یہ ایک بڑا پیارا نسخہ ہے۔ اس خاوند کو دم والا پالی پلانے
کی بجائے اور کوئی اور تعویذ پلانے کی بجائے، باوضو اللہ کا قرآن پڑھتے ہوئے کھانا پکا
کے کھلائیں۔ یہ کھانا اس کے اندر جائے گا، اللہ تعالیٰ گناہوں کی نفرت اس کے دل
میں عطا فرمادیں گے۔ اس عاجز نے اپنی زندگی میں درجنہوں لوگوں کی زندگی صرف
اس عمل سے بدلتے ہوئے اپنی آنکھوں سے دیکھی ہے۔ یہ کوئی چھوٹا سا عمل نہیں ہے،
اس کو اپنے گھروں میں عام کر دیجیے۔ تاکہ آپ کے پھرولے نبچے ایسی باوضوتلاوت

کرتی ہوئی عورت کا کھانا کھائیں اور پھر وہ بچے ادب والے بنیں، حیاد والے بنیں اور بڑے ہو کر وہ دیندار بن کر آپ کے آنکھوں کی مخندگ بدن جائیں۔ اس کا تجربہ کر کے دیکھ لیجئے۔

کھانا پکاتے ہوئے صحابیات کی قرآن پڑھنے کی عادت:

ہمارے اکابر تو اس کا خیال کرتے تھے اور یہ صحابیات کی سنت ہے، ان کی عادت مبارکہ ایسی تھی کہ وہ گھر کے کام کا ج کے دران تلاوت اور ذکر اذکار کرتی رہتی تھیں۔ چنانچہ ایک روایت میں آتا ہے ایک صحابیہ رض نور پر بیٹھی روٹیاں پکار رہی تھیں۔ روٹی جب پک گئی تو انہوں نے اپنی روٹیاں اپنے سر پر رکھیں گھر جانے کے لیے، کہنے لگیں: لے بہن! میری روٹیاں بھی پک گئیں اور میرے تین پارے بھی مکمل ہو گئے۔ پتہ چلا کہ جتنی دیر وہ نور پر روٹیوں کے انتظار میں بیٹھی تھی، اتنی دیر وہ اللہ کے قرآن کی تلاوت کیا کرتی تھی۔ آج بھی ایسے لوگ موجود ہیں دنیا میں، کوئی جگہوں پر یہ عادت جاتا ہے تو کھانا بنانے والے خود بتاتے ہیں کہ جی میری اہلیہ نے کھانا بناتے ہوئے تین مرتبہ سورۃ یعنی کی تلاوت کی۔ بھی سورۃ اخلاص توہرا ایک کو آتی ہے چلو وہی پڑھتی رہیں۔ کوئی چھوٹی سورۃ پڑھتی رہیں، کلمہ کاذک کرتی رہیں، اللہ کی یاد کے ساتھ پکا ہوا کھانا انسان کے جسم میں آ کر اسے باخدا انسان بنادیتا ہے۔

مشتبہ کھانے کا دل کی نورانیت پر اثر:

ایک تو ہے ناحرام چیز سے بچنا، مشتبہ مال سے بچنا۔ لیکن حلال مال بھی ہے تو غافل بندے کا پکا ہوا شہد ہو، باوضو نمازی کا پکا ہوا ہو، اس کے بھی اثرات ہیں۔ چنانچہ امام ربانی مجدد الف ثانی رحمۃ اللہ علیہ کی زندگی کا ایک واقعہ کہ ماں صلی اللہ علیہ وسلم بھکھا ہے

کہ ایک مرتبہ جب وہ نماز پڑھ کر مسجد سے باہر نکلے تو انہوں نے دیکھا کہ کچھ جوتے دائیں طرف اور کچھ جوتے بائیں طرف پڑے ہوئے ہیں۔ ترتیب وار یوں رکھے ہوئے ہیں۔ تو حضرت فرماتے ہیں کہ میں متوجہ ہوا کہ یہ تقسیم کیسی بھی! پہلے تو نارمل پڑے ہوتے تھے، آج تقسیم کیوں؟ تو مجھے بتایا گیا کہ محمد مصوص آیا تھا (وہ چھوٹا پچھہ صاحزادہ) جس کے بارے میں بشارت تھی کہ ایسا بیٹا آپ کو دیں گے جو ساری زندگی اللہ کی حفاظت میں ہوگا، کبیرہ گناہ کا مرتكب کبھی نہیں ہوگا، تو حضرت نے اس کا نام محمد مصوص رکھا) کسی نے بتایا کہ جی محمد مصوص آیا تھا اور وہ کھیلتے کھیلتے کچھ جوتوں کو ادھر کر گیا کچھ جوتوں کو ادھر کر گیا، فرمانے لگے کہ جب میں اور متوجہ ہو تو مجھے دل میں الہام ہوا کہ دائیں طرف والے اصحاب الیمین ہیں اور بائیں طرف والے اصحاب الشہاب ہیں، ادھر والے سعید ہیں اور ادھر والے شقی ہیں۔ کہتے ہیں کہ مجھے بڑی حیرت ہوئی کہ اتنے چھوٹے بچے کو ایسا کشف ملا کہ اس نے کھیلتے کھیلتے جوتوں کو یوں کر دیا، فرمانے لگے کہ میں نے حضرت باقی باللہ عزوجلیٰ کو فوراً پیغام بھیجا کہ حضرت میرے بیٹے کا ابھی یہ حال ہو گیا تو بڑے ہو کر اس کا کیا حال ہوگا؟ سنہلنا مشکل ہو جائے گا۔ حضرت نے فرمایا کہ تم اپنے دونوں بیٹوں کو میرے پاس بھیج دو! خواجہ محمد سعید بڑے تھے، فرماتے ہیں کہ میں نے دونوں بچوں کو خواجہ باقی باللہ عزوجلیٰ کے پاس بھیج دیا۔ خواجہ صاحب نے دہلی کے بازار کا کھانا منگوا کر ان کو کھلایا، ان کا سارا کشف زائل ہو گیا، اس زمانے میں دہلی کے بازار کا کھانا کیا ہوگا؟ اس زمانے میں دہلی کے بازار کا پکا ہوا کھانا کھانے سے ایسا کشف جوان کے بچوں کو حاصل تھا وہ ختم ہو گیا۔ حضرت فرماتے ہیں کہ ہم نے سکون کا سائز لیا کہ بچوں کے پاس کوئی ایسی چیز

نہیں جو فتنے کا سبب بن جائے۔ ان حضرات کو اپنے بچوں کی کیفیات گھٹانی پڑتی تھیں ہمیں اپنی کیفیات بڑھانی ہوتی ہیں، بڑھتی ہی نہیں۔ اس کی وجہ یہ چیز یہ ہوتی ہیں کہ ہم نے بے احتیاطیاں کی ہوتی ہیں، نہ نگاہ قابو میں، نہ زبان قابو میں، نہ شرم گاہ قابو میں، نہ پیٹ کا معاملہ قابو میں، تو بندے کے اندر روحانیت کیسے پیدا ہو؟ روحانیت پیدا کرنے کے لیے تو پھر بہت احتیاط کرنی پڑتی ہے۔

پیٹ بھر کر کھانے کی ظلمت:

تو یہ احتیاطیں اور یہ چیزیں تو اپنی جگہ ایک شراس سے اور بھی اوپر ہے۔ کھانا حلال بھی ہے، نمازی بندے نے بھی پکایا، ہر طرح سے ٹھیک ہے، تو ہمارے حضرات فرماتے تھے کہ سب احتیاطوں کے باوجود اگر وہ کھانا تمہارے سامنے آئے تو تم اسے پیٹ بھر کر مت کھاؤ! بس ضرورت کے مطابق کھاؤ جس سے بھوک بجھے، اللہ اللہ خیر سلا۔ یہ بسیار خوری یہ اپنی جگہ ظلمت رکھتی ہے۔ چنانچہ ”تاتار خانیہ“ کی شرح میں لکھا ہوا ہے کہ جو بندہ بسیار خور ہوتا ہے، (بسیار خور کا مطلب بہت زیادہ کھانے والا) اس کی نصیحت کا دوسرا بندے کے دل پر اثر نہیں ہوتا۔ اس عاجز نے یہ بات پڑھنے کے بعد بہت غور کیا تو واقعی اس نتیجے پر پہنچا کہ جو بہت زیادہ کھانے کا عادی ہوتا ہے اس کی تقریر پر لوگ واہ واہ تو کریں گے، اس کی تقریر سن کر زندگیاں نہیں بد لیں گے۔ زندگی ان کی بات سے بد لیں گے جو ہمیشہ کم کھانے کے عادی ہوں۔ مجھے کتنے سال گزر گئے یہ چیز نوٹ کرتے ہوئے کہ جس بندے کو زیادہ کھانے کی عادت ہوتی ہے اس بندے کے وعظ کئی مرتبہ ایسے ہوتے ہیں کہ بندے کو رلا دیتے ہیں، مجھے کو ہلا دیتے ہیں مگر زندگیاں کسی کی بھی نہیں بدلتیں۔ ادھر ہی لوگ روکے خالی چلے جاتے ہیں۔ لوگوں کی زندگیاں جو بدلتی ہیں ہمیشہ ان لوگوں کی نصیحت سے جو کم کھاتا ہو۔

اس لیے ہمارے اکابر جتنے بھی تھے وہ بہت ہی کم کھانے والے تھے۔

اکابر کی مثال اور ہمارا حال:

بلکہ عبد الوہاب شعرانی رض نے "احوال الصادقین" میں یہ لکھا ہے کہ ہمارے اکابر اتنا کم کھاتے تھے کہ ہفتے میں ایک مرتبہ بیت الخلا جاتے تھے اور ماشاء اللہ دون کی پانچ نمازیں۔ اور ہم چھ اور سات دفعہ بیت الخلا جاتے تھے ہیں کئی مرتبہ تو بیت الخلا کا وقت جمع کر لیں تو اتنا وقت مسجد کے اندر نہیں گزرا ہوتا جتنا بیت الخلا کے اندر گزرتا ہے۔ وہ لکھتے ہیں کہ ہمارے زمانے میں ایک نوجوان کو روزانہ بیت الخلا جانے کی ضرورت ہونے لگی تو اس کی والدہ نے اسے حکیم کے پاس بھیجا کہ حکیم صاحب اس کو دوائی دو میرے بیٹے کا پیٹ جاری ہو گیا ہے۔

آج کے دور میں کم کھا کر مرنے والوں کی نسبت زیادہ کھا کر مرنے والوں کی تعداد بہت زیادہ ہے۔ یہ بلڈ پریشر کم کھانے سے ہوتا ہے یا زیادہ کھانے سے؟ یہ ہائی کولیشنوں، یہ شوگر کی بیماری یہ سب بیماریاں اسی طرح کی ہیں۔ تو اگر سب شرائط والا کھانا بھی ہو تو بھی بقدر ضرورت کھائیں۔

پیٹ بھرنے کا پیمانہ حدیث کی روشنی میں:

حدیث پاک میں آتا ہے سینے ترمذی شریف کی روایت ہے نبی ﷺ نے ارشاد فرمایا:

((هَا مَلَأَ ابْنُ آدَمَ وِعَاءً أَشَرَّ مِنْ بَطْنِهِ))

"نبی آدم نے کوئی برتن اپنے پیٹ سے زیادہ بر انہیں بھرا"

پیٹ ایک برتن ہے اور جتنے برتن انسان بھرتا ہے ان میں سب سے بڑا برتن اس

کا پیٹ ہے۔ فرمایا:

حَسْبُ ابْنِ آدَمَ لِقِيمَانِ يَقْمُنَ صُلْبُهُ

کہ بنی آدم کے لیے دو لقے کافی ہیں کہ جن کو کھانے سے اس کی کمر سیدھی رہ جائے۔

حدیث پاک میں ہے کہ اتنا کھائے کہ جس سے اس کی کمر سیدھی رہ جائے بس اتنا کھائے، ضرورت کے مطابق۔

وَإِنْ كَانَ لَا مَحَالَةً وَثُلُثٌ مِنْ طَعَامِهِ

”اور اگر یہ مجال ہو تو پھر تیسرا حصہ کھانا کھائے“

اور اگر اس سے زیادہ کھانا ضروری ہے، مثلاً مشقت کا کام کرتا ہے اور اس کی ضرورت ہے تو فرماتے ہیں کہ پیٹ کا تیسرا حصہ کھانا کھائے۔

وَثُلُثٌ لِشَرَابِهِ وَثُلُثٌ لِنَفْسِهِ

اور تیسرا حصہ پانی کے لیے رکھے اور تیسرا سانس کے لیے رکھے۔

چنانچہ پیٹ کے تین حصے بنائے تو یہ اس کے لیے زیادہ بہتر ہے۔

آج کل پیٹ بھرنے کی عادت:

اب اس حدیث پاک کے سامنے ہم اپنی عادتوں کو دیکھ لیں ایک تو ہوتا ہے نا رمضان کا کھانا اس کو تو علیحدہ کر دیں، کیونکہ رمضان میں روزہ رکھنے کی وجہ سے انسان زیادہ کھاتا ہے۔ جیسے حضرت شیخ الحدیث اپنے بارے میں لکھتے ہیں کہ میں سحری میں ایسے کھاتا تھا جیسے اندازی کی بندوقی بھری جاتی ہے، تو رمضان کا کھانا ایک طرف۔ اس کے علاوہ بھی اگر آپ دیکھیں تو ہم بہت زیادہ کھانے کے عادی ہیں۔

ہلکہ ہم تو پھر ان بھائی کی طرح کھاتے ہیں۔ ہمارا ایک پھر ان بھائی کھانے کے علاوہ بھی اگر آپ دیکھیں تو ہم بہت زیادہ کھانے کے عادی ہیں۔

مولانا صاحب نے یہ حدیث سنائی تو اس کو بات سمجھنہ آئی۔ بعض دفعہ زبان صحیح سمجھنہ آئے تو بندہ کچھ کا کچھ سمجھ لیتا ہے۔ چنانچہ جب امام صاحب نے یہ مسئلہ بیان کیا تو وہ آکر یہ کہنے لگا کہ امام صاحب! آپ نے کیا مسئلہ کیا ہے؟ اس نے کہا کہ بھائی میں نے یہی بتایا ہے کہ پیٹ کے تین حصے کرنا چاہئیں۔ اس نے کہا بھائی! ہم تو سیدھے سادے اصول پر کام کرتے ہیں۔ سید حاساد اصول کیا ہے؟ کہتا ہے کہ مولانا! جتنی پیٹ میں جگہ ہوتی تو ہم کھاتے ہیں روٹی، اور جو درزیں رہ جاتی ہیں، ان میں سے پانی اندر چلا جاتا ہے، باقی رہ گیا سانس اس کی مرضی، آتا ہے آئے نہیں آتا نہ آئے۔ آج ہماری بھی کھانے کی عادت ایسی ہی بُنی ہوئی ہے۔

نبی علیہ السلام کا معمول:

عائشہ صدیقہؓ فرماتی ہیں:

مَا شَبَّعَ الْمُحَمَّدُ مُنْذُ قَدْمَ الْمَدِينَةِ مِنْ خُبُزٍ هُوَ ثَلَاثَةَ لَيَالٍ سِوَاءً
حَتَّىٰ قِبِضَ

کہ نبی علیہ السلام جب مدینہ تشریف لائے تو آپ ﷺ کی زندگی میں تین متواتر راتیں ایسی نہیں گزریں کہ آپ ﷺ نے پیٹ بھر کے کھانا کھایا ہو۔ مدینہ کی پوری زندگی میں تین متواتر راتیں ایسی نہیں گزریں کہ اللہ کے محبوب ﷺ نے پیٹ بھر کر کھانا کھایا ہو۔

ایک عابد کی نصیحت:

اور بنی اسرائیل کے ایک عابد نے نصیحت کی تھی اس نے کہا کہ لَا تَأْكُلُوا كَثِيرًا وَ تَشْرَبُوا كَثِيرًا فَتَنَمُ كَثِيرًا فَتُخِسِّرُوا كَثِيرًا

کہ تم زیادہ نہ کھاؤ کہ پھر تم زیادہ پیو گے اور زیادہ سو گے اور زیادہ خسارہ اٹھانے والے ہو گے۔

اگر زیادہ روٹی کھاؤ گے تو پھر پانی بھی زیادہ پیو گے اور اگر پانی زیادہ پیو گے تو پھر تمہیں نیند بھی خوب آئے گی اور اگر ایسا ہوا تو تم نقصان بھی زیادہ اٹھاؤ گے۔

کم کھانے کے فوائد:

پہلے اکابر تو بہت کم کھاتے تھے لیکن اس زمانے میں ہمارے مشائخ فرماتے ہیں کہ جتنی بھوک ہواں ان کھائے لیکن بھوک سے اوپر جس کو کہتے ہیں ٹھوںس کر کھانا یہ عادت انسان چھوڑ دے۔ فرماتے ہیں:

إِنَّ مَعْصِيَةَ اللَّهِ بَعِيدَةً مِنَ الْجَائِعِ فَرِيمَةٌ مِنَ الشَّبُّعَانِ

”اللہ تعالیٰ کی نافرمانی بھوک کے انسان کی نسبت پیٹ بھرے انسان سے جلدی ہوتی ہے“

یعنی اللہ تعالیٰ کی معصیت کے قریب بھرا پیٹ بندہ زیادہ قریب ہوتا ہے بہ نسبت خالی پیٹ بندے کے۔

چنانچہ بازیزید بسطامی رحمۃ اللہ علیہ ایک مرتبہ فاقہ کے بڑے فضائل بیان کر رہے تھے، کسی نے کہا کہ حضرت! یہ بھی کوئی ایسی چیز ہے جس کی فضیلت بیان کریں۔ فرمانے لگے کیوں نہیں؟ اس کی سب ہے بڑی فضیلت تو یہ کہ اگر فرعون کو فاقہ آئے ہوتے تو زندگی میں وہ کبھی انا ربکم الاعلیٰ کے الفاظ نہ کہتا۔ اس نے خدائی کا دعویٰ ہی اسی لیے کیا کہ اسے فاقہ کبھی نہیں آئے۔

تو بھوکار ہنے سے انسان کی انسانیت ٹوٹتی ہے، تکبر ٹوٹتا ہے، غصے میں کی آتی ہے اور انسان کی شہوت ٹوٹتی ہے۔ جو انسان کہتا ہے کہ جی مجھے غصہ بہت آتا ہے وہ کم

کھانے کی عادت ڈالے۔ جو کہتا ہے کہ جی شہوت قابو میں نہیں، حدیث پاک کے مطابق مسلسل روزے رکھے۔ جو کہتا ہے کہ جی میرے اندر اکثر بہت ہے، کم کھائے عاجزی خود بخوبی پیدا ہو جائے گی۔

تو کم کھانے کی یہ فضیلیتیں ہیں، اسی لیے جو بہت زیادہ پیٹ بھر کر کھانا کھانے والا آدمی ہوگا، ذہین بھی ہوگا تو وہ چست (Quick) نہیں ہوگا۔ دیکھیں کچھ لوگ ذہین تو بڑے ہوتے ہیں مگر تیز نہیں ہوتے۔ ان کا دماغ فوراً نہیں چلتا، تھوڑا اٹھہر کر سوچ کر پھر دماغ میں بات آتی ہے، لیکن جو لوگ کم کھانے کے عادی ہوں گے آپ دیکھیں کہ ان کا دماغ بہت تیز عمل کرنے والا ہوگا، تو دنیاداری میں بھی جو کم کھانے والے لوگ ہوتے ہیں تو وہ ہمیشہ تیز ہوتے ہیں، ان کا آئی کیوں بہت تیز ہوتا ہے۔

خوب کھا اور خوب عبادت کر:

حضرت خواجہ بہاؤ الدین نقشبند علیہ السلام سے کسی نے پوچھا کہ حضرت! کتنا کھانا چاہیے؟ حضرت نے فرمایا: ”تو اچھا کھا مگر کام اچھی طرح کر۔ بھی! اگر تم مناسب کھانا کھاتے ہو تو پھر عبادت بھی ڈٹ کر کرو۔ جو بیل خوب اچھی طرح کو ہو چلائے یا کنوں چلائے تو اس کو چارہ ڈالتے ہوئے مالک کو دکھ تو نہیں ہوتا۔ تو جو بندہ ڈٹ کے عبادت کرنے والا ہو وہ اگر خوب کھا بھی لے تو اس کا خوب کھانا جو ہے وہ بھی معاف ہوگا۔ مگر ہم کھاتے بھی ڈٹ کے ہیں اور عبادات میں سستی بھی پھر ڈٹ کر کرتے ہیں، یہ چیز غلط ہے۔

زیادہ کھانے کی اصلاح کیسے ہوئی:

حاجی دوست محمد قدھاری علیہ السلام کے پاس ایک عالم آئے اور وہ کہنے لگے: حضرت

میں زیادہ کھانے کا مریض ہوں اور آپ کی خدمت میں آیا ہوں آپ میری اصلاح فرمادیں۔ پوچھا کتنا کھاتے ہو؟ کہنے لگا: ایک وقت میں ایک بکرا کھاتا ہوں اور ایک ٹوکر اروٹیوں کا اب اس کی تعداد کیسے بتائیں مطلب یہ تھا کہ انبار اروٹیوں کا کھاتا ہوں۔ مگر عجیب بات یہ کہ انہوں نے تیری بات کہی کہ حضرت! میں اتنا کھانے کے بعد عشا کے بعد مصلعے پر کھڑا ہوتا ہوں، حافظ قرآن ہوں، فخر تک اللہ کے قرآن کی تلاوت کرتا رہتا ہوں، پوری رات میں گزار دیتا ہوں، تو میں اپنی اصلاح کے لیے آپ کے پاس آیا ہوں۔ حضرت نے کہا کہ بہت اچھا۔ چنانچہ تھوڑی دیر نصیحت ہوتی رہی تو نصیحت کے بعد جب کھانے کا وقت آیا تو حضرت نے لٹکر پر جو آدمی تھا، اس سے کہا کہ ان مولانا کو بھی دوچپا تیاں اور دو ہڈیاں دے دیں۔ جب مولانا صاحب نے سنا کہ دوچپا تیاں اور دو ہڈیاں تو بڑے پریشان ہوئے مگر اللہ کی شان جب کھانے بیٹھے تو کہتے ہیں کہ میں کھا کھانے کے تھک گیا چپا تی ختم ہوتی تھی، نہ سالن ختم ہوتا تھا، حتیٰ کہ میں نے بچا دیا اور حضرت سے معافی مانگی۔ اور حضرت سے کہا کہ حضرت! اب مجھے آپ بیعت فرمائیں۔ تو وہ تو اصل میں بزرگوں کی دعا تھی۔ بتانا یہ تھا کہ اگر عبادت کرنے والا بندہ ہو تو اگر وہ زیادہ بھی کھائے تو کوئی ایسی بات نہیں۔

ہم کتنا کھائیں؟

ہم جیسے لوگوں کے لیے یہ ہے کہ اتنا کھائیں جس سے کمر سیدھی رہے۔ کیونکہ بالکل نہیں کھائیں گے تو پھر روٹی تو نہیں کھائیں گے اس کی جگہ پھر ہم گولیاں کھائیں گے، بیمار ہوئے پڑے ہوں گے۔ اس لیے آج کے زمانے میں بھوک کے وہ مجاہدے نہیں ہیں کہ اتنا کھائے کہ ضرورت کے مطابق پورا ہو جائے اور اس کے بعد اپنا وقت اللہ تعالیٰ کی عبادت میں گزار دے۔

چو تھا زہر

فضول المخالفات

چو تھی چیز جو انسان کے قلب پر اثر انداز ہوتی ہے وہ ہے:

فضول المخالفات

”فضول میں جوں“

لوگوں کے ساتھ کثرت اختلاط۔ اگر دین کی خاطر لوگوں سے منا ہو تو یہ نیکی اور عبادت ہے اور اگر دوستی یا ری گپ شپ کے لیے ملنا ہو تو یہ چیز انسان کے لیے مضر ہوتی ہے۔ اس کی بزرگوں نے چار کیمیگر یونیورسٹی ہنائی ہیں۔

(۱) غذا کی مانند مجالس:

وہ فرماتے ہیں کہ کچھ مجالسیں تو انسان کے لیے غذا کی مانند ہیں۔ جیسے غذا کھانے سے انسان کو زندگی ملتی ہے نہیں کھانے گا تو مر جائے گا، ایسے ہی کچھ ایسی مجالس ہوتی ہیں جن میں بیٹھنے سے انسان کو روحانی زندگی ملتی ہے اور یہ لازمی ہوتی ہیں۔ یہ ہوتی ہیں علماء اور صلحاء کی مجالس۔ نبی ﷺ نے فرمایا:

عَلَيْكُمْ بِمَجَالِسِ الْعُلَمَاءِ وَسَمَاعِ كَلَامِ الْحُكَمَاءِ

”تم پر علماء کی مجالس میں بیٹھنا اور حکماء کی باتوں کو سننا لازم ہے“

تو ان مجالس میں بیٹھنا انسان پر لازم ہوتا ہے، جیسے روٹی کھانے سے جسم کو زندگی ملی، ایسے ہی ان اللہ والوں کی باتوں سے انسان کی روح کو زندگی ملی۔ تو اس کا درجہ غذا کی مانند ہے۔ ان اکابر کی مجالس دوا، اور ان کی نظر شفا ہے۔



نامی گرامی ڈاکو اللہ کا ولی کیسے بننا؟

چنانچہ کتنے واقعات ایسے ہیں کہ اللہ والوں کی تھوڑی دیر کی محفل ملی اور ساتھ ہی زندگی بدل گئی۔

جنید بغدادی حَفَظَ اللَّهُ عَنْهُ کے زمانے میں ایک ڈاکو تھا، وہ چھوٹی عمر میں تھا کہ کسی بات میں اس کے والد نے اس کو بہت مارا اور گھر سے نکل گیا اور آوارہ بن گیا۔ اس قسم کے لڑکے جو بے گھر ہو جاتے ہیں تو یہ پھر بری سوسائٹی میں پڑ کر بڑے بدمعاش بن جاتے ہیں۔ اب چونکہ اس کا کوئی سہارا نہیں تھا، بھوکا تھا، کھانا نہیں تھا، اس نے کسی کی کوئی چھوٹی سے چیز چراہی اور پکڑا گیا تو انہوں نے پولیس کے حوالے کر دیا۔ پولیس والوں نے اس کو اتنا مارا کہ اس کے اندر انتقامی جذبہ پیدا ہو گیا۔ حالانکہ وہاں جاتا تو بندہ اصلاح کے لیے لیکن کئی مرتبہ اصلاح کی بجائے الملاس کو اور بڑا بدمعاش بنادیتے ہیں۔ تو جب انہوں نے اس کو بہت مارا تو ضد میں آکر کہنے لگا: اچھا پہلے میں نے چھوٹی چوری کی تھی اب میں بڑی چوری کروں گا۔ چنانچہ جب یہ باہر نکلا تو اس نے باقاعدہ چوری کرنے کو اپنا پروفیشنل بنا لیا۔ کیونکہ جوان تھا لہذا اس کو اس طرح کے لوگ بھی مل گئے، اس پورے گینگ میں یہ سب سے زیادہ تیز طرار تھا۔ حتیٰ کہ یہ اتنا بڑا ڈاکوبن گیا کہ پورے علاقے کے لوگ اس کا نام سن کے ڈرتے تھے، ماں میں اپنے بچوں کو اس کا نام لے کر ڈرایا کرتی تھیں۔

خیر بہت عرصہ یہ ڈاکے مارتارہا، تابونہیں آتا تھا، چھپ جاتا تھا۔ ایک ایسا موقع آیا کہ یہ پکڑا گیا کیونکہ چوری کی تھی، قاضی کی عدالت میں آیا تو قاضی نے اس کا ہاتھ کاٹنے کا کہہ دیا، چنانچہ ہاتھ کٹ گیا اور اس کو کچھ جیل میں بھی رہنا پڑا۔ آٹھ دس سال کے قریب تو یہ جیل میں رہا مگر اس کے اندر سے وہ ڈاکہ مارنے سے نفرت نہ پیدا

ہوئی۔ دس سال کے بعد ابن ثابت جبل سے نکلا پہلے کی نسبت کمزور ہو گیا تھا، کہنے لگا نہیں، اب میں باہر آگیا ہوں، آج رات کہیں نہ کہیں ڈاکہ ماروں گا، دس سال کے بعد بھی یہ کہہ رہا ہے۔ چنانچہ بغداد کے قریب کرخ ایک چھوٹی سی بستی تھی، یہ وہاں چلا گیا۔ اللہ تعالیٰ کی شان دیکھیں کہ اس کو ایک بڑے دروازے والا گھر نظر آیا، دیوار کے اوپر سے اندر گیا تو اس نے دیکھا کہ وہاں تو کپڑا ہی کپڑا پڑا ہوا ہے، لگتا تھا کہ کوئی کپڑے کا تاجر ہے۔ اب اس کا ہاتھ ایک اور کپڑے بہت سارے تھے، اس کا جی چاہے کہ سب اٹھاؤں اور لے جاؤں مگر اٹھا ہی نہیں سکتا تھا۔ اب حیران ہے سوچ رہا ہے کہ کیا کروں؟ تو اتنی دیر میں ایک آدمی موم ہتی لیے وہیں آگیا تو یہ ذرا گھبرا یا۔ جب یہ گھبرا یا وہ تو اس کو کہتا ہے کہ گھبراو نہیں میں تمہارا ساتھی ہوں، تو یہ ذرا ہمت میں آگیا کہتا ہے کہ اگر تم میرے ساتھی ہو تو میں پہلے آیا ہوں، حق میرا بنتا ہے، اس نے کہا کہ ٹھیک ہے کہنے لگا کہ یہاں سے سیلیکشن میں کرتا ہوں اور تم گھڑی بندھواد، بھری ہونے میں تھوڑا وقت ہے اور جلدی ہم یہاں سے جائیں۔ اس نے کہا: ٹھیک! اب اس بندے نے اس کے کہنے کے مطابق وہ کپڑے جو تھے عیحدہ کیے، ایک چھوٹی گھڑی بنائی اور ایک بڑی گھڑی بنائی اور اس کو کہا کہ آپ کیونکہ ایک ہاتھ سے اٹھائیں گے تو آپ یہ چھوٹی گھڑی اٹھا لیں اور بڑی گھڑی میں اٹھاتا ہوں لیکن میں پہنچا آپ کی جگہ پر دوں گا۔ اس نے کہا کہ ہاں بالکل ٹھیک مگر ابن ثابت کو ڈر ہوا کہ کہیں یہ میرے پیچھے لے کر سلپ ہی نہ ہو جائے، مجھے ہی نہ ہاتھ دکھا جائے تو اس نے کہا: اچھا پھر تم میرے آگے آگے چلو۔ اب اس بندے نے اتنی بڑی گھڑی سر پر رکھی اور آگے آگے، یہ تو ہلکا تھا یہ اس کو کہہ رہا ہے کہ جلدی چلو جلدی چلو وہ چل تو رہا ہے مگر کچھ دور چل کر تھک گیا وزن جوز یادہ تھا۔ ابھی یہ اس کو گالیاں بھی نکال رہا ہے

کہ صحیح ہو جائے گی فاصلہ بہت ہے جلدی کر جتی کہ ایک جگہ اس کو اتنا غصہ آیا کہ اس نے پیچھے سے اس کی کمر میں ایک لات ماری۔ اب سر پر بوجھ ہوا اور پیچھے سے لات پڑے تو وہ تو منہ کے بل گرا اور اٹھ کر کہنے لگا کہ آپ مجھ پر ناراض نہ ہوں میں کوشش تو کر رہا ہوں مگر بوجھ اتنا زیادہ ہے کہ مجھ سے اٹھایا نہیں جا رہا۔ اس نے کہا: جلدی کرو۔ اس نے پھر اپنے سر پر گھڑی رکھی اور ذرا اور تیز پسینے میں شرابور ہانپتا کانپتا اس گھر تک پہنچ گیا، جہاں انہیں ثبات نے جانا تھا۔ اور اس نے وہ پہنچائی اور پہنچا کے اس نے کہا بھائی اب صحیح کا وقت ہو گیا، اب مجھے آپ اجازت دیں اب کل ملاقات ہو گی۔ اس نے کہا کہ ہاں میں عصر کے وقت میں کل نئی تجویز بناؤں گا تم مجھے ملنا آ کر اور پھر ہم مل کر جائیں گے مشن پر، وہ بندہ چلا گیا۔

اگلے دن انہیں ثبات کے دل میں خیال آیا کہ کل جس مکان میں ہم نے ڈاکہ مارا مال تو بہت پڑا تھا، پتہ کروں کہ کسی کو پتہ بھی چلا یا نہیں، اگر نہیں چلا تو آج اور اٹھا کے لے آئیں گے۔ تو ظہر کے بعد انہیں ثبات وہاں پہنچا تو دیکھا کہ لوگ آرہے ہیں اور اس گھر میں جا رہے ہیں، ایک کو دیکھا، دوسرا کو دیکھا، تیسرا کو دیکھا، جیران ہوا، پوچھا کہ کیوں جا رہے ہو؟ بھائی کپڑے کے خریدار ہو؟ انہوں نے کہا کہ نہیں یہ ہمارے شیخ کا گھر ہے، کون نے شیخ کا گھر؟ جی جنید بغدادی کا گھر ہے۔ اس نے جنید بغدادی رحمۃ اللہ علیہ کا نام تو سنا ہوا تھا۔ تو انہیں ثبات کے دل میں خیال آیا کہ میں دیکھوں تو صحیح کہ جنید بغدادی کون ہیں؟ اب یہ بھی دوچار بندوں کے پیچھے ہو کر تو اندر چلا گیا۔ اللہ کی شان کیا دیکھا کہ مریدوں کا مجمع لگا ہوا ہے اور جس بندے نے رات اس کو گھڑی پہنچائی تھی، وہ جنید بغدادی سامنے بیٹھا ان کو نصیحت کر رہا تھا۔ وہ جیران ہو گیا کہ اتنے بڑے شیخ جنید بغدادی رحمۃ اللہ علیہ اور انہوں نے رات میری گھڑی پہنچائی اور

گھر بھی انہیں کا، اب جنید بغدادی رحمۃ اللہ علیہ نے اس کو پہچان لیا۔ خیر مجلس ختم ہو گئی، سب لوگ اپنے گھروں کو چلے گئے تو جنید بغدادی رحمۃ اللہ علیہ اور وہ رہ گئے تو یہ ان سے پوچھتا ہے کہ جی آپ تو شیخ تھے رات میرے شاگرد بن گئے؟ تو فرمانے لگے کہ میں نے تجھے پہچان لیا تھا کہ تو این ثابتات ہے میں نے دیکھا کہ تمہارا ایک ہاتھ ہے اور تم مال لے جانا چاہتے ہو تو میں نے سوچا کہ تمہیں ضرورت ہے اور تم لے جانے کی طاقت نہیں رکھتے تو چلو میں ہی تمہارے گھر پہنچا دوں۔ جنید بغدادی رحمۃ اللہ علیہ نے یہ الفاظ اتنے خلوص سے کہے کہ این ثابتات کے دل کی دنیا بدل گئی۔ کہنے لگا کہ میں نے تو ایک انسانوں کا طبقہ دیکھا تھا، پولیس والوں کو جنہوں نے مجھے اتنا مارا، اتنا مارا، اتنی مجھ سے زیادتی کی کہ مجھے ڈاکو بنادیا، میں نے ایسے انسان تو نہیں دیکھے جو اتنے خیرخواہ ہوتے ہیں۔ کہنے لگا کہ میں آج یہاں سے ایسے نہیں جانا چاہتا، میں سیکھنا چاہتا ہوں زندگی کو، چنانچہ اب این ثابتات ان سے بیعت ہوا اور پکی توبہ کر لی۔ ساری دنیا کی سزا میں جو بارہ سال کے قریب اسے ملتی رہیں، جس ڈاکو سے توبہ نہ کرواسکیں، حضرت جنید بغدادی رحمۃ اللہ علیہ کی محبت اور دل کے خلوص نے ایک رات میں اس دل کو جیت لیا۔ چنانچہ بیعت ہو گیا، حضرت کی خدمت میں آثار ہاتھوڑے عرصے کے بعد حضرت جنید بغدادی رحمۃ اللہ علیہ سے نسبت پائی اور ان کے خلفا میں سے ہوا۔

یہ اب این ثابتات ہے جس کے بارے میں امام احمد بن حنبل رحمۃ اللہ علیہ فرماتے ہیں کہ جب مسئلہ خلق قرآن پیش ہوا تو اس وقت اتنا زیادہ میرے اوپر پریشر تھا کہ ایک دن میرے دل میں خیال آیا کہ احمد بن حنبل! شریعت نے جان بچانے کے لیے حیلہ کرنے کی اجازت دی ہے، امام محمد رحمۃ اللہ علیہ نے کتاب الحیل لکھی ہے کہ حیلہ ایسی صورت میں بندہ کیسے کر سکتا ہے تو میں بھی اپنی جان بچانے کے لیے کوئی حیلہ کیوں نہ کروں؟

فرماتے ہیں کہ میرے ذہن میں یہ سوچ آئی اور میں اپنے گھر سے باہر نکلا تو مجھے ایک بندہ ملا جس کا ہاتھ کٹا ہوا تھا اور میرے قریب آ کر مجھے کہنے لگا: احمد بن حنبل! میں مشہور اور بدنام زمانہ ڈاکوں رہا ہوں اور ان پولیس والوں کے درمیان مجھے چوری سے نہیں روک سکے، کہیں ان دروں کے ڈر سے حق سے پیچھے نہ ہٹ جانا۔ کہتے ہیں: وہ بات کر کے چلا گیا لیکن میرے دل کو ایک نئی زندگی دے گیا، میں نے یہ فیصلہ کیا کہ اب اگر مجھے جان سے بھی مار دیا جائے تو میں حق کی بات کروں گا۔ اس کے بعد امام احمد بن حنبل عَلَيْهِ السَّلَامُ کے ساتھ وہ واقعہ پیش آیا کہ ان کو درمیان لے گئے تھے۔ اور جب بعد میں اللہ نے ان کو صحت دے دی تو پھر ابن ثابت کا نام لے کر فرمایا کرتے تھے کہ میں اس محسن کا احسان اپنی زندگی میں کبھی نہیں بھول سکتا۔

تو یہ اللہ والوں کی ایسی مجالس ہوتی ہیں کہ ایسے ایسے بدنام زمانہ ڈاکو بھی ان کی صحبت میں آ کر پھر وقت کے اولیا بن جاتے ہیں۔ اس لیے یہ صحبتیں انسان کے لیے غذا کی مانند ہیں۔

(۲) دوا کی مانند مجالس:

کچھ صحبتیں انسان کے لیے دوا کی مانند ہیں، دوا کا مطلب کہ اس کے بغیر انسان کو آرام نہیں آتا۔ مثال کے طور پر کاروباری میل میلا پ، یہ کاروباری انداز سے مانا، یہ دوا ہے کیونکہ رزق حلال نہیں ہو گا تو گھر کی گاڑی نہیں چلے گی۔ اسی طرح اپنے بیوی بچوں سے ملنا یہ بھی دوا ہے، اگر نہیں ملیں گے تو ہمارے اندر کی یہ جو ضرورتیں ہیں، جذبات کی خواہشات کی یہ کیسے پوری ہوں گی؟ تو گھر والوں سے میل ملا پ رکھنا، بچوں سے میل ملا پ کاروباری میل ملا پ رکھنا یہ ساری دوا کی مخلفیں ہیں۔

(۳) داء کی مانند مجالس:

ایک تیسری محفل ہے جس کو داء کی محفل کہتے ہیں۔ داء کا مطلب ہے بیماری کہ وہ مغلیں بیماری کا ذریعہ بنتی ہیں۔ محفل ہوتی ہے اہل دنیا کی صحبت، جو دین سے ایک طرف دنیا سمیئنے میں لگے ہوئے ہوں، ان اہل دنیا کی صحبت انسان کے لیے داء کی مانند ہوتی ہے، بیماری کی مانند ہوتی ہے، یہاں سے بیماری بندے کو بھی لگ جاتی ہے۔ ہم نے دیکھا کہ کمپیوٹر والے کے ساتھ ایک دو مہینے آنے جانے کا تعلق رکھیں تو بیٹھا کہہ رہا ہوتا ہے کہ جی میں بھی کمپیوٹر کا اردو بار کرنا چاہتا ہوں۔ صحبت کا اثر ہو جاتا ہے۔

(۴) زہر کی مانند مجالس:

اور ایک چوتھی محفل ہوتی اس کے بارے میں فرمایا کہ وہ انسان کے لیے زہر کی مانند ہے یہ مجلس کون سی ہے ”ناجنس کی صحبت“ ناجنس کہتے ہیں کہ فاسق فاجر بندہ جو دین کے اوپر نہ چلتا ہو۔ اس کے ساتھ میں جول رکھنا اور اس کی باتوں کا اثر لینا، اس کو ناجنس کہا گیا۔ ایک ہے دعوت کی نیت سے ملنا، وہ تو ہر بندے سے ملنا چاہیے چاہے فاسق ہو یا کافر، کوئی بھی ہوداعی بن کے انسان دنیا کے ہر بندے سے مل سکتا ہے۔ لیکن مدعوبن کر ملنا اس کو منع کیا ہے، کیونکہ ایسی دوستی ہے تو کچھ عرصے کے بعد وہ اپنا فتن و نجور اس بندے کے اندر ڈالے گا۔ عام طور پر ہم نے اپنے نوجوانوں کو دیکھا کہ اچھا بھلا بچہ سکول میں چند برے بچوں کی صحبت اختیار کرتا ہے اور تھوڑے دنوں کے بعد انہی کا رنگ اختیار کر لیتا ہے۔ مجلس انسان کے لیے زہر کی مانند ہوتی ہے۔ اسی لیے ناجنس کی صحبت انسان کے لیے زہر کی مانند ہے۔

دومجالس کو اختیار کریں، دو کوترک کریں:

چنانچہ دومجالس ہیں جو انسان اختیار کرے، ایک اللہ والوں کی مجلس، علام صالح نیک دین داروں کی مجلس کہ وہ انسان کے لیے غذا ہوتی ہے اور ایک اہل خانہ اور کاروباری تعلق والوں کی محفل اس لیے کہ وہ انسان کے لیے دوا ہوتی ہے۔ اور باقی چیزوں سے انسان بچے۔ اگر ملنا ہو تو دین کی دعوت کی نسبت سے ملے ورنہ پرے رہے، اس لیے بسا اوقات ہم نے دیکھا کہ برے ساتھی کا ایک فقرہ دوسرے بندے کو بہت بڑی خیر سے محروم کا سبب بن جاتا ہے۔

نال کسنگی سنگ نہ کریے:

ہمارے ہاں ایک بزرگ گزرے ہیں۔ حضرت باہو رض انہوں نے پنجابی میں اشعار کہے ہیں، مجھے پکا پتہ ہے کہ آپ کو سمجھ تو نہیں آئے گی لیکن میں سناؤں گا ضرور، اس لیے کہ برکت ہوتی ہے۔ آپ شروع میں نہیں سمجھیں گے کہ یہ عاجز اس کا ترجمہ کر کے سمجھا دے گا، مگر اللہ والوں کا کلام برکت والا کلام ہے، اس کلام کو سننے سے بھی برکت نصیب ہوتی ہے۔ ان کے اشعار جتنے بھی ہیں ہر شعر کے آخر میں ”ہو“ کا الفاظ آتا ہے، فرماتے ہیں:

نال کسنگی سنگ نہ کریے تے کڑنوں لاج نہ لائیے ہو

” تو فرماتے ہیں کہ برے دوست سے ہم دوستی نہ کریں اور اپنے بڑوں کو دھبہ نہ لگائیں۔“

کوڑے کھوکھی مٹھے نہ ہوندے بھاویں لکھ مناں گڑ پائیے ہو

” اور کڑوے کنوئیں کبھی مٹھے نہیں ہوتے چاہے ان میں لاکھ من گڑ ڈال

دیں۔“

جو کڑوا کنوں ہے وہ کڑوا ہی رہے گا، لاکھ من گڑ ڈالنے سے بھی اس کی کڑواہٹ ختم نہیں ہوتی۔

کانوں دے پتھنس نہ بندے بھاویں موتی چوغ چگائیے ہو
”اور کوئے کا بچہ کبھی ہنس نہیں بن سکتا چاہے اسے تم موتیوں کی غذا کھلاتے رہو۔“

اب کوئے کے بچے کو موتی کھلانے شروع کر دیں تو وہ ہنس تو نہیں بن جائے گا کواہی رہے گا۔

سپاں دے پتکدی مترنہ ہوندے بھانویں چلیاں دودھ پلایے ہو
”اور سانپ کے بچے کبھی وفادار نہیں ہوتے چاہے تم اپنے چلو (مشی) میں دودھ پلاتے پھرو۔“

جب ذرا بڑا ہوا تو وہ تمہیں ضرور ڈسے گا، ہے جو سانپ کا بچہ۔
تنبے کدی تربوز نہ ہوندے بھانویں توڑ کے لے جائیے ہو
تنبہ کہتے ہیں ”حظل“ کو یہ ایک پھل ہوتا ہے جو انہائی کڑوا ہوتا ہے، ظاہری شکل تربوز کی سی ہوتی ہے اور اتنا سا ہوتا ہے اگر صحیح کے وقت بندہ اس کو زبان پر لگا لے تو شام تک اس کی کڑواٹ ختم نہیں ہوتی۔ حدیث پاک میں بھی حظل کا تذکرہ آیا ہے۔ فرماتے ہیں کہ جو ہو ہی ایسا کڑوا پھل اس پھل کو تم کئے ہی کیوں نہ لے کر چلے جاؤ، یہ پھل کبھی تربوز بن ہی نہیں سکتا۔ تو وہ فرماتے ہیں کہ ناجنس کچھ ایسے شفیق قسم کے لوگ ہوتے ہیں کہ تنبے کی مانند تم انہیں کئے بھی لے جاؤ تو تربوز وہاں بھی نہیں بن جائیں گے۔

اللہ تعالیٰ ہمیں بری صحبت سے بچنے کی توفیق عطا فرمائے اور نیک صحبت میں پوری زندگی گزارنے کی توفیق عطا فرمائے۔

وَأَخِرُّ دُعَوْنَا أَنِ الْحَمْدُ لِلَّهِ رَبِّ الْعَالَمِينَ



﴿مناجات﴾

ہوا و حرص والا دل بدل دے
میرا غفلت میں ڈوبا دل بدل دے
بدل دے دل کی دنیا دل بدل دے
خدا یا فضل فرمادل بدل دے
رہوں بیٹھا میں اپنا سر جھکا کر
سرور ایسا عطا کر دل بدل دے
گنہگاری میں کب تک عمر کاٹوں
بدل دے میرا رستہ دل بدل دے
سنوں میں نام تیرا دھڑکوں میں
مزہ آجائے مولا دل بدل دے

سہل فرما مسلسل یاد اپنی
 خدا یا رحم فرما دل بدل دے
 یہ کیا دل ہے سینے میں الہی
 جو زندہ بھی ہے مردہ دل بدل دے
 تیرا ہو جاؤں اتنی آرزو ہے
 بس اتنی ہے تمنا دل بدل دے
 پڑا ہوں تیرے در پر دل شکستہ
 رہوں کیوں دل شکستہ دل بدل دے
 کروں قربان اپنی ساری خوشیاں
 تو اپنا غم عطا کر دل بدل دے
 جو ہو دیدار تیرا روز محشر
 تو دیکھے مسکرا کر دل بدل دے
 رہوں میں سر بسجھہ تیرے در پر
 خشوع ایسا عطا کر دل بدل دے
 ہٹالوں آنکھ اپنی ماسوا سے
 جیوں میں تیری خاطر دل بدل دے
 میری فریاد سن لے میرے مولیٰ
 بنالے اپنا بندہ دل بدل دے



﴿يَوْمَ لَا يُنْفَعُ مَالٌ وَّ لَا بَنُونَ ۝ إِلَّا مَنْ آتَى اللَّهُ
بِقَلْبٍ سَلِيمٍ ۝﴾ (الشّرّا: ٨٨، ٨٩)

قلب سليم

بيان: محبوب العلماء أصلحاء، زبدة السالكين، سراج العارفين
حضرت مولانا پیر رضا الفقار احمد نقشبندی مجددی دامت برکاتہم
تاریخ: 8 نومبر 2004ء 25 شعب رمضان 1425ھ
مقام: نور مسجد لوسا کازیمیا (افریقہ)
موقع: خصوصی مجالس برائے اعتکاف

اقتباس

جسموں کو غذا کی ضرورت ہوتی ہے، انسان کے دل کو انوار و برکات کی ضرورت ہوتی ہے۔ جس طرح مردہ زمین کے اوپر بارش آجائے تو زندہ ہو جاتی ہے اسی طرح جب مردہ دلوں کے اوپر انوار و برکات کی بارش آتی ہے تو وہ بھی زندہ ہو جاتے ہیں۔ خوف خدا آجاتا ہے، ان میں خیثت اللہ آجاتی ہے، ان میں محبتِ الہی آجاتی ہے، ان میں نیکی کا شوق پیدا ہو جاتا ہے۔ یہ چیزیں اس دل کو زندہ کر دیتی ہیں۔

(حضرت مولانا پیر ذوالفقار احمد نقشبندی مجددی مظلہ)

قلب سلیم

الْحَمْدُ لِلّٰهِ وَكَفٰى وَسَلَامٌ عَلٰى عِبَادِهِ الَّذِينَ اصْطَفَى امَّا بَعْدُ:
فَاعُوذُ بِاللّٰهِ مِنَ الشَّيْطٰنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
﴿يَوْمَ لَا يَنْفَعُ مَالٌ وَلَا بُنُونٌ ۝ إِلَّا مَنْ أتَى اللّٰهُ بِقُلْبٍ سَلِيمٍ ۝﴾
وَقَالَ رَسُولُ اللّٰهِ صَلَّى اللّٰهُ عَلَيْهِ وَسَلَّمَ

((إِنَّ اللّٰهَ لَا يَنْظُرُ إِلٰى صُورٍ كُمْ وَلَا إِلٰى أُمُوَالٍ كُمْ وَلَكِنْ يَنْظُرُ إِلٰى
قُلُوبٍ كُمْ وَأَعْمَالٍ كُمْ)) (صحیح مسلم: رقم ٢٦٥)

سُبْحَانَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰى الْمُرْسَلِينَ ۝ وَالْحَمْدُ
لِلّٰهِ رَبِّ الْعَلَمِينَ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أَلِّي سَيِّدِنَا مُحَمَّدٍ وَبَارِكْ وَسِّلِّمْ

آج کا عنوان:

وہ اسباب جن سے انسان کا دل مریض بنتا ہے ان کے بارے میں کل سیر حاصل گئنگو ہوئی آج کی محفل میں ان اسباب کے متعلق گئنگو ہوگی جو انسان کے دل کی زندگی کا سبب بنتے ہیں۔ جن اعمال کی وجہ سے مردہ دل زندہ ہوتے ہیں، یہاں دل صحت مند ہوتے ہیں، قلب سقیم قلب سلیم بن جاتے ہیں۔ جن سے انسان کے سینے میں قلب میت کی بجائے قلب حی (زندہ دل) بن جاتے ہیں۔

جسم کی غذا اور قلب کی غذا:

جس طرح ہمارے جسموں کو زندہ رہنے کے لیے غذا کی ضرورت ہے، اسی طرح

ہمارے دلوں کو زندہ رہنے کے لیے انوار کی ضرورت ہے،۔

چنانچہ ارشاد فرمایا:

**تَحْتَاجُ قُلُوبُ إِلَى أَقْوَاتِ حَامِلِ الطَّعَامِ كَمَا يَحْتَاجُ الْأَجْسَامُ
إِلَى أَقْوَاتِ حَامِلِ الطَّعَامِ**

کہ دل اصل میں غذا کے اسی طرح محتاج ہوتے ہیں جس طرح کہ انسانوں
کے جسم اپنی جسم کی زندگی کے لیے خوراک کے محتاج ہوتے ہیں۔

تو جسموں کو غذا کی ضرورت ہوتی ہے، انسان کے دل کو انوار و برکات کی
ضرورت ہوتی ہے۔ جس طرح مردہ زمین کے اوپر بارش آجائے تو زندہ ہو جاتی ہے
اسی طرح جب مردہ دلوں کے اوپر انوار و برکات کی بارش آتی ہے تو وہ بھی زندہ ہو
جاتے ہیں۔ خوف خدا آ جاتا ہے، ان میں خیثت الہی آ جاتی ہے، ان میں محبت الہی
آ جاتی ہے، ان میں نیکی کا شوق پیدا ہو جاتا ہے۔ یہ چیزیں اس دل کو زندہ کر دیتی
ہیں۔

چنانچہ انسان جس طرح کھانے پینے کا محتاج ہے اسی طرح وہ عبادت کا بھی محتاج
ہے۔ جیسے کھانا پینا ہماری ضرورت ہے اسی طرح عبادت بھی ہماری ضرورت ہے۔
کھانا پینا بند ہو جائے گا تو جسمانی موت آ جائے گی، اگر عبادت چھوڑ دیں گے تو
روحانی موت آ جائے گی۔

جسم کے مزے اور دل کے مزے:

اگر جسمانی صحت ہو تو انسان کو دنیا میں مزے ملے ہیں، جس بندے کی اچھی
صحت ہوگی، کھانے پینے کے بھی مزے، ملنے جلنے کے بھی مزے، بھاگ دوڑ کے بھی
مزے۔ تو جس طرح دنیا کے مزے جسمانی صحت کے ساتھ وابستہ ہیں، اسی طرح



عبادت کے مزے روحانی صحت کے ساتھ وابستہ ہیں۔ ایک آدمی اگر بیمار ہو تو کھانا بھی انجوائے نہیں کر سکتا، آپ اسے کہیں کہ کھائے وہ کہے گا میرا جی نہیں چاہتا۔ کئی مرتبہ آپ اسے پانی دیں تو پانی اسے کڑوا لگتا ہے۔ منہ کا ذائقہ بدل جاتا ہے، تو چیزیں کڑوی محسوس ہوتی ہیں، ذائقہ اچھا نہیں لگتا، بیمار جو ہوا۔ تو جسم بیمار ہو تو جسمانی مزدوں سے انسان محروم ہو جاتا ہے، جب دل بیمار ہو تو انسان روحانی مزدوں سے محروم ہو جاتا ہے۔ ہم جو کہتے ہیں ناحلاوت ایمان، عبادت کی لذت، سجدے کا سرور، ان سب نعمتوں کا تعلق انسان کے دل کے ساتھ ہے، جب دل بن جاتا ہے تو ہر چیز کے مزے محسوس ہوتے ہیں۔ آپ دیکھیں! دسترخوان پر آپ کو سالن کا مزہ اور آئے گا، پلاو کا مزہ اور آئے گا آشکریم کا مزہ اور آئے گا اور اگر گیم میٹ پکا ہوا ہے تو اس کے سیلکس کھانے کا مزہ اور آئے گا، کڑھی کچھڑی کھانے کا مزہ اور آئے گا۔ کھانے کا ایک ہی دسترخوان ہے مگر ہر کھانے کے مزے جدا جدا ہیں اور صحت مند آدمی ان مزدوں کو محسوس کر سکتا ہے۔

بالکل اسی طرح جب دل صحت مند ہوتا ہے اور زندہ ہوتا ہے تو انسان مختلف اعمال کے مزدوں کو محسوس کرتا ہے۔ پھر ذکر کا مزہ اور ہوتا ہے، تلاوت قرآن کا مزہ اور ہوتا ہے، نماز کا مزہ کچھ اور ہوتا ہے، سچ بولنے کا مزہ کچھ اور ہوتا ہے، رات کے آخری پھر میں اپنے گناہوں کو یاد کر کے روئے کا مزہ کچھ اور ہوتا ہے۔

جسم کی موت اور دل کی موت:

جسمانی موت انسان کو دنیا سے جدا کر دیتی ہے، دل کی موت یا روحانی موت انسان کو اپنے پروردگار سے جدا کر دیتی ہے۔ اس لیے روحانی موت بہت زیادہ نقصان دہ ہے۔

ایک بزرگ فرماتے تھے:
 یا عَجَبًا! الْنَّاسُ يَكُونُونَ عَلَى مَنْ مَاتَ جَسَدُهُ
 ”لوگ روتے ہیں اس پر جس کا جسم مر جائے“
 وَلَا يَكُونُونَ عَلَى مَنْ مَاتَ قَلْبُهُ وَهُوَ آشَدُ
 ”اور نہیں روتے اس پر جس کا دل مر جائے حالانکہ دل کی موت زیادہ بڑی
 موت ہوتی ہے“


تو کسی کا جسم مر جائے تو اتنا روتے ہیں اور کسی کا دل مر جائے تو کچھ افسوس نہیں

ہوتا۔

دل کی شفا اور زندگی کے اسباب:

اب یہ مردہ دل زندہ کیسے ہوگا؟ سیاہ دل نورانی کیسے ہوگا؟ یہاں دل صحت مند
 کیسے ہو؟ ہر بندے کی یہ خواہش ہے کہ مجھے معلوم ہونا چاہیے کہ میں اپنے دل کی شفا
 کے لیے کیا کر سکتا ہوں؟ ہمارے مشائخ نے اس کے اسباب لکھیں ہیں۔ جو آج کی
 محفل میں بیان کیے جائیں گے۔

پہلا سبب



فرمایا کہ سب سے پہلا سبب جو انسان کے دل زندہ ہونے کا سبب بنتا ہے وہ

ہے:

ذِكْرُ اللَّهِ

اللہ تعالیٰ کی یاد

یہ ذکر کا لفظ کافی و سچ لفظ ہے اور کئی معنوں میں استعمال ہوا ہے۔ مثلاً:

اللہ تعالیٰ کی یاد کے لیے بھی استعمال ہوا۔

(فَذَكْرُوْنِي أَذْكُرْ كُمْ) (ابقرۃ: ۱۵۲)

”تم مجھے یاد کرو میں تمہیں یاد کروں گا“

قرآن مجید کے لیے بھی استعمال ہوا:

(إِنَّا نَعْنُ نَزَّلْنَا إِنَّا نَعْنُ نَزَّلْنَا الِّذِي كُرَّ وَإِنَّا لَهُ لَحَافِظُونَ) (آل جمر: ۹)

”ہم نے ہی اس نصیحت نامے کو نازل کیا اور اس کی حفاظت کے بھی ہم ہی ذمہ دار ہیں“

قیامت کے بارے میں بھی ذکر کا لفظ استعمال ہوا۔

لیکن ہم جس ذکر کا تذکرہ کر رہے ہیں اس ذکر سے مراد اللہ تعالیٰ کی یاد ہے۔ تو اللہ تعالیٰ کی یاد کثرت کے ساتھ کریں، لیئے بیٹھے چلتے پھرتے، اللہ رب العزت کو یاد کریں۔

لیئے بیٹھے چلتے پھرتے آٹھ پھر ہو اللہ اللہ اللہ اللہ
هر وقت انسان کا دل اللہ تعالیٰ کی یاد کے ساتھ وابستہ ہو، جیسے محبت کو ہر وقت
محبوب کا خیال دل میں ہوتا ہے، چوبیں گھنٹے ایک لمحے بھی وہ خیال اس کے دل سے
نہیں نکلتا، ایسے مومن کے دل سے کسی لمحے بھی اللہ رب العزت کا خیال دل سے نہیں
نکلتا۔

ذکر مومن کے لیے ایسے جیسے چھپلی کے لیے پانی:

چنانچہ ان سیرین حُفظہ اللہ نے ایک عجیب بات لکھی ہے، فرماتے ہیں:

اَكِّدُ كُرُّ لِلْقُلْبِ كَالْمَاءِ لِلسَّمَكِ

کہ دل کے لیے ذکر کی وہی کیفیت ہے جو مچھلی کے لیے پانی کی ہوا کرتی ہے۔

كَيْفَ يَكُونُ حَالُ السَّمَكِ إِذَا أُخْرِجَ مِنَ الْمَاءِ

”مچھلی کا کیا حال ہوتا ہے جب اسے پانی سے باہر نکلا جائے“

تو جس طرح پانی سے نکل کے مچھلی ترپتی ہے اسی طرح غفلت کے ماحول میں جا کے مومن کا دل بیزار ہوتا ہے، مصیبت ہوتی ہے اس کو ایسی محفل میں بیٹھ کر، ترپتا ہے اور وہاں سے وہ نکلتا ہے۔

ذکر کے فوائد:

چنانچہ ابن قیم رحمۃ اللہ علیہ نے ”الوابل الطیب“ میں ذکر کے نوے فائدے گنوائے

ہیں۔

○..... ان نوے فائدوں میں ایک فائدہ یہ بتایا:

قُوَّتُ الْقُلُوبِ يَا قُوَّتُ الْقُلُوبِ

دل کی طاقت برہتی ہے یا یہ کہ ذکر دل کی غذا ہوتا ہے۔

○..... اور دوسرا فائدہ: اس ذکر کی وجہ سے شیطان انسان سے دور بھاگتا ہے۔ جیسے

آپ لَا حَوْلَ وَلَا قُوَّةَ إِلَّا بِاللَّهِ پڑھیں تو شیطان کیسے انسان سے دور بھاگتا ہے؟

کسی جگہ پر اذان کہی جائے، حدیث پاک میں آتا ہے کہ شیطان اللہ اکبر کی آواز سن

کر بھاگتا ہے وہاں سے۔

○..... یہ ذکر اللہ رب العزت کی رضا کا سبب بنتا ہے۔ اللہ تعالیٰ ذکر کرنے والے

بندے سے خوش ہوتے ہیں کہ میرے بندے نے مجھے یاد کیا۔ آپ کو دوست کافون

آنے تو خوشی ہوتی ہے تاکہ میرے دوست نے مجھے یاد کیا، اسی طرح بندہ جب اپنے

پروردگار کو یاد کرتا ہے تو اللہ رب العزت کو بھی وہ بندہ پیار الگتا ہے کہ اس بندے نے مجھے یاد کیا۔

◦ ذکر غمتوں سے نجات دینتا ہے۔

بِرِّيْلُ الْهَمَّ وَالْغَمَّ مِنَ الْقُلُّ

”اس ذکر کی وجہ سے دل کے حم اور غم نکل جاتے ہیں۔“

ہم کہتے ہیں پریشانی کو غم اور پریشانی ذکر کی وجہ سے انسان کے دل سے نکل جاتے ہیں۔ اسی کو تو کسی نے کہا: —

نہ دنیا سے نہ دولت سے نہ گھر آباد کرنے سے
تلی دل کو ہوتی ہے خدا کو یاد کرنے سے

◦ اللہ تعالیٰ کو یاد کرنے سے دل کو سکون ملتا ہے اسی لیے قرآن مجید میں فرمایا گیا:

﴿الَاَبِدِنْ كِرِ اللَّهُ تَطْمِئِنُ الْقُلُوبُ﴾ (الرعد: ۲۸)

”جان لو اللہ تعالیٰ کی یاد کے ساتھ دلوں کا اطمینان وابستہ ہے۔“

◦ ذکر دل کی خوشی کا سبب ہے۔ فرماتے ہیں:

يَجِلِبُ لَهُ الْفُرُخَ

”ذکر کے کرنے سے انسان کو خوشی نصیب ہوتی ہے۔“

◦ چہرہ اور دل پر نور ہوتے ہیں۔

يُنُورُ الْقُلُبَ وَالْوَجْهَ

انسان کا دل اور اس کا چہرہ پر نور ہو جاتا ہے۔

آپ دیکھیں گے کہ جو کثرت سے ذکر کرنے والے لوگ ہوں گے ان کے چہرے منور ہو گے، ان کے چہروں پر ایک تازگی آ جاتی ہے۔ ہوتے تو وہ انسان ہیں

مگر جی چاہتا ہے کہ انسان ان کے چہروں کو دیکھتا ہی رہے۔ وجہ کیا ہوتی ہے کہ یہ لوگ تنہائیوں میں پیشہ کر خلوت میں پیشہ کر اتنا اللہ کو یاد کرتے ہیں، اللہ تعالیٰ اس عبادت کے نور کو جلوت میں ان کے چہروں پر سجادیتے ہیں۔ غافل بندے کے اور ذاکر بندے کے چہروں میں بہت زیادہ فرق ہوتا ہے۔

اس لیے آپ اللہ والوں کے چہروں کو دیکھیں تو طبیعت میں سکون آ جاتا ہے۔ اور یہ جو پاپ شار پھرتے ہیں، ہوا یاں اڑی ہوتی ہیں چہروں پر، کارٹوں بننے ہوتے ہیں، عجیب و غریب کپڑے پہننے ہوتے ہیں۔ اچھل کو در ہے ہوتے ہیں، ان کے چہروں پر اگر آپ دیکھیں تو آپ کو خزان کی افسردگی نظر آئے گی۔ اللہ والوں کے چہروں کو دیکھیں تو آپ کو بہار کی تازگی نظر آئے گی۔

◎.....اللہ کی محبت نصیب ہوتی ہے۔

يُورِّثُهُ مَحَبَّةَ اللَّهِ

ذکر کرنے سے انسان کو اللہ رب العزت کی محبت نصیب ہو جاتی ہے۔

ذکر سے ذات کی محبت بڑھتی ہے، اس کی مثال سنیں: ایک آدمی بیٹھا ہے اپنا کام کر رہا ہے، ساتھ دوالے نے آ کر اس کو آئسکریم کے بارے میں بتایا کہ اس فلیور کی آئسکریم تو کیا ہی مزے دار ہوتی ہے! تھوڑی دیراً گروہ تذکرہ کرے گا تو اس کے ذکر سے سننے والے بندے کے دل میں بھی خواہش ہو گی کہ اچھا بھی منگا و کھا لیتے ہیں۔ تو ذکر سے ذات کی محبت پیدا ہوتی ہے۔ اسی طرح جب انسان اللہ رب العزت کا ذکر کثرت سے کرتا رہتا ہے تو اس کے دل میں اللہ رب العزت کی محبت پیدا ہو جاتی ہے۔

◎.....ذکر کی کثرت سے انسان کے گناہ حل جاتے ہیں۔ کیونکہ قرآن مجید میں

۔۔۔

﴿إِنَّ الْحَسَنَاتِ يُذْهِبُنَّ السَّيِّئَاتِ﴾ (هود: ۱۱۲)

”میکیاں گناہوں کو منادی تی پیں۔“

تو ذکر کی برکت سے انسان کے دل سے گناہوں کی ظلمت منادی جاتی ہے۔

⦿..... یہ ذکر اتنا ہم ہے کہ اگر انسان با قاعدگی سے کرتا رہے تو اللہ تعالیٰ اس کو اپنے پسندیدہ بندوں میں شامل فرمائیتے ہیں۔

⦿..... ذاکر کی مثال اور غالباً کی مثال ایک حدیث پاک کے مطابق:

«كَمَثَلِ الْحَيِّ وَالْمَمِيتِ»

زندہ اور مردہ کی مانند ہے۔

ذکر کرنے والا زندہ اور ذکر نہ کرنے والا مردہ ہے۔

ذکر قلبی کیا ہے؟

ذکر زبان سے بھی ہو سکتا ہے اور دل سے بھی مگر زبان سے ذکر انسان ہر وقت نہیں کر سکتا، تھوڑی دیر کرے گا زبان تحک جائے گی۔ پھر زبان کو اور بھی کام ہوتے ہیں، مثلاً: کسی سے گفتگو کرتے ہوئے یہ گفتگو کرے یا ذکر کرے، کھانا کھاتے ہوئے یہ کھانا کھائے یا ذکر کرے۔ تو کتنے موقع ایسے ہیں کہ زبان دوسرا کام میں مشغول ہوتی ہے اور انسان ذکر نہیں کر سکتا۔ مگر ذکر قلبی ایسا ہے کہ ہر حال میں انسان ذکر قلبی کر سکتا ہے۔ حتیٰ کہ کھانا کھاتے ہوئے بھی دل اللہ کی طرف متوجہ ہوتا ہے، بات چیت کرتے ہوئے بھی دل اللہ کی طرف متوجہ ہوتا ہے۔ ہمارے مشائخ نے لکھا کہ بیوی کے ساتھ میل ملاپ کرتے ہوئے بھی دل اللہ کی طرف متوجہ ہوتا ہے، چلتے پھرتے لیٹے بیٹھے ہر وقت میں دل اللہ کی طرف متوجہ رہتا ہے۔ تو یہ چوبیس گھنٹے کا ذکر ہے، ہر

وقت انسان کا دل اللہ رب العزت کی طرف متوجہ ہو۔

دل کا ونڈوز پروگرام:

اور آج کے دور میں اس کو سمجھنا آسان ہے۔ دیکھیں ذرا توجہ فرمائیں! آج کل کمپیوٹر کا ایک پروگرام ہے جس کو کہتے ہیں ”ونڈوز“ لوگوں نے اپنے کمپیوٹر کے اندر اس کو ڈالا ہوتا ہے، اس پروگرام کی خوبی یہ ہے کہ یہ بہت سارے پروگراموں کو سپورٹ کرتا ہے۔ چنانچہ آپ ونڈوز چلا کر اس کے بعد آپ نے اگر گرافیکس میں کام کرنا ہے تو آپ پینٹ شاپ پروگرام کھولیں اور اپنا کام کریں، مگر بیک گراؤنڈ میں ونڈوز پروگرام چل رہا ہے۔ اس کے بعد آپ نے کوئی شیٹ بنانی ہے تو لوٹس پروگرام کھولیں مگر بیک گراؤنڈ میں ونڈوز پروگرام چل رہا ہے۔ اس کے بعد آپ نے ٹائپنگ کرنی ہے تو پرنٹ شاپ پروگرام نکالیں، اپنا لیٹر آپ ٹائپ کر کے پرنٹ کر لیں مگر پیچھے ونڈو چل رہی ہے۔ جو پروگرام آپ کھولیں بند کریں، پیچھے سے ونڈوز سپورٹ اس کو مستقل مل رہی ہوتی ہے۔

بالکل اسی طرح اللہ رب العزت کی یاد ہماری زندگی کا ونڈوز پروگرام ہے۔ اللہ تعالیٰ چاہتے ہیں، میرے بندے! یہ پروگرام تو چنانہ ہی چاہیے، ہاں کھانے کے لیے تم دستِ خوان بچھاؤ اور فوڑ کا پروگرام کھولو اللہ کی یاد کے لیے۔ پھر تم کتاب کھولو مطالعے کے لیے، اللہ کی یاد کے لیے۔ پھر تم اپنی بیوی بچوں کے ساتھ بیٹھو فیملی پروگرام کو اپن کرو مگر اللہ کی یاد کے لیے۔ تم جو بھی زندگی کا کام کر رہے ہو ہر پروگرام اور پن کلوز کرتے رہو مگر پیچھے میری یاد کا ونڈوز پروگرام چلتا رہنا چاہیے، اس کے بغیر تمہاری زندگی کا کوئی لمحہ بھی نہیں گز رہنا چاہیے۔ چنانچہ ہر وقت ان کے دل اللہ کی یاد کی طرف متوجہ رہنا چاہیے، ایک لمحہ بھی اللہ کی یاد سے خالی نہیں ہونا چاہیے۔

ایک لمحہ کی موت:

تذکرہ الاولیا میں یہ واقعہ لکھا ہے کہ ایک بزرگ ابو الحسن نوری رحمۃ اللہ علیہ کو ملنے کے لیے گئے۔ راستے میں ایک جگہ پر تھک گئے اور انہوں نے سوچا کہ میں قیولہ کر لوں، چنانچہ سو گئے۔ جیسے ہی آنکھ کھلی تو انہوں نے دیکھا کہ دو پرندے آپس میں گفتگو کر رہے ہیں، پرندوں کی اپنی بولی ہے۔ یہ اپنا مافی اصمیر بیان (Message Convey) کرتے ہیں، ضروری نہیں کہ یہ پنجابی زبان بولیں یا گجراتی زبان بولیں، ان کی اپنی زبان ہے، وہ سمجھتے ہیں ایک دوسرے کو کیا پیغام ٹرانسفر کر رہے ہیں؟ اللہ تعالیٰ کی شان کہ اللہ تعالیٰ نے اس بندے کو **مَنْطِقُ الطَّيْرِ** پرندوں کی بولیوں کا علم دے دیا تھا۔ تو اس نے سنا کہ ایک پرندہ دوسرے کو کہہ رہا تھا کہ افسوس ابو الحسن فوت ہو گئے۔ انہوں نے جو یہ بات سنی تو بڑے غم زدہ ہوئے، میں تو حضرت سے ملنے جا رہا تھا اور حضرت کی وفات ہو گئی، سوچا کہ چلو چلتا ہوں میں ان کے جنازے میں شریک ہو جاؤ۔

تیز تیز چلتے ہوئے وہ شہر پہنچے تو لوگوں کی زندگی معمول کے مطابق بس رہو رہی تھی۔ ان کے محلے میں پہنچے تو کوئی ہاچل (Activity) نظر نہیں آتی، ان کی گھر پہنچ کر دروازہ کھلکھلایا تو دیکھا کہ ابو الحسن نوری رحمۃ اللہ علیہ سامنے کھڑے ہیں۔ بڑے حیران کہ پرندے تو کچھ بات کر رہے تھے اور یہاں معاملہ کچھ اور ہے۔ تو انہوں نے حضرت سے یہ بات کہہ دی کہ حضرت! میرے ساتھ یہ واقعہ پیش آیا اور ماشاء اللہ اللہ تعالیٰ آپ کا سایہ سلامت رکھے آپ تو الحمد للہ زندہ ہیں۔ تو ابو الحسن رحمۃ اللہ علیہ نے لمبا سانس لیا اور فرمانے لگے کہ آج ایک لمحہ کے لیے میں اللہ رب العزت سے غالباً ہوا، روحانیت کی دنیا میں اعلان ہو گیا ابو الحسن فوت ہو گئے۔ روحانیت کی دنیا میں غلطہ مجھ

گیا کہ ابو الحسن فوت ہو گئے، وہ روحانی موت تھی۔ ہمارا نام تو روحانیت کی دنیا میں مردہ ہی ہے۔ ظاہر کی دنیا میں بھی مردوں میں نام ہے اور روحانیت کی دنیا میں مردوں میں نام ہے۔

فکر کی گندگی ذکر سے دور ہوتی ہے:

اس لیے ہمیں کثرت کے ساتھ ذکر کرنا چاہیے اس کی اپنی برکتیں ہیں۔ اس سے انسان کی کنوشنا پاور بڑھتی ہے، انسان کو ادھرا دھر کے خیالات سے نجات مل جاتی ہے۔ یہ جو اونٹ پلانگ خیالات آتے ہیں، ہمارے بزرگ فرماتے ہیں کہ یہ فکر کی گندگی ہے۔ ”فکر کی گندگی“ یہ اصطلاح ہے فضول اور ائمہ سید ہے خیالات کے لیے۔ ایک اصول یاد رکھیں کہ فکر کی گندگی ہمیشہ ذکر سے دور ہوتی ہے جذکر کے بغیر کوئی آدمی اپنی سوچ کو پاک بنا ہی نہیں سکتا۔ اتنی گندگی سوچ ہو جاتی ہے کئی مرتبہ کہ کہ انسان دوسرے کو بتانے کے قابل ہی نہیں ہوتا۔

چنانچہ ایک ملک میں ایک نوجوان میرے پاس آیا کہنے لگا کہ حضرت میں کیا کروں اپنی حالت پر، فرض نماز بھی پڑھ رہا تھا اور کبیرہ گناہ کرنے کی پلانگ بھی کر رہا تھا۔ نماز کی حالت میں میں پلانگ کر رہا تھا کہ میں کبیرہ گناہ کا مرتکب کیسے ہو جاؤں، غفلت کی یہ سالت ہو گئی ہے۔ تو فکر کی گندگی ہمیشہ ذکر سے دور ہوتی ہے، ذکر کثرت سے کریں سوچ پاک ہوتی چلی جاتی ہے، اوٹ پلانگ خیالات ہی نہیں آئیں گے۔

ذکر.....شیطان کے خلاف موثر ہتھیار:

شیطان کا راستہ روکنے کے لیے انسان کا سب سے بہتر ہتھیار ذکر ہے۔ عام دستور ہے کہ جب کوئی اپنے دشمن کو قابو کرے تو سب سے پہلے اس ہتھیار کو چھینتا ہے

جو خطرناک ہوتا ہے۔ فوجی جب کسی کو گرفتار کرتا ہے تو گرفتار کرتے ہی کہتا ہے: پہنڈز اپ! پہنڈز اپ کیوں کہتا ہے؟ اس لیے کہ اگر اس کے ہاتھ میں کوئی نقصان دہ چیز ہو، تو یہ اپنے ہاتھ کھڑے کر لے تاکہ استعمال نہ کر سکے۔ تو جب بھی دشمن پر قابو پائیں تو اس چیز کو چھینتے ہیں جو سب سے خطرناک ہوتی ہے۔ بالکل اسی طرح شیطان جب انسان پر مسلط ہوتا ہے تو سب سے پہلے اس کو ذکر سے غافل کر دیتا ہے۔ قرآن مجید سے گواہی مل گئی:

﴿إِسْتَهْوَذُ عَلَيْهِمُ الشَّيْطَانُ فَإِنْسَاهُمْ ذِكْرَ اللَّهِ﴾ (المجادل: ١٩)

”شیطان ان پر غالب آگیا اور شیطان نے ان کو اللہ کی یاد سے بھلا دیا“
اللہ کی یاد انسان کے پاس سب سے خطرناک ہتھیار ہے، جس سے شیطان کو ڈر گلتا ہے۔ حدیث پاک میں آیا ہے، حضرت شیخ الحدیث عویض اللہ نے یہ لکھا ہے کہ انسان کے قلب کے پیچھے شیطان لمبی سو نٹھ دوالے پت مچھر کی طرح بیٹھا ہوتا ہے اور انسان کے دل کی طرف متوجہ ہوتا ہے، اگر دل کو ذکر کر پاتا ہے تو پیچھے ہٹا رہتا ہے اور دل کو غافل پاتا ہے تو اپنی سو نٹھ کا انجیکشن لگا کر انسان کے دل کے اندر وساوس کو ڈالنا شروع کر دیتا ہے۔ اگر ہم ذکر کی کثرت کرتے رہیں تو شیطان ہمارے دلوں میں وسو سے نہیں ڈال سکتا، ہمارے دلوں کے قریب بھی نہیں آ سکتا۔ بھی! جب ہم اپنے دشمن کو اپنے گھر کی چار دیواری سے دور رکھتے ہیں تو ہمیں چاہیے کہ روحا نیت کے اس دشمن کو بھی دل کی چار دیواری سے دور رکھیں۔ اور اس کا طریقہ یہ ہے کہ ہم ذاکر ہوں، ذکر کرنے والوں پر شیطان کا غلبہ نہیں ہوتا۔

شیطان کا داؤ کن لوگوں پر نہیں چلتا:

○ حضرت شیخ الحدیث عویض اللہ نے فضائل ذکر میں یہ واقعہ لکھا ہے کہ شیطان جا رہا تھا

اور بہت کمزور تھا، تو کسی اللہ والے دیکھا، اس نے کہا کہ بھی تیرا یہ حال کیسے ہو گیا؟ کہتا ہے مجھے کچھ لوگوں نے بہت کمزور کر دیا، ان پر میرا کوئی داؤ چلتا ہی نہیں۔ بھی! کون ہیں وہ لوگ؟ کہتا ہے کہ وہ جو شویزیہ کی مسجد میں بیٹھے ہوئے ہیں، وہ صاحب کہتے ہیں میں اسی وقت مسجد میں آیا تو میں نے دیکھا کہ کچھ لوگ بیٹھے سر جھکائے اللہ تعالیٰ کی یاد میں ذکر و مرائب میں تھے۔ جب میں وہاں قریب ہوا، تو اللہ نے ان کے دل میں بات ڈال دی، ان میں سے ایک نے سراخا کر میری طرف دیکھا اور فرمایا کہ اس شیطان مردود کی باتوں پر نہ جانا۔ یہ لوگ ہیں جن سے شیطان دور بھاگتا ہے، یہذا کرو شاغل لوگ ہوتے ہیں راضی بر خالوگ ہوتے ہیں۔

○ ایک دفعہ شیطان کسی عالم کو ملا، اس نے کہا: یہ بتاؤ کن لوگوں پر تیرا داؤ نہیں چلتا۔ شیطان نے کہا: میں دکھاؤں وہ بندے؟ اس نے کہا: ہاں دکھاؤ۔ کہنے لگا: آئیں! شیطان ایک گدھے کی شکل میں بنا کر ایک بوڑھے کے پاس گیا جو کپڑے بنتا تھا۔ اس نے کپڑا بننے کے لیے لمبے دھاگے تانے ہوئے تھے۔ اب شیطان نے گدھے کی شکل اپنائی اور دوڑتا ہوا جو آیا تو ایک دولتی مار کر ان کے سارے دھاگوں کو توڑ دیا اور بھاگ گیا۔ وہ اللہ کے بندے بسم اللہ پڑھتے ہوئے اٹھے اور بسم اللہ پڑھتے ہوئے ہر دھاگے کو گردہ لگاتے گئے۔ بسم اللہ پڑھ کر ہر دھاگے پر گردہ لگا رہے ہیں نہ ان کے چہرے پر ناراضگی نہ ان کی زبان پر گالی نہ کچھ، پھر کام کرنے بیٹھ گئے۔ تھوڑی دیر کے بعد شیطان پھر بھاگتا ہوا آیا اور اس نے پھر دھاگوں کو توڑ دیا۔ وہ پھر اٹھے اور جا کر انہوں نے بسم اللہ پڑھا اور دھاگوں کو پھر گانٹھ دیتی شروع کر دی۔ تو شیطان کہنے لگا کہ دیکھو! یہ وہ لوگ ہیں جن پر میرا کوئی داؤ نہیں چلتا۔ اس نے کہا: آخر و جہ کیا ہے؟ اس نے کہا کہ یہ وہ لوگ ہیں جن کے دل میں یہ یقین ہے کہ یہ کار خاتمه قدرت اللہ

کے حکم سے چل رہا ہے۔ تو یہ بندہ سمجھتا ہے کہ میں نے دھاگے نہیں توڑے میرے رب نے دھاگے تڑوائے ہیں۔ دھیان اُدھر ہی جاتا ہے، اس لیے مجھ پر خفائنہیں ہوئے، نہ ڈنڈا اٹھایا، نہ مجھے اپینٹ سے مارا۔ جب دھاگے ٹوٹ گئے، یہ صاحب اٹھے اور اس کی گر ہیں لگانے بیٹھ گئے۔ اس سے معلوم ہوا کہ انسان ایسا ایمان حاصل کر لیتا ہے کہ جب اسباب سے نظر ہٹ کے مسبب الاسباب پر چل جاتی ہے تو پھر شیطان کو ایسے بندے کے قلب تک پہنچانا ممکن ہو جاتا ہے۔ تو ذکر سے یہ نعمت نصیب ہو جاتی ہے۔

شیطان سے حفاظت کے لیے سیکورٹی گارڈ:

چنانچہ نبی ﷺ نے حدیث مبارک میں کچھ مسنون اذکار بتائے ہیں۔ جیسے ایک جگہ فرمایا: جوانسان سو مرتبہ دن میں پڑھے:

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ»

اس بندے کو سونیکیاں عطا ہوں گی اور سو گناہ معاف ہوں گے اور سارا دن اللہ تعالیٰ شیطان سے اس بندے کی حفاظت فرمائیں گے۔

اب یہ کتنا بڑا اجر ہے؟ آپ دنیا میں ان شور نس کرواتے ہیں تو پے منٹ دیتے ہیں یا اپنے گھر کی یادفتر کی سیکورٹی کرواتے ہیں تو انسال منٹ دیتے ہیں۔ اسی طرح سو مرتبہ یہ کلمہ پڑھ لینا یہ بھی انسال منٹ ہے اللہ رب العزت کے خزانوں میں۔ اور اس پر انسان کو کیا ملتا ہے، اللہ تعالیٰ سارا دن اس بندے کی شیطان مردوں سے حفاظت فرماتے ہیں۔ کتنا پیار انسخہ نبی ﷺ نے بتایا! تواب ہمیں چاہیے کہ اس کو ہم دن میں بھی پڑھیں رات میں بھی پڑھیں۔ صبح ایک سو مرتبہ پڑھ لیں گے تو یہ صبح کی پے

منٹ ہو گئی سارا دن کے لیے سیکھیورٹی گارڈ مل گئے، وہ شیطان کو مار کر دور بھاگا دیتے ہیں۔ جو یہ سومرتباہ کی انسالment جمع کروادیتا ہے، اللہ تعالیٰ آسمان سے دو فرشتوں کو بھیج دیتا ہے، جاؤ میرے بندوں کی شیطان مردوں سے حفاظت کرو تو شیطان قریب ہی نہیں آتا۔ اسی طرح سومرتباہ شام کو اگر یہ پڑھ لیا جائے تو اللہ تعالیٰ رات کوشیطان سے بندے کی حفاظت فرمادیتے ہیں۔ تو جو نوجوان تنگ ہوتے ہیں اپنے ذہنی خیالات سے، پریشانیوں سے، تو ان کو چاہیے کہ اس مسنون ذکر کو اپناروز کا معمول بنائیں۔

اللہ کا ذکر شفا اور مخلوق کا ذکر بیماری ہے:

چنانچہ مقبول عَزَّوَجَلَّ فرماتے تھے:

ذِكْرُ اللَّهِ شِفَاءٌ وَذِكْرُ النَّاسِ دَاءٌ

”اللہ رب العزت کا ذکر شفا ہے اور مخلوق کا ذکر بیماری ہے“

مخلوق کے ذکر سے دل بیمار ہوتا ہے، اللہ تعالیٰ کے ذکر سے دل شفا پاتا ہے۔

سب سے بڑا عمل:

قَالَ رَجُلٌ لِسَلْمَانَ أَيُّ الْأَعْمَالِ أَفْضَلُ

سلیمان صلی اللہ علیہ وسلم سے ایک آدمی نے پوچھا کہ اعمال میں سے کون سا عمل زیادہ افضل ہے۔

فَقَالَ أَمَّا تَقْرَءُ الْقُرْآنَ ﴿وَلَذِكْرُ اللَّهِ أَكْبَرُ﴾ (الستحبات: ۲۵)

”فرمایا کیا تو نے قرآن نہیں پڑھا، اللہ کا ذکر سب سے زیادہ بڑا عمل ہے۔“

یہ قرآن پاک کی گواہی ہے۔ عبد اللہ بن عباس رضی اللہ علیہ وسلم بھی یہی کہا کرتے تھے۔ وہ

فرماتے تھے کہ اللہ تعالیٰ نے قرآن پاک میں فرمادیا:

﴿وَلَذِكْرُ اللَّهِ أَكْبَرُ﴾

اللہ کا ذکر سب سے بڑا عمل ہے، اس عمل سے باقی اعمال میں جان آ جاتی ہے۔

ذکر سے غفلت نماز سے غفلت کا پیش خیمه ہے:

اس لیے شیطان پہلے ذکر سے غافل کرتا ہے، پھر نماز سے غافل کرتا ہے۔

اگر ہم ذکر کے ہی مقام پر اس کو اکتفا کر لیں گے تو یہ ہماری نمازوں میں خلل ڈال ہی نہیں سکے گا۔ یہ نماز کی بجائے ذکر سے پہلے کیسے روکتا ہے؟ گواہی قرآن دیتا ہے، قرآن عظیم الشان میں اللہ تعالیٰ ارشاد فرماتے ہیں:

﴿إِنَّمَا يُرِيدُ الشَّيْطَانُ أَنْ يُوقِعَ يِنْكُمُ الْعَدَاؤَةَ وَالْبُغْضَاءَ فِي

الْخَمْرِ وَالْمَيْسِرِ وَيَسْدَدُ كُمْ عَنْ ذِكْرِ اللَّهِ وَعَنِ الصَّلَاةِ﴾ (المائدۃ: ۹۱)

”بے شک شیطان تو یہ چاہتا ہے کہ جوئے اور شراب کے ذریعے سے تم میں دشمنی ڈالوائے اور تمہیں اللہ کے ذکر اور نماز سے روک دے“

تو پہلا حملہ کس پر کرتا ہے ذکر پر کرتا ہے۔ جب اس نے ذکر سے غافل بنا دیا اب اس کا نماز میں وساوس ڈالنا آسان ہو جاتا ہے۔ اور ہمارے مشائخ کیا کرتے ہیں؟ وہ ذکر کے ذریعے ویسے ہی شیطان کو دور رکھتے ہیں تو جب عام حالات میں دور رہتا ہے تو نماز کی حالت میں وہ ان کے قریب جا ہی نہیں پاتا۔

نماز میں جمیعت کیسے حاصل ہو؟

ہر بندہ چاہتا ہے کہ مجھے نماز کے اندر جمیعت نصیب ہو جائے، حضوری نصیب ہو جائے، یہ کیسے نصیب ہو سکتی ہے کہ ہم دنیا کی پریشانیوں میں پھنسے پھنسائے مصلے پر

آکر اللہ اکبر کہیں گے تو کیا پریشانیوں کی ساری گھڑی اتر جائے گی اور سکون کی گھڑی سر پر آجائے گی؟ نہیں ایسے نہیں ہوتا۔ موڑ بھی چلانی ہونا تو بڑی موڑ ایک پش بٹن کے دبانے سے فوراً سپیڈ پر نہیں آ جاتی، نام لیتی ہے، اپنے آر پی ایم پورا کرنے میں تھوڑا سا وقت لیتی ہے۔ انسان تو پھر انسان ہے، یہ کیسے ہو سکتا ہے کہ یہ غفلت والے ماحدوں سے آئے اور مصلی پر قدم رکھ کر اللہ اکبر کہے اور ایک دم سے غفلت سے نکل کر اس کو جمعیت مل جائے۔ سوچنے والی بات ہے کہ ایسا نہیں ہوتا۔ ہوتا کیا ہے؟ ہوتا یہ ہے کہ جنہوں نے نماز کی جمعیت حاصل ہوتی ہے انہوں نے نماز سے باہر بھی جمعیت حاصل کی ہوئی ہوتی ہے۔ وہ پہلے ہی جمعیت میں آتے ہیں۔ یوں سمجھیں کہ اسی نوے پرسدھ ان کی کیفیت کی پہلے ہی رجوع الی اللہ والی ہوتی ہے، اور جب اللہ اکبر کہتے ہیں وہ نوے پرسدھ کیفیت سو پرسدھ پر چلی جاتی ہے۔

اب اس کو ایک مثال سے سمجھ لیجیے۔ ایک آدمی نے اگر ہیوی ویٹ باکسٹ کی چیزیں شپ کا مقابلہ لڑنا ہو تو اس مقابلے کو جیتنے کے لیے وہ رنگ سے باہر ایکسر سائز کرتا ہے، تیاری کرتا ہے۔ آپ دیکھیں کہ کبھی وہ بھاگ رہا ہو گا، جو گنگ کر رہا ہو گا، کبھی وہ ویٹ لفٹنگ کر رہا ہو گا اور کبھی وہ سڑیس مشین کے اوپر بھاگے گا اور کبھی ایک چڑیے کا تکیہ لٹکا کر اس کے اوپر وہ مکے چلا رہا ہو گا۔ یہ کیا چیز ہے؟ یہ اس کی ایکسر سائز ہے، اس کے جسم کو فٹ بنانے کے لیے تاکہ یہ جسم رنگ کے اندر اپنے آپ کو پر وو کر سکے۔ تو رنگ میں اپنے آپ کو پر وو کرنے کے لیے رنگ میں تیاری نہیں کرنی ہوتی وہ رنگ کے باہر کر کے آئی ہوتی ہے۔ اور ایک بندہ کہنے کہ میں نے مقابلہ لڑنا ہے اور رنگ سے باہر کوئی وہ تیاری نہ کرے اور اسی حالت میں اگر رنگ کے اندر قدم رکھ گا تو اس کا کیا بننے گا؟ ایک شیخ لگے گا اور ٹیکنیکل ناک آوث ہو جائے گا، ایک منٹ

کے اندر اندر ناک آؤٹ ہو گا۔ اس لیے کہ اس نے رنگ کے باہر تیاری نہیں کی۔ بالکل اسی طرح اللہ والے اپنی نماز کے رنگ کے اندر جو جمعیت والی نماز پڑھتے ہیں، اس کے لیے وہ رنگ سے باہر تیاری کر رہے ہوتے ہیں۔ اور وہ تیاری اتباع سنت ہے، تلاوت قرآن ہے، ذکر الہی، گناہوں سے بچنا، یہ سب تیاری ہے۔ ایسا بندہ جو یہ تیاری کر چکا جب وہ اللہ اکبر کے ساتھ نماز کے رنگ میں داخل ہوتا ہے، اللہ تعالیٰ اسے نماز کی حضوری نصیب فرمادیتے ہیں۔ اس لیے ہمارے مشائخ بار بار کہتے ہیں کہ بھئی نماز کے باہر اگر تیاری کرو گے تو نماز کے اندر کی کیفیت کو بھی حاصل کر سکو گے، یہ ذکر نماز کی جمعیت کو حاصل کرنے کے لیے سب سے بہترین معاون ہے۔

اللہ کا بندے کو یاد کرنے کا مفہوم:

چنانچہ اللہ تعالیٰ قرآن مجید میں ارشاد فرماتے ہیں:

﴿فَادْكُرُونِي أَذْكُرْ كُمْ﴾ (ابقرة: ۱۵۲)

”تم مجھے یاد کرو میں تمہیں یاد کروں گا“

اس کا کیا مطلب؟ کیا یہ کہ تم کہو: ”اللہ اللہ اللہ“ میں کہوں گا ”بندہ بندہ“۔ نہیں ایسا نہیں! اب ذرا مثال سے سینے۔ آپ نے کسی جگہ پر اثر و یودینا تھا تو آپ نے ابو سے سفارش کروائی، آپ کے ابو صاحب کوفون پر کہتے ہیں کہ جی ذرا میرے بیٹھے کو یاد رکھنا۔ تو بیٹھے کو یاد رکھنے کا کیا مطلب ہوتا ہے؟ کہ عبد اللہ عبد اللہ کہتے رہنا۔ نہیں! مطلب یہ ہوتا ہے کہ جب آپ فیصلہ کرنے کے لیے بیٹھیں تو آپ میرے بیٹھے کے حق میں ہمدردانہ فیصلہ کیجیے گا۔ بڑے کا یاد کرنا یہ ہوتا ہے کہ وہ جب ثیسٹ کرنے بیٹھے تو چھوٹوں کے بارے میں خیر کے فیصلے کرے۔ تو اللہ کے یاد کرنے کا مفہوم یہ ہے گا: اے میرے بندے! تو مجھے اپنے دل میں اپنی زبان سے یاد کرے

گا اور میں پروردگار جب اعمال کی تقسیم کرنے لگوں گا تو میں تمہیں نیک اعمال کی توفیق عطا فرمادوں گا۔

تو ذکر کی یہ برکت ہے کہ اللہ تعالیٰ بندے کو نئے نئے اعمال کی توفیق دیتے رہتے ہیں۔ چنانچہ اس کے کئی مفہوم ہیں۔

○ ایک مفہوم اس کا یہ بھی ہے کہ اے میرے بندے! اگر تو مجھے معدورت کے ساتھ یاد کرے گا تو میں پروردگار تجھے مغفرت کے ساتھ یاد کروں گا۔

○ ایک مفہوم اس کا یہ ہے کہ اے میرے بندے! اگر تو مجھے معصیت کے موقعے پر یاد کرے گا تو میں تجھے مصیبت کے موقعے پر یاد کروں گا۔ سیدنا یوسف علیہ السلام اپنے رب کو معصیت کے موقعے پر یاد کیا تھا جب خاتون نے کہا تھا: ﴿قَالَتْ هَيْثَ لَكَ﴾ تو آپ نے جواب میں کیا فرمایا؟

﴿قَالَ مَعَاذَ اللَّهِ﴾ (یوسف: ۲۳)

”میں اللہ کی پناہ مانگتا ہوں“

دیکھو! آپ نے اس گناہ کے موقعے پر کس کو یاد کیا؟ اللہ کو یاد کیا۔ لہذا جب آپ پر جیل کی مصیبت آئی تو اللہ رب العزت نے اس موقع پر ایسا یاد کیا، پر دیس میں جہاں اپنا کوئی نہیں، اکیلے ہیں، اللہ جیل سے نکال لیتے ہیں اور تخت و تاج عطا فرمادیتے ہیں۔ دنیا کو تخت لینے کے لیے وشنگ کی ضرورت ہوتی ہے، برادری کی ضرورت ہوتی ہے، اپنی پارٹی والوں کی ضرورت ہوتی ہے۔ ان کا تو وہاں کوئی بھی نہیں تھا، واہ میرے مولا! جب آپ تخت و تاج دینے پر آتے ہیں تو پر دیکی بندے کو جو جیل کی کوٹھری کے اندر ہے، اس کو جیل کی کوٹھری سے نکال کر تخت کے اوپر بٹھا دیتے ہیں۔ وقت کا باڈشاہ کہتا ہے:

﴿إِنَّكَ الْيَوْمَ لَدَيْنَا مَكِينٌ أَمِينٌ﴾ (یوسف: ۵۲)

- اے میرے بندے! تو معصیت کے موقع پر تو مجھے یاد کرے گا میں پروردگار
معصیت کے موقع پر مجھے یاد کروں گا۔
- اے میرے بندے! تو مجھے راحت کے لمحات میں یاد کرے گا میں پروردگار تمہیں
زحمت کے لمحات میں یاد کروں گا۔

چنانچہ بنی اسرائیل کی ایک عورت اپنے بیٹے کو لیے ہوئے جنگل میں سے گزر رہی تھی ویرانہ تھا، ایک طرف سے بھیڑیا آیا اور اس نے آکر اس کے اوپر حملہ کرنا چاہا تو یہ عورت ڈر کے مارے گئی، بچہ ہاتھ سے چھوٹ گیا، بھیڑیے نے بچے کو منہ میں دبایا اور بھاگ گیا۔ اب ماں نے جب دیکھا کہ میرا بیٹا یہ لے کر جا رہا ہے تو اس کے دل سے ایک آہ نکلی۔ جیسے ہی دل سے آہ نکلی، ایک آدمی قریب سے کہیں درختوں کے پیچھے سے ظاہر ہوا اور وہ ایسا تیز رفتار تھا کہ اس نے چھلانگ لگا کر بھیڑیے کے اوپر حملہ کیا اور بھیڑیا جو گھبرا یا تو وہ بچے کو دہیں چھوڑ کر بھاگ گیا۔ اس آدمی نے بچے کو اٹھایا اور اٹھا کر اس کی ماں کے حوالے کر دیا۔ وہ بڑی حیران! کہنے لگی کہ اے نوجوان! تو کون ہے؟ اس نے جواب دیا کہ میں اللہ تعالیٰ کا فرشتہ ہوں۔ عورت کہتی ہے: اللہ تعالیٰ کا فرشتہ اور میری مدد کے لیے؟ اس نے کہا: ہاں ایک موقع پر تو اپنے گھر کے اندر بیٹھی کھانا کھا رہی تھی، اچھے حالات تھے تو نے لقمہ منہ میں ڈالا، عین اس وقت باہر آ کر کسی سائل نے اللہ کے نام پر سوال کیا، تجھے بھوک تو لگی ہوئی تھی اور تیرے پاس اور بھی کچھ دینے کو نہیں تھا، تو نے سوچا کہ اس نے اللہ کے نام پر مانگا چلو میں اپنی باقی پچی ہوئی روٹی نقیر کو دے دیتی ہوں، تو نے اپنے منہ کا نوالہ گویا نقیر کو اللہ کے نام پر دے دیا، آج اللہ نے بھیڑیے کا نوالہ تجھے واپس لٹا دیا۔ تو نے راحت کے وقت میں اسے

یاد کیا تھا، اس نے زحمت کے وقت میں تجھے یاد کر لیا۔

○ بلکہ فرمایا کہ اے میرے بندو! تم اگر مجھے نرم بستروں پر یاد کرو گے تو میں پروردگار تمہیں قبروں کے اندر یاد کروں گا۔

فَاذْكُرُونِيْ فِيْ مَهْدِكُمْ اذْكُرُكُمْ فِيْ لَحْدِكُمْ

○ تم اپنے سونے کی جگہ میں مجھے یاد کرو گے میں قبر میں سوتے وقت تمہیں یاد کروں گا۔ تم مجھے فرش پر یاد کرو گے میں پروردگار تمہیں عرش پر یاد کروں گا۔

تو یہ تو سودا ہے اللہ تعالیٰ کے ساتھ محبت کا، ہم اسے یاد کریں گے وہ ہمیں یاد کرے گا۔ اے میرے بندو! تم مجھے عزتیں دو گے میں پروردگار تمہیں عزتیں دوں گا، تم میری عبادت کرو گے میں لوگوں کو تمہاری خدمت میں لگا دوں گا، میرے بندو! تم مجھے مناؤ گے میں تمہیں مناؤں گا۔ تم میرے قریب آؤ گے میں تمہارے قریب آؤں گا، مگر فرق یہ ہے، تم ایک ایک قدم چل کر آؤ گے۔

((أَتَانِيْ يَمْشِيْ اتِيَّة هَرَوَلَا))

”میری رحمت تمہاری طرف دوڑ کر جائے گی“

ہم جتنا اللہ رب العزت کا ذکر کریں گے، اتنا ہماری زندگی میں برکتیں آتی چلی جائیں گی۔ الہذا دل میں یہ ارادہ کر لیجیے کہ ہم اپنی زندگی کا وقت اللہ تعالیٰ کی یاد میں گزاریں گے تو یہ پہلا سبب ہے انسان کے دل کے زندہ ہونے کا۔

دوسرے سبب

قرآن مجید تلاوت

قرآن مجید کی تلاوت انسان کے دل کے زندہ ہونے کا سبب بنتی ہے۔ اسی لیے

قرآن مجید کو ”شَفَاءٌ لِمَا فِي الصُّدُورِ“ کہا گیا۔ سینوں کے اندر جو کچھ ہے اس کے لیے یہ شفا ہے۔ فرمایا:

﴿وَيَشْفُ صُدُورَ قَوْمٍ مُّؤْمِنِينَ﴾ (آلہتوبہ: ۱۳)

﴿وَإِذَا مَرَضُتُ فَهُوَ يَشْفِي مِنْ﴾ (الشراف: ۸۰)

﴿شَفَاءٌ لِمَا فِي الصُّدُورِ﴾ (یونس: ۵۷)

﴿هُدًى وَرَحْمَةٌ لِلْمُوْمِنِينَ﴾ (یونس: ۵۷)

﴿وَنُزِّلَ مِنَ الْقُرْآنِ مَا هُوَ شَفَاءٌ وَرَحْمَةٌ لِلْمُوْمِنِينَ﴾ (آلہسراء: ۸۲)

﴿وَلَا يَزِيدُ الظَّالِمِينَ إِلَّا خَسَارًا قُلْ هُوَ لِلَّذِينَ أَمْنَوا هُدًى وَشَفَاءٌ﴾

(آلہسراء: ۸۲)

تو معلوم ہوا کہ دل کی بیماریوں کے لیے قرآن مجید بہترین شفا ہے اور ہدایت ہے۔ یہ نسخہ شفا ہے، ہم جب اسے محبت چاہت کے ساتھ پڑھیں گے اللہ تعالیٰ ہمارے سینوں کے روگ کو دور فرمائیں گے۔

تقریب کا بہترین نسخہ..... تلاوت قرآن:

چنانچہ حدیث پاک میں آتا ہے:

«مَنْ سَرَّهُ أَنْ يُحِبَّ اللَّهَ وَرَسُولَهُ فَلْيَقْرَأْ فِي الْمُصَحَّفِ»

”کہ جو انسان چاہے کہ میں اللہ اور اس کے رسول کو خوش کروں اس کو چاہیے کہ قرآن مجید کی تلاوت کرے“

چنانچہ ایک صحابی رضی اللہ عنہ فرمایا کرتے تھے:

”تَقْرَبُ إِلَى اللَّهِ مَا اسْتَطَعْتَ وَاعْلَمُ إِنَّكَ لَنْ تَتَقَرَّبَ إِلَيْهِ بِشَيْءٍ أَحَبَّ إِلَيْهِ مِنْ كَلَامٍ“

”جتنی تیرے اندر استطاعت ہے اللہ تعالیٰ کے قریب ہو جا، مگر جان لے کے تو اللہ کے قریب نہیں ہو سکتا مگر اس کی پسندیدہ چیز قرآن مجید کی تلاوت کرنے کے بعد۔“

توجہ انسان چاہے کہ مجھے اللہ تعالیٰ کا قرب نصیب ہو تو اس کو چاہیے کہ قرآن مجید کی کثرت سے تلاوت کرے۔

((مَنْ أَحَبَّ الْقُرْآنَ أَحَبَّ اللَّهُ وَرَسُولَهُ))

کہ جو قرآن مجید کی تلاوت کو محبوب رکھتا ہے اللہ اور اس کے رسول اس کو محبوب رکھتے ہیں

ہمارا دل قرآن مجید پڑھنے کو زیادہ کیوں نہیں چاہتا؟ کبھی اہل پر غور کیا؟ آدھا پارہ پڑھ کر تھک جاتے ہیں، ایک پارہ پڑھ کے تھک جاتے ہیں، دو پارے پڑھ کے تھک جاتے ہیں، اور کچھ اللہ کے بندے تو اس کے قریب ہی نہیں جاتے۔

آج کل ہماری کیا حالت ہے؟ اعتکاف میں بیٹھے ہیں، قیام المیل ہے اور ایک ربع قرآن سن کر ہم تھک جاتے ہیں، ہنسی آتی ہے سن کر۔

قرآن کے عاشق:

اس عاجز نے اپنی زندگی میں ایسے لوگوں کو دیکھا جو عاشق قرآن بنے۔

○ ہمارے محلے میں ایک حافظ صاحب رہتے تھے، اللہ کے بڑے نیک بندے تھے، قرآن مجید کے عاشق تھے۔ ہم چھوٹے سے بچے ہوتے تھے کہ جس زمانے میں پورے محلے کا وزیر انسان کے پاس ہوتا ہے، جس گھر میں چاہو داخل ہو جاؤ۔ وہ ہماری چھوٹی عمر تھی، اس عمر کی بات ہے، پہنہنیں تیسری کلاس میں پڑھتے تھے یا چھوٹی کلاس میں، یہ بھی پہنہنیں، ہم نے اس حافظ صاحب سے کچھ قرآن مجید پڑھا بھی تھا۔



ہم دیکھتے تھے کہ ہر وقت ان کا منہ چلتا رہتا تھا، پھر جب بڑے ہوئے تو پھر پتہ چلا کہ وہ ہر وقت قرآن پڑھتے رہتے تھے۔ ان کی حالت یہ تھی کہ ایک موقع پر ہم ان کے گھر میں ہی تھے، چھوٹے بچے تھے، ان کے بچوں کے ساتھ کھیل رہے تھے۔ تو ان کی ایک بڑی بیٹی شادی شدہ تھی، وہ اپنے میکے والدین کو ملنے کے لیے آئی تو یہ اندر بیٹھے اپنا ذکر عبادت کر رہے تھے اور انھر کر باہر آگئے اور بیٹی کے پاس بیٹھ گئے۔ اب بیٹی بیٹھی ہوئی ہے اور یہ کچھ پڑھ رہے ہیں، یہ بیٹی بار بار کہے ابو! میں اتنی دور سے آپ کو ملنے کے لیے آئی ہوں، آپ مجھ سے بات ہی کوئی نہیں کرتے، تھوڑی دیر کے لیے جو پڑھ رہے ہیں اس کو روکیں۔ انہوں نے کہا: بیٹی! تمھ سے کیا باقیں کروں؟ آپ نے بتا دیا آپ خیریت سے ہو، میں نے بتا دیا میں خیریت سے ہوں، اب اور کیا باقیں کروں؟ اور وہ پھر پڑھنا شروع کر دیتے۔

ہمیں چھوٹے ہوتے ہوئے یہ بات سمجھنے میں آتی تھی کہ لوگ کہتے ہیں باقیں کرو اور یہ ہر وقت زبان ہلاتے رہتے ہیں لیکن بڑے ہو کر پھر ہمیں پتہ چلا کہ کہ ان کو اللہ تعالیٰ نے قرآن مجید کے ساتھ ایسا عاشق دیا ہوا تھا کہ روزانہ ایک قرآن مجید پڑھنا ان کا معمول بنا ہوا تھا۔ تو جو عاشق قرآن ہوتے ہیں تو پھر ان کی زندگیاں یوں گزرتی ہیں۔

○ ایک مرتبہ اس عاجز نے لاہور کی ایک مسجد میں درس قرآن دیا۔ مسجد کے جو امام خطیب تھے وہ سلسے میں داخل تھے، مجھے کہنے لگے کہ حضرت! آپ ناشتہ میرے ہاں کیجیے! تو ہم ان کے ہاں چلے گئے۔ ناشتے کے دوران کہنے لگے کہ حضرت میرے ابو! عاشق قرآن ہیں، تو ہم نے کہا کہ بھائی! ہمیں ناشتے میں تو اتنا مزہ نہیں آئے گا جتنا ان کی باقیں سننے میں آئے گا، ہمیں ان کے واقعات سنائیں۔ چنانچہ انہوں نے ان کے

واقعات سنانے شروع کر دیے۔ عجیب و غریب واقعات!

ایک واقعہ انہوں نے یہ بھی سنایا کہ میرے والد صاحب کو کسی نے یہ بتا دیا کہ اگر آپ تین سال متواتر ایک قرآن پاک روز پڑھیں گے تو قرآن مجید کا فیض اللہ تعالیٰ تمہاری آئندہ نسل میں چلا دیں گے، میرے ابو نے پڑھنا شروع کر دیا۔ ایک قرآن مجید روزانہ، سردی بھی، گرمی بھی، صحت بھی، یہاڑی بھی، دلیں بھی پر دلیں بھی، خوشی بھی، غمی بھی، مگر انہوں نے ایک قرآن پاک روز پڑھنا شروع کر دیا اور کہنے لگے کہ متواتر تین سال انہوں نے قرآن مجید پڑھا، ایک دن بھی ناغہ نہیں ہوا۔ پھر کہنے لگے کہ اس کا نتیجہ یہ تکلا کہ میرے والد کی جتنی اولاد نزینہ مادینہ، بیٹے یا بیٹیاں، آگے ان کی اولاد جتنے بیٹے، جتنی بیٹیاں، جو بھی اس کی نسل سے بچے سات سال کی عمر کا ہے وہ قرآن مجید کا حافظ ہے۔ میرے والد کی نسل سے کوئی بھی جو آگے اولاد چل رہی ہے، پوتے ہیں، نواسے ہیں، نواسیاں ہیں، کوئی بھی بچہ جو سات سال سے اوپر کی عمر کا ہے، وہ قرآن مجید کا حافظ ہے۔ کرنے والے دیکھو کیا کیا کر کے گئے؟ یہ قرآن مجید کے عاشق لوگ، ہمارے لیے ایک پارہ پڑھنا مشکل، ان کے لیے روز ایک قرآن مجید پڑھنا بھی آسان۔

○ اسی رمضان میں دیکھیں ہم نے کتنا پڑھا؟ کوئی زیادہ سے زیادہ تیر مارے گا تو دو ختم کر لے گا اور کسی نے اوپھی چھلانگ لگائی تو تین ختم کر لے گا۔ ہماری ہی جماعت میں ایسے لوگ بھی ہیں کہ رمضان کے بعد خط آتے ہیں، کوئی لکھتا ہے کہ جی الحمد للہ جی میں نے تیس قرآن مجید رمضان میں ختم کر لیے، ایک سفید ریش بوڑھے تھے انہوں نے پچھلی رفعہ لکھا کہ ساٹھ قرآن مجید پڑھنے کا ارادہ تھا، مگر روزے ۲۹ میں کی وجہ میں اسٹھ پڑھ سکا، ساٹھ پورے نہ ہوئے۔ دو قرآن مجید روزانہ، ایک دن میں، ایک

رات میں اور اس دور میں یہ لوگ پڑھ رہے ہیں، ابھی زندہ ہیں۔ تو اگر وہ ہر دن اور ہر رات کا ایک قرآن پاک لے کر اللہ کے پاس جائیں گے اور ہم نے ایک پارہ بھی دن کا نہیں پڑھا ہو گا تو میرے دوستو! ہمیں کتنی شرمندگی ہو گی! کتنی حسرت ہو گی! کتنا افسوس ہو گا!

قرآن پاک سے مناسبت نہ ہونے کی وجہ:

آخر وجہ کیا ہے کہ قرآن مجید سے ہمیں وہ مناسبت نہیں جو ہونی چاہیے۔ ابھی یہاں نعت پڑھوادیں تو جمع میں سے بیس بندے ایسے ہوں گے جو رونے لگ جائیں گے، کیا تراوتِ حج میں بھی کسی کو رو تے دیکھا؟

ایک اہم نکتہ کہ آخر قرآن مجید سن کر ہمیں رونا کیوں نہیں آتا؟ قرآن مجید سے ہماری مناسبت کیوں نہیں؟ قرآن مجید پڑھنے سے آخر اتنا ہمیں شرف اور رغبت کیوں نہیں؟ فرق کہاں پر ہے؟ ہمارے مشائخ نے اس کا جواب دیا۔ انہوں نے فرمایا کہ جب انسان کے دل میں مخلوق بھری ہوتی ہے تو مخلوق کے کلام کی تاثیر اس پر زیادہ ہوتی ہے۔ جب اللہ کا تعلق بھر جاتا ہے تو وہ پھر اللہ کے کلام کی تاثیر زیادہ ہوتی ہے کہ

قرآن سن کروتا ہے۔ اس لیے عثمان بن عفان رضی اللہ عنہ فرمایا کرتے تھے:

«لَوْ طَهَرَتْ قُلُوبُكُمْ مَا شَيْعَتْ مِنْ كَلَامِ رَبِّكُمْ»

”اگر تمہارے دل صاف ہو جاتے تو اللہ کا قرآن پڑھنے سے تمہارے دل بکھری نہ بھرتے“

دل چاہتا کہ بس میں پڑھتا ہی رہوں، تو معلوم ہوا کہ دل صاف نہ ہونے کی وجہ سے ہمیں پھر قرآن پاک کے ساتھ مناسبت نہیں۔

تیسرا سبب

استغفار کی کثرت

تیسرا چیز ہے استغفار کی کثرت۔ اگر آدمی چاہے کہ قلب کی گندگی دور ہو جائے، ظلمت دور ہو جائے، دل روشن ہو جائے، منور ہو جائے تو اس کو چاہیے کہ استغفار کی کثرت کرے۔ چنانچہ استغفار کی کثرت سے اللہ تعالیٰ دل کی ظلمتوں کو دور کر دیتے ہیں۔

عائشہ صدیقہ رضی اللہ عنہا فرماتی تھی:

طُوبِيِ الْمَنْ وُجْدَ فِيْ صَحِيقَتِهِ إِسْتِغْفَارًا كَثِيرًا

”اس بندے کے لیے خوشخبری ہے جو قیامت کے دن اپنے نامہ اعمال میں کثرت سے استغفار پائے گا“

کثرت سے جو استغفار پائے گا اس بندے کو مبارک باد، وہ بہت خوش ہو گا۔ تو استغفار دو دو سو مرتبہ صبح شام یا رمضان المبارک میں اس سے بھی زیادہ پڑھ سکتے ہیں۔ مگر استغفار فقط زبان سے نہ پڑھے، دل کے استحضار کے ساتھ پڑھے، ندامت کے ساتھ پڑھے، یہ نہ ہو کہ

إِسْتِغْفَارُ نَا يَعْتَاجُ إِلَى إِسْتِغْفَارِهِ

”ہمارا استغفار بھی استغفار کا محتاج ہو،“

توجہ الی اللہ کے ساتھ استغفار پڑھیں گے تو اس کی برکتیں دل کے اوپر آئیں گی۔

چوتھا سبب

دعا کی کثرت

اور چوتھا سبب دعا کی کثرت۔ دعا سے بھی انسان کا دل سفید ہوتا ہے، منور ہوتا ہے۔ جب انسان رورو کے مانگتا ہے نا تو پھر اللہ رب العزت مہربانی فرماتے ہیں، نگاہِ رحمت فرمادیتے ہیں اور اس بندے کے دل کی دنیا کو بدل دیتے ہیں۔ ہمارا معاملہ اللہ تعالیٰ کی ایک نگاہ پر بلکہ سچ کہوں اللہ تعالیٰ کی نیم نگاہ پر موقوف ہے۔

یہ خزانی کی فصل کیا ہے فقط ان کی چشم پوشی

وہ اگر نگاہ کر دیں تو ابھی بہار آئے

ایک نظر اگر وہ رحمت کی ڈال دیں، تو بندے کا دل ابھی زند ہو جائے۔ اس لیے ہمیں چاہیے کہ ہم اللہ تعالیٰ سے بکثرت یہ دعائیں: اے مالک! ہمارے دلوں کو دھو دیجیے! ہمارے دلوں کو منور کر دیجیے! دل کی سختی کو ختم فرمادیجیے! ارشاد فرمایا:

﴿أَدْعُونَى أَسْتَجِبْ لِكُمْ﴾ (المؤمن: ۴۰)

بندو! تم دعائیں مانگو میں تمہاری دعاؤں کو قبول کروں گا۔

اور جو لوگ دعائیں مانگتے تو اس کو تکبر کہا:

﴿إِنَّ الَّذِينَ يَسْتَكْبِرُونَ عَنْ عِبَادَتِهِ﴾ (المؤمن: ۴۰)

یعنی جو بندہ دعائیں مانگتا، اللہ تعالیٰ کی رحمت دیکھیے! اللہ تعالیٰ اس چیز کو تکبر کے ساتھ تشبیہ دے رہے ہیں۔ اس لیے حدیث پاک میں آتا ہے:

«مَنْ لَمْ يَدْعُ اللَّهَ يَغْضِبُ عَلَيْهِ»

”جو بندہ اللہ سے دعائیں مانگتا، اللہ تعالیٰ اس بندے سے ناراض ہوتے

ہیں۔“

کہ یہ بندہ مجھ سے مانگتا کیوں نہیں؟ تو ہمیں اللہ تعالیٰ سے خوب دعا مانگنی چاہیے۔ اللہ تعالیٰ چاہتے ہیں کہ میرا بندہ میرے قریب ہو، مجھہ ہی سے لوگا کر بیٹھے، مجھ تار جوڑ کر بیٹھے، مجھہ ہی سے مانگے۔

علمی نکتہ:

آپ کو ایک طالب علم ہونے کے ناطے ایک علمی نکتہ بتاؤ۔ قرآن مجید میں کئی جگہوں پر پوچھنے والوں نے کئی سوال پوچھے اور اللہ تعالیٰ نے اپنے محبوب کی زبان فیضِ ترجمان سے ان کے جواب دلوائے۔ مثلاً

﴿يَسْتَلُونَكَ عَنِ الْأَهْلَةِ﴾

”یا آپ سے چاند کے بارے میں پوچھتے ہیں۔“

آگے جواب دلوایا:

• ﴿قُلْ هِيَ أَكْرَيْمُ لِلنَّاسِ﴾ (آل عمران: ۱۸۹)

”آپ فرمادیجیے کہ یہ لوگوں کے اوقات کے لیے ہے۔“

تو یہ ایک طریقہ (Patteren) ہے پورے قرآن مجید کا:

﴿يَسْتَلُونَكَ عَنِ الْيَتَامَىٰ قُلْ إِحْسَلَا حَلَّهُمْ بَعْدَ شَيْرٍ﴾ (آل عمران: ۲۲۰)

﴿يَسْنَدُونَكَ عَنِ الْمُجْهُوفِ قُلْ هُوَ أَذْيَى﴾ (آل عمران: ۲۲۲)

تو ترتیب یہ ہے کہ پہلے سوال فرمایا اور پھر قل کے لفظ کے ساتھ محبوب کی زبانی جواب دلوادیا۔ پورے قرآن مجید میں یہی ترتیب (Patteren) ہے۔ جہاں سوال پوچھا، اس سوال کے جواب میں فرمایا: قل آپ فرمادیجیے۔ آگے اس کا جواب دے دیا۔

ایک سوال ایسا تھا کہ جب پوچھنے والے نے پوچھا تو پروردگار کو بھی خوشی ہوئی، اس کی رحمت جوش میں آگئی۔ یہ ایک سوال پوچھر ہے ہیں، اس سوال کا جواب دیتے ہوئے، اللہ نے اس پیشان کو سامنے نہیں رکھا، ترتیب بدل کر رکھ دی۔ پوچھنے والے نے بات ہی ایسی پوچھی، کیا پوچھا تھا؟ ارشاد فرمایا:

﴿ وَإِذَا سَأَلْتَ عِبَادِي عَنِّي ۝ ﴾

جب میرے بندے آپ سے میرے بارے میں پوچھیں!

﴿ فَإِنَّمَا قَرِيبٌ ۝ ﴾ (ابقرة: ۱۸۶)

”میں تو بہت قریب ہوں“

اس سوال کا جواب اللہ نے خود عطا فرمایا۔ اندازہ لگائیے کہ اللہ رب العزت کو یہ سوال کتنا اچھا لگا ہوگا، آپ سے یہ بندے میرے بارے میں پوچھتے ہیں۔ اللہ تعالیٰ چاہتے ہیں کہ میرا بندہ مجھ سے لوگا کر بیٹھے، مجھے یاد کرے، ناکہ میں اپنے بندے کو اپنی رحمتیں عطا کرو۔

پانچواں سبب

درود شریف کی کثرت

پانچویں چیز جس سے کہ انسان کا دل ڈھلتا ہے وہ ہے:

الصَّلُوةُ عَلَى النَّبِيِّ صَلَّى اللَّهُ عَلَيْهِ وَاٰلِهٖ وَسَلَّمَ

بھی ﷺ پر درود شریف پڑھنا۔

چنانچہ نبی ﷺ نے ارشاد فرمایا:

«مَنْ صَلَّى عَلَى صَلْوَةٍ وَاحِدَةٍ صَلَّى اللَّهُ عَلَيْهِ عَشْرًا

صلواتِ

”جس نے مجھ پر ایک مرتبہ درود پڑھا اللہ اس پر دس رحمتیں نازل فرماتے ہیں،“

اللہ تعالیٰ کی اپنے محبوب ﷺ کے ساتھ کیا مہربانی ہے؟ قرآن مجید پر اجر ملتا ہے، حدیث پاک میں آتا ہے جو ایک حرف پڑھے اللہ تعالیٰ ہر حرف کے بد لے دس نیکیاں عطا فرماتے ہیں۔ تو اللہ کے کلام پر دس کا قانون لگتا ہے۔ قربان جائیں کہ اپنے محبوب ﷺ سے آپ نے کتنی محبت کا اظہار فرمایا! جس نے اللہ کے محبوب ﷺ پر درود بھیجا تو ثواب کا جوریٹ جو اپنے کلام کے پڑھنے پر لگاتے ہیں، وہی ریٹ محبوب ﷺ پر درود بھیجنے پر لگادیا۔ یہ مجھ پر ایک مرتبہ درود بھیجے گا، اللہ تعالیٰ اس پر دس رحمتیں نازل فرمائے گا۔ بلکہ مزید حدیث پاک میں فرمایا:

«مَنْ صَلَّى عَلَىٰ صَلُوةً وَاحِدَةً صَلَّى اللَّهُ عَلَيْهِ عَشَرَ صَلَوَاتٍ وَّ
حُكِّمَ عَنْهُ عَشَرُ حَطِّيَّاتٍ وَرُفِعَتْ لَهُ عَشَرُ دَرَجَاتٍ» (سنن نبی)

”جو مجھ پر ایک مرتبہ درود بھیجتا ہے اور اللہ تعالیٰ اس پر دس رحمتیں نازل فرماتے ہیں اور اس کی دس خطاؤں کو معاف فرمادیتے ہیں اور اس کے دس درجات بلند کرتے ہیں۔“

درود شریف کی برکت:

ایک حدیث پاک میں آتا ہے کہ جو بندہ مجھ پر درود پاک پڑھتا ہے تو اللہ تعالیٰ مشکل میں اس کے لیے آسانی پیدا کر دیتے ہیں۔

اب یہاں پر آپ کو ایک بات بتائیں۔ پتہ نہیں بتانی بھی چاہیے کہ نہیں۔ لیکن منه پر آئی بات کہہ دینی چاہیے، درود شریف پڑھنے کے ہم نے اس دنیا میں اپنی

آنکھوں سے فائدے دیکھے ہیں، یقین ہونا چاہیے۔ آپ کبھی کسی کام کے لیے جائیں، کام اٹک جائے، مشکل پیش آگئی حل نہیں ہوتی، ہر مشکل کے وقت میں آپ اگر اللہ تعالیٰ طرف رجوع کر کے کھڑے ہوں اور نبی علیہ السلام پر درود شریف پڑھنا شروع کر دیں چند لمحوں میں آپ دیکھیں گے اللہ تعالیٰ آپ کی مشکل کو آسانی میں بدل دیں گے۔ یہ ایسا ایک ٹول ہے جہاں چاہوا سے استعمال کرو۔ ہم نے اپنی زندگی میں ہزاروں مرتبہ اس کو استعمال کر کے دیکھا۔ تھک جاتے ہیں، کبھی یہ کام اٹک گیا، کبھی یہ کام اٹک گیا، اٹک رہے تو انسان دین کا کام کیسے کرے؟ تو یہ کیونکہ حدیث پاک میں آیا ہے تو اس یقین کے ساتھ پڑھ لیتے ہیں اللہ تعالیٰ الجھنوں کو دور فرمادیتے ہیں۔

ایک دفعہ حج کے موقعہ پر ہمارے کوئی پچیس بندے تھے، ہم نے واپس مکہ مکرمہ آنا تھا۔ ہمارے ایک عربی دوست تھے ان کو کہا کہ بھائی کوشش کر کے مکتب سے ہمارے لیے اجازت لو کر، ہم اپنی گاڑیاں کروا کر چلے جاتے ہیں، کیونکہ مستورات ساتھ ہیں اور جو وہاں کی روٹیں والی بسیں ہیں وہ اخشارہ گھنٹے میں گھنٹوں میں پہنچتی ہیں، تو پردے والی عورتوں کو بڑی مشکل ہوتی ہے، اتنا عرصہ متواتر پردے کے اندر بیٹھے رہنے سے جسم پر دانے آ جاتے ہیں، ان کے لیے مصیبت ہوتی ہے، ہم نے ان سے کہا کہ بھائی! ہماری تھوڑی فیور ہو جائے ہم دعا میں دیں گے آپ کو۔ خیر وہ ساتھ تھے، ہم مکتب میں پہنچے، اس نے عربی میں بات کی، اس نے صاف جواب دے دیا اس نے کہا: لَا وَاللّٰهُ۔ اس عربی دوست نے کہا کہ انہوں نے ایک مرتبہ نہ کر دی اب ہاں کروا نا یہاں سے مشکل کام ہے، میں نے کہا کہ آپ ایسا کریں کہ ایک مرتبہ پھر بات کریں اللہ تعالیٰ مدد کریں گے۔ اب اسے بات کرنے پر لگایا اور میں نے درود شریف پڑھنا شروع کر دیا۔ میں نے کہا کہ ان کو یہ کہو کہ ہم پچیس بندے ہیں، آپ

ایسا کریں آپ ہمیں کسی اور گروپ کے ساتھ اکٹھانہ کریں ہمیں الگ بس دے کر جو پچیس والی ہوتی ہے بھیج دیں۔ کیونکہ اوروں کے انتظار میں رہیں گے کہ بس پوری ہو گی تو جائیں گے تو پھر مصیبت ہوتی ہے۔ اللہ تعالیٰ کی شان کہ وہ کہنے لگا کہ ٹھیک ہے، اس نے ہاں کر دی کہ آپ کو ہم چھوٹی بس دے دیں گے اور آپ اپنے بندوں کو لے کر چلے جائیں۔ ہم نے اللہ کا مشکرا دا کیا۔

اللہ تعالیٰ کی شان ہم تیار ہو کر بیٹھ گئے، جب بس آئی تو ستر بہتر سیز بالکل نئی بس اس نے بھیجی، ان کی سیٹوں کی اوپر پولی تھین بھی چڑھا ہوا تھا، ایسے لگتا تھا کہ وہ گودام سے نکال کر بھیج دی ہے۔ تو ہم پچیس بندے ایک ایک سیٹ پر سو کر مددیہ منورہ سے مکہ مکرمہ پہنچے۔ تو میں نے اپنے دل میں سوچا کہ دیکھو یقین کے ساتھ اگر انسان اللہ رب العزت کے محبوب پر درود بھیجے تو اللہ تعالیٰ جہاں آخرت کی مصیبتوں دور فرمادیتے ہیں۔
اللہ تعالیٰ دنیا کی مشکلیں بھی آسان کر دیتے ہیں۔

بخل شخص کون؟

نبی ﷺ نے ارشاد فرمایا:

((الْبَيْخِيلُ مَنْ ذُكِرَتْ عِنْدَهُ فَلَمْ يُصَلِّ عَلَىٰ)) (کنز الاعمال، رقم: ۲۱۳۶)

”بخل ہے وہ جس کے سامنے میرا تذکرہ ہوا اور وہ مجھ پر درود شریف نہ پڑھے“

تو سب حضرات درود شریف پڑھ لیں:

اللَّهُمَّ صَلِّ عَلَىٰ سَيِّدِنَا مُحَمَّدٍ وَّعَلَىٰ أَلِيٍّ سَيِّدِنَا مُحَمَّدٍ وَّبَارِكْ
وَسَلِّمْ

درود شریف نبی علیہ السلام کے قرب کا ذریعہ:

حدیث پاک میں آتا ہے:

((إِنَّ لِلَّهِ مَكْلَفَةً سَيَّاحِينَ يُمْتَغُونَ عَنْ أُمَّتِيَ السَّلَامَ))

پیشک اللہ تعالیٰ کے کچھ فرشتے ایسے ہیں جو سیاح ہیں، چلتے پھرتے ہیں۔ میری امت کا جوبندہ مجھ پر درود وسلام بھیجتا ہے، وہ فرشتے اس کو مجھ تک پہنچادیتے ہیں۔

چنانچہ نبی علیہ السلام فرمایا:

((إِنَّ أَوْلَىٰ بِالنَّاسِ فِي يَوْمِ الْقِيَمَةِ أَكْثَرُهُمْ عَلَىٰ صَلَاةٍ))

کہ قیامت کے دن سب سے زیادہ قریب میرے وہ بندہ ہو گا جس نے دنیا میں سب سے زیادہ مجھ پر درود شریف پڑھا ہوگا۔

تو ہمیں چاہیے کہ ہم نبی علیہ السلام پر درود شریف بھی خوب پڑھا کریں۔

چھٹا سبب

تجدد کی نماز

چھٹا عمل جس سے دل زندہ ہوتا ہے، وہ ہے:

قیامِ اللیل

تجدد کی نماز

اللہ تعالیٰ فرماتے ہیں: نیک بندوں کی نشانیاں:

((وَالَّذِينَ يَبْيَطُونَ لِرَبِّهِمْ سُجْدًا وَقِيَامًا)) (الفرقان: ۶۲)

”اور جو اپنے رب کے حضور سجدے میں اور قیام میں رہ کر اتنیں بس کرتے

ہیں،"

أَفْضُلُ الصَّلَاةِ بَعْدَ الْمُكْتُوبَةِ قِيَامُ اللَّيلِ

"پانچ فرض نمازوں کے بعد سب سے افضل نمازوہ تہجد کی نماز ہے۔"

یاد رکھیں کہ تہجد کی پابندی کیے بغیر کوئی بندہ اللہ تعالیٰ کے اولیا میں شامل نہیں ہو سکتا، ولی بننے کے لیے شرط ہے کہ یہ بندہ تہجد گزار ہو۔ ولی بننے کی شرط ہے کہ وہ بندہ پر ہیز گار ہو، کوئی ایسا بندہ جو پر ہیز گار نہ ہو اللہ تعالیٰ کا اولی نہیں بن سکتا۔

(إِنَّ أُولَئِنَّهُ إِلَّا مُتَّقُونَ) (الانفال: ۳۲)

اس کے ولی وہی ہوتے ہیں جو متqi لوگ ہوا کرتے ہیں۔

لنا ہوں کی وجہ سے تہجد سے محرومی:

إِنَّ الْعَبْدَ لَيَذَنَّبَ يَحْرُمُ مِنْ قِيَامِ اللَّيلِ

جو بندہ گناہ کرتا ہے اللہ تعالیٰ اس کی وجہ سے تہجد کی نماز سے محروم کر دیتا ہے۔

اور سفیان ثوری رحمۃ اللہ علیہ سے مروی ہے:

قَالَ حُرِّمَتْ قِيَامَ اللَّيلِ خَمْسَةَ أَشْهُرٍ بِذَنْبٍ

میں ایک گناہ کرنے کی وجہ سے پانچ مہینے قیام اللیل سے محروم کر دیا گیا۔

اور وہ گناہ کیا تھا کہ ایک بندہ رو کے گناہوں سے معافی مانگ رہا تھا تو میں نے دل میں سوچا کہ یہ ریا کاری کر رہا ہے۔ اس گناہ کی وجہ سے اللہ تعالیٰ نے پانچ مہینے مجھے تہجد کی نماز سے محروم کر دیا۔

راتوں کو جانے کی لذت:

چنانچہ ابو سلیمان در انی رحمۃ اللہ علیہ فرماتے تھے:

أَهْلُ الْيَلِ فِي لَيْلِهِمُ اللَّذِينَ أَهْلُ الْلَّهِ فِي لَهُوِهِمْ
 کے جو لوگ گناہوں میں رات کے وقت لذتوں میں پڑے ہوتے ہیں، ان سے زیادہ لذتیں اہل اللہ کو راتوں کے جا گئے میں اللہ تعالیٰ عطا فرمادیتے ہیں۔

چنانچہ ان منقدر ﷺ فرماتے ہیں:

مَا بِقَيْنَىٰ مِنْ لَذَّاتِ الدُّنْيَا إِلَّا ثَانَىٰ

کہ دنیا کی لذتوں میں تین چیزیں باقی رہ گئی ہیں۔

(۱) **فِيَامُ الْيَلِ**

تہجد کی نماز

(۲) **لِقاءُ الْأَخْوَانِ**

دین دار بھائیوں سے ملاقات کرنا۔

(۳) **وَصَلُوةُ الْجَمَاعَةِ**

اور جماعت کے ساتھ نماز پڑھنا۔

تین چیزیں ہیں جن میں لذت ہے اور یہ اللہ تعالیٰ نے ابھی تک باقی رکھی ہوئی ہیں۔ ہمارے بزرگوں کو نماز باجماعت میں لذت ملتی تھی، تہجد میں لذت ملتی تھی، اللہ کی نسبت سے ایک دوسرے کے ساتھ میل جوں میں لذت ملتی تھی۔

تو یہ چھ چیزوں کے اختیار کرنے سے اللہ تعالیٰ دل کو نورانی بنادیتے ہیں۔ تو آپ ان اعمال کو زیادہ سے زیادہ تیجیے۔ اپنے اپنے مقامات پر ان کی پابندی کر کے اپنے دلوں کو منور کر لیجیے۔ اللہ تعالیٰ ہمارے دلوں کو زندہ فرمادے اور ہمارے دلوں میں اپنی یاد والی لذت نصیب فرمادے۔

وَآخِرُ دَعْوَانَا أَنِّي الْحَمْدُ لِلَّهِ رَبِّ الْعَالَمِينَ

﴿میرا دل مچل رہا ہے﴾

میرا دل مچل رہا ہے تیری یاد میں الہی
 تیرے نام نے تو دل میں اک آگ ہے لگائی

 تیرا در تو تیرا در ہے تیرے در کے اک گدانے
 دنیاۓ دوں کی عظمت میرے دل سے ہے مٹائی

 تیرے حسن پر میں قربان تیری نیم سے نگاہ نے
 میرے اجڑے دل کی بستی اک پل میں ہے بسانی

 میں تیری نوازشوں پر حیران ہو رہا ہوں
 قاری نے مجھ کو سورۃ رمذن ہے سنائی

 میری زندگی کا حاصل تیری یاد بن گئی ہے
 تیرے دصل کی تمنا میرے دل میں ہے سمائی

 تیرے عاشقوں میں جینا تیرے سنگ در پر مرتنا
 میں پہی سمجھ رہا ہوں تیرے در کی ہے رسائی

 مجھے درد دل ملا ہے سن لو اے دنیا والو
 میں فقیر بے نوا ہوں مجھے مل گئی ہے شاہی



﴿أَقِمْنَا شَرَحَ اللَّهُ صَدْرَةَ لِلْإِسْلَامِ فَهُوَ عَلَى نُورٍ مِّنْ رَّبِّهِ﴾
(الزمر: ۲۲)

شرح صدر کے اسباب

بيان: محبوب العلماء والصلحا، زبدۃ السالکین، سراج العارفین
حضرت مولانا پیرزادہ الفقار احمد نقشبندی مجددی دامت برکاتہم

تاریخ: ۹ نومبر ۲۰۰۴ء ۲۶ شب رمضان ۱۴۲۵ھ

مقام: نور مسجد لوسا کازیمپیا (افریقہ)

موقع: خصوصی جاں برائے اعتکاف

اقتباس

شرح صدر نصیب ہونے کا کیا مطلب؟ کہ انسان دین پر عمل کرے مگر طما تیت قلب کے ساتھ، دل کی چاہت کے ساتھ، شوق و ذوق کے ساتھ، محبت کے ساتھ۔ بوجہ سمجھ کر عمل نہ کرے، شریعت کے احکام اس کو مصیبت نہ نظر آئیں بلکہ اس کے اندر محبت ایسی ہو اللہ تعالیٰ کی کہ اس پر شوق و ذوق کے ساتھ عمل کرے۔ یوں سمجھیں کہ اللہ تعالیٰ سے قانونی تعلق نہ رہے، جزوی تعلق بن جائے۔ اس کو کہتے ہیں
شرح صدر نصیب ہو جانا۔

(حضرت مولانا ناصر ذوالقدر احمد نقشبندی مجددی مظلہ)

شرح صدر کے اسbab

الْحَمْدُ لِلّٰهِ وَكَفٰی وَسَلَامٌ عَلٰی عِبَادٍ الَّذِینَ اصُطْفَیٰ اَمَا بَعْدُ:
 فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
 ﴿اَقَمْنَا شَرَحَ اللّٰهُ صَدْرَةً لِلْاسْلَامِ فَهُوَ عَلٰی نُورٍ مِّنْ رَّبِّهِ﴾
 (الزمر: ۲۲)

سُبْحَانَ رَبِّكَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلٰی الْمُرْسَلِينَ ۝
 وَالْحَمْدُ لِلّٰهِ رَبِّ الْعَالَمِينَ ۝

اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَبَارِكْ وَسِّلِّمْ

شرح صدر کی نعمت:

قرآن مجید کی آیت ہے:

﴿اَقَمْنَا شَرَحَ اللّٰهُ صَدْرَةً لِلْاسْلَامِ فَهُوَ عَلٰی نُورٍ مِّنْ رَّبِّهِ﴾

(الزمر: ۲۲)

جس کا مفہوم ہے کہ وہ جس کے سینے کو ہم نے اسلام کے لیے کھول دیا وہ اپنے رب کی طرف سے ایک نور پر ہوتا ہے۔ یعنی اس کے سینے میں ایک نور آ جاتا ہے۔ اس کو ہدایت کی ایک روشنی مل جاتی ہے، ایک نور ایمان نصیب ہو جاتا ہے، اس کا دل اسلام کے کھل جاتا ہے، اس کا سینہ کھل جاتا ہے۔ اس کو کہتے ہیں شرح صدر نصیب ہونا۔

شرح صدر نصیب ہونے کا کیا مطلب؟ کہ انسان دین پر عمل کرے مگر طہائیت

قلب کے ساتھ، دل کی چاہت کے ساتھ، شوق و ذوق کے ساتھ، محبت کے ساتھ۔ بوجھ سمجھ کر عمل نہ کرے، شریعت کے احکام اس کو مصیبت نہ نظر آئیں بلکہ اس کے اندر محبت ایسی ہو اللہ تعالیٰ کی کہ اس پر شوق و ذوق کے ساتھ عمل کرے۔ یوں سمجھیں کہ اللہ تعالیٰ سے قانونی تعلق نہ رہے، جنونی تعلق بن جائے۔ اس کو کہتے ہیں شرح صدر نصیب ہو جانا۔

اب ہر مومن کی یہ تمنا ہوتی ہے کہ یہ نعمت مجھے نصیب ہو جائے تو آج کی اس محفل میں اس عنوان پر گفتگو ہو گی کہ وہ شرح صدر کیسے حاصل ہو جائے۔

شرح صدر حاصل ہونے کے اسباب

حافظ ابن قیم رحمۃ اللہ علیہ نے اس پر کافی تفصیلی بات کی ہے۔ وہ فرماتے ہیں کہ چند اسباب ہیں جو بندہ ان اسباب کو حاصل کر لے، ان اسباب کو اختیار کر لے تو اللہ تعالیٰ اس کو شرح صدر بھی عطا فرمادیتے ہیں۔

پہلا اسباب

ایمان

ایمان کہتے ہیں کہ نبی ﷺ کی طرف سے جو کچھ لے کر آئے ان پر اعتماد کرتے ہوئے اس کی تصدیق کرنا، اس کو قبول کر لینا، اس کو مان لینا۔ تو مانے والے کو مومن کہتے ہیں اور اس کیفیت کا نام ایمان ہے۔ بن دیکھے ماننا اور دلیل نہیں مانگنی کہ قیامت کیسے آئے گی؟ جنت کیسے اور جہنم کیسے ہے؟ کوئی دلیل نہیں چاہیے، بس

ہم اعتماد کرتے ہیں کہ اللہ رب العزت کے پیارے محبوب ﷺ جو فرماتے ہیں وہ حق ہے اور ہم اس کی تصدیق کرتے ہیں گواہی دیتے ہیں۔ اس گواہی دینے کو ایمان کہتے ہیں اور اس گواہی دینے کے بعد بندہ مومن بن جاتا ہے۔ جس نے اللہ تعالیٰ کی توحید کی گواہی دی، نبی ﷺ کی رسالت کی گواہی دی، کتابوں کی گواہی دی، قیامت کے دن کی گواہی دی، ملائکہ کی گواہی دی، تقدیر کے بارے میں گواہی دی، اب یہ مومن بندہ اللہ تعالیٰ کا پیارا بندہ بن جاتا ہے۔ اس نے اللہ تعالیٰ کی عظمت کو قبول کر لیا، اس لیے کلمہ پڑھتے ہی اس کا سیش بدل جاتا ہے۔

دو طرح کے بندے:

اللہ تعالیٰ کی نظر میں بندوں کی تقسیم دو طرح کی ہے ارشاد فرمایا:

﴿هُوَ الَّذِي خَلَقَكُمْ فَمِنْكُمْ كَافِرٌ وَ مِنْكُمْ مُّؤْمِنٌ﴾ (التغابن: ٢)

وہ ذات جس نے تمہیں پیدا کیا تم میں سے کچھ ماننے والے ہیں اور کچھ انکار کرنے والے ہیں۔

جو ماننے والے ہیں اللہ تعالیٰ کو ان سے ذاتی محبت ہے اور کفر اور کافری سے اللہ تعالیٰ کو ذاتی عداوت ہے، یہ بات بہت اچھی طرح سے اپنے دلوں میں بھاگ جیتے کہ اللہ تعالیٰ کو ایمان والوں سے ذاتی محبت ہے اور کفر اور کافری سے اللہ تعالیٰ کو ذاتی عداوت ہے۔

مومن کا اعزاز:

اس لیے جس نے بھی کلمہ پڑھا اس کو اللہ تعالیٰ کے ساتھ ایک ولایت کا تعلق مل گیا، چنانچہ اللہ تعالیٰ نے ارشاد فرمایا:

﴿اللَّهُ وَلِيُّ الَّذِينَ آمَنُوا﴾ (ابقرۃ: ۲۵۷)

”اللہ تعالیٰ دوست ہے ایمان والوں کا“

اب دیکھیے حق تو یہ بنتا تھا کہ مومن کلمہ پڑھ رہا ہے تو یوں کہا جاتا کہ یہ ایمان والا اللہ کا دوست ہے، یوں بات کی جاتی مگر قربان جائیں محبت کچھ اور چاہتی ہے۔ اللہ تعالیٰ کو یہ بندہ اتنا پیارا لگا کہ اس پروردگار عالم نے نسبت اپنی طرف فرمائی کہ ﴿اللَّهُ وَلِيُّ الَّذِينَ آمَنُوا﴾ کہ اللہ تعالیٰ دوست ہے ایمان والوں کا۔

وقت کا ایک بادشاہ اگر کسی نوکر کے بارے میں کہے کہ میں اس کا دوست ہوں تو اس نوکر کے تو مزے ہوتے ہیں، اس سے بڑی تو اس کی عزت نہیں ہو سکتی۔ نوکر کی تو بادشاہ کے ساتھ پھر بھی کوئی حیثیت ہے، ہماری تو اللہ تعالیٰ کے سامنے وہ حیثیت ہے ہی نہیں۔ وہ پروردگار تو بہت عظیم ہے۔ اب اس پروردگار عالم کا یوں فرمادینا کہ ﴿اللَّهُ وَلِيُّ الَّذِينَ آمَنُوا﴾ کہ اللہ تعالیٰ دوست ہے ایمان والوں کا۔ تو یہ مومنین کے لیے بہت بڑے اعزاز کی بات ہے۔

اللہ کی مومن سے محبت کی دلیل:

اللہ تعالیٰ کو ایمان والوں سے ذاتی محبت ہے۔ با یہید بسطامی عہد اللہ سے کسی نے پوچھا کہ جی ایمان والوں سے اللہ کو ذاتی محبت ہے تو اس کی کوئی دلیل ہے؟ انہوں نے کہا کہ دلیل قرآن مجید میں ہے، جب دلیل قرآن مجید سے ملے تو مزا آ جاتا ہے۔ اس نے کہا کہ جی وہ کیسے؟، کہنے لگے کہ جی محبت کی دلیل یہ ہوتی ہے کہ انسان اپنے محبوب کو جتنا مرضی عطا کرے اس کو تھوڑا سمجھتا ہے کہتا ہے کہ نہیں میں نے تو کچھ بھی نہیں دیا۔ وہ کتنا ہی دے دے اسے تھوڑا سمجھے گا جبکہ محبوب اسے تھوڑی سی چیز بھج دے تو اس کو تھوڑا نہیں سمجھتا، وہ خوشی سے پھولانہیں سما تا کہ میرے محبوب نے مجھے یہ

بھیجا۔ تو محبوب کی چھوٹی چیز بھی زیادہ نظر آتی ہے اور اپنی دی ہوئی زیادہ چیز بھی تھوڑی نظر آتی ہے۔ جب یہ اصول طے ہو گیا تو دیکھیے اللہ تعالیٰ نے اپنے بندوں کو کتنی نعمتیں دیں۔

﴿وَإِنْ تَعْدُوا نِعْمَةَ اللَّهِ لَا تُحْصُوا هَا﴾ (ابراهیم: ۳۲)

”اگر تم اللہ تعالیٰ کی نعمتوں کو لگنا چاہو تو تم گن بھی نہیں سکتے“

تو اللہ تعالیٰ نے ان گنت نعمتیں اپنے بندوں کو دینے کے بعد فرمایا:

﴿قُلْ مَتَاعُ الدُّنْيَا قَلِيلٌ﴾ (النساء: ۷۷)

”آپ فرمادیجیے گا کہ دنیا کی متاع تو تھوڑی سی ہے“

اتنادے کر بھی اسے تھوڑا کہا، جبکہ بد لے میں بندے نے اپنے پروردگار کو یاد کیا اس کا ذکر کیا۔ اب بندے کی عمر بھی محدود، اس کا عمل بھی محدود، مگر چونکہ پیار الگتا ہے اس لیے اللہ تعالیٰ کو تھوڑا بھی زیادہ نظر آیا۔ چنانچہ ارشاد فرمایا:

﴿وَالَّذِي كَرِيمُ اللَّهُ كَثِيرًا وَالَّذِي كَرِأَتِ﴾ (الاحزاب: ۳۵)

”کثرت کے ساتھ ذکر کرنے والے مرد اور عورتیں“

تو ہمارے تھوڑے سے محدود ذکر پر کثیر کا لفظ استعمال کیا اور اپنی ان گنت نعمتوں پر اللہ نے قلیل کا لفظ استعمال کیا۔ یہ دلیل ہے کہ اللہ تعالیٰ کو مومن بندوں سے ذاتی محبت کی۔ اسی لیے اللہ تعالیٰ فرماتے ہیں:

﴿يُحِبُّهُمْ وَيُحِبُّوْهُم﴾ (المائدۃ: ۵۲)

”اللہ ان سے محبت کرے گا اور وہ اللہ سے محبت کریں گے“

اب اس میں اللہ تعالیٰ نے اپنی نسبت پہلے فرمائی کہ اللہ تعالیٰ ایسی قوم لائے گا ﴿يُحِبُّهُم﴾ اللہ تعالیٰ ان سے محبت کرے گا ﴿وَيُحِبُّونَهُ﴾ اور وہ اللہ سے محبت

کریں گے۔ اب دیکھیے! اللہ رب العزت کی یہ کتنی بڑی عطا ہے کتنی بڑی مہربانی ہے۔

ایمان، سب سے اعلیٰ نعمت:

تاہم مومن کے پاس دنیا میں بہت ساری نعمتیں ہیں، ان میں سے سب سے بڑی نعمت ایمان ہے۔ مثال کے طور پر ایک نعمت مال بھی ہے، ایک نعمت جان بھی ہے، ایک نعمت عزت و آبرو بھی ہے، اور ایک نعمت ایمان بھی ہے۔

”ایمان“ سب سے اعلیٰ نعمت ہے جو بندے کے پاس ہوتی ہے۔ چنانچہ آپ دیکھیں گے کہ کوئی بندہ بیمار ہو تو اپنی جان بچانے کی خاطر سارا ”مال“ خرچ کر دے گا۔ وہ یہ نہیں دیکھے گا کہ میرا کتنا پیسا خرچ ہو رہا ہے، وہ کہے گا جی میری امی کی جان بچ جائے، میری یہوی کو صحت مل جائے کہ جی دعا کرو، میرا بیٹا ٹھیک ہو جائے اور کتنا خرچ ہو رہا ہے، اس کی اسے کوئی فکر نہیں، وہ کہتا ہے جی اسی لیے تو کما یاتھا۔

تو مال انسان قربان کرتا ہے جان کی خاطر اور اگر انسان سفر کر رہا ہو اور یہوی پاس ہو اور کوئی ڈاکو یہوی کی طرف بڑھے تو خاوند بھی بھی اس وقت خاموش نہیں رہ سکتا۔ اس کو اپنی جان کا خطروہ بھی ہو گا پھر بھی وہ کہے گا یہ نیری عزت ہے، تو معلوم ہوا کہ اب وہ وہی قیمتی جان جس کو بچانے کے لیے وہ لاکھوں روپے خرچ کر رہا تھا، اب اپنی عزت و ناموس کی خاطر قربان کرنے سے بھی پیچھے نہیں ہٹے گا۔ تو معلوم ہوا کہ عزت جان سے بھی زیادہ عزیز ہوتی ہے۔

اور ایک نعمت ہے ”ایمان“ اس کو بچانے کے لیے انسان اپنا مال اپنی جان اپنی عزت سب کچھ قربان کر سکتا ہے ایمان ایسی نعمت ہے۔

چنانچہ ایک عیسائی بادشاہ شاہ روم کے دربار میں ایک صحابی گئے۔ اس نے بات کرتے ہوئے کہا: اگر تمہارے خلیفہ اپنی بیٹی کا نکاح میرے ساتھ کر دیں تو میں مسلمان ہو جاؤں گا، اس صحابی نے کہا کہ یہ فیصلہ میں تو نہیں کر سکتا۔ اس نے کہا: اچھا ان کو میرا پیغام دے دینا۔ چنانچہ وہ صحابی جب مدینہ طیبہ آئے تو عمر بن الخطاب کو بتایا کہ اس بادشاہ نے دوران گفتگو یہ کہا تھا کہ اگر تمہارے خلیفہ اپنی بیٹی کا نکاح کر دیں تو میں مسلمان ہونے کو تیار ہوں۔ تو عمر بن الخطاب نے کہا کہ بھی! تم نے ہاں کیوں نہ سروی؟ وہ سکھنے لگے کہ جی میں آپ سے پوچھے بغیر کیسے کر سکتا تھا؟ تو فرمائے گئے کہ کیا عمر کی بیٹی کی عزت کسی کے ایمان لانے سے بھی زیادہ قیمتی ہے؟ چنانچہ انہوں نے پھر اپنی بیٹی سے پوچھا۔ تو اس سے پتہ چلتا ہے کہ انسان ایمان کی خاطر اپنا سب کچھ قربان کر سکتا ہے۔

آج کے دور میں ایمان کی ناقد ری:

یہ چیز اچھی طرح ذہن میں رکھیں آج کل فتنے کا دوڑ ہے، اکثر دیکھا گیا کہ سب سے پہلے ایمان ہاتھوں سے جا رہا ہے، کیونکہ قدر و قیمت کا پتہ نہیں ہے۔ ہمارا حال شیخ سعدی والا ہے کہ اس کو والدہ نے سونے کی انگوٹھی پہنادی اور وہ فرماتے ہیں، کہ میں چھوٹا تھا کمیلنے کے لیے باہر نکلا تو ایک ٹھگ مل گیا۔ اس نے دیکھا کہ ہاتھ میں سونے کی انگوٹھی ہے تو اس نے گڑ کی ڈلی نکالی اور مجھے کہتا ہے کہ اپنی انگوٹھی کو چوسوڑا! میں نے زبان لگائی تو بے ذائقہ تھی۔ پھر اس نے مجھے گڑ کی ڈلی چکھائی، کہتا ہے کہ اس کو چوسوا جب اس کو چوسا تو میٹھا تھا، کہتا ہے میٹھی چیز لے لو پھر میکی چیز دے دو۔ کہتے ہیں کہ میں اتنا چھوٹا نادان تھا کہ میں تیار ہو گیا، میں نے گڑ کی ڈلی لے لی سونے کی

انگوٹھی دے دی۔

آج یہی حال ہورہا ہے کہ شیطانی قوتیں اس طرح ایمان والوں کو گھیر رہی ہیں کہ ان کو دنیا کی گڑ کی ڈلی دے رہی ہیں اور ان سے ایمان کی دولت لے رہی ہیں۔ اور لوگ بڑے ہنسی خوشی اس سودے پے تیار ہو جاتے ہیں۔ ذرا کسی کو موقع ملے کسی ترقی یافتہ کافروں کے ملک میں جانے کا، اچھا بھلا سیست ہے، اولاد نیک ہے، اچھا کار و بار ہے، بھاگے گا ادھر، جی مجھے وہاں کی رہائش مل رہی ہے۔ اور یہ نہیں پتہ کہ وہاں جاؤں گا تو میری اگلی نسل ایمان پر بھی رہے گی یا نہیں۔ بندہ یہ فیصلے کیوں کرتا ہے؟ جب ایمان کی ویلیوں کا پتہ نہیں ہوتا۔ اور جب اہمیت کا پتہ ہو پھر ساری دنیا کی نعمتوں کو ٹھوکر مار دیتا ہے، کہتا ہے کہ میں خشک روٹی کھا کر گزار کر لوں گا، میں اپنے ایمان کا سودا نہیں کروں گا، تو ایمان بہت قیمتی نعمت ہے۔

نبی ﷺ کی ایمان پر ثابت قدیمی کی نصیحت:

اس لیے نبی علیہ السلام نے ایک حدیث میں ایک صحابی ؓ کو فرمایا کہ اگر تجھے ایمان سے ہٹانے کے لیے کوئی پھانسی دے دے، یا آگ میں بھی ڈال دے تو تو اپنے ایمان سے پچھے مت ہٹنا۔ اور ہم بھی دلوں میں یہی نیت رکھیں کہ اے اللہ! ہم آزمائش کے قابل نہیں ہیں لیکن ہماری نیت یہ ہے کہ ہم ہر چیز قربان کر سکتے ہیں مگر ہم ایمان کی حفاظت کر کے دکھائیں گے اور اس کی حفاظت میں اے مالک! تو ہماری مدد فرمانا۔ ایمان کے بارے میں تفکر رہا کرو۔ بندہ ایسے ثابت قدم رہے جیسی پاؤں کے نیچے چڑان ہوتی ہے۔

چنانچہ حضرت موسیٰ ﷺ کے سامنے جو جادوگر ایمان لے کر آئے تو فرعون نے کہا

کہ میں تمہارے ایک طرف کا باز و اور ایک طرف کی ناگ کاٹ دوں گا تاکہ تمہارا بیلنس ہی نہ رہ سکے، تم کھڑے ہی نہ ہو سکو۔ انہوں نے کہا:

﴿فَاقْضِ مَا اُنْتَ قَاضٍ﴾ (ط: ۲۷)

جو تو کر سکتا ہے تو کر لے!

اب ایمان ہمارے دل میں آچنا اور ہم اس سے پیچھے ہٹنے والے نہیں۔

ایک تابعی کی ایمان پر استقامت:

سیدنا عمر رضی اللہ عنہ کے زمانے میں ایک تابعی تھے ان کو بھی اسی طرح کسی کافر بادشاہ نے گرفتار کر لیا۔ اس نے بڑی کوشش کی کہ وہ ان کے دین پر آجائے مگر وہ اپنے دین پر کپکے رہے۔ حتیٰ کہ اس نے ان کوڈرانے کے لیے تیل گرم کروایا اور کہا میں تمہیں اس میں ڈال دوں گا۔ انہوں نے گرم تیل کو کھولتے دیکھا تو آنکھوں میں سے آنسو آگئے۔ تو بادشاہ سمجھا کہ یہ ڈر گئے ہیں اب میری بات مان لیں گے، تو اس نے کہا کہ آپ میری بات مان لیں میں آپ کو کھولتے تیل میں نہیں ڈالتا۔ کہنے لگے: بد جنت کیا تو سمجھتا ہے کہ میں اس لیے ڈر رہا ہوں کہ تو مجھے تیل میں ڈال دے گا؟۔ تو پھر روکیوں رہے ہو؟ کہنے لگے کہ رو تو اس لیے رہا ہوں کہ مجھے خیال آیا کہ میرے جسم میں ایک جان ہے تو مجھے ڈالے گا میری جان چلی جائے گی، اے کاش! آج جتنے میرے بد بال ہیں اتنی جانیں ہوتیں، اتنی مرتبہ تو مجھے ڈالتا، میں اتنی جانوں کا نذر انہے اپنے رب کو پیش کر دیتا۔ ان لوگوں کو ایمان کی قدر و قیمت کا پتہ تھا۔

ابو مسلم خولانی رحمۃ اللہ علیہ کی استقامت:

چنانچہ سیدنا صدیق اکبر رضی اللہ عنہ کے زمانے میں مسلمہ کذاب ایک جھوٹا نبی پیدا

ہوا اور اس کی طرف پھر صدیق اکبر صلی اللہ علیہ وسالم کو فوج بھیجنی پڑی۔ ایک تابعی تھے ابو مسلم خولاںی رحمۃ اللہ علیہ وہ کہیں اس کی فوجوں کے قابو میں آگئے۔ تو مسیلمہ کذاب نے کہا کہ تم مجھے نبی مانو! کہنے لگے کہ ہرگز نہیں، اس نے کہا کہ میں تمہیں آگ میں ڈلوادوں گا، کہنے لگے: جو مرضی کر، چنانچہ اس نے آگ جلوائی اور ابو مسلم خولاںی رحمۃ اللہ علیہ کو آگ میں ڈالا۔ اللہ کی شان اللہ نے امت محمدیہ کے اس غلام کے لیے آگ کو اسی طرح شہنشاہ کر دیا جیسے ابراہیم علیہ السلام کے لیے شہنشاہ کیا تھا۔ چنانچہ کافی دری آگ میں رہنے کے بعد اس پر آگ کا کوئی اثر نہ ہوا۔ اس کے قریب کے لوگ نے کہا کہ یہ جادوگر ہے تیرے باقی مانے والوں کو بھی ہٹائے گا اسے بھگاؤ یہاں سے۔ انہوں نے چھوڑ دیا۔ کچھ عرصہ کے بعد ان کے دل میں خیال آیا کہ میرے رب نے مجھ پر اتنا کرم کیا کیوں نہ میں اپنے محبوب، اپنے آقا صلی اللہ علیہ وسالم کی خدمت میں مدینہ طیبہ حاضری دوں۔

چنانچہ یہ نبی صلی اللہ علیہ وسالم کی خدمت میں حاضری دینے کے لیے روضہ انور پر مسجد نبوی میں حاضر ہوئے، انہوں نے نماز پڑھی، عمر صلی اللہ علیہ وسالم نے بھی قریب نماز پڑھی۔ عمر صلی اللہ علیہ وسالم کی عادت تھی کہ وہ بندوں پر نظر رکھتے تھے۔ انہوں نے دیکھا کہ پر دیسی سا آدمی ہے، پوچھا کہاں سے ہو؟ کہنے لگے کہ فلاں علاقے سے، کہنے لگے: اس علاقے میں نہ ہے ایک آدمی ہے جس کو مسیلمہ کذاب نے آگ میں ڈالا مگر اللہ نے اس کی حفاظت فرمائی۔ تو انہوں نے کہا جی۔ تو عمر صلی اللہ علیہ وسالم کو فراصت تھی پہچان گئے، کہنے لگے: کہ آپ وہی ہیں۔ کہنے لگے کہ جی۔ تو عمر صلی اللہ علیہ وسالم نے کہا آؤ میں تمہیں امیر المؤمنین صدیق اکبر صلی اللہ علیہ وسالم سے ملتا ہوں، چنانچہ عمر صلی اللہ علیہ وسالم ان کو لے گئے اور ابو بکر صدیق صلی اللہ علیہ وسالم سے ملایا اور وہاں پر امیر المؤمنین نے اللہ کا شکر ادا کیا کہ جس نے اپنے محبوب کے امتنیوں کے ساتھ وہ معاملہ کر دکھایا جو اس نے اپنے خلیل کے ساتھ کیا تھا۔

تو ایمان ایسا قیمتی ہے آگ میں بھی ڈالا جائے پرواہ نہیں ہے۔

ایمان سیکھنے سے آتا ہے نعمۃ اللہ

یہ ایمان جو ہے نایب سیکھنا پڑتا ہے۔ صحابہ کرام رضی اللہ عنہم فرمایا کرتے تھے:

تَعْلَمْنَا إِيمَانَ ثُمَّ تَعْلَمْنَا الْقُرْآنَ

”پہلے ہم نے ایمان سیکھا پھر ہم نے قرآن سیکھا“

یہ ایک عجیب نعمت ہے ایمان کی جب انسان کو نصیب ہوتی ہے تو انسان کو سینے میں حلاوت محسوس ہو جاتی ہے۔

ایمان کی قدر قربانی سے آتی ہے:

لیکن اس پر انسان کا اگر کچھ لگے تو قدر پھر آتی ہے۔ جب لگتا کچھ نہیں اور ماں باپ نے بچپن میں کلمہ پڑھا دیا اور دیکھا دکھائی ہم وہی کر رہے ہیں جو سب کر رہے ہیں تو پھر اس کی اتنی قدر نہیں ہوتی۔ اس لیے آپ غور کریں گے کہ جو لوگ خود کلمہ پڑھتے ہیں وہ ایمان کے اوپر بڑے پکے ہوتے ہیں، اس لیے کہ انہوں نے قربانیاں دی ہوتی ہیں۔

ایک نوجوان لڑکے کو کسی نے دیکھا کہ بڑی قیمتی خوبصورت چادر ہے اس سے اپنا جوتا صاف کر رہا ہے۔ پوچھا کہ بھی خیر تو ہے کہ جوتا دس روپے کا اور یہ قیمتی چادر سو روپے کی، کیا کر رہے ہو؟ تو کہنے لگا بس جوتا صاف کر رہا ہوں۔ وہ سمجھدار تھا، اس نے کہا کہ بتاؤ یہ جوتا کس نے خریدا؟ یہ چادر کس نے خریدی؟ کہنے لگا کہ جوتا میں نے خریدا، چادر ابونے خریدی تھی۔ چونکہ چادر مفت ملی تھی تو سوروپے کی چادر کی بھی کوئی ویلیو نہیں اور دس روپے اپنے لگے تھے اس لیے جوتے کی قدر کا پتہ تھا، لہذا اس چادر

سے جو تاصاف کر رہا تھا۔

اس لیے اس ایمان پر ہمیں خود بھی اپنا جان مال اور وقت لگانا چاہیے پھر اس کی قدر و قیمت آئے گی۔ ہمارے تبلیغی بھائی بات تو ساری دنیا میں بتاتے پھر رہے ہیں کہ جان مال وقت لگے گا پھر قدر و قیمت آئے گی۔ اور یہ بات سو فیصد اپنی جگہ بھی پکی ہے۔

ایمان کی حقیقت تواروں کے سائے میں:

صحابہ رضی اللہ عنہم فرماتے تھے کہ ہم نے ایمان کی حقیقت کو بدر والے دن تواروں کے سائے کے نیچے سیکھا تھا، جب بغیر اسباب کے میدان جنگ میں پہنچ گئے تھے اور سامنے لو ہے میں ڈوبی فوج تھی۔ قرآن عظیم شان گواہی دے رہا ہے کہ

(﴿كَانُوا يُسَاقُونَ إِلَى الْمَوْتِ وَهُمْ يُنْظَرُونَ﴾) (الانفال: ۲۰)

”گویا موت کے منہ میں دھکیلے جا رہے ہیں وہ اسے دیکھ رہے ہیں،“

ان کو لگتا تھا کہ ہم تو موت کے منہ میں دھکیلے جا رہے ہیں۔ جب سب اسباب پیچھے رہ گئے تھے، اب مسبب اسباب کی طرف توجہ گئی ایسے ہی ایمان بتاتا ہے۔ جو ایمان انہوں نے تواروں کے سائے کے نیچے سیکھا، آج ہم لوگ پنکھوں کی ٹھنڈی ہوا کے نیچے بیٹھ کر سیکھنا چاہتے ہیں۔ اللہ رب العزت کو ان کا ایمان اتنا پسند آیا کہ دلوں کے بھید جانے والے پروردگار نے فرمایا:

(﴿أُولَئِنَّكُ هُمُ الْمُؤْمِنُونَ حَقًا﴾) (الانفال: ۲۱)

کہ یہ سچے مومن ہیں اور پھر اللہ تعالیٰ نے صحابہ کے ایمان کو معیار بنا کر باقی لوگوں کے لیے نمونہ بناؤ دیا، فرمایا:

(﴿فَإِنْ أَمْنُوا بِمِثْلِ مَا أَمْنَتُمْ بِهِ فَقَدِ اهْتَدَوْا﴾) (آل عمرہ: ۱۳۷)

”اگر یہ ایمان لا میں جس طرح کہ تم ایمان لائے پھر یہ ہدایت پائیں گے، تو صحابہ کرام کے ایمان کو اللہ تعالیٰ نے معیار بنا دیا۔

ایمان دنیا کے ثبات کا ذریعہ ہے:

مومن اللہ تعالیٰ کو اتنا پیارا ہے کہ: ب تک ایک مومن بھی دنیا میں رہے گا، اللہ تعالیٰ قیامت کو قائم نہیں فرمائیں گے۔ ب تک ایک بندہ بھی اللہ اللہ کہنے والا دنیا میں رہے گا اللہ تعالیٰ اس دنیا کی بساط کی نہیں سمجھیں گے۔ اس سے آپ ایمان کی طاقت کا اندازہ لگائیے کہ وہ اس پوری دنیا کے محفوظ رہنے کا، سلامت رہنے کا سبب بنا ہوا ہوتا ہے۔

ایمان کی حقیقت:

اب اس پر علمی گفتگوں کی بھی بہت تفصیل سے ہے جو محمد شین طلباء کے سامنے کرتے ہیں۔ امام شافعی عَلِيُّ اللہُ نے سوال: کیا آپ مومن ہیں؟ کے جواب میں کہا کہ

آنَا مُؤْمِنٌ إِنْ شَاءَ اللَّهُ

اور امام عظیم عَلِيُّ اللہُ نے فرمایا:

آنَا مُؤْمِنٌ حَقًا

”میں پاک مومن ہوں“

دونوں نے بات صح کی۔ امام شافعی عَلِيُّ اللہُ نے اپنی ظاہری کیفیت کو دیکھ کر کہا، امام عظیم عَلِيُّ اللہُ نے کہا کہ میں پاک مومن ہوں کوئی شک کی گنجائش ہی نہیں، اس لیے کہ شک سے تو ایمان فاسد ہو جاتا ہے، جس طرح سر کے سے شہد فاسد ہو جاتا ہے۔ تو امام عظیم عَلِيُّ اللہُ نے فرمایا کہ شک کی گنجائش ہی نہیں، کچھ بات کرو، بات کرتے ہوئے

پاؤں کے نیچے چٹان ہو۔ میں پکا مومن ہوں۔ اور امام شافعی رضی اللہ عنہ نے فرمایا کہ بھی! بات تو انعام پر ہوتی ہے۔ **إِنَّمَا الْأَعْمَالُ بِالْخَوَاتِيمِ** کہ پتہ نہیں موت ایمان پر آئے گی کہ نہیں، امید کرتا ہوں لہذا آنا مُؤْمِنٌ إِنْ شَاءَ اللَّهُ۔

بہرحال آج کے زمانے میں تو ہمیں آنا مُؤْمِنٌ حَقَّا یہ اس بات دلوں کے اندر پکا کر لینا چاہیے۔ اس لیے کہ ذرا سی بھی آپ گنجائش رکھیں تا تو شیطان کو دروازہ مل جائے گا وہی سے شک ڈالنا شروع کر دے گا۔

مضبوط ایمان دلیل نہیں مانگتا:

امام راضی رضی اللہ عنہ نے وجود خداوندی پر سو دلائل جمع کیے تھے۔ ایک مرتبہ شیطان ان کے سامنے آیا، انہوں نے اسے کہا کہ دیکھ میرا ایمان کتنا پاک! کہتا ہے کیسے؟ کہا کہ میں نے اللہ تعالیٰ کے وجود کے بارے میں سو دلائل اکٹھے کیے ہیں، اس نے کہا کہ آپ کا ایمان کچا ہے۔ انہوں کہا کہ یہ کیسی بات کردی کہ میرا ایمان کچا؟ اس نے کہا کہ کہ ہاں پکا دیکھنا ہے تو یہ جو دیہاتی جا رہا ہے اس کا ایمان پکا ہے۔ امام رازی نے پوچھا: وہ کیسے؟ اس نے کہا: دیکھیں ذرا! اب شیطان اس دیہاتی کے پاس گیا، ایک آدمی کی شکل میں اور جا کر کہتا ہے کہ اللہ تعالیٰ موجود نہیں ہے۔ جیسے ہی اس نے کہا تو دیہاتی نے جوتا اتار لیا، کہا: تیری ایسی تیسی خبر دار تو نے یہ بات کرنے کی جرأت کیسے کی؟ یہ بھاگا وہاں سے۔ امام رازی رضی اللہ عنہ کو آ کر کہتا ہے کہ دیکھ! ایمان اس کا پکا ہے جو بات سننے کو تیار نہیں اور تم تو دلائل کی باتیں کرتے ہو، سو دلیلیں دو گے میں سو دلیلیوں کو توڑ دوں گا، تمہیں پھر شک پیدا ہو جائے گا، ایمان ضائع ہو جائے گا۔

تو اس لیے ایمان کے معاملے میں بندے کو ٹھووس اور پکا ہونا چاہیے، اس دیہاتی

کی طرح کہ ہم نے کوئی اس قسم کی بات ہی نہیں سنی۔ لہذا شرع شریف کے خلاف کسی کی عقل کی باتیں مت سنو! آج کے دور میں اتر نیٹ پر، ادھر ادھر کفر نے ایسے سوالات کرنے شروع کر دیے تاکہ ایمان والوں کا ایمان ضائع ہو جائے، وہ شک میں پڑ جائیں۔ موٹی سی بات ہے کہ بھی ہم ہر چیز کو تو نہیں جانتے، ہر چیز کا ہمیں نہیں پتا لیکن اتنا ہم مان چکے ہمارا پورا گارا یک ہے، موجود ہے، ہم اس کے خلاف کوئی بات سننے کے لیے تیار ہی نہیں۔ اس طرح پھر ایمان ہر حال میں محفوظ رہے گا۔ ورنہ تو پھر آج کل بعض جگہوں پر تو مسلمانوں والا نام کھلوانا ہی لوگوں پر مشکل ہو گیا ہے۔

ایمان کی ایک نشانی:

ایمان کی ایک پہچان اور نشانی ہے۔ وہ یہ کہ جب بھی کوئی بندہ گناہ کرتا ہے تو دل میں ندامت اور خلش ہوتی ہے، گناہ کرنے پر دل میں خلش یا ندامت کا محسوس ہونا، یہ ایمان کی علامت ہوا کرتی ہے۔

ایمان ضائع ہونے کی تین وجوہات:

ہمارے مشائخ نے لکھا کہ ایمان تین وجوہات سے ضائع ہوتا ہے بڑی اہم بات ہے۔

① سب سے پہلی وجہ نعمتِ اسلام کے ملنے پر اللہ کا شکر ادا نہ کرنا۔ جو انسان اللہ تعالیٰ کا شکر ادا نہیں کرتا کہ اے اللہ! آپ کا شکر ہے کہ آپ نے مجھے ایمان والا بنا یا، یہ ایک طرح کی ناشکری ہوتی ہے اور ناشکری سے نعمتیں زائل ہو جاتی ہیں۔ اس ناشکری سے ایمان بندے سے واپس لے لیا جاتا ہے۔

② دوسری وجہ نعمتِ اسلام کے چھنٹنے سے بے خوف ہونا۔ یعنی انسان اپنے ایمان

کے بارے میں بے خوف ہو جائے، اس کو دل میں یہ خوف ہی نہ ہو کہ پتہ نہیں میں اس نعمت کو موت تک پہنچا بھی سکوں گا یا نہیں۔ جب یہ خوف دل سے نکل گیا، بے خوف ہو گیا تو پھر بھی اللہ تعالیٰ اس نعمت سے بندتے کو محروم کر دیتے ہیں۔

۳۴ تیر و جہ یہ کہ بندہ مسلمانوں کی دل آزاری کو معمولی سمجھتا ہو۔ کسی کا حق مارا سمجھتا ہے کوئی مسئلہ نہیں، کسی کا یہ کیا، کسی کا وہ کیا اور اس یہ کو سمجھے ہی کچھ نہ، تو فرمایا جو مسلمانوں کی دل آزاری کو معمولی سمجھتا ہوا سے اللہ رب العزت اسلام والی نعمت کو واپس لے لیا کرتے ہیں۔

ایمان کیسے محفوظ رہے؟

اب ہر بندے کا جی چاہتا ہے کہ میرا ایمان محفوظ رہے تو اس کے ایک بنیادی اصول (Thumb Rule) سن لیجئے، مونا اصول یہ ہے کہ اللہ تعالیٰ نے ارشاد فرمایا:

﴿لَأُنْ شَكِّرْتُمُ لَذِيْدَنَّكُمْ﴾ (الإِيمَان: ۷)

”اگر تم شکر ادا کرو گے تو ہم اپنی کععتیں اور زیادہ عطا فرمائیں گے“

الہذا جو مومن بھی ایمان کی نعمت پر اللہ تعالیٰ کا زیادہ سے زیادہ شکر ادا کرے گا، اللہ تعالیٰ اس کو محروم نہیں ہونے نہیں دیں گے۔ اسکے ایمان کو روز بروز بڑھاتے چلے جائیں گے۔ تو ایمان محفوظ کرنے کا سب سے بہترین دستور روزانہ اللہ تعالیٰ کا شکر ادا کریں۔ میرے مولیٰ آپ مجھے کلمہ پڑھنے کی توفیق عطا فرمائی، یہ آپ کا احسان ہے، یہ آپ کی مہربانی ہے، میں اس پر آپ کالا کھلا کھلہ شکر ادا کرتا ہوں۔ جتنا ہم اس پر اللہ تعالیٰ کا شکر ادا کریں گے، اتنا اللہ رب العزت ہمارے ایمان کی حفاظت فرمائیں گے۔ اور ہم موت تک اس کی حفاظت کے ساتھ دنیا سے چلیں جائیں گے۔



دوسرا سبب

علم حاصل کرنا

شرح صدر حاصل ہونے کا دوسرا سبب علم کی نعمت ہے۔
 علم سے مراد علم دین ہے۔ علم دین ایک روشنی ہے۔ نبی ﷺ نے فرمایا:
 الْعِلْمُ نُورٌ
 علم ایک نور ہے۔

لہذا اس نور کو حاصل کرنے کے لیے ہر مomin کو کوشش کرنی چاہیے۔ ہر بندہ تفصیلی علم تو حاصل نہیں کر سکتا مگر یہ کہاں لکھا ہوا ہے کہ ہم ساری عمر جاہل ہی رہیں۔
 لہذا جو جس درجے میں علم حاصل کر سکتا ہے، وہ کرتا رہے۔ نبی ﷺ نے فرمایا:
 اُطْلِبُوا الْعِلْمَ مِنَ الْمَهْدِ إِلَى اللَّعِيدِ

”علم حاصل کرو پنگھوڑے سے لے کر قبر میں جانے تک“
 جس عمر میں بھی بندہ ہو وہ علام کے پاس بیٹھ کر، مسائل سیکھے، قرآن پاک کا ترجمہ پڑھے، وہ احادیث مبارکہ کے پڑھے، وہ دعائیں یاد کرے، ضروریاتِ دین کیا ہیں اس کے بارے میں معلومات حاصل کرے۔ ہر مسلمان مرد اور عورت کے اوپر یہ ضروری ہے۔

علم ایک نور ہے:

علم معلومات کا نام نہیں بلکہ ایک نور کا نام ہے۔ چنانچہ امام شافعی رضی اللہ عنہ جب امام مالک رضی اللہ عنہ کے پاس گئے تھے تو انہوں نے دیکھ کر فرمایا تھا کہ اے نوجوان! میں

تیرے سینے میں ایک نور دیکھتا ہوں تم اس نور کی حفاظت کرتے رہنا۔ وہ علم کا نور تھا جو اللہ نے ان کے سینے میں عطا فرمادیا تھا۔

اور امام شافعی رض کے اشعار بھی اسی طرح ہیں انہوں نے امام و قیع سے پوچھا تھا کہ میں بھول جاتا ہوں تو انہوں نے کہا کہ گناہ چھوڑ دو تو فرماتے ہیں:

شَكُوتُ إِلَى وَرَقِيمٍ سُوءَ حَفْظُ
فَأَوْصَانِي إِلَى تَرْكِ الْمُعَاصِي
فَإِنَّ الْعِلْمَ نُورٌ مِّنْ إِلَهٍ
نُورُ اللَّهِ لَا يُعْطَى لِعَاصِي

علم اللہ تعالیٰ کا نور ہے اور اللہ تعالیٰ کا یہ نور گناہ کا رکون نہیں دیا جاتا۔

حضرت مفتی شفیع رض نے ایک مرتبہ پوچھا طلبہ سے علم کا مفہوم کیا ہے؟ کسی نے کہا جانا، کسی نے کہا پہچانا، طلباء جواب دیتے رہے، حضرت خاموش رہے۔ کسی نے کہا کہ حضرت! آپ ہی بتا دیں کہ علم کا مفہوم کیا ہے؟ تو حضرت نے فرمایا کہ علم وہ نور ہے جس کے حاصل ہونے کے بعد اس پر عمل کیے بغیر چیز نہیں آتا، یہ کیفیت ہے تو یہ نور نصیب ہو گیا اور اگر نہیں تو پھر یہ علم نہیں وہاں ہے۔

چنانچہ ہمارے اکابر نے لکھا ہے، جب دارالعلوم دیوبند میں پڑھانے والے بھی صاحب نسبت ہوتے تھے، پڑھنے والے بھی کئی صاحب نسبت ہوتے تھے، تو فرماتے ہیں کہ اس وقت طلباء کا یہ حال ہوتا تھا کہ جب دارالحدیث سے حدیث کا سبق پڑھ کر نکلتے تھے تو ان کے چہروں پر اتنا نور ہوتا تھا کہ باہر دیکھنے والے لوگ یوں سمجھتے تھے کہ یہ مختلف حضرات ہیں جو اعتکاف کے بعد واپس نکل رہے ہیں۔ یعنی جیسے مختلف کے چہرے پر اعتکاف کے مکمل ہونے کے بعد نور ہوتا ہے، ایسے ہی وہ فرماتے ہیں کہ

حدیث کا درس سننے پر ہمارے چہروں پر نور آ جاتا تھا۔

علم حاصل ہونے کی علامت:

چنانچہ اکمال اشیم میں لکھا کہ علم نافع وہی ہے جس کی شعائیں سینہ و دل میں پھیل جائیں اور شکوک و شبہات کے پردوں کو پھاڑ دیں۔ ہمارے اکابر نے فرمایا کہ جتنا علم بڑھے، اتنا خوف خدا بھی بڑھنا چاہیے۔

﴿إِنَّمَا يَخْشَى اللَّهَ مِنْ عِبَادَةِ الْعُلَمَاءِ﴾ (فاطر: ۲۸)

”بیشک اللہ تعالیٰ سے ڈرتے ہیں وہی لوگ جو علم والے ہیں“

تو علم جتنا بڑھے اتنا ہی خوف خدا بھی دل میں بڑھتا چلا جائے۔ حدیث پاک میں آتا ہے کہ بیشک علم کے ساتھ سو جانا جہالت کے ساتھ نماز پڑھنے پر زیادہ فضیلت رکھتا ہے۔

علمی سوال پر مغفرت:

چنانچہ حدیث پاک میں آتا ہے کہ جب کوئی آدمی محتاج ہوا اور وہ کسی دروازے پر روٹی کا سوال کرے تو اس پر اللہ تعالیٰ تین بندوں کی مغفرت فرماتے ہیں۔

جس نے مال کمایا اس کی بھی مغفرت۔ جس نے کھانا پکایا اس کی بھی مغفرت اور جس نے اس فقیر تک کھانا پہنچایا اس کی بھی مغفرت فرمادیتے ہیں۔ تین بندوں کی مغفرت، جس نے روٹی کا سوال کیا۔

لیکن جس طالب علم نے استاد سے علمی سوال پوچھا تو اس سوال کے پوچھنے پر اللہ تعالیٰ چار بندوں کی مغفرت فرماتے ہیں۔

سب سے پہلے سوال پوچھنے والے کی مغفرت ہو جاتی ہے۔

دوسرے جواب دینے والے (استاد) کی بھی مغفرت ہو جاتی ہے۔
تیسرا جو گرد بیٹھے ہوتے ہیں محفل میں سننے والے ان کی بھی اللہ مغفرت کر دیتے ہیں۔

اور چوتھا جو اس محفل کے انعقاد کا ذریعہ بن رہے ہیں وہ معاونین حضرات اپنے گروں میں بیٹھے ہیں لیکن ان سے محبت رکھنے کی وجہ سے ان کی بھی مغفرت کر دی جاتی ہے۔

اس سے اندازہ لگائیے کہ اللہ رب العزت کو علم کا حاصل کرنا کتنا محبوب ہے۔

تیرسا سبب

دل میں محبت الٰہی کا ہونا

اور تیسرا چیز جس سے شرح صدر کی کیفیت حاصل ہوتی ہے یہ ہے کہ محبت الٰہی دل میں ایسی سما جائے کہ مساوا کی محبت کو دل سے ختم کر دے۔ ایک دل میں دو محبتیں نہیں سما سکتیں۔ محبت ایک کی ہی سمائے گی خالق کی محبت سمائے گی یا مخلوق کی محبت سمائے گی۔

مخلوق کی محبت جب کہی جاتی ہے تو اس سے مراد نفسانی، شیطانی، شہوانی محبتیں ہیں جو خلاف شرع انسانوں کو ادھر ادھر ہو جاتی ہیں۔ جن محبتیوں کا شریعت نے حکم دیا مال باپ کی محبت، بہن بھائی کی محبت، میاں بیوی کی محبت، مسلمان بھائی کی آپس میں محبت، یہ تمام شرعی محبتیں ہیں۔ یہ حقیقت میں اللہ رب العزت کی محبت ہی کی آگے تفصیلات ہیں۔ تو ان تمام محبتیوں کو اللہ تعالیٰ کی ہی محبت کہا جاتا ہے۔ جب ہم مساوا کی محبت یا غیر کی محبت کی بات کرتے ہیں، اس سے مراد ہوتا ہے کہ شریعت کے دائرے

سے نکل کر لذتوں کی خاطر شہوتوں کے پیچھے لگ کر ہوس کے تحت جوانان کے تعلقات ہوتے ہیں اس سے وہ محبتیں مراد ہیں۔ تو انسان کے دل کے اندر ایک اللہ تعالیٰ کی محبت ہوا اور باقی سب مساوا کی محبتیں دل سے ختم ہو جائیں۔ یعنی اللہ سے محبت ہوا اور اگر کسی سے محبت ہو تو اللہ رب العزت کی وجہ سے محبت ہو، مساوا کی محبت ختم ہو جائے۔

محبت الہی کہاں سے ملتی ہے؟

اس کیفیت کو حاصل کرنے کے لیے محنت کرنی پڑتی ہے، اس کیفیت کو سکھنے کے لیے مشائخ کی صحبت میں وقت گزارنا پڑتا ہے، ٹریننگ لینی پڑتی ہے۔ ہاسپیلا یہز ہونا پڑتا ہے، کورس لینا پڑتا ہے، جیسے ایشی بائیوٹک کے کورسز ہوتے ہیں تو اللہ والے بھی اسی طرح کے کورس کرواتے ہیں۔ پھر یہ ہوتا ہے کہ ان کے پاس کچھ وقت گزارنے کے بعد روحانی یماریاں دور ہو جاتی ہیں۔ بندے کے دل میں اللہ رب العزت کی محبت بھر جاتی ہے۔ جیسے مقناطیس کے پاس لوہار ہے تو اس میں بھی مقناطیسیت آ جاتی ہے، اسی طرح اللہ والوں کی محبت میں بیٹھ کر بندے کے دل میں بھی اللہ رب العزت کی محبت بھر جاتی ہے۔

دو محبتیں ایک ساتھ نہیں ہو سکتیں:

اور اگر کوئی بندہ یہ سمجھے کہ جی میری نفسانی محبتیں بھی چلتی رہیں اور مجھے اللہ تعالیٰ کی محبت بھی مل جائے تو اللہ تعالیٰ نے ارشاد فرمادیا:

﴿مَا جَعَلَ اللَّهُ لِرَجُلٍ مِنْ قَلْبِيْنِ فِي جَوْفِهِ﴾ (الاحزاب: ۲)

”اللہ تعالیٰ نے کسی بندے کے پہلو میں دو دل نہیں بنائے“

اللہ تعالیٰ نے کسی انسان کے سینے میں دو دل نہیں رکھے کہ ایک دل رطمیں کو دے

دے اور دوسرا دل نفس اور شیطان کو دے دے۔ فرمایا نہ دل ایک ہے اور ایک ہی کے لیے ہے۔ یہاں ایک ہی کا معاملہ ہے اس ایک کی محبت دل میں بیٹھالینا، اسی کو توحید کہتے ہیں۔

شرک برداشت نہیں:

اس لیے اللہ تعالیٰ کو شرک سے بہت زیادہ نفرت ہے، ارشاد فرمایا: جو گناہ لے کر آؤ میں جو چاہوں گا بخش دوں گا لیکن میں شرک کو کبھی معاف نہیں کروں گا۔ جیسے مرد کی غیرت بھی گوار نہیں کرتی کہ اس کی بیوی کے دل میں اس کی محبت کے علاوہ کسی دوسرے کی بھی محبت ہو، خاوند بھی گوار نہیں کرتا۔ اگر کسی کی بیوی کہے کہ میں آپ کی بھی بیوی ہوں تو وہ شاباش دے گا یا جوتے مارے گا؟ کافر ہو گا تو ہو سکتا ہے کہ اس کو حلو و ہی کھلادے، لیکن مومن کا معاملہ تو کوئی اور ہوتا ہے۔ مومن کبھی برداشت نہیں کر سکتا، صورتیں سکھ کر کہو کہ میں آپ ہی کی بیوی ہوں۔ لیکن اگر وہ کہے جی میں آپ کی بھی بیوی ہوں تو وہ اس کو کہے گا تو پھر یہاں سے دفع ہو جا۔ اللہ رب العزت کا بھی سبھی معاملہ ہے لہ جو کہے کہ اللہ میں آپ کا بھی بندہ ہوں اور نفس اور شیطان کی بھی چاہتوں کو پورا کرتا ہوں، فرماتے ہیں پھر دفع ہو جاؤ۔ اللہ تعالیٰ کی غیرت گوار نہیں کرتی کہ مومن اس کے سوا کسی اور کے سامنے اپنا سرجھکائے، سجدہ کرے۔ محبت کا وہ تعلق جو اللہ تعالیٰ کے ساتھ ہونا چاہیے وہ اس کے غیر کے ساتھ استوار رکھے یہ اللہ تعالیٰ کو ہرگز پسند نہیں۔

یہ تو عورتیں بھی پسند نہیں کرتیں۔ واقعہ لکھا ہے کہ ایک خاتون کو کسی نے دیکھا، اس نے کہا کہ جی مجھے تو آپ بہت ہی اچھی لگتی ہیں، مجھے تو آپ سے بڑی محبت ہے اس نے کہا کہ میری بہن پیچھے آ رہی ہے، وہ مجھ سے بھی زیادہ خوبصورت ہے تو اس

نے گھوم کر پیچھے دیکھا تو اس نے جوتا اتار کے سر پر لگایا، اس نے کہا کہ اگر تم اپنی محبت میں سچے ہوتے تو تم دوسری کی طرف بکھی نظر نہ اٹھاتے۔ تو جب دنیا کی عورت گوارہ نہیں کرتی تو اللہ رب العزت کیسے اس چیز کو گوارہ کرتے ہیں۔

بتوں کو توڑ تخلیل کے ہوں یا پھر کے:

اس لیے اللہ رب العزت کی ہی محبت بندے کے دل میں ہو باتی چیز بخیلات کے بت بندے کے اندر ہیں، انسان ان کو دل سے نکال دے۔

بتوں کو توڑ تخلیل کے ہوں یا پھر کے

یہ بت توڑنے ہی پڑتے ہیں، پھر کے بنے ہوں جو ظاہر میں نظر آتے ہیں یا اندر تخلیل کے بت ہوں۔ ہو سکتا ہے کسی کے دل میں زن کا بت پڑا ہو، کسی کے دل میں کسی کلاس فیلو کا بت پڑا ہو، کسی کے دل میں کسی اور کا یہ بھی بت ہوتے ہیں۔

﴿مَا هَذِهِ التَّمَاثِيلُ إِلَّا أَنْتُمْ لَهَا عَاكِفُونَ﴾ (الانیا: ۵۲)

”یہ کیسی مورتیں ہیں جن پر تم عجادر بنے بیٹھے ہو،“

اسی لیے یہ دل بکھی بکھی انسان بت خانہ بنالیتا ہے، یا گند خانہ بنالیتا ہے، تو دل سے ان تمام محبتوں کو ختم کر کے ایک اللہ رب العزت کی محبت کو دل میں رکھا جائے۔ صاحب اکمال الشیم فرماتے ہیں کہ جب تک دل ناز پا حرکتوں سے باز نہ آئے اس میں وفا نقش و اسرار بخشنے کی الہیت پیدا نہیں ہوتی۔ چنانچہ فرماتے ہیں:

عشق با مردہ نباشد پائیدار

عشق را باقی باقیوم

اس لیے معزز سامعین مرنے والوں اور ڈھلنے والوں سے کیا محبت کرنی، محبت کرے انسان اس ذات کے ساتھ جو حسی لا یموت ہے۔ اس لیے نبی ﷺ کے

پاس جبریل علیہ السلام آئے، عرض کیا: اے اللہ کے محبوب!

عِشْ مَنْ شِئْتَ فَإِنَّكَ مَيْتُونَ

جتنا چاہیں زندگی گزاریں، ایک دن موت آنی ہے۔

وَ أَحَبِبْ مَنْ شِئْتَ فَإِنَّكَ مَفَارِقُهُ

جس سے چاہیں آپ محبت کریں، ایک دن آپ کو جدا ہوتا ہے۔

توجب دنیا میں جدا ہونا ہی ٹھہر ا تو پھر انسان کیوں نہ اللہ تعالیٰ سے محبت کرے۔

خلوق سے محبت بھی اللہ کے لیے ہو:

تو خلوق سے محبت بھی اللہ رب العزت کے لیے ہو، جیسے نبی ﷺ کو صدقیق اکبر رضی اللہ عنہ سے بھی محبت تھی، عائشہ ؓ سے بھی محبت تھی۔ ایک حدیث میں آتا ہے کہ کسی نے پوچھا کہ آپ کو سب سے زیادہ محبت کس سے ہے؟ تو آپ ﷺ نے فرمایا کہ عائشہ ؓ سے اس نے کہا: مردوں میں سے کس سے؟ آپ نے فرمایا: عائشہ کے والد صدقیق اکبر رضی اللہ عنہ سے۔ مگر وہ محبت دین کے لیے تھی۔ نبی ﷺ نے ایک جگہ پر فرمادیا: ۰

لَوْ كُنْتُ مُتَّخِذًا خَلِيلًا لَا تَتَحَذَّدُ إِبَا بَكْرٍ خَلِيلًا

”اگر میں دنیا کے اندر کسی کو اپنا خلیل بناتا تو میں ابو بکر کو اپنا خلیل بنالیتا مگر میرا خلیل فقط میرا مولیٰ ہی ہے“

تو یہ جو میاں بیوی کا تعلق ہے یہ بھی اللہ رب العزت کی نسبت سے محبت کا تعلق ہے، اصل محبت دلوں میں اللہ رب العزت کی ہی ہے۔ تو اللہ رب العزت سے اس میں بھی زیادتی مانگنی چاہیے، شکر ادا کرنے پر اللہ تعالیٰ اس نعمت میں زیادتی عطا فرمائیتے ہیں۔

چھ یقینی چیزیں

بلکہ مشائخ نے تو لکھا کہ چھ چیزیں ایسی کپی ہیں کہ ان پر بندہ قسمیں بھی کھا سکتے

ہے۔

۱) شکر پر نعمت میں زیادتی یقینی:

پہلی بات کہ اگر انسان کسی نعمت کا شکر ادا کرے گا تو اس نعمت میں یقیناً اللہ تعالیٰ اضافہ عطا فرمائیں گے۔ اس پر قسم کھائی جاسکتی ہے کیونکہ اللہ تعالیٰ نے ارشاد فرمایا:

﴿لَإِنْ شَكَرْتُمُ الْأَزِيْدَ لَنَكُمْ﴾ (ابراهیم: ۷)

۲) صبر پر اجر یقینی:

فرمایا جو بندہ بھی مصیبت پر پریشانی پر صبر کرے گا تو اللہ رب العزت اس کو اس صبر پر ضرور اجر عطا فرمائیں گے۔ اس پر بھی انسان چاہے تو قسم کھا سکتا ہے، اللہ تعالیٰ ارشاد فرماتے ہیں:

﴿إِنَّمَا يُؤْفَى الصَّابِرُونَ أَجْرٌ هُمْ بِغَيْرِ حِسَابٍ﴾ (زمر: ۱۰)

”بے شک صبر کرنے والوں کو ان کا اجر بے حساب دیا جائے گا“

قرآن اس پر تقدیریق کر رہا ہے۔

۳) توبہ پر معافی یقینی:

اسی طرح جو بندہ توبہ دل سے کر لے تو معافی ملنی یقینی بات ہوتی ہے۔ توبہ کپی کرے اور دل سے کرے جس کو توبۃ الحصوح کہتے ہیں۔ اس لیے کہ اللہ تعالیٰ توفیق ہی اس وقت دیتے ہیں جب وہ اس کی توبہ کو قبول کرنے کا ارادہ فرمائیتے ہیں۔ چنانچہ فرمایا:

﴿هُوَ الَّذِي يَعْلَمُ التَّوْبَةَ عَنِ عِبَادِهِ وَ يَعْفُو عَنِ السَّيِّئَاتِ وَ يَعْلَمُ﴾

ما تَفْعَلُونَ ﴿۲۵﴾ (شوری: ۲۵)

”اور وہی ہے جو اپنے بندوں کی توبہ قبول کرتا ہے اور ان کے گناہ معاف کر دیتا ہے اور جانتا ہے جو تم کرتے ہو“

﴿۷﴾ استغفار پر رزق میں برکت یقینی:

اسی طرح جو انسان استغفار کثرت کے ساتھ کرتا ہے، اللہ تعالیٰ اس کے رزق میں یقینی برکتیں عطا فرماتے ہیں۔ کثرتِ رزق کے ساتھ اللہ تعالیٰ اس کو رزق میں یقینی برکتیں عطا فرماتے ہیں۔

﴿فَقُلْتُ اسْتَغْفِرُوا لَيْكُمْ إِنَّهُ كَانَ غَفَارًا ۝ يُرِسِّلُ السَّمَاءَ عَلَيْكُمْ مِدْرَأً ۝ وَيُمْدِدُكُمْ بِأَمْوَالٍ وَّبَيْنِينَ ۝ وَيَجْعَلُ لَكُمْ جَنَّتٍ وَّيَجْعَلُ لَكُمْ أَنْهَارًا ۝﴾ (نوح: ۱۰-۱۳)

﴿۸﴾ دعا کی قبولیت یقینی:

اسی طرح پانچویں چیز کہ دعا کے بعد قبولیت کا ہونا یقینی ہے، توفیق ہی تب ملتی ہے، جب بندے کو اللہ تعالیٰ قبول فرمانا چاہتے ہیں۔ اسی لیے فرمایا:

﴿أَدْعُوكُمْ أَسْتَجِبْ لَكُمْ﴾ (مومن: ۲۰)

”تم دعا مانگو میں تمہاری دعاوں کو قبول کرتا ہوں“

مگر یہ کہ کوئی ایسا برا عمل ہو جائے جس سے دعا ہی بیکار ہو جاتی ہے۔ جیسے نبی علیہ السلام نے فرمایا: جس کا کھانا حرام، جس کا لباس حرام، وہ غلاف کعبہ کو بھی پکڑ کر دعا مانگے قبول نہیں ہوتی۔ اس لیے کہ وہ حرام کی خوست کی وجہ سے ہے، اگر یہ خوستیں نہ ہوں اور حلال پر زندگی گزارنے والا بندہ اپنے رب سے دعا مانگے، اللہ تعالیٰ بندے کی دعا کو کبھی بھی روپیں فرماتے۔

۶ صدقہ یا مال میں اضافہ یقینی:

اور جھٹی چیز، جو بھی انسان اللہ تعالیٰ کے راستے میں اپنے مال کو صدقہ کرتا ہے اللہ تعالیٰ اس مال کے بد لے میں اس کو ضرور مال عطا فرمادیتے ہیں۔ اس کے بارے نبی ﷺ نے حدیث پاک میں قسم اٹھا کر فرمایا۔ اللہ رب العزت کے محبوب کا ویسے ہی فرمادیتا بہت کافی تھا کہ ایک سچے کی زبان سے یہ کلمات نکلے مگر نہیں اللہ تعالیٰ کے محبوب نے قسم کھا کر فرمایا کہ صدقہ کرنے سے اللہ تعالیٰ انسان کے مال میں کمی نہیں ہونے دیتے۔ چنانچہ قرآن مجید میں اللہ تعالیٰ فرماتے ہیں:

(٣٩) ﴿وَمَا أَنفَقْتُ مِنْ شَيْءٍ فَهُوَ يَخْلِفُهُ وَهُوَ خَيْرُ الرَّازِقِينَ﴾ (سـا: ٣٩)

”جو بھی تم خرچ کرتے ہو وہی اس کا عوض دینے والا ہے، اور وہ سب سے

بہتر روزی دینے والا ہے۔“

کہ تم جو چیز بھی اللہ کے راستے میں خرچ کرو گے تو اس کے پیچے تمہیں وہ نعمت اور بھی مل جائے گی۔

چوتھا سب

ذکر اللہ کی کثرت کرنا

چو تھا سبب جس سے شرح صدر حاصل ہو جاتا ہے اللہ تعالیٰ کا ذکر کثرت کے ساتھ کرنا۔

اللہ تعالیٰ چاہتے ہیں کہ میرے بندے ذکر کیش کریں اس لیے ارشاد فرمایا:

﴿يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا﴾ (الاحزاب:٣١)

”اے ایمان والوں اللہ تعالیٰ کا ذکر کثرت کے ساتھ کرو“

اور کثرت کے ساتھ ذکرو ہی ہوتا ہے جو ہر وقت کیا جائے۔ ارشاد فرمایا:

﴿الَّذِينَ يَذْكُرُونَ اللَّهَ قِيَامًا وَّقَعُودًا وَّعَلَى جِنُوبِهِمْ﴾

(آل عمران: ۱۹۱)

”وہ لوگ جو اللہ کا ذکر کرتے ہیں کرتے ہیں کھڑے، بیٹھے اور لیٹھے ہوئے“

تینوں حالتوں میں جو بندہ اللہ کا ذکر کرے۔ انہی کو اللہ تعالیٰ نے اولو الباب فرمایا۔ کہ وہ عقل مند لوگ ہیں اور فرمایا:

﴿رِجَالٌ لَا تُلِهِيهُمْ تِجَارَةٌ وَّلَا يُبَعِّثُ عَنْ ذِكْرِ اللَّهِ﴾ (النور: ۳۷)

”میرے وہ بندے جن کو تجارت اور خرید فروخت بھی میری یاد سے غافل نہیں کرتی۔“

اللہ تعالیٰ کی خوشی اور ناراضگی کی پہچان:

ہمارے مشائخ نے ایک عجیب بات لکھی ہے وہ فرماتے ہیں کہ بندہ اپنی کیفیت کو پہچان سکتا ہے کہ اللہ تعالیٰ مجھ سے خوش ہیں یا اللہ تعالیٰ مجھ سے ناراض ہیں۔ اس کی انہوں نے بڑی سادہ سی پہچان بتائی۔ وہ فرماتے ہیں کہ جس بندے سے اللہ تعالیٰ خوش ہوتے ہیں اس کی پہچان یہ ہے کہ وہ گناہوں سے بچتا ہے اور ذکر کی کثرت کرتا ہے، اللہ تعالیٰ اس کو ذکر کی توفیق عطا فرمادیتے ہیں اور گناہوں سے اس کو محفوظ فرمادیتے ہیں۔ اور جس بندے سے اللہ تعالیٰ ناراض ہوتے ہیں، فرمایا کہ ذکر سے اس کو غافل کر دیتے ہیں اور گناہوں میں ملوث ہو جاتا ہے۔ جب بندہ غافل بھی ہو اور گناہوں میں بھی ملوث ہو سمجھ لے کہ میرے دن برے ہیں۔ مجھے کثرت کے ساتھ استغفار کرنا چاہیے، اپنے رب کو متنا ثاچا ہیے۔

عملی ذکر کی چار صورتیں

ایک تو قلبی اور لسانی ذکر ہوتا ہے اور ایک ہے انسان عمل سے ذکر کرے۔ یعنی عمل سے اپنے رب کو یاد کرے۔ یہ ذکر کیسے بھی! کہ عمل سے اپنے رب کو کیسے یاد کرے؟ انسان کی چار صورتیں ہوتی ہیں یا تو وہ نیک ہو گا، یا وہ گناہوں میں پڑا ہو گا، یا خوش ہو گا، یا غم زدہ ہو گا۔ یہ چار ہی صورتیں ہیں۔

۱ نیک آدمی کا ذکر

جونیک آدمی ہے اس کا ذکر یہ ہے کہ یہ اللہ تعالیٰ سے اس نیک عمل کی قبولیت کی دعا مانگتا رہے۔ جو نیکی پر ہے وہ اس نیکی کی قبولیت کی اپنے رب سے دعا مانگتا رہے۔ اس حال میں یا اس کے لیے بہترین ذکر ہے۔

۲ گناہ گار کا ذکر:

اور جو انسان گناہ میں بٹلا ہے اس کو چاہیے کہ وہ اپنے پروردگار سے اس گناہ کی معافی مانگے اور اس سے توبہ تاب ہو جائے، اس کا ذکر کریں۔

۳ خوش آدمی کا ذکر:

اور جو انسان خوش ہیں اس کو چاہیے کہ اللہ تعالیٰ کی نعمتوں کا شکر ادا کرے۔ نعمت ملنے پر شکر ادا کرنا اس وقت کا سب سے افضل ذکر ہوا کرتا ہے۔

۴ غم زدہ کا ذکر:

اور جو انسان غم زدہ ہے تو اسے چاہیے کہ وہ صبر کے ساتھ وقت گزارے غم اور پریشانی میں صبر کے ساتھ وقت گزارنا یہ بھی اللہ تعالیٰ کی محبت کا سبب بنتا ہے۔

بندے کا ذکر اللہ کے دوذکروں کے درمیان:

حضرت علی صلی اللہ علیہ و آله و سلیمان فرمایا کہ۔ تے تھے کہ انسان جو ذکر کرتا ہے وہ اللہ کے دوذکروں کے درمیان کرتا ہے۔ کسی نے پوچھا کہ حضرت! وہ کیسے؟ تو فرمائے گئے کہ ایک تو اللہ تعالیٰ اس کو پہلے ذکر کی توفیق دیتے ہیں تو جب توفیق دیتے ہیں تو اس وقت وہ بندے کو یاد ہی کرتے ہیں پھر توفیق دیتے ہیں۔ جیسے حسن بصری رضی اللہ عنہ فرماتے تھے کہ مجھے اللہ تعالیٰ نے الہام فرمایا کہ میرے بندے اگر کہیں تجھے کبھی سڑی ہوئی روٹی ملے یا سالن بزری مل جائے کھانے کے لیے تو اس کونہ دیکھنا کہ مجھے کھانے کے لیے کیا ملا؟ بلکہ اس کو دیکھنا کہ جب میں نے رزق کو تقسیم کیا تو مجھے اس وقت یاد تھا۔ یہ نہ دیکھنا کہ تجھے خشک روٹی دی ہے یہ کم اعزاز ہے کہ جب رزق کی تقسیم میرے مالک نے کی تھی اس نے اپنے بندے کو یاد رکھا۔ تو ایک ذکر کی توفیق دیتے ہوئے اللہ تعالیٰ یاد کرتے ہیں اور پھر بندہ جب ذکر کرتا ہے تو اس کے بارے میں اللہ تعالیٰ فرماتے ہیں۔

﴿فَاذْكُرُونِي أَذْكُرْكُمْ﴾ (آل بقرة: ١٥٢)

”تم مجھے یاد کرو میں تمہیں یاد کروں گا“

تو اللہ تعالیٰ پھر اسے یاد کرتے ہیں تو بندے کا ذکر اللہ تعالیٰ کے دوذکروں کے درمیان ہوتا ہے۔

پانچواں سبب

مخلوق سے احسان کرنا

پانچویں چیز فرماتے ہیں
الْأَحْسَانُ إِلَى الْمُخْلُوقِ

مخلوق کے ساتھ حسن سلوک کرنا۔

اگر ہم چاہتے ہیں کہ ہمیں شرح صدر نصیب ہو تو ہمیں ایسا بنتا پڑے گا۔ ہمارے قول سے، فعل سے کسی بھی عمل سے اللہ کے کسی بندے کا دل نہ دکھے، کسی کی بھی دل آزاری نہ ہو۔

آج کے زمانے میں اس میں بہت کوتا ہی ہوتی ہے لمبی نمازیں پڑھ لیتے ہیں، لمبی شبیخ پھیر لیتے ہیں تہجد نہیں چھوڑتے، اشراق نہیں چھوڑتے، تلاوت نہیں چھوڑتے۔ ذرا کسی کی کوتا ہی ہمارے سمنے میں آجائے پورے شہر میں ڈھنڈو را پیٹتے چلے جاتے ہیں، اس کو گناہ بھی نہیں سمجھتے۔ جہاں بیٹھے تبرہ اس تبرے سے زیادہ خطرناک چیزوں کی نہیں ہوتی۔ اللہ بچائے یہ تبرہ تو بسا اوقات ایمان کے ضائع ہونے کا سبب بن جاتا ہے۔ سراسر غیبت ہو رہی ہوتی ہے، اس کے بارے میں بات کر دی، اس کے بارے میں بات کر دی، بھتی دنیا میں کوئی ایسا ہے جس کے اندر کوئی خامی نہ ہو۔ اس محفل میں کوئی ایسا ہے جو ہاتھ اٹھا کر کہے کہ میں نے کبھی گناہ نہیں کیا۔ جب سب ہی گناہ گار ہیں تو پھر ہمیں کیا ضرورت ہے ہم کسی دوسرے کی برائی کا تذکرہ کریں؟ کیا یہ بہتر نہیں کہ جب ہمیں پتہ چلے تو ہم اللہ سے دعائیں کہ اے اللہ! ہمارے اس بھائی کی غلطی کو معاف فرمادے۔ اے اللہ! اس کی ستاری فرمادے۔ ہم اس کے لیے دعائیں گے، اللہ تعالیٰ اس کو ہمارے لیے قبول فرمائیں گے۔ آج تو یہ حالت ہے کہ خاوند بیوی کے عیب ڈھونڈتا پھر رہا ہوتا ہے اور بیوی نے خاوند پر دور بین فٹ کی ہوئی ہوتی ہے، یہ چیز انہائی خطرناک ہے۔

سب سے برئی بیماری دل آزاری:

اس لیے ہم ایسے بن جاتے ہیں، اللہ تعالیٰ کے بندوں کے لیے و بال جان بنے

ہوتے ہیں، غیر انسان کو اتنا پریشان نہیں کرتے تھے کہ جتنا انسان کو اپنے پریشان کرتے ہیں۔ ایک بندہ مصیبت میں ہوتا ہے اور دوسرے اس مصیبت کوئی گنازیادہ بنادیتے ہیں، دل دکھاتے ہیں۔ کسی کا دل دکھا کے کوئی اپنے رب کو کیسے راضی کرے گا؟ اسی لیے بیماریوں میں سے سب سے بڑی دل کی بیماری ہے اور دل کی بیماریوں میں سے سب سے بڑی دل آزاری ہوتی ہے۔ دل آزاری نہیں کرنی چاہیے کسی کی، کسی کا دل نہیں دکھانا چاہیے۔ بلکہ کہنے والے نے تو یہاں تک کہا:

مسجد ڈھادے مندر ڈھادے ڈھادے جو کچھ ڈھیند اے
پر کے دا دل نہ ڈھاویں رب دلاں وچ رہندا اے
کہ مسجد گرا بیٹھے مندر گرا بیٹھے جو گرا بیٹھے اس کی پروانیں، کسی کا دل نہ گرا دینا
کہ رب بندے کے دلوں میں بنتے ہیں۔

اللہ والوں کا امتیازی وصف:

تو اس سے ہمیں اندازہ کرنا چاہیے کہ ہمیں دوسروں کی دل آزاری سے دوسروں کو تکلیف دینے سے کتنا پچنا چاہیے۔ جو اللہ والے ہوتے ہیں وہ انسانوں کا تو کیا وہ تو حیوانوں کا بھی دل نہیں دکھاتے۔ انسان تو پھر عظیم ہے، اشرف المخلوقات ہے، حیوانوں کا بھی دل نہیں دکھاتے۔ چنانچہ توجہ سے ایک دو باقیں سنئے۔

○.....حضرت خواجہ باقی باللہ عزوجلّهہ ہمارے سلسلے کے بہت بڑے شیخ گزرے ہیں۔ سرقد کے رہنے والے تھے اور سرقد میں سردیاں بہت زیادہ شدید ہوتی ہیں کہ سائبیریا کی ٹھنڈی ہوائیں سیدھی وہاں پہنچتی ہیں۔ ایک مرتبہ ہمارے چند دوستوں کو وہاں دومنٹ گاڑی سے نکل کے کھڑا ہونا پڑا تو وہ دومنٹ کی سردی برداشت نہیں کر سکے۔ حالانکہ سب نے چڑے کی جیکلیں پہنی ہوئی تھیں اور موزے اور دستانے پہنے

ہوئے تھے مگر ایسی تخفیث نہیں کہ وہ بندے کے سینے سے پار ہو رہی تھی۔ اس دن پتہ چلا کہ یہاں کی سردی کیسی ہے؟ اس سردی کے موسم میں تجد کے لیے اٹھے اور انہوں نے مصلے پر جلدی جلدی نفل پڑھے اور پھر سوچا کہ میں لحاف میں جا کر باتی ذکر کر لیتا ہوں۔ جب آئے تو دیکھا کہ لحاف میں تو ایک بلی آ کر سو گئی تھی، انہوں نے سوچا کہ اب میں اگر لحاف میں سوؤں گا تو بلی کی نیند خراب ہو گی، لہذا اپس مصلے پر بیٹھ گئے۔ خود سردی سے کانپتے رہے بلی کی نیند خراب نہ کی۔ اللہ رب العزت نے الہام فرمایا کہ تیرے اس جاہدے کی وجہ سے ہم تجھے ایک ایسا شاگرد عطا کریں گے کہ جس کا فیض پوری دنیا کے اندر پھیلے گا۔ چنانچہ یہ اپنے شیخ کے حکم پر یہ وہاں سے ہندوستان آئے اور اللہ تعالیٰ نے امام ربانی مجدد الف ثانی علیہ السلام جیسا مرید عطا فرمادیا۔ یہ سعادت ملی ایک بلی کی نیند کا خیال رکھنے کی وجہ سے اور ہماری نظر میں تو انسانوں کی نیند کا کوئی لحاظ نہیں ہوتا۔

◎..... چنانچہ ایک محدث کے بارے میں کتابوں میں لکھا ہے کہ وفات کے بعد کسی کو خواب میں ملے، پوچھا کہ جی آگے کیا بنا؟ فرمائے گئے کہ مغفرت ہو گئی انہوں نے کہا ہونی ہی تھی، آپ حدیث کا درس دیتے تھے اور بڑے آپ کے شاگرد تھے۔ کہنے لگے ان دروس کی وجہ سے میری مغفرت نہیں ہوئی۔ تو کیسے ہوئی؟ کہنے لگے کہ میں ایک مرتبہ حدیث پاک لکھ رہا تھا، جب میں نے قلم کے ساتھ سیاہی لگائی تو ایک کمھی آکر بیٹھ گئی، میرے دل میں خیال آیا کہ یہ پیاسی ہو گی اسے پی لینے دو، تو میں نے ایک لمحہ کے لیے قلم کو روکا کہ یہ سیاہی پی لے، وہ کمھی پی کر اڑ گئی۔ میرا یہ عمل میرے مالک کو پسند آگیا اس پر اللہ نے میرے گناہوں کی مغفرت فرمادی۔ اب بتائیے کہ کمھی کی پیاس ہماری نظر میں کیا چیز ہے اس پر محدث کی مغفرت ہوتی ہے۔

◎..... اور حدیث پاک میں آتا ہے اور صحیح حدیث ہے کہ زانیہ عورت تھی اور اس نے ایک پیاس سے کتے کو پانی پلا دیا تھا، کتنے پانی پی کر جب خوشی کی آواز نکالی تھی اس کی آواز پر اللہ تعالیٰ نے بنی اسرائیل کی زانی عورت کے گناہوں کو معاف فرمادیا۔

تو اگر کمھی اور بیکوترا اور کتے کی خیر خواہی کے واقعات ہیں تو ہم اگر کسی اللہ کے بندے کا دل خوش کریں گے تو ہمیں کیا ملے گا؟ یہ ایک بہت اہم چیز ہے اور آج کے زمانے میں اس میں بہت کوتاہی ہو رہی ہے، زبانیں ایسی بے لگام ہو چکی ہیں کہ کترتی چلی جاتی ہیں۔ وہ الفاظ انہیں بول رہی ہوتیں خود اپنے نامہ اعمال کو کاٹ رہی ہوتی ہیں، اپنے اجر کو ضائع کر رہی ہیں، اپنی کھیتی کو کاٹ رہی ہوتی ہیں۔

اس لیے ہم اللہ کے بندوں کو خوش کریں، دائرۃ الشریعت کے اندر رہتے ہوئے، نہیں کہ کوئی خلاف شرع کام کے لیے کہے کہ میں بڑا خوش ہوں گا۔ دائرۃ الشریعت کے اندر رہتے ہوئے ہم اللہ تعالیٰ کے بندوں کے دل خوش کریں۔ اللہ رب العزت اس کے بد لے ہمارے سینے کو نور سے بھر دیں گے۔

شرح صدر کا نور:

یہ پانچ چیزیں ایسی ہیں کہ اگر انسان کے اندر آ جائیں اللہ تعالیٰ اس کو شرح صدر عطا فرماتے ہیں جس بندے کو اللہ تعالیٰ یہ نعمتیں نصیب فرمادے اس کو شرح صدر نصیب فرماتے ہیں اور۔

النُّورُ إِذَا دَخَلَ الصَّدْرَ اِنْفَتَحَ

”نور جب سینے میں داخل ہوتا ہے تو سینہ پھر کھل جاتا ہے“

﴿وَمَنْ يَرِدَ اللَّهُ بِهِ خَيْرًا يَسْرِحُ صَدْرَهُ لِلْإِسْلَامِ﴾

اللہ تعالیٰ جس سے خیر کا ارادہ فرمایتا ہے اس کے سینے کو اسلام کے لیے کھول

دیتا ہے۔

تو اللہ تعالیٰ ہمارے سینے کو بھی اسلام کے لیے کھول دے ہم ان چیزوں کو اپنے اندر پیدا کرنے کی کوشش کریں۔ اعتکاف میں آکر بیٹھنے کا مقصد ہی یہی ہے کہ ہم تجزیہ کریں۔ جو فارغ وقت ملے گا نا ان پانچ باتوں کو سوچ سوچ کے آپ یہ سوچیں کہ میں کہاں پر کی کوتا ہی کر رہا ہوں اور اس کوتا ہی کو میں کیسے دور کر سکتا ہوں۔ جب ہم اس کے لیے کوشش کریں گے اور دعائیں بھی کریں گے تو اللہ تعالیٰ پھر ہمارے لیے راستہ آسان کر دیں گے۔

نفس پر بھاری دو الفاظ:

ویسے دلفظ ہیں زبان سے کہنے بڑے مشکل ہیں۔ ایسے جیسے سر پر پھر رکھ لیا اتنے مشکل ہیں۔ وہ دلفظ ہیں ایک یہ کہنا کہ میں دنیادار ہوں۔ اور یہ الفاظ کہنا مشکل ہیں، نفس راضی نہیں ہوتا، کہے گانہیں میں تو بڑا دین دار ہوں۔ نفس اس بات پر آمادہ نہیں ہوتا کہ میں دنیادار ہوں، اس لیے کہ جب دل تسلیم (Expect) کر لے گا تو پھر بیماری کا علاج بھی ہو جائے گا۔ مصیبت تو یہ ہے کہ دل قبول ہی نہیں کرتا، سننے کے لیے تیار ہی نہیں کہ میں دنیادار ہوں۔ ہم واقعی دنیادار ہیں ہمیں اپنے نفس کو یہ بات سمجھانی چاہیے۔ دنیادار کس کو کہتے ہیں جس کے دل میں دنیا کی محبت ہوتی ہے، وضع قطع جو بھی ہو بس ہمارے دلوں میں دنیا کی محبت ہے۔ ابھی اس محبت کو دل سے نکالنا ہے یہی تو محنت ہے۔

اور دوسرا اپنے دل میں یہ سوچنا کہ میں گناہ گار ہوں۔ سرسری طور پر سب کہہ دیتے ہیں، لیکن دوسرا اگر کہہ دے یا تو بڑا گناہ گار ہے پھر دیکھو آگے سے کیا جواب ملتا ہے۔ نفس ان دو الفاظ کو سننے کے لیے تیار ہی نہیں ہوتا۔ اور مشانق خانقاہی ماحول

میں بندے کو یہی تعلیم دیتے ہیں کہ تم اپنے نفس کو آمادہ کرو کہ وہ تسلیم کرے کہ میرے اندر گناہ گاری بھی ہے میرے اندر دنیا داری بھی ہے۔ جب ہم تسلیم کریں گے تو اب علاج شروع ہو جائے گا۔ جب اس کو تسلیم (Expect) کر لیا اللہ تعالیٰ اس پیاری کا دور ہونا آسان فرمادیں گے۔ دعا ہے اللہ تعالیٰ اعتکاف کی برکت سے ہمارے دلوں سے دنیا کی محبت کو بھی نکال دے اور گناہوں کی نفرت ہمارے دلوں میں عطا فرمادے۔

وَأَخِرُ دُعَوَانَا أَنِ الْحَمْدُ لِلَّهِ رَبِّ الْعَالَمِينَ



اقتباس

یہ جو نعمتوں کا شکر ادا کرنا ہے یہ نعمت کی قیمت کا ادا کرنا ہے، یہ اس کو پے آف کر دینا ہے۔ آپ کے پاس کوئی چیز آئے اور آپ Pay off (قیمت کی ادا یگی) کر دیں تو وہ چیز آپ کے پاس رہتی ہے اور اگر پے آف نہ کریں تو واپس لے لیتے ہیں کہ بھی! آپ نے قیمت تو ادائیں کی۔ یہ بھی ذہن میں رکھیں کہ اس دنیا میں رعائی قیمت کہنے سے (Pay off) یہ چیز مل رہی ہے کہ الحمد للہ ہو گی کہ دینی مشکل ہو جائے گی۔

(حضرت مولانا پیر ذو الفقار احمد نقشبندی مجددی مدظلہ)



﴿لَوْلَا شَكَرْتُمْ لَا زِيْدَنَّكُم﴾ (الإِيمَان: ٧)

نعمتوں کا شکر

بيان: محبوب العلماء والصلحا، زبدۃ السالکین، سراج العارفین
حضرت مولانا پیر ذوالفقار احمد نقشبندی مجددی دامت برکاتہم
تاریخ: 28 فروری 2011ء بروز پیر ۲۲ ربیع الاول، ۱۴۳۲ھ
مقام: حمنہ سٹر لا ہور

نعمتوں کا شکر

الْحَمْدُ لِلّٰهِ وَكَفٰي وَسَلَامٌ عَلٰى عِبَادَةِ الَّذِينَ لَا يُصْطَفُونَ امَّا بَعْدُ :
فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝
﴿إِنْ شَكَرْتُمْ لِأَزِيدَنَّكُمْ﴾ (ابراهیم: ۷)

سُبْحَانَ رَبِّ الْعِزَّةِ عَمَّا يَصْفُونَ ۝ وَسَلَامٌ عَلٰى الْمُرْسَلِينَ ۝
وَالْحَمْدُ لِلّٰهِ رَبِّ الْعُلَمَاءِ ۝

اللّٰهُمَّ صَلِّ عَلٰى سَيِّدِنَا مُحَمَّدٍ وَعَلٰى أٰلِ سَيِّدِنَا مُحَمَّدٍ وَبَارِكْ وَسَلِّمْ

اللہ رب العزت کی بے شمار نعمتیں:

ہم میں سے ہر انسان پر اللہ رب العزت کی لا تعداد نعمتیں ہیں، بعض ایسی ہیں کہ جن کا ہمیں احساس ہے اور بعض نعمتیں ایسی ہیں جن کا ہمیں اور اک بھی نہیں ہے، اتنی نعمتیں ہیں۔

﴿وَإِنْ تَعْدُوا يَعْمَةَ اللّٰهِ لَا تَحْصُوا هَا﴾ (ابراهیم: ۳۲)

”اگر تم اللہ تعالیٰ کی نعمتوں کو لگنا چاہو تو گن بھی نہیں سکتے“

ان گنت نعمتیں ہیں۔ اگر کوئی شخص پوچھے کہ جی مجھ پر کیا نعمتیں ہیں؟ میں تو بہت غریب فقیر ہوں۔ تو ایک نعمت تو یہ ہے کہ اللہ رب العزت نے ہمیں انسان بنایا۔ چاہتے تو گدھا بنا دیتے، جانور بنا دیتے، اللہ رب العزت نے اپنے فضل اور کرم سے ہمیں انسان بنایا یہ کتنی بڑی نعمت ہے! پھر اللہ رب العزت نے دین کی نعمت عطا فرمائی۔ کتنے لوگ عقل میں ہم سے اچھے، شکل میں ہم سے اچھے، لیکن ان کو دین کی



نعمت نصیب نہیں ہے۔

پھر اللہ رب العزت نے نبی ﷺ کی امت میں سے پیدا فرمایا۔ پہلے انہیاں اس امت میں پیدا ہونے کے لیے دعا مانگتے تھے، ہمارا کوئی حق نہیں تھا، ہم نے کوئی درخواست نہیں لکھی تھی، بن ماگے اللہ رب العزت یہ نعمت عطا فرمائی۔

پھر غور کریں اللہ تعالیٰ ہمیں:

بینائی نہ دیتے تو ہم اندھے ہوتے۔

گویاں نہ دیتے تو گونگے ہوتے۔

سماعت نہ دیتے تو بہرے ہوتے۔

صحت نہ دیتے تو پیار ہوتے۔

کپڑے نہ دیتے تو ننگے ہوتے۔

کھانا نہ دیتے تو بھوکے ہوتے۔

پانی نہ ملتا تو پیاس سے ہوتے۔

مال نہ دیتے تو ہم فقیر ہوتے۔

اولاد نہ دیتے تو لا ولد ہوتے۔

عقل نہ دیتے تو پاگل ہوتے۔

عزت نہ دیتے تو ہم ذلیل ہوتے۔

آج جو ہم عز توں بھری زندگی گزارتے پھر رہے ہیں یہ سب اس مولیٰ کا کرم اور

احسان ہی تو ہے۔ تو فرمایا:

﴿إِنَّ شَكَرَ تُمْ لَزِيدُنَّكُمْ﴾ (ابراهیم: ۷)

اگر تم نعمتوں کا شکر زیادہ ادا کرو گے تو ہم اپنی نعمتیں اور زیادہ تمہیں عطا کریں

گے۔

شکر کے کہتے ہیں:

شکر کہتے ہیں؟

الْاعْتِافُ بِنِعَمِ اللَّهِ وَإِسْتِعْمَالُ الْجَوَارِحِ فِي طَاعَتِهِ

”اللہ رب العزت کی نعمتوں کا اعتراف کرنا (تسلیم کرنا) اور پھر اعضاء کو اللہ رب العزت کے حکموں کے مطابق استعمال کرنا“

انسانی فطرت ہے کہ انسان لے کر بہت خوش ہوتا ہے اور دینا مشکل کام ہوتا ہے۔ اللہ تعالیٰ فرماتے ہیں میرے بندے! تم نے جو مجھ سے اتنی نعمتیں لیں، اب ان نعمتوں کا حق بھی توا کرو اور حق یہ ہے کہ تم اس مالک الملک کی ان نعمتوں کا احسان مانو، اعتراف کرو کہ میرا پروردگار کتنا عظیم اور کتنا بڑا ہے! جس نے مجھے ان نعمتوں سے نوازا ہے۔

شکرگزار تھوڑے ہیں:

مگر یہ کام مشکل ہے۔ اسی لیے شیطان کو بھی پتہ تھا کہ یہ بندے نعمتیں مانگیں گے تو بہت مگر ان کا حق نہیں ادا کریں گے۔ تو اس نے کہا:

﴿وَلَا تَجِدُ أَكْثَرَهُمْ شَاكِرِينَ﴾ (الاعراف: ۷۱)

اے اللہ! اس آدم کی وجہ سے مجھے دھنکارہ گیا، آپ دیکھیں گے کہ اس کی اولاد میں سے اکثر ناشکرے ہوں گے۔ آپ تو نعمتوں سے نوازیں گے اور یہ نعمتوں کا شکر ادا نہیں کریں گے۔ اور رب کریم نے قرآن مجید میں فرمادیا:

﴿وَقَلِيلُ مِنْ عِبَادِي الشُّكُورُ﴾ (سما: ۱۳)

”میرے بندوں میں تھوڑے ہیں میرا شکر ادا کرنے والے“

شکرگزاری، فرمانبرداری میں ہے:-

صحیح شکریہ ہے کہ ہم اپنے اعضا کو اللہ رب العزت کے حکموں کے مطابق استعمال کریں۔ سہل بن عبد اللہ تستری رض فرماتے تھے:

جَوَارِحُكَ مِنْ نِعِيمِ اللَّهِ عَلَيْكَ فَلَا تَعُصِّي بِشَيْءٍ مِنْهَا

یہ اعضا اور جوارِ حرم تم پر اللہ کی نعمت ہیں، ان اعضا سے اللہ کی نافرمانی نہ کرو۔

دستور ہے کہ اگر ادھار کا مال ہوتا دینے والے کی ہدایات کے مطابق اسے استعمال کرنا چاہیے۔ آپ کسی شہر میں گئے اور آپ نے وہاں پر ایک گاڑی کرانے پر لے لی تو وہ لوگ شرط لگاتے ہیں کہ اسے ایسے استعمال کرنا اور ایسے نہ کرنا، یہ نہ کرنا وہ نہ کرنا۔ اگر اس کے مطابق استعمال کریں تو وہ گاڑی دیئے رکھتے ہیں ورنہ پھر وہ واپس لے لیتے ہیں۔

کرانے کا مکان کسی کو دیں اور وہ اس کا خیال نہ رکھے میں یوز کرنا شروع کر دے تو کرائیہ دار اس کو خالی کرالیتا ہے۔ یہ ہمارا جسم بھی ہماری ملکیت نہیں ہے، یہ ادھار کا مال ہے اور جو ادھار کے مال پر فریفہ ہوا پھرے اسی کو پاگل اور بے وقوف کہا جاتا ہے۔ ہمارا یہ حق ہے کہ ہم ان اعضا کو اللہ رب العزت کے حکموں کے مطابق استعمال کریں۔

انبیاء علیہم السلام اللہ کے شکرگزار:

انبیاء کرام اس دنیا میں اللہ رب العزت کی نعمتوں کا سب سے زیادہ شکر ادا کرنے والے ہیں۔ کیونکہ وہ اللہ کی نعمتوں کی قدر کو جانتے تھے، پہچانتے تھے۔

☆.....ابراہیم علیہ السلام کے بارے میں اللہ تعالیٰ فرماتے ہیں:

﴿شَاكِرًا لِأَنْعُمَةٍ﴾

”وَهُوَ اللَّهُ الَّذِي نَعْمَلُونَا بِكَشْكُرًا دَادَ كَرَنَے وَالے ہیں۔“

☆.....حضرت نوح علیہ السلام کے بارے میں قرآن مجید میں فرمایا:

﴿إِنَّهُ كَانَ عَبْدًا شَكُورًا﴾ (الاسراء: ۳۰)

”وہ میرے شکرگزار بندے تھے۔“

☆.....حضرت سلمان علیہ السلام کے بارے میں فرمایا:

﴿رَبَّ أَوْزَعَنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ﴾

☆.....اور نبی علیہ السلام نے خود اپنے بارے میں فرمایا:

«أَفَلَا أَكُونَ عَبْدًا شَكُورًا»

”کیا میں اللہ تعالیٰ کا شکرگزار بندہ نہ بنوں۔“

شکرِ الہی میں انسان کی کوتا، ہی:

تو اگر انسان نعمتوں کو حاصل کرنا چاہتا ہے تو نعمتوں کا شکر بھی ادا کرے۔

انگریزی میں کسی نے کہا:

Allah gives and forgives

اللہ تعالیٰ دیتا ہے اور معاف کر دیتا ہے۔

Man gets and forgets

بندہ لیتا ہے اور بھول جاتا ہے۔

تلینے کے لیے تو ہر کوئی راضی ہے لیکن شکر ادا کرنا یہ مشکل کام بن جاتا ہے۔ اس کی چھوٹی سی مثال سمجھیں کہ اگر کوئی بندہ ایک شربت کا گلاس پیش کر دے تو اس کا بھی شکر یہ ادا کرتے ہیں، جس پر درگار نے صحت دی، بھوک جیسی نعمت سے نوازا،

دسترخوان پر بیٹھ کر پیٹ بھر کے کھانا کھاتے ہیں، نہ شروع کی دعا یاد ہوتی ہے نہ بعد کی دعا یاد۔ اس کا مطلب ہے ہم نے اللہ کا تو شکر ادا نہ کیا، روٹی کھانی یاد تھی، پیٹ بھرنا یاد تھا، مگر جس پرور دگار نے اس نعمت سے نوازا، اس پرور دگار کا احسان ماننا یہ یاد نہ رہا۔

ناشکری کفر ہے:

قرآن مجید میں بتایا کہ شکر ادا نہ کرنا، یہ کفر ہے، اس لیے فرمایا:

﴿وَ اشْكُرُوا لِيٰ وَ لَا تُكْفِرُونَ﴾ (آل عمرہ: ۱۵۲)

”تم میرا شکر ادا کرو اور تم کفر مت کرو، ان کا رمت کرو“

ایک جگہ فرمایا کہ ہم نے انسان کو پیدا کیا۔

﴿إِنَّمَا شَاكِرًا وَ إِنَّمَا كَفُورًا﴾ (وھر: ۳)

”یا تو شکر ادا کرنے والا ہے یا پھر کفر کرنے والا“

بس اوقات انسان اللہ کی نعمتوں کو پاتا ہے لیکن وہ شکر ادا نہیں کرتا تو پھر اللہ رب العزت اس بندے سے نعمتیں واپس لے لیتے ہیں۔ اسی لیے نعمتوں کا شکر ادا کرنا انتہائی ضروری ہے۔

غفلت اور زوال نعمت:

نعمتوں کو لے کر پھر بندے کا غفلت میں پڑ جانا یہ خطرے کی بات ہوتی ہے۔

چنانچہ فرمایا:

﴿سَنَسْتَدِرُ جَهَنَّمَ مِنْ حَيْثُ لَا يَعْلَمُونَ﴾ (آل عمرہ: ۲۲)

ہم ان کو آہستہ آہستہ درجہ درجہ اتاریں گے۔ اس طرح کہ ان کو پتہ بھی نہیں

چلے گا۔ مفسرین نے لکھا:

يَمْدُهُمْ بِالنِّعَمٍ وَيُنَسِّيهِمُ الشُّكْرُ عَلَيْهَا

کہ ان کو ہم نعمتوں سے نوازیں گے اور وہ شکر ادا کرنا بھول جائیں گے۔

وَإِذَا رَكِنُوا إِذَا النِّعْمَةَ وَحَجَبُوا عَنِ الْمُنْعِمِ أُخِذُوا

جب نعمتوں میں پڑ جائیں گے، تم کو بھول جائیں گے تو پکڑ میں آجائیں گے۔

پھر اللہ رب العزت کی سزا میں گرفتار ہوں گے۔

ابن عطا رحمۃ اللہ علیہ فرماتے ہیں:

كُلَّمَا أَحْدَثُوا خَطِيْثَةً جَدَّدُنَا لَهُمْ نِعْمَةً وَأَنْسَيْنَا هُمُ الْأُسْتِغْفَارَ مِنْ تِلْكَ الْخَطِيْثَةِ

”جب بھی وہ گناہ کریں گے، ہم اور نعمت ان کو دے دیں گے اور ان کو اس خط پر استغفار کرنا بھلا دیں گے“
چنانچہ وہ پکڑ میں آجائیں گے۔

نعمت کا شکر زبان سے:

جونیتیں اللہ رب العزت نے عطا کی ہیں، ہمیں ان کا شکر زبان سے بھی ادا کرنا چاہیے۔ چنانچہ علمانے لکھا ہے کہ جس بندے نے نعمت کے لئے پر الحمد لله (سب تعریفیں اللہ کے لیے) کہا، اس نے گویا شکر ادا کر دیا۔ اور یہ جو نعمتوں کا اظہار ہے، یہ تفاخر کے طور پر نہ ہو، اظہارِ تکبر کے لیے نہ ہو۔

الْتَّحَدُّثُ بِنِعَمٍ عَلَى وَجْهِ الْأُقْرَارِ بِفَضْلِ اللَّهِ مِنْ غَيْرِ إِسْتِحْقَاقٍ لَا عَلَى وَجْهِ الْأَفْتَنَّ حَارِ

”نعمتوں کے بیان کرنے میں لوگوں پر اپنی بڑائی جتنا مقصد نہ ہو بلکہ اللہ رب العزت کی نعمتوں کا اقرار کرنا مقصد ہو۔“
اس لیے فرمایا:

﴿وَأَمَّا بِنِعْمَةِ رَبِّكَ فَحَدِيثُ﴾

تم اپنی رب کی نعمتوں کا تذکرہ کیا کرو۔

اس لیے فرمایا:

إِنَّ اللَّهَ إِذَا أَنْعَمَ عَلَى عَبْدِهِ نِعْمَةً أَحَبَّ أَنْ يَرَاهُ عَلَيْهِ

”اللہ تعالیٰ جب بندوں کو نعمتیں عطا فرماتا ہے تو ان کے آثار بندے پر دیکھنا بھی چاہتا ہے۔“

کہ بندہ ان نعمتوں کو ظاہر بھی کرے کہ ہاں اللہ رب العزت نے مجھے یہ نعمتیں دی ہیں۔ ایک جگہ فرمایا:

﴿يَا أَيُّهَا النَّاسُ اذْكُرُوا نِعْمَةَ اللَّهِ عَلَيْكُمْ﴾ (فاطر: ۳)

”اے انسانو! تم اپنے رب کی نعمتوں کا تذکرہ کرو۔“

موئی علیہ السلام نے اپنی قوم کو یہی دعوت دی:

﴿وَإِذْ قَالَ مُوسَى لِقَوْمِهِ يَا قَوْمٍ اذْكُرُونِعْمَةَ اللَّهِ عَلَيْكُمْ﴾

(المائدہ: ۲۰)

”اور جب کہا موئی علیہ السلام نے اپنی قوم سے، اے میری قوم! اللہ کی نعمتوں کا تذکرہ کرو!“

نعمت کا شکر مشکل ہے:

اللہ تعالیٰ اس چیز کو پسند فرماتے ہیں کہ اس کی نعمتوں کا تذکرہ کیا جائے۔ لیکن

آپ دیکھیں گے کہ یہ کام مشکل ہے، مثلاً: ایک نوجوان نوکری کے لیے انترو یو ڈینے گیا، انترو یو میں وہ سلیکٹ ہو گیا، اس کو نوکری مل گئی۔ آپ جب اس سے پوچھیں گے کہ کیا بنا؟ تو وہ کارگزاری سنائے گا کہ انترو یو لینے والے نے یہ سوال پوچھا اور میں نے سوچ کر یہ جواب دیا، پھر اس نے یہ سوال کیا تو میں نے یہ جواب دیا۔ اب وہ بہر میں کر رہا ہے: میں، میں اور میں۔ میں نے یہ کیا، میں نے وہ کیا۔ کیا مطلب؟ کریٹ سارا اپنی طرف کے مجھے اپنی عقل اور قابلیت کی وجہ سے نوکری مل گئی۔ اور اگر اسی بندے کو انترو یو میں فیل کر دیا جاتا اور آپ پوچھتے کہ بھتی! انترو یو میں کیا بنا؟ تو وہ جواب میں کہتا کہ جیسے اللہ کی مرضی۔ بھتی! Reject (ناظور) ہو گئے تو اللہ کی مرضی اور جب سلیکٹ ہوئے تھے تو تب بھتی تو اللہ کی مرضی تھی، اس وقت اللہ کی مرضی یاد نہیں آتی۔ تو اللہ کا شکر ادا کرنا واقعی ایک مشکل کام ہے۔

اس کا تجربہ اس طرح ہوا کہ ایک آدمی کا بڑس اتنا تھا کہ اگر اپنی فیملی کے علاوہ وہ چالیس اور فیلیوں کو سپورٹ کرنا چاہے تو وہ آرام سے کر سکتا تھا، اتنا کھلا پیسہ اللہ نے دیا تھا۔ ایک دفعہ اس سے پوچھا کہ سناؤ کام کا کیا حال ہے؟ کہنے لگا کہ جی بس گزارا ہے۔ یہ الفاظ سن کر بڑی حیرت ہوئی کہ یا اللہ! اس کو تو چاہیے تھا کہ جواب میں یوں کہتا کہ میں تو اللہ پر قربان جاؤں ساری زندگی سجدے میں سرڈاں کر پڑا رہوں میں اللہ کی نعمت کا شکر ادا نہیں کر سکتا۔ اتنا اللہ نے اس کو دیا لیکن وہ منہ بنا کر کہتا ہے کہ جی بس گزارا ہے، تو تذکرہ کرنا بھی مشکل لگتا ہے۔

ہونا تو یہ چاہیے کہ موقع بموقع تذکرہ ہو تو ہم اللہ رب العزت کی خوب تعریفیں کریں۔ کوئی بندہ بیٹے کو نوکری لگوادے تو اس کا تذکرہ کرتے نہیں تھکتے، ماں بیٹے کی تعریفیں کرتی نہیں تھکتی، تو بندہ اللہ کی تعریفیں کرتے کیوں تھکے؟ تو ہمیں چاہیے کہ

جب بھی کوئی بات ہو خوب اس بات کا تذکرہ کریں کہ اللہ نے مجھے بے شمار نعمتوں عطا فرمائی ہیں۔ انسان نعمتوں کو بھول جاتا ہے کئی مرتبہ تو اپنا حق سمجھنا شروع کر دیتا ہے۔

چنانچہ

فَحَسِبُ الْعَبْدِ عَلَى الْإِقْرَارِ بِالنِّعَمِ وَالْحَيَاةِ مِنَ الْمُنْعِمِ

بندے کو چاہیے کہ اللہ تعالیٰ کی نعمتوں کا اقرار کرے اور منعم حقیقی سے حیا کرے اس کے حکموں سے نافرمانی نہ کرے۔

نعمت کی قیمت کلمہ شکر میں ہے:

یہ جو نعمتوں کا شکر ادا کرنا ہے یہ نعمت کی قیمت کا ادا کرنا ہے، یہ اس کو پے آف کر دینا ہے۔ آپ کے پاس کوئی چیز آئے اور آپ Pay off (قیمت کی ادائیگی) کر دیں تو وہ چیز آپ کے پاس رہتی ہے اور اگر پے آف نہ کریں تو واپس لے لیتے ہیں کہ بھی! آپ نے قیمت تو ادا نہیں کی۔ یہ بھی ذہن میں رکھیں کہ اس دنیا میں رعائی قیمت (Discounted Rate) پر یہ چیز مل رہی ہے کہ الحمد للہ کہنے سے (Pay off) ہو گئی اور آخرت میں اتنی قیمت ہو گئی کہ دینی مشکل ہو جائے گی۔

چنانچہ حدیث پاک میں ہے آتا ہے کہ ایک بندہ ایک پہاڑ کی چوٹی پر پانچ سو سال عبادت کرتا رہا اور اس نے یہ دعا مانگی کہ اللہ! مجھے سجدے میں موت آئے، چنانچہ اسے سجدے میں موت آئی۔ جب اللہ رب العزت کے حضور پیشی ہو گئی تو اللہ تعالیٰ نے فرمائیں گے کہ میرے بندے کو میرے فضل سے جنت میں داخل کر دو۔ وہ کہے گا کہ اللہ عمل کی وجہ سے بھیجیں۔ اللہ تعالیٰ فرمائیں گے میرے بندے کو میرے فضل سے جنت میں داخل کر دو، وہ کہے گا: یا اللہ! میں پانچ سو سال عبادت کرتا رہا۔ اللہ تعالیٰ فرشتوں کو حکم دیں گے کہ اچھا اس بندے کی عبادت اور میری نعمتوں کا

تم آپس میں میزان کرو کے کیا چیز زیادہ ہے۔ جب میزان کیا جائے گا تو پانچ سو سال کی عبادت اس کی بینائی کی قیمت نہ بن سکے گی۔ تو فرمائیں گے کہ اب اس کو جہنم میں لے جاؤ۔ جب جہنم کی طرف گھسیٹا جانے لگا تو روتا ہے پکارتا ہے: یا اللہ! اپنے فضل سے مجھے جنت عطا فرما، تو اللہ نے فرمایا کہ ہاں اب تو نے میری عظمت کو پہچانا۔

اور بعض کتابوں میں یہ لکھا ہے کہ جب اس نے کہا کہ اللہ! میں نے تو اتنے سو سال آپ کی عبادت کی تو اللہ اس کو پیاس لگادیں گے۔ اتنی پیاس لگے گی کہ برداشت کرنی مشکل ہو جائے گی۔ پانی طلب کرے گا، ایک فرشتہ پانی کا پیالہ لے کر آئے گا، کہہ گا کہ قیمت ادا کر وتب ملے گا۔ کتنی قیمت؟ اتنے سال کی عبادت، حتیٰ کہ ایک وقت آئے گا کہ ایک پیالے کے بد لے پوری نیکیاں دینے کو تیار ہو جائے گا۔ جب تیار ہو گا تو اللہ فرمائیں گے: میرے بندے! تیری ساری زندگی کی نیکیاں پانی کے ایک پیالے کی قیمت بھی نہ بن سکیں، تو نے تو زندگی میں کتنے پیالے پانی پیا تھا؟ کتنے مشروبات تو نے پیئے تھے، تو کیسے کہہ سکتا ہے کہ میں نے نعمتوں کا حق ادا کر دیا۔ تو سچی بات یہ ہے کہ ہم حق ادا کرہی نہیں سکتے، ہاں کوشش کرنی چاہیے جتنا بھی کر سکتے ہیں۔

ایک خوبصورت اصول:

نبی ﷺ نے ایک بہت خوبصورت اصول سمجھا دیا کہ اگر تم دین کے معاملے میں دیکھنا چاہو تو اپنے سے اوپر والے کو دیکھو اور دنیا کے معاملے میں دیکھنا ہو تو اپنے سے نیچے والے کو دیکھو۔ کیوں؟ دین کے معاملے میں اوپر والے کو دیکھو گے تو پھر محسوس ہو گا کہ ہم کچھ نہیں کر رہے اور کرنا چاہیے، اور دنیا کے معاملے میں نیچے والے کو دیکھو گے تو کہیں گے کہ نہیں اللہ نے تو ہمیں بہت کچھ دیا۔ اب عام طور پر اس کا الٹ ہوتا ہے کہ ہم دین کے معاملے میں اپنے سے نیچے والے کو دیکھتے ہیں اور سمجھتے ہیں کہ ہم

بہت کچھ کر رہے ہیں، فلاں تو نماز بھی نہیں پڑھتا، فلاں تو یہ بھی نہیں کرتا۔ اور دنیا کے معاملے میں اپنے سے اوپر والوں کو دیکھتے ہیں، چنانچہ پیدل چلنے والا کہتا ہے کہ مجھے سائیکل نہ ملی، سائیکل والا کہتا ہے کہ مجھے تو موٹر سائیکل نہ ملی، موٹر سائیکل والا کہتا ہے کہ مجھے کار نہیں ملی، کار والا کہتا ہے کہ مجھے فورولیں والی گاڑی نہیں ملی، تو اس کی کوئی حد ہی نہیں۔ اپنے سے اوپر والوں کو دیکھتے رہتے ہیں، اس وجہ سے احسان ماننے کی بجائے الٹانا شکری ہوتی ہے کہ ہمیں یہ بھی نہ ملا، یہ بھی نہ ملا۔

احساس نعمت:

چنانچہ بزرگوں نے ایک واقعہ لکھا ہے کہ ایک آدمی نماز پڑھنے مسجد میں گیا، اس کے پاؤں میں جوتے نہیں تھے تو پاؤں سخت جل رہے تھے۔ جب نماز پڑھ لی تو اس کے دل میں یہ خیال آیا کہ اللہ! میں تو آپ کا حکم ماننے کے لیے دھوپ میں چل کر آیا ہوں اور آپ نے تو مجھے جوتے بھی نہ دیے۔ یہ خیال سوچ کر جب مسجد سے باہر نکلا تو کیا دیکھتا ہے کہ ایک نوجوان جو تانگوں سے معدود رہتا، وہ اپنی سرینیوں کے مل بیٹھا ہوا اپنے ہاتھوں سے گھست گھست کر آ رہا ہے۔ دل پر چوت پڑی کہ او ہو! میں تو پاؤں کے جوتے کا شکوہ کرتا پھر رہا تھا اس کی تو تانگیں ہی نہیں ہیں، گھستنا ہوا اللہ کے گھر کی طرف عبادت کے لیے آ رہا ہے۔ تو جب اپنے سے نیچے والوں کو دیکھیں کے تو پھر احساس ہو گا۔

کئی دفعہ دیکھتے ہیں کہ ہم سڑکوں پر گاڑی میں سفر کر رہے ہوتے ہیں، کہیں پر شیشہ کھنکھٹایا جاتا ہے، دیکھتے ہیں تو ایک مانگنے والی عورت ہوتی ہے، کہتی ہے: اللہ کے لیے کچھ دے دیں۔ وہ بھی تو کسی کی ماں ہو گی، کسی کی بیٹی ہو گی، کسی کی بہن ہو گی، کسی کی بیوی ہو گی، مانگ کر کھا رہی ہے، ہمارے گھر کی عورتوں پر اللہ کا کتنا بڑا

احسان ہے کہ گھر کی نعمتوں سے نوازا اور پردے کے اندر بیٹھ کر من مرضی کا بیٹھی کھا رہی ہیں، ہم نے کبھی اس نعمت کا احساس کیا؟

کتنے لوگ ہیں جن کو سونے کے لیے صرف نیلی چھت ملتی ہے۔ ہمیں ایک دفعہ بنگلہ دلیش جانے کا موقع ملا تو وہاں ہم نے دیکھا کہ بہت سارے لوگ ننگے پاؤں چل رہے ہیں۔ حالانکہ نیچے گھاس تھی اور اردوگرد بہت (Vegetation) سبزہ تھا۔ میں نے میزبان سے پوچھا کہ یہ لوگ ننگے پاؤں کیوں چل رہے ہیں؟ اس نے کہا کہ ان علاقوں میں اتنی غربت ہے کہ کتنے ہی مرد عورتیں ایسے ہوتے ہیں کہ موت تک ان کو جوتا پہننے کی توفیق نہیں ملتی، زندگی میں ایک مرتبہ بھی جوتا نہیں پہنا ہوتا، ساری زندگی ننگے پاؤں زندگی گزار دیتے ہیں۔ ان کے مردوں اور عورتوں کے پاؤں ننگے پاؤں چل چل کے ایسے ہو جاتے ہیں جیسے جانوروں کے پاؤں نیچے سے سخت ہوتے ہیں۔ اتنا عجیب لگا کہ یا اللہ! پوری زندگی پاؤں میں جوتے پہننے کا موقع نہیں ملتا۔ اور ہمارے یہاں دیکھو تو سجان اللہ جو قوں کے ڈیزائن ختم نہیں ہوتے، ایک سے ایک بڑھ کر۔ تو ہم پر تو اللہ رب العزت کی بہت نعمتیں ہیں، اصول یہ بنا کر دین کے معاملے میں ہم اپنے سے اوپر والے کو دیکھیں تاکہ مزید عمل کرنے کا جذبہ پیدا ہو اور دنیا کے معاملے میں اپنے سے نیچے والوں کو دیکھیں۔

ایک مصیبت زدہ شکر گزاری:

ایک بزرگ فرماتے ہیں کہ میں صحرائیں گیا تو مجھے ایک جگہ ایک بوڑھے میاں نظر آئے جن کے جسم پر پھنسیاں تھیں، سارا جسم زخم ہی زخم بنا ہوا تھا اور وہ آنکھوں سے بھی نایینا تھے۔ میں نے دیکھا کہ وہ کچھ پڑھ رہے ہیں، جب ذرا قریب ہو کر سننا تو وہ کہہ رہے تھے: اللہ! میں آپ کی نعمتوں کا شکر ادا کرتا ہوں جو آپ نے مجھ پر عطا

فرمائی ہوئی ہیں۔ وہ کہتے ہیں کہ میں بڑا حیران ہوا کہ ایک بندہ بیمار ہے، چار پائی سے ہل نہیں سکتا، پاؤں سے مخذول ہے، آنکھوں سے بھی ناپینا اور یہ کہہ رہا ہے کہ اللہ! میں تیری نعمتوں کا شکر ہی ادا نہیں کر سکتا۔ تو وہ کہتے ہیں کہ میں نے پوچھا کہ بھائی! آپ پر کون سی نعمتیں ہیں؟ اس نے کہا: سبحان اللہ! کیا ایمان نعمت نہیں ہے جس سے اللہ نے مجھے نوازا ہوا ہے، یہ لتنی بڑی نعمت ہے جس سے اللہ نے نوازا ہوا ہے؟ وہ کہنے لگے کہ مجھے ان کی بات بڑی اچھی لگی۔ میں نے پوچھا کہ میں آپ کی کوئی خدمت کر سکتا ہوں؟ انہوں نے کہا کہ میرا ایک بیٹا ہے دودن سے کہیں چلا گیا ہے اور میری خدمت کرنے والا کوئی نہیں، وہ مجھے نماز پڑھاتا تھا، وضو کرواتا تھا، نماز میں مدد کرتا تھا، ذرا اس کا پتہ کر کے آؤ! کہنے لگے کہ میں باہر نکلا تو قریب میں دیکھا کہ ایک گھبرا یا کہ میں اس بات کو کیسے بتاؤں کہ تمہارا بیٹے کوتو کوئی جانور کھا گیا۔ کہنے لگے کہ میں آیا اور میں نے آ کر کہا کہ میں آپ کے لیے ایک غم کی خبر لا یا ہوں۔ اس نے پوچھا: کون سی خبر؟ میں نے کہا کہ تمہارے بیٹے کو کسی جانور نے کھا لیا ہے، اس کی پڑیاں اور اس کا ڈھانچہ پڑا ہوا ہے، باقی گوشت وہاں نہیں ہے۔ میری اس بات کوں کر انہوں نے اللہ کا شکر ادا کیا اور شکر ادا کر کے کہنے لگے کہ اللہ! میں اس بات پر راضی ہوں کہ تو نے مجھے وہ بیٹا دیا کہ رات کو تہجد پڑھتا تھا اور دن میں روزے سے رہتا تھا، باپ کی خدمت کرتا تھا اور میں اس بات پر شکر ادا کرتا ہوں کہ میرے بیٹے کو الحمد للہ نیکی پر موت آئی، اس کو گناہ پر موت نہیں آئی۔ آخری سہارا وہ بھی چلا گیا تو اس پر بھی شکر کیا کہ اللہ! میرے بیٹے نے زندگی ایسی گزاری کہ الحمد للہ اس کو نیکی پر موت آئی گناہ پر موت نہیں آئی۔

بندوں کا شکر:

اس شکر ادا کرنے کا ایک پہلو اور بھی ہے، وہ ہے اللہ کے بندوں کا شکر ادا کرنا۔ ایک تو ہوتا ہے اللہ تعالیٰ کا شکر ادا کرنا اور ایک ہوتا ہے اللہ کے بندوں کا شکر ادا کرنا۔ اللہ رب العزت نیز نندگی کی ترتیب ہی ایسی بنائی ہے کہ ایک دوسرے کی ضرورت پڑتی رہتی ہے۔ مثلاً: آپ مکان بنانے کا ارادہ کریں تو سارا مکان خود تو نہیں بناسکتے، آپ کو مستری لانے پڑیں گے، ذیزان بنوانا پڑے گا، مزدور کام کریں گے، کوئی لکڑی کا کام کرے گا، کوئی پھر کا کام کرے گا، کوئی بچلی کا کام کرے گا۔ تو ایک گھر بنانے میں آپ کو کتنے بندوں کی ضرورت ہوتی ہے، تو اس کا مطلب ہے کہ انسان ایک دوسرے کا حاج ہے۔ کام کرنے والے کو کسی مالک کی ضرورت تھی کہ ہم مزدوری کریں اور وہ ہم کو اجرت دے اور مالک کو مزدور کی ضرورت تھی کہ کوئی ہنر والا ہو جو تعمیر کرے، خود تو کام نہیں جانتا۔ آپ فیکٹری لگاتے ہیں تو چلانے کے لیے بندوں کی ضرورت ہوتی ہے، ایسے لوگوں کی ضرورت ہوتی ہے جن سے آپ رامییر میل (خام مال) خریدیں گے۔ ایسے بندوں کی ضرورت ہوتی ہے، جن کو اپنی پراؤ کٹ بچیں گے تو انسان ایک دوسرے کی ضرورت ہیں۔ تو شریعت نے خوبصورت اصول بتایا کہ جب تمہیں ایک دوسرے کی ضرورت پڑتی ہے تو تم ایک دوسرے کا شکر یہ بھی ادا کرو۔ چنانچہ شریعت نے کہا:

«مَنْ لَمْ يَشْكُرِ النَّاسَ لَمْ يَشْكُرِ اللَّهَ»

”جو انسانوں کا شکر ادا نہیں کرتا وہ اللہ کا بھی شکر ادا نہیں کرتا“

تو انسانوں کا بھی شکر ادا کرنا ضروری ہے۔ لیکن آج ہمارے ماحول معاشرے میں شکر کا ادا کرنا بہت کم ہو گیا ہے۔

شکر یہ کی عادت..... بہترین عادت:

میں اکثر اپنے دوستوں کو واقعہ سناتا ہوں کہ ایک موقعہ پر ایک انگریز لڑکی کو دیکھا اس نے اپنی بچی کو کھانا کھلانے کے دوران پیشیں مرتبہ شکر یہ (Thank you) کا لفظ کہلوایا۔ آج کون سی مسلمان ماں ہے جو کھانا کھلاتے ہوئے بچی کو ایک مرتبہ بھی شکر یہ کا لفظ سکھائے۔ ہم اس بات کے زیادہ اہل ہیں کہ ہم مسلمان ہیں، اللہ کے ماننے والے ہیں، ہم شکر یہ کی عادات ڈالیں۔ لیکن ہمارے اندر شکر یہ ادا کرنے کی عادت نہیں ہوتی۔ چنانچہ دس بچوں کو بلا کے آپ کوئی چیز دے دیں، وہ چیز لے کے خوش ہوں گے، ان میں سے ایک بچے کی بھی زبان سے آپ شکر یہ کا لفظ نہیں سنیں گے، جزاک اللہ کا لفظ نہیں سنیں گے۔ کیوں؟ طبیعت میں ناشکری ہوتی ہے۔ بڑا بھائی چھوٹے کے لیے جتنی بھی قربانی کر لے چھوٹا اسے اپنا حق سمجھتا ہے، اس کا احسان نہیں مانتا۔ میاں بیوی کے آپس کے معاملات میں دیکھے لیجیے، بیوی جتنی بھی قربانی کر لے، شوہر کے لیے خدمت گزار، وفادار، نیکوکار، ہر طرح سے خوبیوں والی بیوی لیکن خاوند ایک لمبے میں اس کی ساری خدمت کو اڑا کے رکھ دیتا ہے۔ کہے گا ”جب سے تو آئی ہے میں نے تو کبھی چین کا سانس لیا ہی نہیں“۔ اور کہیں خاوند کا یہ معاملہ کہ وہ بیوی کو خوش رکھنے کی ہر ممکن کوشش کرتا ہے لیکن بیوی کی طرف سے جواب ملتا ہے ”جو کرتے ہیں بچوں کے لیے کرتے ہیں، میرے لیے تو کچھ نہیں کرتے“۔ تو یوں لگتا ہے کہ کیونکہ ہمیں شکر ادا کرنے کی تعلیم نہیں دی جاتی، سکھایا نہیں جاتا، اس لیے ہم ناشکرے بن گئے ہیں۔ ہر چیز کو اپنا حق سمجھتے ہیں، شکر کے ایک سے بڑھ کر ایک اور شکر یہ ادا کرنے کی توفیق نہیں ہوتی۔ شریعت نے کہا:

مَنْ لَمْ يَشْكُرِ الْقَلِيلَ لَمْ يَشْكُرِ الْكَثِيرَ

”جو تھوڑے کا شکر یہ ادا نہیں کرتا وہ زیادہ کا بھی شکر ادا نہیں کر پاتا“

والدین کے شکر کی اہمیت:

اللہ تعالیٰ قرآن مجید میں اشاد فرماتے ہیں:

﴿أَنِ اشْكُرْلِيْ وَلِوَالْدَيْكَ﴾ (آل عمران: ۱۲۳)

”میرا بھی شکر ادا کرو اپنے والدین کا بھی شکر ادا کرو“

ہم میں سے کتنے ہیں جو والدین کا کما حقہ شکر ادا کرتے ہیں۔ ایک نوجوان صحابی نے والدہ کو حج کروا یا۔ گری کا موسم تھا، پاؤں میں جوتے نہیں تھے، کندھوں پر اٹھایا، طواف کروا یا، سعی کروا یا، صفا مرودہ، منی، عرفات، تمام مناسک ادا کروائے پھر نبی ﷺ کی خدمت میں حاضری دی۔ اللہ کے عبیب ﷺ میں نے اپنی والدہ کو بڑھاپے میں اپنے کندھوں پر اٹھا کر حج کے سارے اعمال کروائے، کیا میں نے والدہ کا حق ادا کر دیا؟ فرمایا: ہاں، جب تمہاری ولادت ہوئی تھی اور اس وقت تمہاری والدہ کو جو دور دیں (Labour Pains) محسوس ہوئی تھیں، شاید کسی اٹھنے والی ایک درد کا حساب تم نے چکا دیا ہو۔

سب سے زیادہ شکر گزار بندہ:

تو عورتیں سوچیں کہ کیا ان کے منہ سے کبھی خاوند کے لیے شکر یہ کا لفظ نکلا؟ جزاک اللہ کا لفظ نکلا؟ خاوند گرم کھانا کھاتا ہے، چوائیں کاپکا ہوا، بہترین کھانا، گھر کو صاف سفرہ دیکھتا ہے تو کیا اس کے منہ سے کبھی جزاک اللہ کا لفظ نکلا؟ عادت ہی نہیں ہے۔

چنانچہ حدیث مبارکہ سنئیں:

«أَشْكُرُ النَّاسِ لِلَّهِ أَشْكُرُهُمْ لِلنَّاسِ»

اللہ کا سب سے زیادہ شکر ادا کرنے والا بندہ وہ ہوتا ہے جو اللہ کے بندوں کا شکر ادا کرنے والا ہوتا ہے۔

اس لیے جب سیدہ عائشہ رضی اللہ عنہا کی برأت کی آیتیں نازل ہوئیں تو صدیق اکبر ﷺ نے فوراً کہا:

قالَ لِعَائِشَةَ وَدَوْدَهِ اشْكُرِي رَسُولَ اللَّهِ صَلَّى اللَّهُ عَلَيْهِ وَسَلَّمَ
”نَبِيٌّ صَلَّى اللَّهُ عَلَيْهِ وَسَلَّمَ كَاشِكُرِيَّهُ ادَّا كَرُوْ“

تو اس سے معلوم ہوتا ہے کہ صحابہ کے اندر یہ چیزیں بہت زیادہ تھیں۔

آج کے دور میں نعمتوں کی فراوانی:

آج کے دور میں جتنی نعمتوں کی انتہا ہے، ظاہری طور پر اس سے پہلے کبھی نہیں تھی۔ جتنے مشروبات آج ہیں پہلے کبھی نہ تھے؟ جتنے پھل مختلف قسم کے آج ہیں اس سے پہلے کبھی نہ تھے، جتنے کھانوں کی مختلف ترکیبیں آج ہیں پہلے کبھی نہ تھیں۔ چنانچہ ایک خانہ مام کے بارے میں ایک ساتھی نے بتایا کہ وہ اڑھائی سو ڈالہی صرف سبز یوں کی بناسکتا ہے۔ تو ظاہری طور پر آج نعمتیں جتنی زیادہ ہیں پہلے کبھی نہ تھیں، لیکن جتنے خدا کے شکوے آج ہیں اس سے پہلے کبھی نہ تھے۔ ہم سے قیامت کے دن اللہ تعالیٰ ان نعمتوں کے بارے میں پوچھیں گے۔ سینے! قرآن عظیم

الشان، اللہ تعالیٰ ارشاد فرماتے ہیں:

﴿ثُمَّ لَتُتَسْلِمُنَ يَوْمَئِذٍ عَنِ النَّعِيمِ﴾

کہ قیامت کے دن تم سے ان نعمتوں کے بارے میں سوال کیا جائے گا۔

نبی علیہ السلام اور صحابہ رضی اللہ عنہم کی بھوک کی کیفیت:

چنانچہ نبی علیہ السلام کتنے دن بھوک رہتے تھے۔ آپ نے سنا ہو گا کہ غزوہ خندق میں جب خندق کھونے کا وقت آیا تو ایک صحابی نے پیٹ دکھایا کہ جی میں نے بھوک کی وجہ سے پتھر باندھا ہوا ہے۔ تو نبی علیہ السلام نے اپنا پیٹ دکھایا کہ آپ علیہ السلام نے دو پتھر بھوک کی وجہ سے باندھے ہوئے تھے۔ اب اس مجمع میں بڑا یا چھوٹا کوئی ایسا آدمی ہے جو کہ مجھے زندگی میں اتنی بھوک آئی کہ میں نے پتھر باندھا۔ ہم تو بھوک کو جانتے ہی نہیں کیا ہوتی ہے؟ ہمیں تو بھوک کا تجربہ (Experience) ہی نہیں۔ اتنا ہی ہے کہ صبح نہ ملا تو دو پہر کو مل گیا، دو پہر ناگہ ہوا تو شام کو مل گیا، ایک دن ناگہ ہوا تو چلو دوسرے دن مل گیا، اس سے زیادہ تو نہیں۔ مگر نبی علیہ السلام تو کئی کئی دن بھوک رہتے تھے۔ سیدہ عائشہ صدیقہؓ فرماتی ہیں کہ دو مہینے متواتر ایسے گزرے کہ ہم پانی اور کھجور کے اوپر گزار کیا کرتے تھے۔ ”اسودین“ دو کالی چیزوں پانی اور کھجور پر گزارا تھا۔ کہتی ہیں کہ ہمارے چولھے کے اندر گھاس اگ آتی تھی۔ بھی چولہے کے اندر گھاس کب اگے گی؟ جب مہینوں آگ نہیں جلے گی، اس مجمع میں کوئی بتا سکتا ہے کہ جی ہمارے چولہے میں گھاس اگ آئی۔ تو پھر بات تو یہی ہے کہ ہم نے تو بھوک کو کبھی ایکسپر نہیں کیا۔ نبی علیہ السلام کی بھوک کے بارے میں ایک دو حدیثیں ذرا سن لیجیے تاکہ ہمیں احساس ہو کہ ہم کس قدر نعمتوں کو روزانہ استعمال کرتے ہیں۔

سیدۃ فاطمہ الزہریؓ نے ایک مرتبہ روٹیاں بنائیں، ایک حضرت علیؓ کو دی، ایک سیدنا حسنؓ، ایک سیدنا حسینؓ کو اور ایک اپنے لیے چار روٹیاں بنائیں۔ جب وہ اپنی روٹی کھاری ہی تھی تو دل میں خیال آیا کہ میں تو روٹی کھاری ہوں پتہ نہیں ابا حضور علیؓ کو کچھ کھانے کو ملایا نہیں۔ تو انہوں نے آدمی روٹی کھائی اور آدمی

روئی بچائی، کپڑے میں لپیٹی اور نبی ﷺ کی خدمت میں حاضر ہوئیں۔ نبی ﷺ نے اہل و سہلہ مر جا فرمایا۔ بیٹا: کیسے آئیں؟ ابا حضور! میں آپ کے لیے روئی کا ٹکڑا لے کر آئی ہوں، مجھے خیال آیا کہ پتہ نہیں آپ نے کچھ کھایا بھی ہے یا نہیں۔ نبی ﷺ نے وہ روئی کا ٹکڑا لیا اور اس میں سے ایک لقمہ لے کر اپنے منہ میں ڈالا اور فرمایا: فاطمہ! قسم اس ذات کی جس کے قبضے میں میری جان ہے، آج تین دن گزر گئے میرے منہ میں کوئی لقمہ روئی کا نہیں گیا۔ اللہ کے حبیب ﷺ نے تین دن سے کچھ نہیں کھایا تھا۔ سیدہ عائشہ رضی اللہ عنہا فرماتی ہیں کہ نبوت کی زندگی میں میرے آقا ﷺ پر تین مسلسل دن ایسے نہیں گزرے کہ تینوں دن پیٹ بھر کے کھانا کھایا ہو۔ ایک دن کھانا کھایا تو دوسرے دن فاقہ، دودن کھایا تو تیسرے دن فاقہ، تین دن متواترا ایسے نہیں گزرے کہ تینوں دن پیٹ بھر کے کھانا کھایا ہو۔ ہم بھوک کو کیا جائیں کہ بھوک کیا چیز ہوتی ہے؟ صحیح اٹھ کر بیوی پوچھتی ہے کہ آج کیا پاکیں؟ ہم تو چوائیں کا کھانا کھانے والے لوگ ہیں، بو فے سُمْ پَ کھانے جارہے ہیں، پانچ پانچ، سات سات ڈشر پڑی ہوتی ہیں، تو ہمیں ان کا شکر بھی توادا کرنا چاہیے۔

شکر انِ نعمت کیلیے دعا کی تعلیم:

ایک حدیث مبارکہ ذرا سینے، ابن مسعود رضی اللہ عنہ اس کے راوی ہیں، فرماتے ہیں:

إِنَّ رَسُولَ اللَّهِ عَلَيْهِ الْبَرَىءَةَ حَرَجَ ذَاتَ يَوْمٍ فَإِذَا هُوَ بِأَبِي بَكْرٍ وَعُمَرَ مَعَهُ

”کہ ایک دن نبی ﷺ اپنے گھر سے باہر تشریف لائے اور باہر ابو بکر و

عمر رضی اللہ عنہما بھی موجود تھے“

فَقَالَ مَا أَخْرَجَكُمَا مِنْ بَيْوِتِكُمَا هَذِهِ السَّاعَةُ

نبی ﷺ نے فرمایا:

اس وقت میں تمہیں گھروں سے کس چیز نے باہر نکالا۔

بھی! تم اپنے گھروں کی بجائے اس وقت یہاں کیوں کھڑے ہیں۔

قَالَ أَكُجُوعٌ يَا رَسُولَ اللَّهِ

دونوں نے جواب دیا: اے اللہ کے جبیب صلی اللہ علیہ وسلم! بہت بھوک ہے۔

گھر میں بھی کھانے کو کچھ نہیں تھا اور بھوک کی شدت کی وجہ سے ہم یہاں پر حاضر ہوئے۔

قَالَ وَالَّذِي نَفْسِي بِيَدِهِ لَاخْرَجَنِي الَّذِي أَخْرَجَ كُمَا فَقُومًا

نبی صلی اللہ علیہ وسلم نے فرمایا: تم ہے اس ذات کی جس کے قبضے میں میری جان ہے،

مجھے بھی اسی بھوک نے گھر سے نکالا جس چیز نے تمہیں گھروں سے نکالا۔

کھڑے ہو جاؤ (چلتے ہیں)

فَقَامَا مَعَهُ فَاتَى مَنْزِلَ أَبِي أَيُوبَ الْأَنْصَارِيِّ

چنانچہ تینوں حضرات کھڑے ہو گئے اور ابو ایوب انصاری کے گھر آئے۔

ایک روایت میں آتا ہے:

وَقَالَ أَبُنُ عُمَرَ مَنْزِلُ أَبِي الْهَيْثَمِ بْنِ النَّهْيَانِ

ابو الہیثم بن نہیان ایک صحابی تھا ان کے گھر گئے۔

فَلَمَّا اتَّهُوا إِلَى دَارِهِ قَالَتْ إِمْرَأَتُهُ مَرْحَبًا بِنَبِيِّ اللَّهِ وَبِمَنْ مَعَهُ

جب یہ تینوں حضرات ان کے دروازے پر پہنچے تو ان کی الہیہ نے اللہ کے نبی

صلی اللہ علیہ وسلم اور ان کے ساتھیوں کو مر جا کہا۔

کہ اللہ کے رسول صلی اللہ علیہ وسلم اور ان کے اصحاب کو خوش آمدید، تشریف لا نئیں ہمارے گھر میں۔

قَالَ النَّبِيُّ عَلَيْهِ السَّلَامُ أَينَ أَبُو إِيُوبَ؟

نَبِيُّ صَلَّى اللَّهُ عَلَيْهِ وَسَلَّمَ نَفَرَ إِلَيْهِ أَبُو إِيُوبَ كَمَا هُوَ بِهِ ظَاهِرٌ؟

قَالَتْ إِمْرَأَتُهُ يَا نَبِيَّ اللَّهِ يَا تِبِّيكَ السَّاعَةَ يَسْتَعْذِبُ الْمَاءَ

ان کی اہمیت نے کہا کہ وہ بھی آتے ہیں میٹھا پانی بھر کر

جیسے ہم بات کرتے ہیں کہ ایک منٹ میں آتے ہیں تو انہوں نے بھی یہی کہا۔ وہ

میٹھا پانی بھر کرانے کے لیے گئے ہیں۔ قریب ہی پینے کے پانی کا کوئی چشمہ یا کنوں

ہو گا تو وہاں سے پانی بھر کرانے کے لیے گئے ہیں اور ابھی آ جاتے ہیں۔

فَجَاءَ أَبُو إِيُوبَ فَنَظَرَ إِلَيْهِ رَسُولُ اللَّهِ عَلَيْهِ السَّلَامُ فَقَالَ أَلْحَمْدُ لِلَّهِ

مَا أَحَدُ الْيَوْمَ أَكْرَمُ أَخْبِيَافًا مِنِّي

انتہے میں ابو ایوب آ گئے۔ اور انہوں نے نبی صَلَّى اللَّهُ عَلَيْهِ وَسَلَّمَ کے چہرہ انور کو دیکھا

تو کہنے لگے: سب تعریفیں اللہ کے لیے ہیں آج کے دن مجھ سے زیادہ اکرام

والامہمان کسی کے گھر میں نہیں آیا۔

تو خوشی کا اظہار کیا۔

فَانْطَلَقَ فَقَطَعَ عِذْقًا

کھجور کا درخت تھا وہ درخت پر چڑھے اور پورا خوشہ ہی توڑ لائے۔

فَقَالَ النَّبِيُّ عَلَيْهِ السَّلَامُ مَا أَرَدْتَ تَقْطُعَ لَنَا هَذَا إِلَّا إِجْتَنَيْتَ لَنَا مِنْ تَمْرِهِ

نَبِيُّ صَلَّى اللَّهُ عَلَيْهِ وَسَلَّمَ نے فرمایا: بھائی تم پورا خوشہ ہی کاٹ کر لے آئے، ان میں سے جن

چن کے کپکی ہوئی کھجوریں لے کر آتے۔

قَالَ أَحَبِبْتُ يَا رَسُولَ اللَّهِ أَنْ تَأْكُلُوا مِنْ تَمْرِهِ وَرُطْبِهِ

”انہوں نے آگے سے جواب دیا اے اللہ کے حبیب صَلَّى اللَّهُ عَلَيْهِ وَسَلَّمَ میرا جی چاہا کہ

خوشہ توڑ کر لاوں، پکی ہوئی بھی آپ کھائیں اور آدھی کچی بھی آپ کھائیں،“
کئی دفعہ آدھی کچی جو سمجھو ریس ہوتی ہیں (رطب) وہ بہت پسند آتی ہیں۔ اے
اللہ کے حبیب ﷺ! میں اس لیے خوشہ توڑ کے لایا کہ آپ اپنی پسند کی سمجھو ریس اس
میں سے کھائیں۔

فَقَالَ رَسُولُ اللَّهِ عَلَيْهِ السَّلَامُ إِيَّاكَ وَالْحَلُوبَ

نبی ﷺ نے فرمایا:

فَذَبَحَ لَهُمْ فَشَوْى نِصْفَةَ وَطَبَخَ نِصْفَةً

پھر حضرت ابوالیوب النصاری رضی اللہ عنہ نے ایک بکری کو ذبح کیا۔ آدھی بکری کا
گوشت انہوں نے بھون لیا، آگ کے اوپر بار بی کیو کر لیا اور دوسرا آدھی کا ان کی
اہمیت نے سالم بنالیا۔

فَلَمَّا وَضَعَ بَيْنَ يَدَيِ رَسُولِ اللَّهِ عَلَيْهِ السَّلَامِ أَخَذَ مِنَ الْجَدْعِ فَجَعَلَهُ فِي دَرِغِيفٍ

”جب وہ بھنا ہوا گوشت نبی ﷺ کے سامنے لایا گیا تو نبی ﷺ نے اس کی
ران میں سے گوشت کو کٹا اور اس گوشت کو ایک کپڑے میں ڈالا۔“

وَقَالَ يَا أبا أَيُوبَ ابْلِغْ بِهِلْذَا فَاطِمَةَ لَا نَهَا لَمْ تُصْبِ مِثْلَ هَذَا مُنْذَ اِيَّامِ

اور فرمایا: اے ابوالیوب! یہ گوشت میری بیٹی فاطمہ کے پاس لے جاؤ کہ میری
بیٹی کو ایسی چیز کھانے کوئی دنوں سے نہیں ملی۔

والد بھوک میں ہیں تو بیٹی روٹی کا نکٹرا بچا کر لارہی ہے اور ادھر والد کو کھانے کو
اگر گوشت ملا تو ان کو بیٹی یاد آرہی ہے۔

فَذَهَبَ بِهِ أَبُو إِيُوبَ إِلَى فَاطِمَةَ
توابو ایوب صلی اللہ علیہ وسَلَّمَ و گوشت لے کر فاطمہ کے پاس گئے اور ان کو پہنچا کر آئے۔
اب یہ جو مہمان حضرات تھے نبی صلی اللہ علیہ وسَلَّمَ، صدیق اکبر صلی اللہ علیہ وسَلَّمَ، عمر فاروق صلی اللہ علیہ وسَلَّمَ ان تینوں
نے کھانا کھایا۔

فَلَمَّا أَكَلُوا وَ شَبِعُوا قَالَ النَّبِيُّ عَلَيْهِ السَّلَامُ إِنَّ هَذَا لَهُوَ التَّعِيمُ الَّذِي
تُسْتَلُونَ عَنْهَا

”جب انہوں نے کھانا کھالیا اور پیٹ بھر گیا، نبی صلی اللہ علیہ وسَلَّمَ نے ارشاد فرمایا: یہ وہ
نعمتیں ہیں جن کے بارے میں قیامت کے دن تم سے سوال کیا جائے گا۔“

﴿ثُمَّ لَتُتَسَنَّلُنَّ يَوْمَئِنِيزٌ عَنِ التَّعِيمِ﴾ (الحاکم: ۸)

پھر تم سے اس دن نعمتوں کے بارے میں پوچھا جائے گا۔

اب دیکھیں کہ اتنی بھوک تھی کہ گھر میں بیٹھنا مشکل تھا اور اتنی بھوک کے بعد اگر
کھانے کو کچھ ملا کھجور یا اور گوشت تو اللہ کے جیب صلی اللہ علیہ وسَلَّمَ فرماتے ہیں کہ قیامت کے
دن اس نعمت کے بارے میں سوال کیا جائے گا۔

فَكَبَرَ ذَلِكَ عَلَى أَصْحَابِهِ

”تو یہ بات صحابہ کے اوپر بڑی بوجھ بنی۔“

کہ اتنی اشتها کے بعد کچھ پیٹ میں گیا اس کا بھی حساب ہو گا۔ لیکن نبی صلی اللہ علیہ وسَلَّمَ نے
اس کا حل بتایا۔

فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَصَبْتُمْ مِثْلَ هَذَا فَضَرِّبُتُمْ بِأَيْدِيهِكُمْ
فَقُولُوا بِسْمِ اللَّهِ

فرمایا: کہ جب تمہیں کھانے کا موقع ملے تو تمہیں چاہیے کہ کھانے سے پہلے بسم

اللہ پڑھو۔

فَإِذَا شَيْعْتُمْ فَقُولُوا

اور جب پیٹ بھر جائے اس وقت کہا کرو:

الْحَمْدُ لِلّٰهِ الَّذِي هُوَ أَشْبَعَنَا وَأَنْعَمَ عَلَيْنَا وَأَفْضَلَ

یہ کھانا کھانے کے بعد کی دعا ہے۔

فِإِنَّ هَذَا كَفَافٌ لِهَذَا

بے شک یہ اس کے بد لے میں کافی ہو جائے گی۔

یہ دعا اس نعمت کا شکرانہ بن جائے گی اور قیامت کے دن گویا اس کا ہم نے شکر ادا کر دیا ہوگا۔ اب بتائیں ہم میں سے کتنے بندے ہیں جن کو یہ دعا یاد ہے۔ پیٹ تو روز بھرتے ہیں، دن میں تین مرتبہ یہ دعا تو نہیں یادالاما شاء اللہ۔ چند لوگ ہوں گے تو اس کا مطلب یہ کہ ہم نعمتیں تو کھاتے ہیں نعمتوں کا شکر ادا نہیں کر پاتے ہم میں سے ہر بندے کو یہ دعا یاد کرنی چاہیے۔

الْحَمْدُ لِلّٰهِ الَّذِي هُوَ أَشْبَعَنَا وَأَنْعَمَ عَلَيْنَا وَأَفْضَلَ

کتنے تھوڑے سے الفاظ ہیں ہر بندے کو یاد ہو سکتے ہیں۔ تو کھانے سے پہلے بسم اللہ پڑھیں اور کھانے کے بعد یہ دعا پڑھیں، اللہ رب العزت اس کھانے کا حساب کتاب نہیں لیں گے۔

فَاخَذَ عُمَرُ الْأَذْقَ فَضَرَبَ بِهَا الْأَرْضَ حَتَّى تَنَاصَرَ الْبَسْرُ

عمر رضی اللہ عنہ نے وہ جو کھجور کا خوشہ پڑا ہوا تھا وہ اٹھایا اور اس خوشے کو زمین پر زور

سے مارا تھا کہ جو کپکی ہوئی کھجور یہ تھی، ان میں سے وہ نیچے گر پڑیں۔

ثُمَّ قَالَ يَارَسُولَ اللَّٰهِ وَإِنَّا لَمَسْؤُلُونَ عَنْ هَذَا يَوْمَ الْقِيَمَةِ

پھر انہوں نے پوچھا کہ اے اللہ کے جبیب ﷺ! ہم سے قیامت کے دن ان کے بارے میں پوچھا جائے گا۔

یہ کھجوریں کھانے کوں رہی ہیں، اتنے دنوں کے بعد تو قیامت کے دن اس کے بارے میں بھی ہم سے حساب کیا جائے۔

قَالَ نَعَمْ إِلَّا مِنْ ثَلَاثٍ

نبی ﷺ نے فرمایا: ہاں، سوائے تین چیزوں کے ہر چیز کا حساب ہو گا۔

كِسْرَةٌ يَصُدُّ بِهَا الرَّجُلُ جُوْنَتَهُ أَوْ نُوبٌ يَسْتُرُّ بِهِ عَوْرَتَهُ أَوْ جُحْرٌ يَدْخُلُ فِيهِ مِنَ الْقَرْءِ وَ الْحَرِّ

..... روٹی کا خشک نکڑا جس سے بندے کی بھوک مٹتی ہے۔

..... یا وہ کپڑا جس سے انسان صرف ستر چھپاتا ہے۔

..... یا وہ چھوٹا سا کمرہ یا مکان جس میں سردی یا گرمی سے بچنے کے لیے رہا جاتا ہے۔

ان تین کے علاوہ جو اللہ نے دیا ہر چیز کا حساب لیا جائے گا۔ ہمارے گھروں میں آکر دیکھو! درجنوں کے حساب سے کپڑے اور جوتے اور ایسی چیزیں کہ لا کر ڈیکوریشن کے طور پر رکھ دیتے ہیں، استعمال ہی نہیں ہوتیں تو ان نعمتوں کا حساب ہو گا۔

ادائے شکر کی توفیق مانگنی چاہیے:

جس طرح ہمیں اللہ رب العزت کی نعمتیں لینے کا شوق ہے، ان نعمتوں کے شکر ادا کرنے کا بھی خیال رہنا چاہیے۔ یہ ترتیب ذہن میں رکھیں کہ جس نعمت کا شکر ادا کر دیا وہ نعمت انسان کے پاس رہتی ہے اور بڑھتی رہتی ہے اور جس نعمت کا انسان شکر ادا

نہیں کرتا وہ نعمت واپس لے لی جاتی ہے، جو پروردگار نعمتیں دینا جانتا ہے وہ پروردگار نعمتیں لینا بھی جانتا ہے۔ اس لیے ہم دعا مانگیں، حدیث پاک میں دعا سکھائی گئی۔

((اللَّهُمَّ أَعْنِي عَلَى ذُكْرِكَ وَ شُكْرِكَ وَ حُسْنِ عِبَادَتِكَ))

قربان جائیں اللہ کے پیارے عجیب ﷺ نے ایک ایک چیز سکھائی اگر یہ دعا ہم روزانہ پڑھیں تو گویا ہم اللہ تعالیٰ کا شکر ادا کرنی کی توفیق مانگ رہے ہیں۔ انبیاء نے دعا کیں مانگیں۔

((رَبِّ أَوْزُعُنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ)) (آلہ: ۱۹)

تو ہم بھی دعا مانگیں کہ اللہ آپ کی بیشمار نعمتیں ہیں مجھے ان کا شکر ادا کرنے کی توفیق عطا فرمادیجیے۔

ناقدری نعمت چھن جانے کا سبب بنتی ہے:

اور ان نعمتوں کی قدر کریں! کیونکہ بے قدری نعمت چھن جانے کا سبب بنتی

ہے۔

○.....فرعون کو اللہ نے کتنی نعمتیں عطا کیں تھیں، وہ کہتا تھا:

((إِلَيْسَ لِي مُلْكُ مِصْرَ وَ هَذِهِ الْأَهْمَارُ تَجْرِيُ مِنْ تَحْتِي))

(الزخرف: ۵۱)

”کیا یہ ملک مصر اور یہ نہریں جو ہتی ہیں یہ میری نہیں ہیں؟“

اتنی نعمتیں تھیں، آب پاشی کا نظام تھا، ناقدری کی تو اللہ نے اس سے وہ نعمتیں

واپس لے گئیں۔

○.....قارون کے پاس نعمتیں تھیں۔

((فَخَرَجَ عَلَى قَوْمٍ فِي زِينَتِهِ)) (القصص: ۷۹)

”بُوْدی زیب و زینت کے ساتھ بن سنور کر قوم میں لکھتا تھا،“

جب شکر ادا نہ کیا، اللہ نے اس سے نعمتیں واپس لے لیں۔

◎..... قوم سبا ایک ایسی قوم گزری ہے کہ جس کے پاس زراعت اور باغات اپنی انتہا پر تھے۔ اتنے بڑے بڑے باغات تھے کہ مفسرین نے لکھا کہ اگر کوئی عورت سر پر ٹوکری رکھ کر باغ میں سے گزرتی تو گرتے ہوئے بچلوں سے ٹوکری بھر جاتی تھی، توڑنے کی ضرورت نہیں پڑتی تھی۔ اللہ تعالیٰ فرماتے ہیں۔

﴿لَقَدْ كَانَ لِسَبَلَافِي مُسْكِنَهُمْ أَيّْهَا﴾

ان کے لیے قوم سبا کے گھروں میں بڑی نشانیاں ہیں۔

﴿جَنَّتَانِ عَنْ يَمِينٍ وَشَمَالٍ﴾

جن راستوں پر چلتے تھے دائیں بھی باغ ہوتے تھے، بائیں بھی باغ ہوتے تھے، اللہ تعالیٰ نے ان کو فرمایا:

﴿كُلُّوا مِنْ رِزْقِ رَبِّكُمْ وَاشْكُرُوا إِلَهَكُمْ﴾

”اللہ کا دیار رزق کھاؤ اور اس کا شکر ادا کرو،“

﴿بُلْدَةٌ طَيْبَةٌ وَرَبُّ غَفُورٌ﴾ (سبا: ۱۵)

کتنا پاکیزہ شہر ہے اور اللہ ان کے گناہوں کو معاف کرنے والا ہے۔

مگر انہوں نے نعمت کی ناقدری کی، نتیجہ کیا ہوا؟ پھر اللہ رب العزت نے ان کی زمین کے نیچے پانی کا جو منہ (Source) تھا، اسکو ہی ختم کر دیا۔ سارے کے سارے ان کے باغات بالکل ختم ہو کر رہ گئے۔ اللہ تعالیٰ فرماتے ہیں:

﴿وَهَلْ تُجْزِي إِلَّا الْكَافُورَ﴾ (سبا: ۱۷)

نا شکری کرنے والوں کو پھر بدلتے بھی ایسا دیتے ہیں۔ ہم دینا جانتے ہیں تو ہم پھر

لینا بھی جانتے ہیں۔

ناشکری کا عبرت انگیز واقعہ:

ہمارے ایک دوست تھے پرنسل آفیسر تھے ایک جگہ پر۔ وہ اپنی بیٹی کا واقعہ خود سنانے لگے۔ کہنے لگے کہ حضرت! اللہ نے مجھے بیٹی دی جو حور پری سے شاید حسن میں بڑھی ہوئی ہو، اتنی خوبصورت تھی۔ دودھ کی طرح اس کا سفید رنگ تھا اور عقل مندا تھی کہ جب سکول میں گئی تو ہر کلاس میں ٹاپ کرتی تھی۔ وہ لڑکی سرجن ڈاکٹر بنی۔ جب چوتھیں سال کی عمر ہو گئی تو اس کے رشتے آنے شروع ہو گئے۔ مگر اس میں کمپلیکس آگیا تھا، احساں برتری پیدا ہو گیا تھا، وہ اپنے آپ کو کوئی انوکھی شے سمجھتی تھی۔ کہنے لگے کہ حضرت! ہمارے ہاں درجنوں رشتے آئے، جو رشتہ آتا وہ اس میں کوئی نہ کوئی نقص نکال دیتی۔ یہ ایسا ہے، یہ ایسا ہے۔ ہم سمجھاتے کہ بیٹی! یہ تو بہت اچھا رشتہ ہے، نیک بھی ہے، دیندار بھی ہے، عزت والا گھرانہ بھی ہے، فلاں بھی ہے، مگر وہ ایسے پاؤں کی نوک سے اڑا دیتی۔ درجنوں رشتے آئے اور وہ بڑے تکبر کے ساتھ نہ کرتی رہی۔ ہم اس کو بار بار سمجھاتے تھے وہ سمجھتی ہی نہیں تھی۔

پھر اس پر اللہ کی پکڑ آئی۔ ایک دن کسی مریض کا سرجن کے ساتھ مل کر آپریشن کر رہی تھی، اس کے ہاتھ کی جوا پر کی جو جلد ہوتی ہے ناہتھیلی کی پشت کی جلد اس پر کوئی انفیکشن ہو گئی۔ ایسی انفیکشن ہوئی کہ دونوں ہاتھوں کی اوپر کی جو چہڑی تھی وہ بالکل بوڑھوں کی طرح بن گئی۔ جیسے سو سال کے بوڑھے کے ہاتھ کے اوپر کی جلد ہوتی ہے بالکل اسی طرح اس کی جلد ہو گئی۔ اب وہ ہاتھ کسی کو دکھانہ نہیں سکتی، بڑے علاج کروائے، ڈاکٹروں نے کہا کہ اس کا تو علاج اب ممکن نہیں۔ اب کیا ہوا؟ رشتے آنے بند ہو گئے۔ اب وہ چاہتی ہے کہ رشتہ ہو لیکن رشتہ ملتا نہیں۔ جو آتا شکل دیکھ کر خوش ہوتے اور جب ہاتھوں کو دیکھتے تو وہ ریجیکٹ کر کے چلے جاتے۔ اب وہ ہر

وقت ہاتھوں پر دستانے پہنچتی ہے، کہیں آنا جانا ہو تو ہاتھوں کو چھپاتی ہے۔ کہنے لگے کہ پہلی سال کی عمر میں اس نے درجنوں رشتتوں کو ٹھوکریں ماری تھیں، آج دس سال اس کو روتے ہوئے گزر گئے، دس سال میں ایک رشتہ بھی نہیں آیا۔ اب بیٹھ کر کہتی ہے کہ میں اللہ کی نعمتوں کی ناشکری کی اور مجھے میرے تکبر کی سزا اللہ نے دی ہے۔ اب موت مانگتی ہے کہ جیسے سے مر جانا بہتر ہے، جس بچی کی عمر پہنچتیں سال ہو جائے اور رشتہ نہ آئے تو اس کی زندگی تو تاریک ہو گئی۔ تو پروردگار نعمتیں دیتا بھی ہے اور اگر بندہ ناشکری کرے تو نعمتیں واپس بھی لے لیتا ہے۔

ناقد روی کا انجام:

ہمیں بھی اس کا تجربہ ہوا، چھوٹے تھے، پر انگری سکول میں پڑھتے تھے تو محلے میں ایک عورت تھی جو بکھرے بال ہوتے تھے، سر پر دو پٹھنیں ہوتا تھا، پھٹے کپڑے اور گلیوں میں وہ میکے چنتی پھرتی تھی اور بچے سکول سے آتے جاتے اس کو پا گل کہتے تھے، کوئی پتھر بھی مار دیتا تھا مگر مجھے والدہ ہمیشہ کہتی تھیں کہ بیٹا! جب ان کو دیکھو تو تم نے تو کچھ کہنا ہے اور نہ کبھی تم نے ان کی طرف کوئی پتھر پھینکنا ہے۔ تو میں ہمیشہ ان کے ساتھ میں عزت کا معاملہ کرتا تھا۔ میں اگر چہ بچہ تھا، اس وقت تیری چوٹی کا سٹوڈنٹ تھا، اور میں دیکھتا رہتا تھا کہ لڑکے تو یہ کر رہے ہیں اور وہ بیچاری دیوانی اپنے آپ میں باتیں کرتی چلی جاتی تھی۔ جب بڑے ہوئے تو ایک دن تذکرہ ہوا تو میں نے اپنی والدہ صاحبہ سے پوچھا کہ امی اس عورت کا معاملہ کیا تھا؟ تو اس وقت والدہ صاحبہ نے کہا کہ یہ عورت اس محلے میں رہتی تھی، ایک تندور تھا اس پر روٹیاں لگاتی تھی، اللہ نے اسے خوبصورت بیٹا عطا کیا، ایک دن اس عورت نے کوئی کام سمیٹنا تھا اور بچہ اس کے ساتھ چمنا رہتا تھا، کچھ بچے ہوتے ہیں جن کو گودوں کا چسکا پڑ جاتا ہے تو میں سے الگ

ہی نہیں ہوتے۔ اب ماں اس کو کہتی کہ بیٹھو! مجھے کام کرنے دو، تو وہ ماں کے ساتھ اور چپٹ جاتا، تو کافی دیر کے بعد اس کو غصہ آیا، اس نے کافی ڈانٹ ڈپٹ کی لیکن بچہ پھر اس کے ساتھ چمٹا رہا۔ آخر اس نے اسکو چار پائی پہ لٹایا اور فیدر میں دودھ بنکے دیا اور کہا کہ میں کام کر رہی ہوں، اب تم اگر اٹھ کر میرے پیچھے آئے تو میں تھاری پٹائی کروں گی۔ بچے کی بات دیکھیے کہ اس نے دودھ ختم کیا اور پھر ماں کے پاس۔ اب جب اس نے بچے کو دیکھا تو غصے میں آگئی اور جب غصہ آجائے تو پھر بندے کو سمجھنہیں لگتی کہ کیا کہہ رہا ہے۔ تو وہ غصے اور ٹینشن میں تو تھی ہی یہ الفاظ کہہ دیئے کہ میں تو تھے سلا کے آئی تھی تو پھر پیچھے آگیا تو تو سویا سو ہی جاتا تو اچھا تھا۔ اللہ رب العزت نے اس ماں کی بددعا کو قبول کر لیا مگر اس بچے کو اس وقت موت نہیں دی، اللہ تعالیٰ نے اس بچل کو پکنے دیا۔ وہ بچہ سکول گیا تو بہت اچھے نمبروں میں کامیاب ہونے والا، اس نے تعلیم پائی تو بہت امتیازی حیثیت حاصل کی، پھر کار و بار شروع کیا تو اللہ نے اس بچے کے کار و بار میں الیسی برکت دی کہ تھوڑے عرصے میں وہ بچہ لاکھوں پتی بن گیا۔ اس زمانے میں لاکھ بڑی چیزیں ہوتی تھیں، کوئی کوئی ہوتا تھا لاکھ پتی۔ اب وہ خوبصورت نوجوان لڑکا، بہترین بزرگیں میں، پورے محلے کے گھروں میں مائیں اپنے بچوں کو اس کی مثال دیتی تھیں کہ بیٹا! تم نے ایسا بننا ہے اور تمنا (Wish) کرتی تھیں کہ کاش کہ ہمارا بیٹا بھی اس طرح بنے۔

جب اس کی زندگی پورے جو بن پر تھی تو اس کی ماں نے اس بچے کے رشتہ کے لیے اپنی برادری میں سے بہترین پڑھی لڑکی کا انتخاب کیا۔ اللہ کی شان دیکھیے جب شادی میں صرف دو دن باقی رہے گئے تھے تو گھر کا فرش دھویا ہوا تھا، بچہ وہاں سے تیزی سے گزرنے لگا تو پاؤں جو سلپ ہوا یہ سر کے بل گرا اور بچے کی وہیں پر ڈیتھ ہو گئی۔ اللہ نے پھل اس وقت کا تاج جب پورے کا پورا بیٹا ہوا تھا۔ اب جب ماں نے

اپنے بیٹے کی لاش اپنی آنکھوں کے سامنے دیکھی تو دماغی توازن کھو بیٹھی، باقی ساری زندگی وہ گلی میں تنگے چلتی تھی اور اشعار پڑھا کرتی تھی۔

آوے ماہی تینوں اللہ ولیا وے تیریاں نت وطنان تے لوڑاں

کملی کر کے چھوڑ گئیوں تے میں لکھ گلیاں دے رولاں

آج تنگے چنتی پھر رہی ہے، اس کو اپنا پتہ نہیں ہوتا تھا کہ کھربے بال ہیں، پھٹے کپڑے ہیں، آج اس نعمت کی قدر آر رہی ہے۔

اب پچھتا ہے کیا ہوت جب چڑیاں چک گئیں کھیت

کتنی بہنیں ہیں اپنے بھائیوں کو معمولی بات پر بد دعا میں دیتی ہیں، کتنی ماں میں ہیں اولاد کو بد دعا میں دیتی ہیں، کتنی بیویاں ہیں خاوند کو بد دعا میں دیتی ہیں۔ پھر اللہ تعالیٰ نعمتیں چھین لیتا ہے تو پھر بیٹھ کے روئی ہیں۔ تو نعمتوں کی ناشکری یہ اللہ رب العزت کی نظر میں بہت بڑا گناہ ہے۔ ہمیں اللہ رب العزت نے اگر بن مانگ نعمتیں دی ہیں تو ہمیں چاہیے کہ ہم اللہ رب العزت کا شکر ادا کریں، ان نعمتوں کی قدر دانی کریں، وقت بد لئے درنہیں لگا کرتی۔

یہ خزاں کی فصل کیا ہے؟ فقط ان کی چشم پوشی

وہ اگر نگاہ کر دیں تو ابھی بہار آجائے

اللہ کی رحمت کی نظر ہوتی ہے تو بہار آتی ہے، رحمت کی نظر ہٹ جاتی ہے تو خزاں آ جاتی ہے، انسان گھر بیٹھے ٹھائے ذلیل ہو جاتا ہے۔ تو آج کی اس مجلس میں ہم نے یہ بات سیکھنی ہے کہ ہم اللہ کے بندوں کا بھی شکر ادا کریں گے، اللہ رب العزت کا بھی شکر ادا کریں گے۔ اللہ تعالیٰ ہمیں ان نعمتوں کی قدر دانی کی توفیق عطا فرمائے۔

وَأَخِرُّ دُعْوَنَا أَنِ الْحَمْدُ لِلَّهِ رَبِّ الْعَالَمِينَ



﴿هَتَّىٰ إِذَا مَا جَاءُوهَا شَهَدَ عَلَيْهِمْ سَمْعُهُمْ وَأَبْصَارُهُمْ
وَجُلُودُهُم بِمَا كَانُوا يَعْمَلُونَ﴾ (فصلت: ٢٠)

روزِ حکمہ انسان کے آٹھ گواہ

بيان: محبوب العلماء والصلحا، زبدۃ السالکین، سراج العارفین
حضرت مولانا پیرزاد الفقار احمد نقشبندی مجددی دامت برکاتہم
تاریخ: 21 مارچ 2011ء، بروز پیر ۲۳ ربیع الثانی ۱۴۳۲ھ

بمقام: جامعہ تعلیم القرآن گوجرہ
موقع: سالانہ تقریب تقسیم اسناد

اقتباس

چنانچہ جو انسان اللہ تعالیٰ کی دی ہوئی نعمتوں کا شکر ادا کرے گا، وہ تو صحیح معنوں انسان رہے گا اور جو ناشکری کرے گا اور نافرمانی کرے گا باطنی طور پر اس کی شکل مسخ ہو جائے گی۔ یہ بات ذہن میں رکھیے گا، بنی اسرائیل نے اللہ کے حکموں کو مسخ کیا تو اللہ نے ان کی شکلوں کو مسخ کر دیا، ظاہر میں ان کو بندرا اور خنزیر بنادیا لیکن اس امت پر نبی ﷺ کی دعائیں ہیں، اگر ہم اللہ رب العزت کے احکام کو مسخ کریں گے تو ظاہری شکل تور ہے گی باطن کی شکل مسخ ہو جائے گئی۔ قیامت کے دن انسان اپنی باطن کی شکل پر کھڑا ہو گا، چنانچہ کتنے لوگ تھے جو اہل کشف تھے وہ انسان کے باطن کی شکل کو دیکھ لیتے تھے۔

(حضرت مولانا ناپیر ذوالفقار احمد نقشبندی مجددی مدظلہ)

روزِ محشر انسان کے آٹھ گواہ

الْحَمْدُ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى إِمَّا بَعْدُ:
 فَأَعُوذُ بِاللَّهِ مِنَ الشَّيْطَنِ الرَّجِيمِ ۝ بِسْمِ اللَّهِ الرَّحْمَنِ الرَّحِيمِ ۝
 (۱) وَيَوْمَ يَحْشِرُ أَعْدَاءَ اللَّهِ إِلَى النَّارِ فَهُمْ يُوزَعُونَ ۝ حَتَّى إِذَا مَا
 جَاءُوهَا شَهَدَ عَلَيْهِمْ سَمْعُهُمْ وَأَبْصَارُهُمْ وَجْلُودُهُمْ بِمَا كَانُوا
 يَعْمَلُونَ ۝ وَقَالُوا لِجَلُودِهِمْ لِمَ شَهَدْتُمْ عَلَيْنَا قَالُوا أَنْطَقَنَا اللَّهُ الَّذِي
 أَنْطَقَ كُلَّ شَيْءٍ وَهُوَ خَلَقُكُمْ أَوَّلَ مَرَّةً وَإِلَيْهِ تُرْجَعُونَ ۝ وَمَا
 كُنْتُمْ تَسْتَرُونَ أَنْ يَشْهَدَ عَلَيْكُمْ سَمْعُكُمْ وَلَا أَبْصَارُكُمْ وَلَا
 جُلُودُكُمْ وَلِكُنْ ظَنِّنْتُمْ أَنَّ اللَّهَ لَا يَعْلَمُ كَثِيرًا مِمَّا تَعْمَلُونَ ۝
 وَذَلِكُمْ ظَنُّكُمُ الَّذِي ظَنِّنْتُمْ بِرِبِّكُمْ أَرْدَاكُمْ فَأَصَبَّهُمْ مِنْ
 الْخَاسِرِينَ ۝ فَإِنْ يَصْبِرُوا فَالنَّارُ مُشَوَّقَةٌ لَهُمْ وَإِنْ يَسْتَعْتِبُوا فَمَا
 هُمْ مِنَ الْمُعْتَبَرِينَ ۝ وَقَيَضَنَا لَهُمْ قُرَنَاءَ فَزَيَّنُوا لَهُمْ مَا يَنْ
 أَيْدِيهِمْ وَمَا خَلَفُهُمْ وَحَقَّ عَلَيْهِمُ الْقَوْلُ فِي أُمُّمٍ قَدْ خَلَتْ مِنْ
 قَبْلِهِمْ مِنَ الْجِنِّ وَالْإِنْسِ إِنَّهُمْ كَانُوا خَاسِرِينَ ۝ (فصلت: ۲۵-۱۹)
 سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلَى الْمُرْسَلِينَ ۝
 وَالْحَمْدُ لِلَّهِ رَبِّ الْعَلَمِينَ ۝

اللَّهُمَّ صَلِّ عَلَى سَيِّدِنَا مُحَمَّدٍ وَعَلَى أَلِّي سَيِّدِنَا مُحَمَّدٍ وَبَارِكْ وَسَلِّمْ

اللہ تعالیٰ کے بے شمار نعمتوں:

اللہ رب العزت نے ہمیں بن مانگے بے انتہا نعمتوں سے نوازا ہے۔

عقل کی نعمت:

اگر اللہ رب العزت ہمیں عقل نہ دیتے تو ہم پاگل ہوتے۔ لکھنے نوجوانوں کو دیکھا شکل دیکھنے میں کتنی خوبصورت ہوتی ہے لیکن فاتر العقل ہوتے ہیں، رال پک رہی ہوتی ہے، اپنے کپڑوں کا ہوش نہیں ہوتا۔ دیکھنے میں انسان حقیقت میں وہ حیوان نہ بول سکتے ہیں، نہ سمجھ سکتے ہیں، زندہ لاش کی مانند ہوتے ہیں، جوان العمر ہوتے ہیں کپڑوں میں پیشاب نکل جاتا ہے، کس لیے عقل کی نعمت سے محروم ہیں۔

آنکھ کی نعمت:

ہماری آنکھ نہ ہوتی تو دن میں بھی اندر ہیرا ہوتا۔ ایک حافظ صاحب دعا کے لیے آئے، حضرت! آج میں آپ سے پیش دعا کروانے آیا ہوں۔ چونکہ ہمارے مدرسے سے ہی انہوں حفظ کیا تھا تو یہ عاجز سمجھا کہ نوجوان بچہ ہے شادی کی دعا کروائے گا، تو میں نے پوچھا کہ آپ دعا کروائیں گے کہ شادی ہو جائے؟ تو اس کی آنکھوں میں آنسو آگئے۔ کہنے لگا کہ حضرت! میرے دل کی حرست کو کوئی نہیں سمجھ سکتا۔ میں آنکھوں سے ناپینا ہوں، جس کو میں اپنی ماں کہتا ہوں اور جس کی محبت کی حرارت کو میں اپنے دل میں اتنا محسوس کرتا ہوں، میں آج تک اس کی شکل نہیں دیکھ سکا۔ میں اپنے باپ کی شکل نہیں دیکھ سکا، بہن بھائیوں کی شکل نہیں دیکھ سکا، میرے دل میں کتنی حرست ہے؟ اس کی نشاندہی پر دل میں یہ احساس ہوا کہ اللہ! آپ نے بن مانگے ہمیں یہ کتنی بڑی نعمت عطا فرمائی ہے۔

زبان کی نعمت:

اگر ہمیں زبان نہ ملتی تو گونگے ہوتے۔ جذبات ہوتے، احساسات ہوتے، مگر اظہار نہ کر سکتے۔ چنانچہ ایک آدمی جو زبان سے بول نہیں سکتا، شادی شدہ ہے، پچوں والا ہے، جب بیوی کے پاس بیٹھتا ہے تو آنکھوں میں سے آنسو آ جاتے ہیں۔ وہ لکھ کر بیوی کو یہ پیغام دیتا ہے کہ میں تم سے کتنی محبت کرتا ہوں، مگر میں الفاظ میں اپنی محبت کا اظہار نہیں کر سکتا۔ ہمیں اللہ رب العزت نے زبان کی نعمت سے نوازا، اپنے جذبات اور احساسات کو زبان سے ادا کر سکتے ہیں۔

ہاتھوں کی نعمت:

ہاتھ نہ ملتے تو ہم معدور ہوتے۔ ہم نے ایک مرتبہ بیت اللہ میں ایک شخص کو دیکھا جس کے دونوں بازوں کندھے سے کٹے ہوئے تھے، کافی دیر میں سوچتا رہا، یا اللہ! دونوں ہاتھوں کی نعمت سے محروم یہ شخص ہاتھ نہ ہونے کی وجہ سے کھانا کیسے کھاتا ہوگا؟ یہ چہرہ کیسے دھوتا ہوگا؟ وضو کیسے کرتا ہوگا؟ اگر یہ سورہ ہو اور اس کے اوپر سے رضائی سرک جائے تو یہ اپنے اوپر رضائی کیسے لیتا ہوگا اور اگر یہ شادی شدہ ہے تو اپنے گھر والوں کے ساتھ یہ کیسے وقت گزارتا ہوگا؟ اگر اس کے جسم پر کھلی ہوتی ہوگی تو یہ کیا کرتا ہوگا؟ ابھی یہ باقی سوچ ہی رہا تھا کہ پاس بیٹھے ہوئے ایک شخص نے اس سے پوچھا کہ کیا آپ کے دونوں ہاتھ پیدائشی طور پر نہیں ہیں؟ اس نے کہا:

﴿كُلُّ يَعْصِيْنَا إِلَّا مَا كَتَبَ اللَّهُ لَنَا هُوَ مَوْلَانَا وَ عَلَى اللَّهِ فَلِيَتَوَسَّلِ الْمُؤْمِنُونَ ﴾ (التوبہ: ۱۵)

”ہم کو کوئی مصیبت نہیں پہنچ سکتی بھروسے کرنے والے ہمارے لیے لکھ دی ہو۔ وہی ہمارا کار ساز ہے اور مؤمنوں کو اللہ ہی پر بھروسہ کرنا چاہیے“

پھر کہنے لگا کہ

﴿حَسْبَنَا اللَّهُ وَنِعْمَ الْوَكِيلُ نِعْمَ الْمُؤْلِى وَنِعْمَ النَّصِيرُ﴾

چونکہ عرب تھا، بر موقعہ اور برعکس جو اس نے آیت پڑھی، اس کو سن کر آنکھوں میں آنسو آگئے۔ اللہ! آپ نے ہمیں ہاتھ دے کر کتنی بڑی نعمت عطا فرمائی! اللہ اکبر کبیرا۔
تو واقعی اللہ تعالیٰ

بینائی نہ دیتے تو ہم اندر ہتے ہوتے۔

گویائی نہ دیتے ہم گونگے ہوتے۔

سماعت نہ دیتے ہم بہرے ہوتے۔

صحبت نہ دیتے ہم بیمار ہوتے۔

لباس نہ دیتے ہم ننگے ہوتے۔

کھانا نہ دیتے ہم بھوکے ہوتے۔

پانی نہ دیتے تو ہم پیاسے ہوتے۔

مال نہ دیتے تو ہم فقیر ہوتے۔

ہاتھ پاؤں نہ دیتے تو ہم لو لئے لئے ہوتے۔

عزت نہ دیتے تو ہم ذلیل ہوتے۔

دماغ نہ دیتے تو ہم پاگل ہوتے۔

آج ہم عزتوں بھری زندگی جو گزارتے ہیں یہ سب اس مولیٰ کا احسان
اور کرم ہی تو ہے۔ اب ہمارے اوپر حق ہے کہ ہم ان نعمتوں کا شکر ادا کریں۔

نا فرمائی سے باطنی شکل مسخ ہو جاتی ہے:

چنانچہ جو انسان اللہ تعالیٰ کی دی ہوئی نعمتوں کا شکر ادا کرے گا، وہ تو صحیح معنوں

انسان رہے گا اور جو ناشکری کرے گا اور نافرمانی کرے گا باطنی طور پر اس کی شکل مسخ ہو جائے گی۔ یہ بات ذہن میں رکھیے گا، بنی اسرائیل نے اللہ کے حکموں کو مسخ کیا تو اللہ نے ان کی شکلوں کو مسخ کر دیا، ظاہر میں ان کو بندرا اور خنزیر بنادیا لیکن اس امت پر بنی ملائیم کی دعا ہے ہیں، اگر ہم اللہ رب العزت کے احکام کو مسخ کریں گے تو ظاہری شکل تو رہے گی باطن کی شکل مسخ ہو جائے گئی۔ قیامت کے دن انسان اپنی باطن کی شکل پر کھڑا ہو گا، چنانچہ کتنے لوگ تھے جو اہلِ کشف تھے وہ انسان کے باطن کی شکل کو دیکھ لیتے تھے۔

حضرت مولانا احمد علی لاہوری عَلَیْہِ الْحَمْدُ وَالْحَمْدُ لِلّٰہِ كا کشف:

حضرت مولانا احمد علی لاہوری عَلَیْہِ الْحَمْدُ فرماتے ہیں کہ میں بازار میں سے گزر رہا تھا کہ ایک مجدوب ملا، دیکھ کر کہتا ہے کہ احمد علی! انسان کہاں بنتے ہیں؟ میں نے دیکھا کہ بازار لوگوں سے بھرا ہوا تھا۔ تو کہا کہ حضرت! یہ سب انسان ہی تو ہیں۔ جب میں نے یہ کہا تو وہ کہنے لگا کہ کیا یہ انسان ہیں؟ یہ الفاظ کہتے ہوئے میرے اوپر کیا توجہ پڑی، میں نے جو نظر دوڑا تھی تو مجھے بازار کتے میں خنزیروں سے بھرا ہوا نظر آیا۔ انسانی شکل کوئی کوئی تھی۔ حضرت یہ واقعہ سنایا کرتے تھے اور یہ واقعہ سنایا کرائے درس میں کہا کرتے تھے کہ —

مالک تو سب کا ایک، مالک کا کوئی ایک
ہزاروں میں نہ ملے گا لاکھوں میں دیکھے

حضرت شاہ عبدالعزیز عَلَیْہِ الْحَمْدُ وَالْحَمْدُ لِلّٰہِ کا کشف:

حضرت شاہ عبدالعزیز عَلَیْہِ الْحَمْدُ شاہ ولی اللہ محدث دہلوی عَلَیْہِ الْحَمْدُ کے صاحبزادے



اور ان کے جانشین تھے۔ جب وہ جامع مسجد میں جمعہ پڑھنے آتے تھے تو مریدین دونوں طرف قطار بنانے کے کھڑے ہوتے تھے، حضرت کی زیارت کرنے کے لیے۔ آخری عمر میں جب حضرت جماعت کے لیے آتے تو اپنے سرپر رومال اس طرح کرتے کہ چہرہ بھی چھپ جاتا، تو لوگوں کے لیے چہرہ دیکھنا بھی مشکل۔ ان کا ایک خاص خادم تھا، اس نے ایک مرتبہ کہا کہ حضرت! آپ کی علمی مصروفیات ہیں، یہ عشق والے پورا اہفتہ تو انتظار میں رہتے ہیں اور جمعہ کے دن صبح سے راستے میں کھڑے ہوتے ہیں کہ ایک جھلک دیکھنے کو مل جائے، آپ باہر نکلتے ہیں تو چہرہ ہی چھپا لیتے ہیں۔ جب اس نے یہ کہا تو حضرت نے اپنے سرکار رومال اتار کر اس کے سر پر رکھ دیا۔ اس بوڑھے خادم کی ایسی کیفیت ہوئی کہ اسے بازار کے اندر انسانوں کی بجائے جانور چلتے نظر آنے لگ گئے۔ حضرت نے فرمایا چونکہ میرا کشف اتنا بڑھ گیا کہ مجھے حقیقی شکل نظر آتی ہے تو اب میں کسی کا چہرہ دیکھنا ہی نہیں چاہتا۔

نافرمانوں کی مثالی صورت:

قیامت کے دن انسان کو اسی شکل سے اٹھایا جائے گا جو اس کی باطنی شکل ہوتی ہے۔ اسی لیے نبی ﷺ نے فرمایا کہ قیامت کے دن کچھ لوگ ہوں گے جو دنیا میں دوسروں کی دل آزاریاں کرتے ہوں گے۔ جس کے پاس گئے اسی کا دل دکھایا، اسی کو رنج پہنچایا، اللہ تعالیٰ ان کو بچھوؤں کی شکل میں کھڑا کریں گے۔ بچھوؤں کا کام یہی ہے کہ ہر کسی کو ڈنگ مارنا۔

جو بندہ حریص ہوگا، جس میں خرص ہوگی اس کو اللہ تعالیٰ قیامت کے دن کتے کی شکل میں کھڑا کریں گے۔ جو عالم ہوگا مگر بے عمل ہوگا اللہ تعالیٰ اس کو گدھے کی شکل میں کھڑا فرمائیں گے اور جو بے حیائی فاشی اور زنا کا کام کرتا ہوگا اور تو بہ کیے بغیر

مرے گا، اللہ تعالیٰ اس کو سو رکی شکل میں کھڑا فرمائے گا۔ اور جو سارث بنتا ہوگا، اس کو دھوکا دیا اس کو دیا، عیار بنے گا، اللہ تعالیٰ اس کو بندر کی شکل میں کھڑا فرمائیں گے۔ یہ وہ باطن کی شکل ہوگی جس پر انہوں نے زندگی گزاری ہوگی۔

فرمانبرداروں پر اللہ کی رحمت:

اور جو لوگ احکامِ شریعت کی فرمانبرداری کریں گے وہ صحیح معنوں میں انسان ہوں گے، دنیا میں بھی اللہ کی رحمتوں کے ساتے میں اور آخرت میں بھی رحمتوں کے ساتے میں۔ چنانچہ امام ربانی مجدد الف ثانی عَلِیٰ فرماتے ہیں کہ اس امت میں ایسے بھی لوگ گزرے ہیں کہ بیس سال تک گناہ لکھنے والے فرشتے کو گناہ لکھنے کا موقعہ نہیں ملا۔

حضرت عبد اللہ بن مبارک عَلِیٰ نے ایک عورت کا تذکرہ کیا:

”الْمُرْأَةُ مُتَكَلِّمَةٌ بِالْقُرْآنِ“

وہ عورت جو ہر وقت قرآن کے الفاظ سے گفتگو کرتی تھی۔

کوئی اور لفظ اس کی زبان سے نکلتا ہی نہیں تھا۔ اس عورت کے بیٹے نے بتایا کہ پچھلے بیس سال سے میری والدہ کی زبان سے قرآن کے سوا کوئی لفظ نہیں نکلا۔ ایسے لوگ بھی قیامت کے دن کھڑے ہوں گے۔ تو جیسی کرنی ویسی بھرنی۔ دنیا میں جس حال میں زندگی گزاریں گے اسی حال میں قیامت کے دن ہمارا معاملہ ہوگا۔ اگر آج اللہ کا ذر ہے اور انسان گناہوں سے بچتا ہے تو پھر اللہ کی طرف سے رحمت کا معاملہ ہوگا۔

حضرت مولانا احمد علی لاہوری عَلِیٰ پر اللہ کی رحمت:

حضرت مولانا احمد علی لاہوری عَلِیٰ کی وفات ہوئی تو ان کو میانی شریف کے

قبرستان میں دفن کیا گیا۔ مشہور بات ہے کہ ان کی قبر کی مٹی سے خوبصورتی رہی۔ خواب میں ان کو کسی بزرگ نے دیکھا تو اس نے پوچھا کہ حضرت! آگے کیا ہوا؟ تو فرمائے گے کہ اللہ رب العزت کے حضور میری پیشی ہوئی تورب کریم نے فرمایا کہ احمد علی تو اتنا کیوں روتا تھا؟ وہ **کَيْثِيرُ الْبُكَاءُ تَحَقَّقَ** ہر وقت آنکھوں سے آنسو بہتے رہتے تھے۔ اللہ رب العزت نے پوچھا: احمد علی! اتنا کیوں روتے تھے؟ کہنے لگے کہ میں تو اور گھبرا گیا کہ مجھ سے تو حساب ہونا شروع ہو گیا۔ توجہ میں اور گھبرا گیا تو فرمایا کہ احمد علی! تو اور ڈر گیا، آج ڈرنے کا دن نہیں تیرا انعام پانے کا دن ہے، میں تجھ سے اتنا راضی ہوں کہ تجھے بھی معاف کر دیا اور جس قبرستان میں تجھے دفن کیا گیا اس قبرستان کے سارے مردوں کے گناہوں کو بھی میں نے معاف فرمادیا۔ جو فرمابنداری کی زندگی گزارے تو اس کے ساتھ اللہ تعالیٰ کی طرف سے ایسے ہی خیر کا معاملہ ہوتا ہے۔

تقویٰ کا شمر:

چنانچہ ایک نوجوان فقیر آدمی تھا، نہر کے کنارے چل رہا تھا تو اس نے دیکھا کہ پانی میں ایک سیب بہتا ہوا آرہا ہے، بھوک بھی لگی ہوئی تھی، اس نے وہ سیب لیا اٹھا اور کھالیا۔ جب کھالیا تو پھر خیال آیا کہ یہ سیب میرا اپنا تو نہیں تھا کسی اور کا تھا میں نے تو بغیر اجازت کھالیا تو بہتر ہے کہ میں سیب کے مالک سے معافی مانگوں، تو جدھر سے پانی آرہا تھا اور اس نے چلنے شروع کر دیا۔ کچھ دیر بعد آگے پہنچا تو اس نے دیکھا کہ ایک سیب کا باغ ہے اور درختوں کی ٹہنیاں پانی تک پھیلی ہوئی ہیں تو وہ سمجھ گیا کہ یہاں سے سیب گرا ہو گا اور اس کو میں نے کھالیا۔ چنانچہ باغ کے مالک کے پاس پہنچا اور باغ کے مالک سے جا کر کہتا ہے کہ جی مجھے بھوک لگی ہوئی تھی اور میں نے سیب کھا

لیا اور اتنے پیسے بھی نہیں کہ ادا کر سکوں تو آپ مجھے معاف کر دیں۔ تو وہ باغ کا مالک کہنے لگا کہ میں تو ہرگز نہیں معاف کرتا۔ بڑی منت سماجت کی لیکن وہ باغ کا مالک اور پکا ہو گیا، کہتا ہے کہ میں تو بالکل معاف نہیں کروں گا، میں تو قیامت کے دن اپنا سیب لوں گا۔ بڑا پریشان، تو بھائی! اب معافی کی کیا صورت ہو سکتی ہے؟ اس نے کہا کہ ایک صورت ہو سکتی ہے، میری ایک بیٹی ہے، اندھی بھی ہے، بہری بھی ہے، گونگی بھی ہے، لوی لنگڑی بھی ہے، اس کے ساتھ نکاح کرو اور پوری زندگی اس کے ساتھ گزارو۔ اب اس نے سوچا کہ دنیا میں ایسی زندہ لاش کی خدمت کرنا آسان مگر قیامت کے دن حساب دینا یہ مشکل کام، تو کہنے لگا کہ ٹھیک ہے۔ چنانچہ نکاح ہو گیا۔ اب جب بیوی کے پاس پہلی رات پہنچا تو دیکھا کہ وہ بڑی خوبصورت، بولنے والی، بات کرنے والی، علم والی۔ تو حیرت تو بڑی ہوئی، بس اتنا پوچھا کہ تم اسی باغ کے مالک کی بیٹی ہو کوئی اور تمہاری بہن تو نہیں، اس نے کہا کہ میں ایک ہی بیٹی ہوں۔ اگلا دن ہوا سرسر سے ملاقات ہوئی، سر نے پوچھا کہ جی مہمان کو کیسے پایا کہ جی آپ نے تو خصوصیات (Specification) بالکل اور بتائی تھیں آپ نے تو کہا تھا:

**بِسْتِيٍّ بُكْمَاءُ اللَّسَانِ عُمِيَاءُ الْعَيْنَانِ صُمَاءُ الْأَذْنَانِ قَصِيَّهَةُ
الْقَدَمَاءِ**

”میری بیٹی زبان سے گونگی ہے، آنکھوں سے اندھی ہے، کانوں سے بہری ہے اور پاؤں سے لنگڑی ہے“

لیکن جس سے میری رات ملاقات ہوئی وہ تو صحیح سالم تدرست عورت ہے۔ اس وقت اس باپ نے کہا کہ میری یہ بیٹی قرآن مجید کی حافظہ اور حدیث کی عالمہ ہے۔ کبھی اس نے غیر محرم پر بری نظر نہیں ڈالی اس لیے میں نے کہا کہ یہ اندھی ہے،

کبھی غیر محرم سے بات تک نہیں کی میں نے کہا گوئی ہے، غیر محرم کی بات سنی نہیں میں نے کہا بہری ہے، بغیر اجازت کبھی اس نے گھر سے باہر قدم نہیں رکھا میں نے کہا کہ لوی لٹکڑی ہے۔ حقیقت یہ کہ مجھے اپنی اس بیٹی کے لیے نیک متمنی نوجوان کی تلاش تھی، جب تم نے ایک سبب کھالیئے کی وجہ سے مجھ سے معافی مانگنی شروع کی تو میں سمجھا کہ تمہارے دل میں اللہ کا خوف ہے تو میں نے فیصلہ کیا کہ میں اپنی بیٹی کا نکاح تم سے کروں گا۔ یہ ماں تھی اور یہ ماپ تھا، اللہ نے ان دونوں کو ایک بیٹا عطا کیا، اس بیٹے کا نام نعماں رکھا گیا جو بڑا ہوا تو امام اعظم ابو حنیفہ عَلَيْهِ السَّلَامُ کے نام سے مشہور ہوا، جب ماں ایسی ہوتی ہے اور بابا پ ایسا ہوتا ہے تو پھر بیٹا نعماں بنا کرتا ہے۔

اسی دنیا میں وہ لوگ بھی ہیں جو فتن و فجور پر زندگی گزارتے پھر رہے ہیں وہ اپنی عاقبت بر باد کر رہے ہیں اور وہ لوگ بھی ہیں جو اسی دنیا میں رہتے ہوئے اپنی آخرت کمار ہے ہیں، یہ صحیح معتقدوں میں انسان ہیں۔

روزِ قیامت آٹھ گواہ

ہر انسان کے قیامت کے دن آٹھ گواہ ہوں گے، بات بڑی اہم ہے توجہ کے ساتھ سننے کے قابل ہے۔ امید ہے طالباتِ دل کے کانوں سے سنیں گی کہ قیامت کے دن ہر انسان کے اوپر آٹھ گواہ ہوں گے۔

پہلی گواہی:

الْمَكَانُ

جس جگہ پر ہم گناہ کرتے ہیں، زمین کا وہ مکلا قیامت کے دن گواہی دے گا۔
 ﴿يَوْمَئِذٍ تُحَدَّثُ أَخْبَارَهَا هٰذِهِ رِبَّكَ أَوْلَى لَهَا هٰذِهِ﴾ (زلزال: ۵، ۳)

”اس دن وہ اپنے حالات بیان کرے گی، کیونکہ تمہارے پروردگار نے اسے حکم بھیجا ہو گا۔“

اللہ تعالیٰ قیامت کے دن زمین کو حکم دیں گے اور زمین خبریں نشر کرے گی۔ آپ دیکھتے نہیں آج یہ وید یو کیسرہ کتنا چھوٹا سا ہوتا ہے، تصویر لے لیتا ہے تو اللہ کے حکم سے زمین کا ہر ذرہ وڈا کیسرہ بن سکتا ہے۔ جس جگہ پر انسان گناہ کرتا ہے، زمین کا وہ مکڑا قیامت کے دن اس بندے کے گناہوں پر گواہی دے گا۔

دوسری گواہی:

وَالزَّمَانُ

وقت بھی گواہی دے گا۔

دن گواہی دے گا، رات بھی گواہی دے گی۔ حدیث پاک میں آتا ہے:

(يَنَادِيُ كُلَّ يَوْمٍ يَوْمَ جَدِيدٍ وَأَنَا فِيمَا تَعْمَلُ فِي شَهِيدٌ)

”ہر دن یہ پکارتا ہے کہ میں نیا دن ہوں اور میرے اندر جو عمل کرے گا میں قیامت کے دن ویسی ہی تیرے لیے گواہی دوں گا۔“

تیسرا گواہی

وَاللِّسَانُ

انسان کی زبان بھی گواہی دے گی۔

(يَوْمَ تَشَهَّدُ عَلَيْهِمْ أَسْتِئْنَهُمْ) (النور: ۲۷)

قرآن مجید میں اللہ تعالیٰ فرماتے ہیں کہ ان کی زبانیں خود گواہیاں دیں گی۔ خیر کا ایک بول بولنے سے انسان جہنم سے نکل سکتا ہے اور کفر کا ایک بول بولنے سے

انسان جہنم کے قابل بن سکتا ہے، زبان سے نکلا ہوا قول اتنا ہم ہوتا ہے۔ اس لیے علماء نے لکھا ہے کہ جسم کے سارے اعضا زبان کو کہتے ہیں کہ تو سیدھی رہنا تو ہماری نجات ہے اور تو بگڑائی تو پھر ہماری سب کی عاقبت خراب ہے۔ اس لیے فرمایا کہ

جِرْمَةٌ صَغِيرٌ وَ جُرْمَةٌ كَبِيرٌ

”اس زبان کا سائز تو چھوٹا ہوتا ہے مگر اس سے ہونے والا گناہ وہ بڑا موٹا ہوتا ہے۔“

کفر اسی زبان سے نکلتا ہے، شرک اسی زبان سے، جھوٹ اسی زبان سے۔ تو قیامت کے دن یہ زبان گواہی دے گی۔

آج کے دور میں شیطان بد بخت نے جھوٹ کا نام بہانہ رکھ دیا تاکہ کوئی بندہ محسوس ہی نہ کرے کہ میں اللہ کام کر رہا ہوں۔ او جی ابو نے یہ پوچھا میں نے بہانہ کر دیا، سیدھا سیدھا جھوٹ کہو کہ میں نے جھوٹ بولا۔ یہوی کہتی ہے کہ میں نے خاوند کے سامنے یہ بہانہ کر دیا، شیطان جانتا ہے کہ اگر جھوٹ کا نام لے گا تو دل میں نفرت ہو گی، افسوس ہو گا کہ کیوں بولا؟ جب نام ہی بہانہ رکھ دیا، اب ندامت ہی نہیں ہوتی۔ غیبت کا نام گپ شپ رکھ دیا، او جی ہم تو تباولہ خیالات کر رہے تھے، یہ نہیں کہتے کہ ہم غیبت کر رہے تھے۔ فتن و فجور کا نام روشن خیالی رکھ دیا تاکہ یہ احساس ہی ختم ہو جائے کہ ہم گناہ کر رہے ہیں۔

چوتھی گواہی:

وَ الْأَرْكَانُ

جسم کے باقی اعضا کی گواہی:-

اللَّهُ تَعَالَى يَرْشَدُ فَرْمَاتَے ہیں:

﴿وَتَكَلَّمُنَا أَيْدِيهِمْ وَتَشَهَّدُ أَرْجُلَهُمْ بِمَا كَانُوا يَسْكِسُونَ﴾
(بیتین: ۲۵)

”اور اس کے ہاتھ بولیں گے اور پاؤں گواہی دیں گے جو اس نے کمایا“
انسان کے ہاتھ گواہی دیں گے کہ میں نے کیا کیا کام کیے، اس کی رانیں گواہی
دیں گی کہ میں نے کیا کام کیے۔ ان اعضا کے ذریعے سے گناہ کرتے ہیں اور قیامت
کے دن یہی انسان کے اوپر گواہ بنیں گے۔ اس کی مثال یوں سمجھیں کہ جیسے حکومتیں
خفیہ پولیس کو بھیجنی ہیں کہ بندہ انہیں کو دوست سمجھ کر انہیں کے سامنے باقی تھیں کرتا ہے اور
وہی سرکار کے گواہ ہوتے ہیں۔ یہ ہمارے جسم کے اعضا اللہ تعالیٰ کی بنائی ہوئی خفیہ
پولیس ہے۔ انہیں کے ذریعے سے گناہ کرتے ہیں اور قیامت کے دن یہی گواہی دیں گے
گے۔ قرآن مجید میں ہے کہ جب ان کے اعضا گواہی دیں گے تو گناہ گار کرہیں گے:

﴿وَقَالُوا إِلَيْهِمْ لِمَا شَهَدْتُمْ عَلَيْنَا﴾ (فصلت: ۲۱)

”اپنے اعضا سے کہیں گے کہ تم نے ہمارے خلاف کیوں گواہی دیتے ہو“

﴿قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ﴾ (فصلت: ۲۱)

”اعضا کہیں گے کہ اس اللہ نے ہمیں بولنے کی توفیق بخشی جس نے ہر ایک کو
بولنے کی صفت عطا فرمائی۔“

پھر اس دن انسان پچھتا ہے گا کہ کاش میں نے گناہ نہ کیتے ہوتے۔

پانچویں گواہی:
وَالْمَلَكَانُ

اور دوسری سنتے بھی گواہ ہیں جن کو کراما کا تین کہتے ہیں۔

﴿وَإِنَّ عَلَيْكُمْ لَحَافِظِينَ ۝ كِرَآمًا كَاتِبِينَ ۝ يَعْلَمُونَ مَا

تَفْعَلُونَ۝ (انظار: ۱۰، ۱۱، ۱۲)

”بے شک تم پر نگران (فرشتے) ہیں، وہ سب جانتے ہیں جو ہم کرتے ہیں اور وہ اس کو نامہ اعمال میں لکھتے چلے جاتے ہیں۔“

تو باقاعدہ ڈاکو منٹ کیا جا رہا ہے۔ کہتے ہیں نا کہ عدالت میں فلاں بندے کا بیان قلم بند کروا یا گیا، اللہ تعالیٰ بھی بندے کے ہر عمل، ہر قول، ہر فعل کو قلم بند کروارہے ہیں۔ قیامت کے دن یہ دونوں فرشتے اس انسان کے گناہوں پر گواہی دیں گے۔

چھٹی گواہی:

وَالْدِيْوَانُ

انسان کا نامہ اعمال۔

انسان جب اپنے نامہ اعمال کو دیکھے گا تو کہے گا:

﴿مَا لِهُذَا الْكِتَابِ وَلَا يُغَادِرُ صَغِيرَةً وَلَا كَبِيرَةً إِلَّا أُحْصَاهَا وَوَجَدُوا مَا عَمِلُوا حَاضِرًا وَلَا يَظْلِمُ رَبُّكَ أَحَدًا﴾ (آلہف: ۶۱)

”یہ کیسی کتاب ہے کہ نہ چھوٹی بات کو چھوڑتی ہے نہ بڑی کو، مگر اس کو لکھ رکھا ہے، اور جو بھی عمل کیے ہوں گے ان کو حاضر پائیں گے، اور تیرارب کسی پر ظلم نہیں کرتا،“

تیرارب تو کسی قلم نہیں کرے گا، جو کیا ہو گا اپنی آنکھوں کے سامنے پائے گا۔ جو آج بوسیں گے کل وہی ہم کا میں گے اور نامہ اعمال میں یہ سب کچھ لکھا ہو گا۔

ساتویں گواہی:

یہاں تک کی گواہیاں تو چلو تحسیں سو تحسیں، ایک گواہی بڑی نازک ہے وہ کون سی؟

نبیُّ الْإِنْسِ وَالْجَانَّ

اللہ کے حبیب ﷺ بھی بندے کے اوپر گواہ بنیں گے۔ حدیث مبارکہ میں ہے کہ تمام امتوں کے اعمال کو فرشتوں کے ذریعے سے جمرات کے دن نبی ﷺ پر پیش کیا جاتا ہے۔ اب دیکھیے کہ اللہ کے حبیب ﷺ نیکیوں کو دیکھتے ہوں گے تو خوشی ہوتی ہوگی اور گناہوں کو دیکھتے ہوں گے تو دل آزاری ہوتی ہوگی۔ تو ہم اللہ کے حبیب ﷺ کو تکلیف پہنچانے کا سبب نہ بنیں۔

ایک شاعر تھا مرزا بیدل، اس کا مشہور قصہ ہے کہ اس نے نبی ﷺ کی شان میں بڑا اچھا شعر کہا۔ تو ایران کے ایک بزرگ تھے انہوں نے کہا کہ بھائی بیدل نے فارسی زبان میں بڑا اچھا شعر کہا تو میں جا کر بیدل کو ملتا ہوں، مبارک باد دیتا ہوں، جب وہ سفر کر کے ائمہ میں پہنچے تو مرزا بیدل اس وقت حجام کے پاس میٹھے اپنی داڑھی منڈار ہے تھے۔ تو جب ان بزرگوں نے دیکھا تو انہوں نے شنڈی سانس لی اور کہا: ایسا اچھا شعر آپ نے لکھا اور آپ یہ عمل کر رہے ہیں۔ تو اس نے آگے سے کہا کہ دیکھیں میں داڑھی کٹوار ہاںوں کی بندے کا دل تو نہیں کاٹ رہا۔ جب اس نے یہ کہا تو وہ اپریانی بزرگ جو تھے انہوں نے آگے سے کہا کہ مرزا بیدل سمجھ کر بات کرو تم ظاہری چہرے پر یہ بلیٹ نہیں چلا رہے تم میرے آقا حضرت محمد ﷺ کے دل پر چھری چلا رہے ہو۔ لس یہ بات کرنی تھی کہ مرزا بیدل کے دل پر اثر ہوا، پچھی توبہ کر لی اور اس کے بعد اس نے پھر شعر لکھا۔

جزاک اللہ کہ چشم باز کر دی
مرا با جانجاں ہم راز کر دی
اللہ تجھے جزادے تو نے میری آنکھ کو کھول دیا اور تو نے مجھے میرے محبوب ﷺ

سے ملادیا۔

تو اللہ کے جبیب ﷺ کو نیک اعمال سے خوشی ہوتی ہے، اور آپ ﷺ کو امت کے گناہوں سے غم ہوتا ہے۔

﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هُولَاءِ شَهِيدًا﴾ (النَّاسَاءُ: ۳۱)

تو قیامت کے دن اللہ کے جبیب ﷺ بھی گواہ ہوں گے۔ اسی لیے علامہ اقبال نے ایک شعر لکھا جس پر حضرت مولانا محمد الیاس عویض اللہ جو تبلیغی جماعت کے بانی ہیں وہ یہ فرمایا کرتے تھے کہ میں امید کرتا ہوں کہ اللہ تعالیٰ اس شعر کے لکھنے کی وجہ سے اس بندے کے گناہوں کی مغفرت فرمادیں گے۔ عجیب شعر لکھا، فارسی زبان کا شعر ہے، انہوں نے لکھا:-

تو غنی از ہر دو عالم من فقیر
روز محشر عذر ہائے من پذیر
”اللہ تو دو عالم سے غنی ہے میں فقیر ہوں، قیامت کے دن میرے عذروں کو
قبول کر لینا“

گر تو می بینی حساب ناگزیر
از نگاہِ مصطفیٰ پہاں بگیر

اور اللہ اگر آپ فیصلہ کر لیں کہ آپ نے قیامت کے دن میرا حساب ضرور لینا ہے تو، اللہ! مصطفیٰ کریم کی نگاہوں سے او جھل میرا حساب لے لینا مجھے ان کے سامنے شرمندگی نہ اٹھانی پڑ جائے۔ اللہ اکبر کبیرا۔

جن کی سفارش کی ہم دل میں تنار کھتے ہیں، جن کی شفاعت کی دل میں امید رکھتے ہیں، اگر وہی گناہوں پر گواہی دیں گے تو پھر ہمیں زمین کا کون سا حصہ سوئے

گا؟ ہم کہاں جائیں گے؟ یہ سوچنے کی بات ہے۔ کسی نے کیا عجیب بات کہی: ۔

اپنے دامانِ شفاعت میں چھپائے رکھنا

میرے سرکارِ میری بات بنائے رکھنا

کہ دنیا میں تو اللہ نے میرے گناہوں پر پردے ڈالے ہوئے ہیں، تمام لوگ میری گناہوں کے باوجود عزت قدر کرتے ہیں، محبت کرتے ہیں، اے اللہ کے حبیب ﷺ! اب قیامت کے دن میرے عیبوں پر آپ اپنی رحمت کی چادر ڈال کر اپنی شفاعت عطا کر دینا۔ تاکہ قیامت کے دن بھی میری عزت بنی رہ جائے ۔

میں نے مانا کہ گناہ گار ہوں پر آپ کا ہوں

اس گناہ گار سے سرکارِ نبھائے رکھنا

اے اللہ کے حبیب ﷺ! میں نے مانا کہ میں گناہ گار ہوں مگر ہوں تو آپ کا نا..... میں نے اللہ کی وحدانیت کا کلمہ پڑھا، آپ کی رسالت کی گواہی دی، اے اللہ کے حبیب ﷺ! جیسا بھی ہوں، ہوں تو آپ کا۔ اور واقعی ہم نے دنیا میں دیکھا ہے کہ اگر کسی گھر کے اندر کوئی توکر پرانا ہو جائے تو پھر گھر والے اس کی سستی کو بھی برداشت کر جاتے ہیں، گزار کرتے ہیں کہ اب اس کو کیسے نکالیں؟ ہمارے سواتو کوئی اس کا ہے نہیں۔ نہ اس کی ماں زندہ، نہ باپ زندہ، نہ گھر ہے نہ در ہے، اب جیسا بھی ہے، ہم نے تو اس کو اسی طرح برداشت کرنا ہے۔ اے اللہ کے حبیب ﷺ! لوگ جس طرح اپنے نوکروں اور خادموں کو برداشت کرتے ہیں، کر جاتے ہیں، آپ بھی اپنے اس امتی کو برداشت فرمائیجیے گا ۔

ذرہ خاک کو خورشید بنانے والے

خاک ہوں میں مجھے قدموں سے لگائے رکھنا

اے اللہ کے حبیب ﷺ! آپ تو خاک کے ذرے پر نظر ڈالتے تھے تو سورج بنا

دیا کرتے تھے۔ میں قدموں کی خاک ہوں مجھے قدموں سے لگائے رکھیے، قیامت کے دن اپنی شفاعت عطا کر دیجیے۔ جن کی شفاعتیت کی آج ہم دل میں تمنا رکھتے ہیں سوچیے اگر کل قیامت کے دن ہمارے گناہوں پر انہوں نے گواہی دے دی تو پھر ہمارا کیا بنے گا؟۔

آٹھویں گواہی:

اور پھر آٹھویں گواہی۔ سینے قرآن عظیم الشان اور وہ گواہ کون ہو گا؟
وَالرَّحْمَنُ

اللہ تعالیٰ فرماتے ہیں کہ میں (رحمن) بھی تو گناہوں کا گواہ ہوں۔ تم اوروں کا خیال کرتے ہو کہ فلاں دیکھ رہا ہے، فلاں دیکھ رہا ہے، یہ کیوں نہیں سمجھتے کہ میں پروردگار بھی دیکھ رہا ہوتا ہوں۔ تم میرے حکموں کو توڑتے ہو تو قیامت کے دن میں بھی تمہارے گناہوں پر گواہ بنوں گا۔ چنانچہ قرآن مجید میں فرمایا:

(وَلَا تَعْمَلُونَ مِنْ عَمَلٍ إِلَّا كُنَّا عَلَيْكُمْ شَهُودًا) (یونس: ۶۱)
”تم کوئی عمل ایسا نہیں کرتے کہ قیامت کے دن ہم تمہارے اس عمل پر خود گواہ ہوں۔“

آپ سوچیے یہ کتنی بڑی بات ہے کہ گناہ کرتے ہوئے ہم بچوں سے چھپتے ہیں، لوگوں سے چھپتے ہیں کہ کوئی نہ دیکھے ہم اللہ تعالیٰ سے کہاں چھپ سکتے ہیں؟ اور قیامت کے دن اللہ تعالیٰ بھی گواہ ہوں گے۔ آج کے اس دور میں ہم تو جانوروں سے بھی گئے گزرے بن گئے۔ وجہ کیا ہے کہ بکری ماں کے اشارے پر گھاس کھانا بند کر دیتی ہے، ہم اپنے پروردگار کے حکموں پر گناہ کرنا بند نہیں کرتے۔ لوگ ڈاکٹر کے کہنے پر یہاں کھانا چھوڑ دیتے ہیں، نمک کھانا چھوڑ دیتے ہیں، ہم پروردگار کے فرمان پر

گناہ کرنا کیوں نہیں چھوڑتے؟ ہم اللہ رب العزت کے سامنے اس قدر تو فرماتا بدار بننے کی کوشش کریں کہ رب کریم نے جن کاموں سے منع کیا ہے ہم ان کاموں سے رک جائیں۔

توبہ کا عہد:

ہاں اگر اس میں ہمارے لیے مشکل ہے تو آج کی اس محفل میں ہم اپنے گناہوں سے سچی توبہ کر کے معافی مانگیں اور نیت کریں کہ اللہ! میں گناہوں سے بچنا چاہتا ہوں، میرے لیے بچنا مشکل ہے آپ کے لیے بچا دینا آسان ہے، اے پروردگار! مجھے گناہوں کی ذلت سے محفوظ فرمادینا، معصیت کی ذلت سے محفوظ فرمادینا، اللہ تعالیٰ سے جب مانگیں گے تو اللہ تعالیٰ پھر نیکو کاری کی زندگی ہمارے لیے آسان فرمائیں گے۔

وہ بچیاں جن کو آج سندیں ملیں مبارک باد کے لاٹق ہیں، ان کے والدین عزیزو اقارب سب مبارک باد کے لاٹق ہیں کہ اللہ تعالیٰ نے ان بچیوں کو قرآن اور حدیث پڑھنے کے لیے قبول فرمایا۔ یہ ماں باپ کے لیے صدقہ جاریہ بنیں گی آخرت کی کامیابی کا ذریعہ بنیں گی، اللہ رب العزت ان بچیوں کو اپنی مقبول بندیوں میں شامل فرمائے، ان بچیوں کو اپنے گھروں کے اندر نبی ﷺ کی سنتوں کو زندہ کرنے کی توفیق عطا فرمائے اور ان کے مال کو اللہ تعالیٰ اپنے مقبول بندیوں میں شامل فرمائے۔ جو مرد حضرات مسجد میں آئے ہیں، اللہ تعالیٰ ان کا بھی چل کر آنا قبول فرمائے اور آج کی اس مجلس کے بد لے اللہ تعالیٰ ہمارے پچھلے گناہوں کو معاف فرمائے۔ آج وقت ہے گناہوں کو بخشواليئے کا، رب کریم کے سامنے پچے دل سے ہم توبہ کر لیں پروردگار عالم مجھے گناہوں کی ذلت سے محفوظ فرم۔

غم حیات کے سائے محیط نہ کرنا
 کسی غریب کو دل کا غریب نہ کرنا
 میں امتحان کے قابل نہیں میرے موی
 مجھے گناہ کا موقعہ نصیب نہ کرنا
 اللہ ہمیں گناہ کے موقع سے ہی بچا لیجیے اور جو گناہ کر چکے اللہ ان کی بخشش فرا
 دیجیے اور آئندہ ہمیں نیکو کاری کی توفیق عطا فرمائیے۔

وَأَخِرُّ دُعَوَانَا أَنِ الْحَمْدُ لِلَّهِ رَبِّ الْعَالَمِينَ





الْحَمْدُ لِلّٰهِ الَّذِي هَدَانَا لِهَذَا وَمَا كُنَّا لِنَهْتَدِي لَوْلَا
أَنْ هَدَانَا اللّٰهُ (الْعَرَافَ: ٢٣)

مِلَائِكَةُ مَلَائِكَةٍ

بيان: محظوظ العلما والصلاح، زبدة السالكين، سراج العارفین

حضرت مولانا پیر ذوالفقار احمد نقشبندی
مخدومی ناظم

اقتباس

پہلے زمانے میں یہ نعمت بڑے مجاہدوں سے ملتی تھی، آج کے زمانے میں آسانی سے مل جاتی ہے۔ اس کی وجہ یہ ہے کہ ماں باپ کا جو بچہ کمزور ہوتا ہے وہ اس کے ساتھ نری کا معاملہ کرتے ہیں، اسے ہلاکا چلا کا کام دیتے ہیں اور تھوڑے کام پر زیادہ تعریف کرتے ہیں اور زیادہ شفقت سے پیش آتے ہیں۔ ماں باپ ہمیشہ بچوں میں کمزوروں پر زیادہ شفیق ہوتے ہیں، اس طرح اللہ تعالیٰ اپنے کمزور بندوں پر زیادہ مہربان ہیں۔ اور تھوڑی سی طلب اور مجاہدے پر ہدایت عطا فرماتے ہیں۔

(حضرت مولانا پیر ذوالفقار احمد نقشبندی مجددی مظہر)

ہدایت بڑی نعمت ہے

الْحَمْدُ لِلّٰهِ وَكَفٰي وَسَلَامٌ عَلٰی عِبَادٰةِ الَّذِينَ اصْطَفَیْنَا اَمَّا بَعْدُ: فَاعُوذُ بِاللّٰهِ مِنَ الشَّيْطَنِ الرَّجِيمِ ۝ بِسْمِ اللّٰهِ الرَّحْمٰنِ الرَّحِيمِ ۝ ﴿۲۳﴾ ذٰلِكَ الْكِتَابُ لَأَرَبِّ فِيهِ هُدًى لِّلْمُتَّقِينَ ﴿۲۴﴾ (المشرح) سُبْحَانَ رَبِّكَ رَبِّ الْعِزَّةِ عَمَّا يَصِفُونَ ۝ وَسَلَامٌ عَلٰی الْمُرْسَلِينَ ۝ وَالْحَمْدُ لِلّٰهِ رَبِّ الْعَالَمِينَ ۝ اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی اٰلِ سَيِّدِنَا مُحَمَّدٍ وَبَارِكْ وَسِّلِّمْ

قرآن مجید کتاب ہدایت ہے:

قرآن مجید، فرقان حمید، کتاب ہدایت ہے۔ انسان کو سید ہے راستے کی طرف رہنمائی کرتا ہے، پیدا ہونے سے لے کر جنت میں جانے تک سید ہے راستے کی رہنمائی کرتا ہے۔ اس کتاب کو اللہ نے کتابِ عبادت نہیں کہا، کتاب ہدایت کہا۔ تو قرآن مجید کا اولین مقصد ہدایت کے راستے کی نشاندہی کرنا ہے۔

ہدایت انسان کی بنیادی ضرورت:

ہدایت کے لفظ نے زندگی کے ہر شعبے کا احاطہ کیا ہوا ہے کہ تمہیں جب بھی ضرورت پڑے تمہاری رہنمائی کی جائے۔ جس طرح کھانا ضروری ہے، سونا ضروری ہے، ہدایت ہماری سب سے بڑی ضرورت ہے۔ اس لیے ہم ہر نماز میں اللہ سے

﴿اَنْلِزُ مُكْمُوْهَا وَآتُّهُوْنَ﴾ (حود: ۲۸)

کیا ہدایت کو ہم تمہارے اوپر چسپاں کر دیں جب کہ تم اس کو ناپسند کرتے ہو اس ہدایت کے لیے دل میں طلب کا ہونا بھی ضروری ہے۔ ابو الحکم کا حضور ﷺ کے ساتھ قربی رشتہ ہے، حضور ﷺ کا چچا ہے مگر ابو جہل بنا۔ صحیب ؓ ہدایت کی طلب میں روم سے چلے، بالا ؓ جب شے سے آئے، حضور ﷺ کے قدموں میں آئے اور ہدایت پالی۔ تو ہدایت کا تعلق انسان کی طلب کے ساتھ ہے، طلب ہو گی تو اللہ ہدایت دے گا۔

﴿اللَّهُ يَعْجِبُ إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ﴾ (الشوری: ۱۳)

آج ہدایت آسان ہے:

پہلے زمانے میں یعنی بڑے مجاہدوں سے ملتی تھی، آج کے زمانے میں آسانی سے مل جاتی ہے۔ اس کی وجہ یہ ہے کہ ماں باپ کا جو بچہ کمزور ہوتا ہے وہ اس کے ساتھ نرمی کا معاملہ کرتے ہیں، اسے ہلکا ہلکا کام دیتے ہیں اور تھوڑے کام پر زیادہ تعریف کرتے ہیں اور زیادہ شفقت سے پیش آتے ہیں۔ ماں باپ بھی شے بچوں میں کمزوروں پر زیادہ شفیق ہوتے ہیں، اس طرح اللہ تعالیٰ اپنے کمزور بندوں پر زیادہ مہربان ہیں۔ اور تھوڑی سی طلب اور مجاہدے پر ہدایت عطا فرماتے ہیں۔

آج ہم فتوؤں کے دور میں پیدا ہوئے ہیں۔ رسول ﷺ نے اس دور کے بارے میں فرمایا کہ ایک آدمی صبح کو مسلمان ہو گا اور شام کو کافر ہو چکا ہو گا اور شام کو مسلمان ہو گا اور صبح کو کافر ہو چکا ہو گا۔ جس دور سے ہمارے اکابر پناہ مانگتے تھے اس دور میں ہم پیدا ہوئے ہیں۔ حضور ﷺ کے زمانے سے چودہ سو سال کا زمانہ زرگیا، یہ قرب قیامت کا زمانہ ہے۔ یوں سمجھیے کہ جب چراغ جل رہا ہو اور ہوا چل پڑے تو

اس کے بھجنے کا خطرہ ہوتا ہے۔ ہوا کا ایک جھونکا آیا اور اسے بھا دیا۔ ہمارے دل میں ایمان کا چراغ جل رہا ہے، حالات کے جھوکوں سے اس کی حفاظت ضروری ہے۔ ایک مثال سے سمجھیے پہلے زمانے میں سفر مشکل ہوتے تھے۔ جو آدمی حج پرجاتا چار ماہ حج سے پہلے چل پڑتا، جو بہت دور ہوتے وہ ایک سال پہلے چل پڑتے اور اگلے سال حج پر حاضر ہوتے۔ آج کے دور میں ابھی چلیں اور پانچ گھنٹے میں بیت اللہ شریف پہنچ جائیں۔ ہم مسکینوں اور کمزوروں کے لیے اللہ نے آسانی پیدا فرمائی۔ پہلے زمانے میں پوری دنیا کا سفر مشکل تھا، آج کل بارہ گھنٹے میں دنیا کے دوسرے کوئے پر اور دو دن میں پوری دنیا کے گرد گھوم جائیں۔ جس طرح اللہ رب العزت نے ہمارے جسمانی سفر میں آسانی پیدا کر دی ہے، اسی طرح روحانی سفر میں بھی آسانی پیدا کر دی ہے۔ شرط یہ ہے کہ آدمی نیک نیت سے توبہ کر لے۔ جس سیزن میں کوئی سبزی مشکل سے ملتی ہو، تو کم کو اٹی کی سبزی کو بھی کہتے ہیں کہ چلو لے لو، مہنگے داموں ملتی ہے پھر بھی لے لو۔ آج کل قحط الرجال کا دور ہے، آج کل ہدایت بڑی آسانی سے مل سکتی ہے مگر طلب ضروری ہے۔

بیت اللہ شریف کو دیکھ کر ہدایت ملی:

میں ایک واقعہ سنادوں کہ آج کل ہدایت کیسے آسانی سے ملتی ہے۔ مجھے ایک ملک میں بیان کرنے کا موقعہ ملا، مجھے ایک چٹ ملی کہ میں ایک نو مسلم عورت ہوں کچھ پوچھنا چاہتی ہوں وقت پڑیجے، انتظام کرنے والوں نے بات کرانے کا انتظام کیا۔ مجھے بتایا گیا کہ یہ عورت پہلے یہودی تھی پھر مسلمان بنی لیکن اس کے اندر عبادت اور تقویٰ اتنا ہے کہ اس کو دیکھ کر لوگوں کے دل بدلتے ہیں۔ پردے کا انتظام ہو گیا، اس نے کچھ سوال پوچھے جن کے عاجز نے جواب دیے۔ وہ نماز اہتمام

سے پڑھتی تھی، بڑے اہتمام سے وضو کرتی، نماز کے لیے کئی خوبصورت کپڑے رکھے ہوئے تھے، پہن کر بن سنور کر نماز ادا کرتی تھی۔

﴿خُذُوا زِينَتَكُمْ عِنْدَ مُكَلَّ مَسْجِدٍ﴾ (الاعراف: ۳۱)

نماز پڑھتے ہوئے اسے یہی خیال ہوتا ہے کہ میں تو رب کے سامنے کھڑی ہوں۔ کہنے لگی کہ مجھے نماز پر پورا پونا گھنٹہ لگتا ہے، جب میں اپنے رب سے ہم کلامی کرتی ہوں تو وقت کا پتہ ہی نہیں چلتا، لذت ملتی ہے، دل کرتا ہے اور پڑھ لوں اور پڑھ لوں۔ میں نے اس سے پوچھا کہ آپ مسلمان کیسے بنیں؟ اس نے کہا کہ آپ کا مطلب؟ میں نے کہا کس کے ذریعے سے اسلام قبول کیا؟، کلاس فیلو کے ذریعے سے دفتر کے کسی ساتھی کے ذریعے سے، یا کسی اور وجہ سے۔ کہنے لگی کہ مجھے اللہ نے ہدایت دی اور مسلمان بنی، الحمد للہ میں پکی مسلمان ہوں۔ میرا خاوندی اتیج ڈی ہے، میں خود اسی کمپنی میں کام کرتی ہوں۔ ہماری کمپنی نے جدہ میں ایک دفتر کھولا، اس کے لیے ہم نے اپنا نام دیا، میرے خاوند کو دفتر کاڈ ائریکیشن بنا دیا گیا اور ہم جدہ میں شفت ہو گئے۔

جدہ میں ہم رات کو باہر نکلتے تو کئی لوگوں کو دیکھتے کہ سفید چادر لپیٹی ہوئی ہوتی تھی، ہمیں وہ بڑے عجیب لگتے، پوچھا: یہ کیا ہے؟ بتا گیا کہ یہ اللہ کے گھر کی زیارت کرنے آئے ہیں۔ ایک دن دل میں خیال آیا کہ ہم بھی اللہ کا گھر دیکھیں تو بتایا گیا کہ غیر مسلموں کو وہاں جانے کی اجازت نہیں۔ ہم نے کہا کہ پھر بھی ٹرائی کرتے ہیں، اجازت ملی تو ٹھیک ورنہ واپس آجائیں گے، چنانچہ ہم چل پڑے۔

جس وقت ہم حرم شریف کی چیک پوسٹ پر پہنچے، کھانے کا وقت تھا، پولیس والے کھانا کھار ہے تھے۔ ایک آدمی ڈیوٹی دے رہا تھا، اس نے باڑہٹا کر اجازت دے دی، چنانچہ ہم حرم شریف پہنچ تو میں نے احتیاطاً ایک چادر باندھ لی تھی، چلتے

چلتے اس جگہ پنجھے جہاں طواف کرتے ہیں۔ بیت اللہ شریف کو دیکھا تو دیکھتے ہی رہ گئے، نور ہی ایسا تھا کہ ہم نہال ہو گئے۔ میں نے میاں کو دیکھا کہ آنکھوں میں آنسو تھے اس نے مجھے دیکھا، میری آنکھوں میں بھی آنسو تھے۔ یہ سب کیا ہے؟ اس گھر کو دیکھ کر دل کو کچھ ہور ہا ہے، آپس میں ہم نے مشورہ کیا اور کلمہ پڑھ کر مسلمان بن گئے، دیکھیں ہدایت کتنی آسان ہے..... !!!

تلاؤتِ قرآن ہدایت کا ذریعہ بنی:

سنده میں ہندو گھرانے کی ایک ہندو لڑکی اپنی مسلمان سہیلیوں کے ساتھ ان کے گھر آتی جاتی تھی۔ بچوں کی ماں بچوں کو قرآن پڑھاتی، یہ سنتی رہتی، ہر وقت آنا جانا تھا، ایسی مقناطیسیت پڑی کہ فدا ہو گئی۔ پوچھا کہ میں یہ کتاب پڑھ سکتی ہوں؟ بیٹی! اس کے لیے تو کلمہ پڑھنا پڑے گا۔ کیسے؟ مسلمان بننا پڑے گا۔ کہنے لگی: ماں باپ ماریں گے، اسلام کی اجازت نہیں دیں گے۔ کہا یہ تو ضروری ہے۔ اس نے کہا: کچھ بھی ہو میں قرآن پڑھ کر رہوں گی۔ اس نے کلمہ پڑھ لیا۔ سہیلی کے ساتھ آتی جاتی رہی، پڑھتے پڑھتے اس نے ناظرہ پورا کر لیا۔ جوان ہو گئی تو شادی کسی کثر ہندو کے ساتھ ہو گئی۔ اب پریشان ہو گئی۔ اس نے قرآن پڑھانے والی پابی کو بتایا۔ بولی خالہ میں پریشان ہوں، کوئی طریقہ بتائیے؟ خالہ نے کہا: گھبراو نہیں، جب تیری شادی ہو گئی، میں تجھے قرآن مجید جہیز میں دوں گی تھا اسی میں پڑھتی رہتا، وہ مطمئن ہو گئی۔ خالہ نے کہا کہ میں کئی جوڑے خرید کر اس کا گفت پیک بناؤں گی، اس میں قرآن مجید بھی ہو گا۔ چنانچہ اس نے ایسا ہی کیا بہت ہی مضبوط پیکنگ میں سارا گفت بند کیا، پیکنگ اچھی کی، اور اسے رخصتی سے پہلے ہدیہ کیا اور تاکید کی کہ یہ دہن کے گھر ہی جا کر کھولا جائے۔ لڑکی نے ایسا ہی کیا، اسے اپنے کرے میں کھولا اور اس میں سے قرآن مجید کو

نکال کر محفوظ کر لیا۔ اب خاوند جب چلا جاتا تو یہ قرآن پڑھتی رہتی۔ قرآن کی وجہ سے اس کے اندر کا ایمان محفوظ رہا۔ اسی اشنا میں خاوند کو بلڈ کینسر ہو گیا، خون تبدیل کیا، خاطر خواہ علاج کیا، مگر فائدہ نہ ہوا۔ چنانچہ ڈاکٹروں نے اسے لاعلاج سمجھ کر واپس گھر بھیج دیا۔ ایک دن خاوند روئے لگ گیا، وہنے نے پوچھا کیوں روتے ہو؟ کہا لگتا ہے میں تجھ سے جوانی میں جدا ہو جاؤں گا۔ بیوی نے کہا میں آپ کو ایک دوائی پلاتی ہوں، اس سے آپ ٹھیک ہو جائیں گے لیکن وعدہ کریں اس کے بعد میں جو کچھ کہوں گی آپ وہی کریں گے۔ اس نے گلاس میں پانی لیا، اس میں اس نے دم کر دیا، خاوند نے پوچھا کیا کر رہی ہو؟ اس نے کہا کہ بس اس کو پی جائیں، آپ ٹھیک ہو جائیں گے۔ خدا کا کرنا ایسا ہی ہوا کہ اس کی حالت بہتر ہونے لگی، ہسپتال میں خون کا ثیسٹ کروایا تو نیکلو آیا، چہرے پر سرفی آگئی، خوش خوش گھر آیا کہ میں تو بالکل ٹھیک ہو گیا ہوں۔ اب بیوی نے کہا: آپ نے وعدہ کیا تھا، اس کو پورا کریں۔ خاوند نے کہا کیا کروں؟ بیوی نے کہا کہ اسلام کا کلمہ پڑھلو! وہ ہکابکارہ گیا، یہ کیا کہتی ہو؟ بیوی نے کہا کہ تم نے وعدہ کیا تھا۔ دوسرا دن بیوی نے پھر مطالبه کیا، خاوند نے کہا: تم کیوں ایسا کر رہی ہو؟ کیا تم مسلمان ہو؟ پھر بیوی نے پورا واقعہ سنایا کہ وہ قرآن کوں کر مسلمان ہو گئی تھی۔ پھر اس نے بتایا کہ خالہ نے مجھے بتایا تھا کہ بیمار پڑھا جاؤ تو سورۃ المشرح اور الحمد للہ پڑھ کر دم کرو، بیمار کو شفا ہو گی، میں نے یقین کے ساتھ یہ پڑھا اور آپ کو شفا ہو گئی۔ چنانچہ وہ مسلمان ہو گیا۔

ظاہری سنت، ہدایت کاذر عیہ بنی:

ہم باہر ایک ملک میں تھے، ہم دوہی دوست تھے، پارکنگ لاونچ میں کھڑے تھے۔ اچانک ایک گاڑی نے ٹرن لیا اور ہمارے ساتھ دس فٹ کے فاصلے پر آ کر ک

گئی۔ وہاں عموماً ڈائریکشن لینے کے لیے اس طرح گاڑی روکتے ہیں، جب کوئی غلط سڑک لے لیتا ہے تو پھر دوسرے سے پوچھتا ہے۔ میں نے ساتھی سے کہا کہ اسے ڈائریکشن کی ضرورت ہے، جاؤ اس کو ڈائریکشن دو۔ جب وہ اس کے پاس جا کر واپس آیا تو کہا کہ وہ ایک انگریز لڑکی ہے، بدن پر پورے کپڑے بھی نہیں، کچھ پوچھ رہی ہے۔ میں نے کہا کہ جا کر جو پوچھتی ہے بتا دو۔ جب اس نے جا کر بتایا تو اس نے کہا کہ کیا میں ان کی طرح مسلمان بن سکتی ہوں؟ میں نے کہا ہاں کیوں نہیں!! میں نے اپنا سفید رومال دیا کہ اسے اوڑھ لے۔ کلمہ پڑھایا اور وہ گاڑی اشائز کر کے چلی گئی۔ اب اس کو کسی نے دعوت نہیں دی، فقط ظاہری سنت کو ایک نظر دیکھ کر اڑ قبول کیا اور مسلمان بن گئی۔

خواب ہدایت کا ذریعہ بننا:

ہم ایک دفعہ رشیا گئے، ماں کو میں ایک نوجوان ملا، اس سے بات ہوئی تو اس نے کہا کہ کلمہ پڑھائیے، ہم نے کلمہ پڑھا دیا اور وہ مسلمان بن گیا۔ اس نے کہا کہ میں بائیس گھنٹے کی مسافت سے آیا ہوں، ہمارا ایک کلب ہے ”پریزیڈنٹ کلب“ جس میں پینتالیس مرد ہیں، اگر آپ تھوڑی دیر کے لیے آجائیں گے تو سب مسلمان بن جائیں گے۔ میں نے مولانا عبد اللہ صاحب سے مشورہ کیا اور اس کی دعوت قبول کرنی۔ بائیس گھنٹے نان شاپ چلے اور اس شہر پہنچ گئے۔ اس نے سب ساتھیوں کو جمع کیا، اس نے سب کے سامنے ایک سوال پوچھا کہ ہم سب کتابوں میں پڑھتے ہیں کہ یہودی، عیسائی، مسلمان سب خود کو حق پر سمجھتے ہیں، آپ ہمیں اسلام کی حقانیت کے بارے میں بتائیں۔ تو اس عاجز نے ایک گھنٹے تک ان کو ٹھوس باتیں بتائیں۔ تب میں

نے ان سے پوچھا کہ کیا آپ کو آپ کے سوال کا جواب مل گیا ہے۔ انہوں نے کہا کہ ہاں جواب مل گیا اور اب ہم کہنا یہ چاہتے ہیں کہ ہمیں مسلمان بنائیں، ہم کلمہ پڑھتے ہیں۔ ہم نے انہیں کلمہ پڑھایا اور ارکان اسلام کی تعلیم دی۔

انہوں نے بتایا کہ یہاں کوئی مسلمان نہیں ہے، جس سے ہم اسلام سیکھیں، آپ ہمیں نماز کا طریقہ بتائیے اور نماز کی وڈیو بنا کرو یہی ہم دیکھیں گے اور سیکھیں گے۔ میرے پاس رشیا کے علماتھے انہوں نے کہا کہ حضرت! ایسا کرنے میں کوئی حرج نہیں۔ ان کو اذان کی ویڈیو بنا کر دے دیتے ہیں۔ چنانچہ ویڈیو والے کو بلوایا گیا، ویڈیو والا جب آیا، پر یہ یہ نٹ کلب سے ملا، پوچھا یہ کون ہے؟ تعارف کرایا، اس نے کہا کہ میں تب ویڈیو بناؤ نگا جب یہ مجھے بھی مسلمان بنائے گا۔ میں نے کہا کہ اس سے پوچھو یہ ایسا کیوں کر رہا ہے؟ جب اس سے پوچھا گیا تو اس نے کہا کہ میں نے یہی بندہ خواب میں دیکھا تھا۔ چنانچہ اسے خواب کے ذریعے سے ہدایت مل گئی۔ کسی نے بیت اللہ شریف کو دیکھا ہدایت مل گئی، کسی نے آذان کو سنایا تو ہدایت مل گئی، کسی نے قرآن کو سنایا، ہدایت مل گئی اور کسی نے ظاہری سنت کو دیکھا تو ہدایت مل گئی۔ سوچیے آج کے دور میں ہدایت کتنی آسانی سے ملتی ہے۔ آج کے دور میں فتنے بہت، آگے پیچھے فتنے ہی فتنے ہیں، مگر آج کے دور میں ہدایت بھی اللہ نے آسان کر دی۔

وسویں حصہ عمل پر پورا اثواب:

کسی نے بات کی کہ اللہ تعالیٰ ہمیں حضور ﷺ کے دور میں پیدا فرماتا تو کتنا اچھا ہوتا؟ بھی! اگر حضور ﷺ کے دور میں پیدا ہوتے اور ہدایت قبول نہ کرتے تو پھر کیا ہوتا۔

حضور مصطفیٰ نے فرمایا قربِ قیامت میں ایک ایسا دور بھی آئے گا کہ جب مسلمان دسوالِ حصہ عمل کرے گا تو اسے پورا ثواب ملے گا۔ بھی! اللہ تعالیٰ آسان نمبر نگاتے ہیں، اس کی رحمت جب جوش میں آتی ہے، انسان کے سارے گناہ معاف کر دیتے ہیں۔ قیامت کے دن اللہ تعالیٰ کی رحمت کا ظہور اتنا زیادہ ہو گا، اتنا زیادہ ہو گا کہ شیطان کو بھی بخشنش کی امید لگ جائے گی۔

ایک گناہ گار کوتوبہ کی توفیق:

ایک واقعہ سنینے! سیدنا موسیٰ علیہ السلام کے زمانے میں ایک نوجوان کو گناہ کی عادت تھی۔ لوگوں نے باتِ موسیٰ علیہ السلام تک پہنچائی، حضرت موسیٰ علیہ السلام نے اس کو بلا کر سمجھایا۔ وہ پھر بھی مرتكب ہو گیا، پھر مرتكب ہو گیا۔ حضرت موسیٰ علیہ السلام نے آخر اس کو کہا کہ تم بستی چھوڑ کر کہیں باہر چلے جاؤ، تمہاری وجہ سے کہیں عذاب نہ آجائے۔ چنانچہ وہ بستی چھوڑ کر جنگل کی طرف چلا گیا۔ کچھ گناہ ایسے ہوتے ہیں کہ جو لوگوں سے علیحدگی کی وجہ سے چھوٹ جاتے ہیں۔ جب وہ بستی چھوڑ کر چلا گیا تو اس اپنے گناہوں کا احساس ہو گیا کہ میں اتنا برا ہوں کہ لوگوں کو مجھ سے نفرت ہو گئی ہے۔

بستی ہے اتنا، ار چلا گیا کہ نہ بندہ نہ بندے کی ذات، اسے شدت سے یہ احساس ہٹانے کا آہ لوں نہیں اتنا برا سمجھتے ہیں کہ بستی میں مجھے اپنے پاس رکھنا پسند نہیں ہے۔ چنانچہ اس نے گناہوں سے کمی سچی توبہ کر لی اور اللہ کے حضور دعائیں لے۔ لیکن اگر یا اس نے اپنے رشتہ داروں نے چھوڑا، ہمسایوں نے چھوڑا، اس بوری کی تھی۔ بیسوار، مولیٰ کہیں آپ بھی نہ چھوڑ دینا۔ لوگ مجھے اپنے پاس رکھنا بھی پسند نہیں کرتے، میرے مولا! میں آپ کے درپہ آیا ہوں، کہیں آپ دھنکار نہ دینا،

اللہ رب العزت نے اس بندے کی توبہ قبول کر لی اور اسی وقت اس کی روح پرواز کر گئی۔

اللہ تعالیٰ نے حضرت موسیٰ علیہ السلام کو پیغام بھیجا کہ پہاڑ کے پاس میرا یک دوست مردہ پڑا ہے، جا کر اس کا جنازہ پڑھادیں اور اپنی قوم کو بھی بتا دیں کہ وہ میرا ایسا دوست ہے کہ جو اس کا جنازہ پڑھے گا، پڑھنے والے کی مغفرت ہو جائے گی۔ اللہ کے کچھ بندے ایسے ہوتے ہیں جو اگر کسی کا جنازہ پڑھ لیں تو اس مردے کی مغفرت ہو جاتی ہے، کچھ لوگ ایسے ہوتے ہیں جن کا جنازہ پڑھنے سے پڑھنے والوں کے گناہ معاف ہو جاتے ہیں۔ سید ناموی علیہ السلام جب اس جگہ پہنچے تو دیکھا کہ وہی شخص ہے جس کو بُتی سے نکالا گیا تھا۔ حیران ہوئے، اللہ تعالیٰ سے سوال کیا، اے اللہ! کیا وہ یہی بندہ ہے جس کا جنازہ پڑھانے کا حکم ہے؟ اللہ رب العزت نے پیغام بھجوایا کہ ہاں یہ وہی شخص ہے، اس نے ایسی سچی توبہ کر لی تھی کہ اگر قیامت تک آنے والوں کے گناہوں کی بخشش کی دعا مانگتا تو میں انہیں بخش دیتا۔

آخر وقت میں ایمان کی حفاظت:

تو دوستو! فتنوں کے اس دور میں ایمان کی حفاظت بہت ضروری ہے۔ ہم سے تو گھر کی چیزوں کی حفاظت نہیں ہوتی، ایمان کی حفاظت تو بڑی چیز ہے۔ دعا کیجیے! اللہ تعالیٰ ہمارے ایمان کی حفاظت فرمائے۔ دوستو! موت کے وقت انسان کے ہوش ٹھکانے نہیں ہوتے، شیطان اس وقت زور لگاتا ہے کہ انسان کو سیدھے راستے سے ہٹا دے۔ جو بندہ پابندی سے، مساوک کر کے، اہتمام کے ساتھ وضو کرتا ہے، اہتمام سے نماز پڑھتا ہے، اللہ رب العزت ملک الموت کو کہتے ہیں کہ شیطان مردوں کو اس بندے کے پاس سے بھگا دے اور اس بندے کو کلمہ یاد کر دے۔ ہم دعا کرتے ہیں

کہ اللہ رب العزت ہم کمزوروں پر احسان فرمادے اور آخری وقت کلمہ پر موت عطا فرمائے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

